

STEVEN SPIELBERG DIGITAL YIDDISH LIBRARY

NO. 12387

ZIKHROYNES FUN TOYTN
HOYZ

Fyodor Dostoyevsky

•



NATIONAL YIDDISH BOOK CENTER

AMHERST, MASSACHUSETTS

NATIONAL YIDDISH BOOK CENTER
AMHERST, MASSACHUSETTS
413 256-4900 | YIDDISH@BIKHER.ORG
WWW.YIDDISHBOOKCENTER.ORG

•

MAJOR FUNDING FOR THE
STEVEN SPIELBERG DIGITAL YIDDISH LIBRARY
WAS PROVIDED BY:

Lloyd E. Cotsen Trust
Arie & Ida Crown Memorial
The Seymour Grubman Family
David and Barbara B. Hirschorn Foundation
Max Palevsky
Robert Price
Righteous Persons Foundation
Leif D. Rosenblatt
Sarah and Ben Torchinsky
Harry and Jeanette Weinberg Foundation
AND MEMBERS AND FRIENDS OF THE
National Yiddish Book Center

•

The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x101, or by email at cmadsen@bikher.org.

פ.מ.ד.אטטאייטווסקי

זכרונות פון שוויטן הייז




ISBN:0-657-12387-0

8448
v.2

(11218
→ v.1.2)



פ.מ. דאסטאיעווסקי



זכרונות פֿון טױטז הויז

ר א ט א נ א נ י צ ה י ט ז



פארלאג ש. יאמטשקאָוסקי, לעטנע 27

געזעצט אין פוילאח, פ. קרומער

געדרוקט בא ברידער האַיצ

קיעחומש. הארשא, גענשע 15

געבונדן בא א. קאמיען

F. M. Dostojewskiego

Pamiętniki z martwego domu

Wyd. Sz. Jaczkowskiego

Warszawa, Leszno 27

Drukarnia B-ci Wójcikiewicz

Warszawa, Gęsia 15.

פ. מ. דאָס אַ יערוסקי

זכרונות פון טויטז הויז

א. ב. ע. ר. ז. צ. ט. פ. ו. ה. ד. ש.

א. ז. י. ל. ב. ע. ר. מ. א. ו.



ו. ו. א. ר. ש. ע. 5 2 9 1

צ ו ו י י ט ע ר ט י י ק



דער שפיטאל

באלד נאך די ימים-טובים בין איך קראנק געווארן און
איך בין אוועק אין אונדזער מיליטערישן שפיטאל. ער איז גע-
שטאנען אן אפגעזונדערטער, באַ אַ האַלב וויאַרט פון דער
פעסטונג. דאָס איז געווען אַ לאַנגער איינשטאַקיקער בנין, אָפּ-
געפאַרבט מיט געלער פאַרב. זומער. ווען עס איז פאַרגעקומען די
רעמאָנט-אַרבעט, האָט דער דאָזיקער בנין אוועקגענומען אַ גרויסע
צאָל אַקער. אויפן גרויסן הויף פונם שפיטאל האָבן זיך געפונען
די דירות פאַר דער דינערשאַפט, די הויזער פאַר די שפיטאל-
באַזאָמטע און אַנדערע נויטיקע בנינים. אינם הויפט-קאָרפּוס אָבער
האָבן זיך געפונען בלויז די פאַלאַטעס. עס זיינען אַפילו געווען
אַ סך פאַלאַטעס, אָבער פאַר די אַרעסטאַנטן בלויז צוויי, שטענ-
דיק זייער אָנגעפילט, באַזונדערס זומער, אזוי, אז עס איז עפּטער
אויסגעקומען צונויפצערופן די בעטן. אונדזערע פאַלאַטעס זיינען גע-
זען אָנגעפילט מיט פלערליי מינים פונם „אומגליקלעכן פּאָלק“. עס
זיינען געגאַנגען אַהין די אונדזעריקע, און עס זיינען געגאַנגען
פאַרשידענע מיליטערישע פאַרמשפטע, וואָס האָבן זיך אויפגע-
האַלטן אין פאַרשידענע הויפטוואַכן, געמשפטע און נישט גע-
משפטע און עטאָפּ-אַרעסטאַנטן; מ'איז אויך געגאַנגען פון דער

אויסבעסערונגס=ראָטע, — אן אויסטערלישע אַנשטאַלט, אין וועלכער
עס זײַנען אָפגעשיקט געוואָרן די פאַרשולדיקטע און ווײַניג=
זיכערע זעלנערלעך פון די באַטאָליאַנען, וווּ עס דאָרף אויסגע=
בעסערט ווערן זײַער אויפפירונג, און פון דאָרט, אין אַ וואַסערע
צוויי יאר אַרום און מער, זײַנען זײַ ערליכע פּי-רוב אַרױס אַזעל=
כע אויסוואַרפן, וועלכע ס'איז ממש זעלטן צו טרעפן. די אַרעס=
טאַנטן, וואָס זײַנען באַ אידנו קראַנק געוואָרן, האָבן געוויינטלעך
אינדערפרי געמאָלדן וועגן זײַער קראַנקהייט דעם אונטער=
אַפיציר. האָט מען זײַ באַלד פאַרשריבן אין אַ בוך, און מיט
דעם דאָזיקן בוך איז דער קראַנקער אָפגעשיקט געוואָרן מיט אַ וואָך=
סאָלדאַט אינם באַטאָליאַן=שפיטאַל. דאָרט האָט דער דאָקטאָר
דערווייל באַטראַכט די אַלע חוּלאים פון אַלע מיליטערישע
קאַמאַנדעס, וואָס האָבן זיך געפונען אין פעסטונג. און אז ער
האָט איינגעזען, אז עמעץ פון זײַ איז באַמט קראַנק, האָט ער
אים פאַרשריבן אין שפיטאַל. מען האָט מיך פאַרצײכנט אין בוך,
און אַרום צוויי אַ זײַגער, ווען אַלע אונדזעריקע זײַנען שוין אַרױס
פון דער טורמע אויף דער נאָכמיטאָגדיקער אַרבעט, בין איך אַוועק
אין שפיטאַל. דער קראַנקער אַרעסטאַנט האָט געוויינלעך גענומען
מיט זיך, וויפיל ער האָט נאָר געקאַנט — געלט, ברויט, ווייל
אין אזא טאָג האָט ער קיין שום אויסזיכט נישט געהאַט אויף אַ
פאַרצײע אין שפיטאַל; ער האָט אויך מיטגענומען זײַן קליין
לולקעלע, דאָס ביטעלע מיט טאַבאַק, און דאָס קרעמשטיינדל מיטן
אייזנדל. די לעצטע זאכן האָט מען גוט באַהאַלטן אין די
שטיוול. איך בין אריינגעטרעטן אין דעם דאָזיקן שפיטאַל מיט
אַ געוויסער נײַגעריקייט צו דעם נײַעם, מיר נאָך אונבאַקאַנטן
וואַריאַנט פון אונדזער אַרעסטאַנטישן לעבן.

דער טאָג איז געווען אַ וואַרעמער, אַ כמורנער און אַן
אומעטיקער — איינער פון יענע טעג, ווען אַזעלכע איינריכטונגען,

ווי א שפיטאל באקומען א באזונדער געשעפטלעכן, נודעם און
זויערן אויסזען. איך בין אריין מיטן וואכסאָלדאט אינם אויפ-
נאָמימער, ווי עס זינען געשטאַנען צוויי קופערנע וואַנעס און
ווי עס האָבן שוין געוואַרט, אויך מיט וואכסאָלדאטן, צוויי חולאים,
אַרעסטאַנטן, וואָס האָבן נאָך באַדאַרפט געמשיפט ווערן. עס איז
אַריינגעקומען דער פּעלדשער; פויל, ווי א מושל, האָט ער אונדז
אַנגעקוקט און נאָך פוילער איז ער אַוועק מעלדן דעם דעזשור-
נעם דאָקטאָר. יענער האָט זיך באַלד באַוויזן: באַקוקט, זיך באַ-
גאַנגען זייער ווייך און אַרויסגעגעבן אונדז „חולאים-ליסטעס“,
אין וועלכע עס זינען אָנגעוויזן געוואָרן אונדזערע נעמען. די
ווייטערדיקע באַצויכענונג פון דער קראַנקהייט, דאָס באַשטימען
רפואות, פאַרציעס און דאָס איבעריקע האָט שוין געהערט אַ
יענעם פון די אַרדינאַטאָרן, וועלכער האָט אָנגעפירט מיט די
אַרעסטאַנטישע פּאַלאַטעס. איך האָב נאָך אויך פריער געהערט.
אַז די אַרעסטאַנטן קענען זיך גאַרנישט אָפּלויבן פון זייערע
דאָקטוירים. „מען דאַרף גאָר קיין טאַטעס נישט!“ — האָבן זיי מיר
געענטפערט אויף מיין נאָכפּרעגן זיך, ווען איך בין אַוועק אין שפיטאַל.
בינו-לבינו האָבן מיר זיך איבערגעטון. די מלבושים און וועש,
אין וועלכע מיר זינען געקומען, האָט מען באַ אונדז צוגענומען
און מ'האָט אונז אָנגעטון אין שפיטאַל-וועש, און, חוצדעם, האָט
מען אונדז אַרויסגעגעבן לאַנגע זאַקן, שטעקשיך, נאכטמיצן און
גראַבע געווענטענע טונקל-ברוינע כאַלאַטן, אונטערגענויט אָדער
מיט לייוונט, אָדער מיט אַ מין פּלאַסטער. מיט אַזוי וואָרט, דער
כאַלאַט איז געווען שמוציק ביז גאָר; אָבער ערשט אויפן אָרט
האָבן איך אים, ווי געהעריק, אָפּגעשאַצט. נאָכדעם האָט מען אונדז אַוועק-
געפירט אין די אַרעסטאַנטישע פּאַלאַטעס, וועלכע האָבן זיך גע-
פונען אין עק פונם לאַנגן קאָרידאָר, וואָס איז געווען הויך און
ריין. די אויספֿירלעכע ריינקייט איז אומעטום געווען זייער אַ

באַפרידיקלעכע. אַלץ, וואָס האָט זיך באַם ערשטן מאָל געוואָרפן.
 אין די אויגן, האָט ממש געגלאַנצט. איבעריקנס, האָט עס מיר
 געקאָנט אזוי אויסווייזן נאָך אונדזער טורמע. די צוויי
 חולאים-אַרעסטאַנטן זינען געגאַנגען אין פאַלאַטע לינקס,
 איך — רעכטס. באַ דער טיר, וואָס איז געווען פאַרמאַכט
 מיט אַן אייזערנעם שטאַנג, איז געשטאַנען אַ וואַך מיט אַ ביקס
 לעבן אים אַ געהילף. דער ייגערער אונטער-אַפיציר (פון דער
 שפיטאַל-וואַך) האָט געהייסן מיך אַדורכלאָזן, און איך האָב מיך
 פלוצלינג געפונען אין אַ לאַנגן און שמאַלן צימער, וואָס באַ
 זינע בייַדע לאַנגע ווענט זינען געשטאַנען באַ צוויי און צוואַנ-
 ציק בעטן, צווישן וועלכע אַ דריי-פיר זינען נאָך געווען נישט
 פאַרנומען. די בעטן זינען געווען הילצערנע, אָפגעפאַרבעט אויף
 גרין, און זינען צו גוט באַקאַנט אַלעמען און יעדן איינעם
 באַ אונדז אין רוסלאַנד, — טאַקע יענע בעטן, וואָס זיי איז שוין
 אזוי באַשערט — בשום אופן נישט צו בלייבן אָן וואַנצן. אין
 האָב מיר פאַרנומען אַן אָרט אין אַ ווינקל, אויף יענער זייט, וווּ
 עס זינען געווען די פענסטער.

ווי איך האָב שוין געזאָגט, זינען דא איך געווען אונדזערע
 ארעסטאַנטן, פון טורמע. אייניקע פון זיי האָבן מיך שוין געקאָנט
 אָדער ווייניקסטנס, מיך פריער געזען. אַ סך מער זינען געווען
 פון די, וואָס האָבן נאָך באַדארפט געמשפּט ווערן און פון דער
 אויסבעסערונגס-ראַטע. שווערע חולאים, דאָס הייסט אַזעלכע, וואָס
 זינען שוין נישט אויפגעשטאַנען פון בעט, איז געווען נישט
 אזוי פיל. די אַנדערע, ווידער, ליכט-קראַנקע, אָדער די, וואָס
 זינען געקומען צו די כוחות, זינען אָדער געזעסן אויף די
 בעטלעך, אָדער זיי האָבן געשפּאַנט אַהין און צוריק איבערן
 צימער, וווּ צווישן די צוויי שורות בעטן איז נאָך איבערגעבליבן
 אַ שטח, גענוג צום שפּאנען. אין פאַלאַטע איז געווען זייער אַ

פארשטיקטער שפיטאל-ריח. די לופט איז געווען אָנגעשטעקט מיט פאַרשידענע נישט ניהאדיקע אויסדאמפונגען און ריחות פון רפואות, נישט געקוקט דערויף, וואָס כמעט אַ גאַנצן טאָג האָט אין ווינקל געברענט דאָס אייוועלע. מיין בעטל איז געווען באַ- צויגן מיט אַ געשטרייפטער ציך. איך האָב זי אַראָפּגענומען. אונ- טער דער ציך איז געלעגן אַ געווענטענע קאַלדרע, אונטערגענויט מיט לינונט, און וואַרעמע וועש פון זייער אַ צווייפֿלהאפטער ריז- קייט. לעבן בעטל איז געשטאַנען אַ טישל און דערויף אַ קריגל מיט אַ צין-טעפעלע. פון אָנשטענדיקייט וועגן האָט מען דאָס אַלץ צוגעדעקט מיט אַ קליין האַטוּכל, וואָס מ'האַט מיר אַרויס- געגעבן. אונטן אין טישל איז נאָך געווען אַ פּאָליצע. די, וואָס האָבן געטרונקען טיי, האָבן דאָרט באהאַלטן די טשניקעס, די קריגלעך מיט קוואַס און ד. גל. אָבער די צאָל טיי-טרינקער איז אויך געווען זייער אַ קנאַפע אפילו צווישן די קראַנקע. די לולקעס און טאַבאַק-ביטעלעך, וואָס כמעט יעדער איינציקער האָט זיי ביי זיך געהאַט, נישט אויסשליסנדיק אפילו די שווינד- זיכטיקע, האָט מען באהאַלטן אונטער די בעטלעך. דער דאָקטאָר און אַנדערע פון די שפיטאל-באַזאַמטע האָבן זיי כמעט קיינמאָל נישט באַזוכט, און אויב זיי האָבן יאָ געטראָפּן עמעצן מיט אַ לולקע, האָבן זיי געמאַכט אַן אָנשטעל, ווי זיי באַמערקן עס נישט. איבעריקנס, זינען אויך די קראַנקע געווען תמיד פאַר- זיכטיק און זיי זינען געגאַנגען רויכערן באַס אייוועלע. נא, באַ- נאַכט האָט מען שוין גערויכערט פשוט אויף די בעטן, אָבער באַנאַכט האָט קיינער נישט באַזוכט די פּאַלאַטעס, סתם אַמאָל דער אָפיציר, דער שעף פון דער שפיטאל-וואַך.

ביז אַהער בין איך קיינמאָל נישט געלעגן אין קיין שום שפיטאל; דערפאַר האָט מיר אַלץ אַרום אויסגעוויזן זייער ניי- איך האָב באַמערקט, אז איך רוף אַרויס באַס שפיטאל-עולם אַ

געוויסע נייגעריקייט. מען האָט שוין געהערט פון מיר און מ'האָט
 מיך אָנגעקוקט אָן שום צערעמאַניעס. אפילו מיט אַ סימן
 פון אַ געוויסן פּאַרצוג, ווי מען קוקט געוויינלעך אין די שולן
 אויף אַ נײַעם תלמיד אָדער אין די אַמטלעכע ערטער אויף אַ
 מענטשן, וואָס קומט מיט אַ בקשה. רעכטס לעבן מיר איז געלעגן
 אן אַרעסטאַנט, אַ קאַנצלאַריע-שרייבער, און אומגעזעצלעכער זון פון אַ
 דעמיסאָנירטן קאַפיטאַן. מען האָט אים געמשפט פאַר פאַלש געלט און
 ער איז שוין געלעגן, דאַכט זיך, אַ יאָר צײַט, לגמרי נישט
 קראַנק, אָבער ער האָט פאַרזיכערט די דאָקטוירים, אז ער לײַדט
 אויף אַנעווריום. ער האָט דערגרייכט דעם ציל: די קאַטאַרגע און
 לײַב-שטראָף האָבן אים אויסגעמיטן, און אין אַ יאָר אַרום איז
 ער אַרויסגעשיקט געוואָרן קיין ט-ק אויפציהאַלטן זיך דאָרט באַ
 אַ שפּיטאַל. דאָס איז געווען אַ געזעצטער קערנדיקער יונג פון אַ
 יאָר אַכט און צוואַנציק, אַ גרויסער שווינדלער און אַ בקי אין
 געזעצן, גאָר נישט קיין נאַר, אַ חברה-מאַן מיט אויסערגעווענלעך
 פרייע מאַנירן, שטאַרק איינגעגלויבט אין זיך, מיט אַ געפערלעכער
 איינגעליבע, וואָס האָט גאָר אויף אַן אַמת זיך איינגעשמועסט, אז
 ער איז דער ערלעכסטער און דער וואַרהאַפטיקסטער מענטש
 אויף דער וועלט און אז ער איז דאָ גאָט די נשמה שולדיק, און אין
 דער דאָזיקער איינגעשמועסטקייט וועט ער מסתמא שוין פאַרבלייבן
 אויף אַלײַביק. ער האָט דער ערשטער אָנגעהויבן רעדן מיט מיר און
 אויסצופרעגן מיך מיט גרויס נײַגיר און דערביי האָט ער מיר
 באריכות דערציילט וועגן די אויסערלעכע אָרדענונגען פון שפּיטאַל.
 קודם-כֹּל האָט ער מיר, פאַרשטייט זיך, געמאַכט, אז ער איז
 אַ קאַפיטאַנס אַ זון. אים האָט זיך זייער געוואָלט אַרויסווייזן פאַר
 אַן אדלמאַן אָדער, לפחות, „פון די ווײַל-פּוירענע“. באַלד נאָך
 אים איז צוגעגאנגען צו מיר אַ קראַנקער פון דער אויסזעסע-
 רונג-ראַטע און האָט מיך אָנגעהייבן צו פאַרזיכערן, אז ער האָט

געקאנט א סך פון די פריער-פארשיקטע אדלעייט, אַנרופנדיק זיין
 ביים נאָמען און פאָטערנאָמען. דאָס איז שוין געווען אַ גרויער
 זעלבער; אויפן פנים איז אים געווען אָנגעשריבן, אז דאָס אַלץ, וואָס
 ער זאָגט, איז ליגן. געהייסן האָט ער טשעקונאָוו. ער האָט,
 קענטיק, זיך אונטערגעלעקט צו מיר, ווייל ער האָט אַודאי חושד
 געווען, אז איך האָב געלט. דערזען ביי מיר אַ פּעקעלע מיט
 טוי און צוקער, האָט ער מיר באלד פאָרגעלינגט זיין באַדינונג;
 באַקומען אַ טשניק און פאַרבריען מיר טוי. מ — צקי האָט
 מיר צוגעזאָגט צו שיקן אויף צומאָרגנס אַ טשניק מיט עמעצן
 פון די ארעסטאַנטן, וואָס זינען געגאַנגען אין שפיטאַל אויף
 ארבעט. אָבער טשעקונאָוו האָט שוין אינגעאָרדנט דעם עסק. ער
 האָט דערטאַפט עפעס אַ טשוהונענס שערבל, מיט אַ טעפעלע אפילו,
 האָט אויפגעקאַכט דאָס וואַסער און פאַרברייט טוי; מיט איין
 וואָרט, ער האָט באַדינט מיט אומגעוויינלעכן פלייס, אזוי, אז ער
 האָט באלד אַרויסגערופן ביי איינעם פון די קראַנקע עטלעכע
 גיפטיקע וויצעלעך אויף זיין חשבון. דער קראַנקער איז געווען
 אַ שווינדזיכטיקער און איז געלעגן קעגנאיפער מיר. געהייסן האָט
 ער אוסטאַנצוו, פון די זעלנער-אַרעסטאַנטן, טאַקע דער אייגע-
 נער, וועלכער האָט זיך דערשראַקן פאַר דער שטראָף, און האָט
 אויסגעטרונקען אַ טעפעלע בראָנפן, שטאַרק איינגעריירט מיט
 טאָ-אַק, און אזוי אַרום איז אים געקומען די שווינדזיכט; וועגן
 אים האָב איך שוין עפעס דערמאָנט פריער. ביז אַהער איז ער
 געלעגן שוויגנדיק, מיט אַ שווערן אָטעם, שאַרף און ערנסט זיך
 צוגעקוקט צו מיר און מיט כּעס נאָכגעהיט טשעקונאָוו. די אומ-
 געוויינלעכע, גאַליקע ערנסטקייט האָט צוגעגעבן עפעס אַ באַזונדער
 קאָמישע שאַטירונג זיין גרימצאָרן. צולעצט האָט ער נישט אויס-
 געהאַלטן:

— אָט אַ קנעכט! אַ פריץ האָט ער געפונען! — האָט ער

א זאג געטון מיט אן אפגעהאקטער און פארקליינטער שטימע
פון שוואכקייט. ער האט שוין געהאלטן בא די לעצטע טעג
פון זיין לעבן.

טשעקונאוו האט זיך א ביזער אויסגעדרייט צו אים.
— ווער איז דאס א קנעכט? — האט ער א זאג געטון —
און מיט פאראכטונג א גלאץ געטון די אויגן צו אוסטיאנצעווק.
— דו ביזט א קנעכט! — האט יענער געענטפערט מיט
אזא זיכערן טאן, ווי ער וואלט געהאט די פולע רעכט גוט
אנצוזידלען טשעקונאוו און ווי דאס וואלט אפילו געווען זיין
עובדה בנוגע צו אים.

— איך בין א קנעכט?
— דו ביזט א קנעכט. הערט, גוטע מענטשן, ער גלויבט
דאך נישט! ער חדושט זיך!

— אבער וואס גייט עס דיר אן! זעסט דאך, אז אלליין
זינען זיי דאך, ווי אן הענט. אן באדינונג זינען זיי נישט גע-
ווינט, א גאנץ געוויינלעכע זאך. טא פארוואס וועט נישט
באדינען, דו מאוסער לין!

— ווער איז א מאוסער?

— דו ביזט א מאוסער.

— איך בין א מאוסער!

— טאקע דו!

— און דו ביזט א שניינער? אלליין האט ער א פנים, ווי אן
אזי פון א וואָנע... ווען איך בין א מאוסער.

— א מאוסער ביזט! האט דיר שוין גאט באצאלט, ליגט
מען און מען שטארבט! ניין, וואס קריכסטו!

— וואס! ניין, איך וועל מיך בעסער בוקן צו א שטיוול,
אמער צו א לאפטשע. מיין פאטער האט זיך נישט געבוקט און
מיר האט ער אויך נישט געהוסן. איך... איך...

ער האָט געוואָלט ווייטער ריידן, אָבער ער האָט זיך
 שרעקלעך פאַרהוסט אויף עטלעכע מינוט און אויסגעשפּייט
 מיט בלוט. באַלד איז אים אַ קאַלטער שווייס, וואָס פּייניקט אים
 די ביינער, אַרויסגעטרעטן אויף זיין שמאַלינקן שטערן. דער
 הוסט האָט אים געשטערט, אַזוי וואָלט ער נאָך אַלץ גערעט.
 פון זינע אויגן האָט מען געקענט זען, ווי אים האָט זיך נאָך
 געוואָלט זידלען, אָבער פֿון גרויס אָפּגעשוואַכטקייט האָט ער
 בלויז אַ מאַך געטון מיט דער האַנט... אַזוי, אַז טשעקונאַוו האָט
 סוף=כַּל=סוף אויך פאַרגעסן אין אים.

איך האָב דערשפּירט, אַז דער כּעס פונם שווינדזיכטיקן
 איז גיכער געווענדט קעגן מיר, איידער קעגן טשעקונאַוו. דער=
 פאַר, וואָס טשעקונאַוו האָט געוואָלט באַדינען און אויפֿאַרום
 פאַקן אַ קאַפּיקע, וואָלט זיך קיינער אויף אים נישט געבייזערט
 אָדער געקוקט אויף אים מיט אַ באַזונדער פאַראַכטונג. יעדער
 האָט פאַרשטאַנען, אַז ער טוט דאָס פשוט פאַר געלט. אין
 דעם פרט איז דאָס פשוטע פּאָלק גאָרנישט אַזוי קליינלעך און
 קען זייער גוט אונטערשיידן אַזאַך. אין פֿלוג האָב איך נישט
 נושאַ חן געווען באַ אויסיאַנצעוון; עס איז אים נישט
 געפֿעלן געוואָרן מיין טיי און דאָס, וואָס איך האַלט מיך ווי
 אַ פּריץ אפּילו אין די קייטן, פונקט ווי איך וואָלט מיך נישט
 קענען באַגיין אָן באַדינונג, הגם איך האָב גאָרנישט גערופן און
 נישט פארלאַנגט קיין שום באַדינונג. און באַמט, מיר האָט זיך
 שטענדיק געוואָלט אַלץ טון אַליין, און איך האָב אפּילו באַזונג-
 דערס נישט געוואָלט אַרויסווייזן, אַז איך בין אַוויס הענטלעך,
 אַגעצערטלעך מענטש, אַ פּריץ. דערין איז טיילווייז באַשטאַנען
 אפּילו מיין אייגנליכע, אויב עס איז שוין געקומען אַזוי צום
 וואָרט. אָבער — און איך פאַרשטיי לחלוטין נישט, ווי אַזוי
 דאָס איז שטענדיק געשען, — אָבער איך האָב מיך קיינמאָל

נישט געקאנט אָפּוואַגן פון פאַרשידענע משרתים און באדינער.
 העלכע האָבן זיך מיר אַליין אָנגעבונדן און צולעצט מיך אינ-
 גאנצן באהערשט, אזוי, אז זיי זיינען אינאמתן געווען מינע
 בארן און איך זייער דינער; אָבער אין דער אויסערלעכקייט
 איז אַרויסגעקומען ווי פון זיך אַליין, אז איך בין באמת דער
 פריץ, אז איך קען מיך נישט באַגין אָן באַדינונג, און אז איך
 פיר מיך מעשה-שררה. דאָס האָט מיר, נאָטירלעך, זייער גע-
 קרענקט. אָבער אוסמיאנצעוו איז געווען אַ שווינדזיכטיקער, אַ
 צורייצטער מענטש. די איבעריקע חולאים, ווידער, האָבן געמאַכט
 אַן אָנשטעל, אז זיי זיינען גלייכגילטיק, און אפילו אַ ביסל
 גרויס באַ זיך. איך געדענק, ווי אַלע זיינען געווען באַשעפטיקט
 מיט אַ באַזונדער אומשטאנד. פון די אַרעסטאַנטישע שמועסן בין
 איך געוואָרן געוואָרן, אז אין דעם אייגענעם אָונט וועט מען
 ברענגען צו אונדז אַן אַרעסטאַנט, וועלכן מ'האַט אין
 דעם מאָמענט באַשטראָפּט מיט ריטער. די אַרעסטאַנטן האָבן
 אָפּגעוואַרט דעם דאָזיקן אַרעסטאַנט מיט אַ געוויסער נייגעריקייט.
 מען האָט, איבעריקנס, געשמועסט, אז די שטראָף וועט זיין אַ
 לייכטע, — בלויז פינף הונדערט שמיץ.

ביסלעכווייז האָב איך מיך אַרומגעקוקט. אויף וויפיל איך
 האָב געקאנט באַמערקן, זיינען דאָ, ווירקלעך, על-פּיררוב געלעגן
 חולאים אויף סקאַרבוט און אויגן-מחלות — אַרטיקע קראַנקהייטן
 פון יענער געגנט. עטלעכע חולאים אַזעלכע זיינען געלעגן אין
 פאַלאַטע. פון די אַנדערע, באמת קראַנקע, זיינען דאָ מאַנכע געלעגן
 מיט פיבער, מיט פאַרשידענע ווונדן, מיטן האַרץ. דאָ איז נישט
 געווען אזוי, ווי אין די אַנדערע פאַלאַטעס, — דאָ זיינען צונויפ-
 געזאַמלט געוואָרן אין אַ קופּע אַלע קראַנקהייטן, אפילו ווענערישע.
 איך האָב געזאָגט באמת קראַנקע, מחמת דאָ זיינען געווען
 עטלעכע, וואָס זיינען געקומען סתם אזוי, אָן אַ שום קראַנקהייט.

נאָר „אַפּרוען“. די דאָקטוירים האָבן, אויס מיטלייד, גערן צוגע-
לאָזט אַזוינע חולאים, באַזונדערס ווען עס זיינען געווען אַ סך
ליידיקע בעטן. דאָס אַרעסטאַנטן-לעבן אויף די הויפטוואַכן און
אין תּפּיסה האָט אויסגעזען אין פאַרגלייך מיטן שפּיטאַל אויף
אַזויפיל שלעכט, אַז פיל אַרעסטאַנטן זיינען מיט פאַרגעניגן
געקומען ליגן, נישט געקוקט אויף דער פאַרשטיקטער לופט און
דער פאַרשלאָסענער פּאַלאַטע. עס זיינען געווען באַזונדערע ליב-
תּאַבער פון ליגן און בפּלל פון שפּיטאַל-לעבן, איבעריקנס, על-
פּיררוב פון דער אויסבעסערונגס-ראַטע. מיט נייגעריקייט האָב
איך באַטראַכט מיינע נייע חברים, נאָר איך געדענק, אַז אַ
באַזונדערע נייגעריקייט האָט דעמאָלט דערוועקט אין מיר איינער
פון אונדזער תּפּיסה, שוין אַ גוסס, אויך אַ שווינדזיכטיקער, און
אויך אין די לעצטע טעג, וואָס איז געלעגן אַ בעט איבער אַ
בעט מיט אוסטיאַנצעוון און אַזויאַרום אויך כּמעט קעגנאיבער
מיר. מ'האָט אים גערופן מיכאַליאַוו; נאָך מיט צוויי וואָכן צוריק
האָב איך אים געזען אין טורמע. ער איז לאַנג קראַנק געווען
און עס איז שוין לאַנג צייט געווען, ער זאָל זיך גיין היילן;
אַבער מיט עפעס אַפּאָרעקשנטער און לחלוטין אומנוצלעכער
געדולדיקייט האָט ער זיך איבערגעשטייגט און האָט זיך אַלץ גע-
שטאַרקט, און ערשט אויף די ימים-טובים איז ער אַוועק אין
שפּיטאַל, צו שטאַרבן דאָרט אין דריי וואָכן צייט פון אַ שוועק-
לעכער שווינדזוכט, אַזוי ווי אַ מענטש וואָלט פאַרברענט געוואָרן.
איצט האָט מיך איבעראַשט זיין שרעקלעך פאַרענדערט פנים —
דאָס פנים, וואָס איך האָב פון די ערשטע באַמערקט נאָך מיין
אַנקומען אין טורמע; דאָס דאָזיקע געזיכט האָט זיך מיר דעמאָלט
דוקא געוואָרפן אין די אויגן. לעבן אים איז געלעגן אַ סאָלאַרט
פון דער אויסבעסערונגס-ראַטע, שוין אַן אלטער מאַן, אַבער אַ
שרעקלעכע און עקל־האַפט-אַפּגעלאָזטע בריאה...

נאָר, צוריקגערעט, וועל איך דאָך נישט אויסרעכענען אַלע
 קראַנקע... דעם דאָזיקן זקן האָב איך דערמאָנט בלויז דערטאָר,
 ווייל ער האָט דעמאָלט אויף מיר געמאַכט אַ געוויסן איינדרוק
 און האָט אין איין מינוט באַוווּן מיר צו געבן אַ גענוג פולן
 באַגריף וועגן מאַנכע אייגנשאַפטן פון דער אַרעסטאַנטישער
 פּאַלאַטע. דער דאָזיקער אַלטיטשקער, געדענק איך, האָט דעמאָלט
 געהאט זייער אַ שטאַרקן קאָטאָר. ער האָט אַלץ גענאָסן, און די
 גאַנצע וואָך נאָכדעם האָט ער גענאָסן אפילו אויך אין שלאָף,
 אזוי זאָלפּנווייז, צו פינף און זעקס ניסן פאַר אַמאָל, און בעת
 מעשה האָט ער יעדעס מאָל צוגעגעבן: „גאָט אין הימל, אָט אַ
 שטראָף אַ ביסל!“ אין דער מינוט איז ער געזעסן אויפן געלעגער
 און האָט מיט גרויס אַפּעטיט זיך אָנגעפאַקט אַנאָז מיט טאַבאַק
 פון אַ פאַפירענעם זעקעלע, ער זאָל שטאַרקער און בעסער זיך
 אויסניסן. גענאָסן האָט ער אין אַ ביינוולנעם טיכעלע, אן אייגן
 זיכעלע, אין קעסטעלעך, וואָס איז אַ מאָל הונדערט שוין געוואשן
 געוואָרן און איז שטאַרק אָפּגעבלאָקירט געוואָרן; בשעתן ניסן
 האָט זיך זיין קליינע נאָז עפּעס גאָר אויף אַ באַזונדער שטייגער
 געקנייטשט מיט דראָבנע אומצייליקע קנייטשעלעך, און דערביי
 האָבן זיך אַרויסגעזען די שיריים פון זיינע אַלטע, שוואַרצע
 ציין, צוזאַמען מיט די רויטע פאַרשליימיקטע דזיאָסלעס. זיך
 אויסגענאָסן, האָט ער באַלד פאַנאנדערגעוויקלט דאָס טיכל, גוט
 באַקוקט די גרויסע שטיקער ליחות, וועלכע ער האָט הייבן ומיד
 אַראָפּגעשמירט אויף זיין ברוינעם קאָזיאָנעם כאַלאַט, אזוי, אז
 די דאָזיקע ליחות זיינען פאַרבליבן אויפן כאַלאַט, און דאָס
 טיכל האָט בלויז געהאַט אַ ביסל פייכטקייט. אזוי איז ער זיך
 נוהג געווען די גאַנצע וואָך. דאָס, וואָס ער האָט מיט אַזויפיל
 טירחה און קאַרגקייט אָפּגעהיט דאָס אייגענע טיכל צום שאָדן
 פון דעם קאָזיאָנעם כאַלאַט, האָט באַ די קראַנקע קיין שום

פראטעסט נישט ארויסגערופן, הגם נאך דעם זקן וואלט דאך
אוראי עמעצן פון זיי אויסגעקומען אָנצוטון דעם דאָזיקן כאָלאָט,
אַבער דאָס פשוטע פאַלק אונדזערס ווייס זיך גאָרנישט צו
מאסן און צו איבלען פון אזוינע זאכן. מיך האָט טאקע רעכט
אצופ געטון אין דער דאָזיקער מינוט, און נישט=וויילנדיק האָב
איך מיט עקל און נייגיר גענומען אַרומקוקן מיין נאָר=וואָס אָנ-
געטוענעם כאָלאָט. דאָ האָב איך באַמערקט, אז ער האָט שוין
לאַנג דערוועקט מיין אויפמערקזאַמקייט מיט זיין שטאַרקן ריח;
ער האָט שוין באוויזן אויף מיר זיך אָנצוואַרעמען און אלץ
שטאַרקער און שטאַרקער האָט ער געשמעקט מיט רפואות, מיט
פלאסטערס און, ווי מיר האָט אויסגעוויזן, אויך מיט עפעס אַ
מין אייטער, וואָס איז גאָרנישט קיין חידוש, ווייל די חולאים
האָבן אים שוין יאָרנלאַנג נישט אַראָפּגעצויגן פון זייערע פלייצעס.
עס קען זיין, אז זיין לייוונטענעם אונטערשלאַג אויף דער
פלייצע האָט מען אַמאָל אויסגעוואָשן, אָבער אויף געוויס ווייס
איך עס נישט. דערפאַר אָבער איז דער אונטערשלאַג איצט
געווען אָנגעזאַפט מיט פלערליי מעגלעכע נישט=ניחאָדיקע זאַפטן,
מיט קאָמפרעסן, מיטן פאַרגאַסענעם וואַסער פון די דורכגע-
שניטענע פלאסטערס און דאָסגלייכן. דערצו נאָך זיינען זייער
אַזט געקומען אין די אַרעסטאַנטישע פאַלאַטעס די יעניקע, וואָס
זיינען גאָר=וואָס באַשטראָפט געוואָרן מיט שמייס=ריטער און
וואָס האָבן געהאט צוקאַלעטשעטע רוקנס. זיי האָט מען געהיילט
מיט קאָמפרעסן, און דערפאַר האָט דער כאָלאָט, וועלכן מ'האָט
אָנגעטון גלייך אויפן נאָסן העמד, געמוזט דורכאויס קאַליע ווערן.
אזויאַרום איז אלץ פאַרבליבן אויף אים. פאַר דער גאַנצער
צייט, וואָס איך האָב פאַרבראַכט אין טורמע, די גאנצע עטלעכע
יאָר, האָב איך יעדעס מאָל, ווי נאָר מיר איז אויסגעקומען צו
זיין אין שפיטאַל (און געווען בין איך עפטער), מיט אַן איבער=

געשראָקענעם אומצוטרוי אָנגעטון דעם כאַלאַט. באַזונדערס זיינען
 מיר נישט געפֿעלן געוואָרן די לייז, די גרויסע און מערקוויר=
 דיקע לייז, וואָס מען פֿלעגט אַמאָל געפינען אין די דאָזיקע
 כאַלאַטן. די אַרעסטאַנטן האָבן זיי מיט גרויס תענוג געטויט
 אזוי, אַז בשעת אונטער דעם גראָבן אומגעלומפערטן נאָגל פון
 אַרעסטאַנט פֿלעגט אַ קנאַק טון דאָס געטויטע חיהלע, האָט מען
 אפֿילו פון דעם יעגערס פנים געקאָנט משפטן וועגן דער מדרגה
 פון זיין באַקומענער באַפרידיקונג. מ'האָט אויך זייער נישט ליב
 געהאַט באַ אונדו קיין וואַנצן. די גאַנצע פּאַלאַטע פֿלעגט זיך
 אונטערנעמען אַמאָל זיי אויסצוראָטן אין אַ לאַנגן, לאַנגווייליקן
 ווינטער־אָונט. און הגם אין פּאַלאַטע איז, אויסער דעם שווערן
 ריח, לופנים געוועזן מעגלעכסט ריין, אָבער דאָך מיט אַן אינווייניק=
 טטער, אזוי צו זאָגן, אונטערשלאַג=ריינקייט האָט מען זיך באַ אונדו
 נישט געצירט. די קראַנקע זיינען געווען צוגעוואַנט דערצו און
 זי האָבן אפֿילו גערעכנט, אַז אזוי באַדאַרף עס צו זיין, אָבער
 אויך די פּאַראַנדקעס גופא האָבן נישט אונטערגעהאַלטן דעם חשק צו
 ריינקייט. אָבער וועגן די פּאַראַנדקעס וועל איך נאָך ריידן שפּעטער...
 טשעקונאָו האָט מיר נאָר=וואָס דערלאַנגט טיי (פּאַרבייגיין.
 ענדיק, וועל איך באַמערקן, אַז דער טיי איז געווען פונם
 פּאַלאַטע=וואַסער, וואָס מ'האָט געבראַכט פאַר אַמאָל אויף גאַנצע
 מעת-לעתן און וואָס איז עפּעס זייער שנעל קאַליע געוואָרן אין
 אונדזער לופט, האָט זיך געעפנט רושיק די טיר, און אונטער
 אַ פאַרשטאַרקטער וואַך איז אַריינגעפירט געוואָרן דאָס זעלבער,
 וואָס איז נאָר=וואָס באַשטראָפּט געוואָרן מיט ריטער. דאָס איז
 געווען צום ערשטן מאָל, ווי איך האָב געזען אַ באַשטראָפּטן.
 דערנאָך האָט מען זיי געבראַכט עפּטער, מאַנכע האָט מען אפֿילו
 געבראַכט צוטראָגן (שוין זייער שווער באַשטראָפּטע), און יעדעס
 מאָל האָט עס געוואַלדיק געוויילט די קראַנקע. אַזאָ איינעם האָט

מען בא אינדז געוויינלעך באגעגנט מיט גוזמאדיק שטרענגע
 פנימער, און אפילו מיט עפעס אן אָנגעצויגענער ערנסטקייט.
 איבעריקנס, איז דער קבלת-פנים געווען אַ ביסל אָפהענגיק אויך
 פֿון דער וויכטיקייט פונם פאַרברעכן, און דעריבער אויך פון
 דער צאָל שטראָף. אַזא איינער, וואָס איז שטאַרק געשמיסן
 געוואָרן און וואָס שמת פאַר אַ גרויסן פאַרברעכער, האָט דער-
 וועקט מער דרך-אָרץ און מער אויפמערקזאַמקייט צו זיך, איידער
 עפעס אן אַנטלאָפּענער זעלבנער, ווי, אַ שטייגער, דער, וועלכן
 מ'האָט איצט געפראכט. אָבער סיי אין דעם און סיי אין יענעם
 פאַל, האָט מען נישט געמאַכט קיין שום באַזונדערע באַמער-
 קונגען, וואָס זאָלן זיין פאַרבונדן מיט באַדויערונג, אָדער מיט
 עפעס אַ באַזונדער אויפּרעגונג. שווייגנדיק האָט מען געהאַלטן
 דעם אומגליקלעכען, און מען האָט זיך געטענטלט מיט אים,
 באַזונדערס ווען ער האָט נישט געקאָנט זיך באַגיין אָן הילף.
 די פעלדשערס האָבן שוין אַליין געוואוסט, אַז זיי גיבן איבער
 דעם געשמיסענעם אין געניטע און געשיקטע הענט. די הילף
 איז געוויינלעך געווען אינם אָפטן און נויטווענדיקן איבערטוישן
 די אין קאַלט וואָסער איינגענעצטע ליילעך אָדער העמד, וואָס
 מ'האָט אָנגעטון אויף דעם צופליקטן רוקן. באַזונדערס, ווען דער
 באַשטראָפּטער איז שוין אַליין נישט געווען בפּוח אַכטונג צו
 געבן אויף זיך, און הוצדעם — אינם געשיקטן אַרויסרייסן די
 שטיקעלעך האָלץ פון די אייטער-בלעזלעך. אָט די שטיקעלעך האָלץ
 פאַרבלייבן אָפט אין פלייצע פון די שטעקנס, וואָס ווערן צו-
 בראַכן אויף איר, די לעצטע אָפּעראַציע איז געוויינלעך נישט
 זייער קיין אנגענעמע פאַרן קראַנקן. בכלל אָבער האָט מיר
 שטענדיק געחידושט די אומגעוויינלעכע פעסטקייט, מיט וועלכער
 די באַשטראָפּטע זיינען בייגעשטאַנען די ווייטיקן. איך האָב
 געזען אסך פון די דאָזיקע, טיילמאָל שוין צופיל געשמיסענע,

און כמעט קיין איינער פון זיי האָט נישט געקרעכצט. בלויז
דאָס פנים ענדערט זיך אַלץ, ווערט בלאָס; די אויגן ברענען;
דער בליק איז אַצווייטער, אַן אומרויקער, די ליפן ציטערן,
אַזוי, אַז דער אַרימער נעבעך פלעגט זיי טיילמאָל אומישנע
איינבייסן מיט די ציין, כמעט ביז בלוט. דאָס זעלנערל, וואָס
איז אַריינגעקומען, איז געווען אַ יונג פון אַ יאָר דריי און צוואַנציק,
שטאַרק געבויט, מיט פעסטע מוסקלן, מיט אשיין געזיכט, אַ
הויכער, אַ שלאַנקער, אַ ברונעטער. זיין פלייצע, איבעריקנס, איז
געווען גאָר נישקשהדיק צוקלאַפט. פון אויבן ביון סאַמע גאַרטל
איז זיין גאַנצער קערפער געווען נאַקעט; אויף זיין פלייצע איז
געווען פאַרוואָרפן אַנאָס ליילעך, פון וועלכן ער האָט זיך
געטרייסלט מיט אַלע זיינע גלידער, ווי אין אַ פיבער, און
אַנדערטאַלפן שעה איז ער געגאַנגען אַהין און צוריק איבער
דער פאַלאַטע. איך האָב זיך איינגעקוקט אין זיין פנים. עס
האָט אויסגעוויזן, ווי ער וואָלט אין דער דאָזיקער מינוט וועגן
קיין זאַך נישט געטראַכט; געקוקט האָט ער משונה און ווילד,
מיט אַלויפנדיקן בליק, וועלכן עס איז, קענטיק, שווער געווען
זיך אָפצושטעלן אויף עפעס אויפמערקזאַם. מיר האָט זיך געדאַכט,
אַז ער האָט שאַרף אָנגעקוקט מיין טיי. דער טיי איז געווען
הייס; די פארע האָט געזעצט פון שעלכל, און דער אַרעמער
האָט געפיבערט פון קעלט און אַ צאָן אין אַ צאָן האָט אים
געקלאַפט. איך האָב אים פאַרבעטן צום טיי. אָן שום ווערטער
האָט ער זיך תיכף ומיד אויסגעדרייט צו מיר, גענומען דאָס
שעלכל, אויסגעטרונקען שטייענדיק, אָן צוקער, און בעת מעשה
זיך זייער געיאָגט און זיך אַזוי ווי באַזונדערס געסטאַרעט נישט
צו קוקן אויף מיר. אויסגעטרונקען אינגאַנצן, האָט ער אָן שום
ווערטער אַנידערגעשטעלט דאָס שעלכל, צומאָל נישט אַ שאַקל
געטון אפילו צו טיר מיטן קאַפּ, און באַלד גענומען שפּאַנען

פונדאסניי אהין און צוריק איבער דער פאלאטע. אבער ער האט איצט נישט געהאלטן באַ ווערטער און באַ שאַקלען מיטן קאָפּ! וואָס איז שייך די אַרעסטאַנטן, האָבן זיי אַלע תחילה עפעס אויסגעמיטן יעדן שמועס מיטן באַשטראָפּטן רעקרוטל; אדרבה, נאָכדעם, ווי זיי האָבן אים פריער געהאַלפּן, האָבן זיי זיך איצט אַזוי ווי באַמיט נישט צו לייגן מער אויף אים קיין שום אַכט, נישט דערעסן אים מיט קיין שום ווערטער, אויס-פרעגענישן און „מיטלייד“, וועלנדיק מסתמא, ער זאָל וואָס בעסער אויסרוען, און דאָס רעקרוטל איז, דאָכט זיך, דערמיט זייער צופרידן געווען.

דערווייל איז טונקל געוואָרן, האָט מען אָנגעצינדן דעם נאָכט-לאַמפּ. באַ מאַנכע פֿון די אַרעסטאַנטן האָבן זיך אפילו באַוויזן אייגענע לייכטער, הגם באַ נישט זייער פיל. צולעצט, שוין נאָכן אָונט-וויזט פונם דאָקטאָר, איז אריינגעקומען דער אַונטער-אַפיציר פון דער וואך, ער האָט איבערגעציילט אלע קראַנקע, מ'האָט פארמאכט די פאלאטע, אריינטראָגנדיק פריער דעם נאכט-צעפער... מיט גרויס חידוש בין איך געוואיר געוואָרן, אז דער דאָזיקער צעפער פארבלייבט אויף אַגאַנצער נאכט, בשעת דער אָפּטרעט איז געווען דאָ באַלד, אין קאָרידאָר, אינגאַנצן צוויי טריט פון דער טיר. אָבער אַזוי איז שוין געווען דער איינגעפירטער כדר. באַטאָג האָט מען נאָך דעם אַרעסטאַנט אַרויסגעלאָזט פון דער פאלאטע, איבעריקנס, נישט מער ווי אויף איין מינוט. באַנאכט אָבער—פאַר קיין פאַל נישט. די אַרע-סטאַנטישע פאלאטעס זיינען נישט געווען ענלעך צו די געוויינלעכע, און דער קראַנקער אַרעסטאַנט האָט אפילו בשעת דער קרענק געטראָגן זיין שטראָף. איך ווייס נישט, ווער עס האָט באַלד אין אָנהייב איינגעפירט די דאָזיקע אַרדענונג. איך ווייס נאָר, אז קיין שום אַנחע אַרדענונג איז דערין נישט געווען, און אז קיינ-

כאל האט זיך דער גאנצער מגושמדיקער תוך פונם פארמאליזם
 נישט ארויסגעוויזן גרעסער, ווי אשטייגער, אין דעם פאל. די
 דאזיקע אָרדענונג איז, נאטירלעך, געקומען נישט פון די דאקטוירים.
 איך זאג נאכאמאל: די אַרעסטאַנטן האָבן זיך נישט געקאָנט
 אָפּלייבן פון זייערע דאָקטוירים, זיי האָבן זיי געהאַלטן פאַר
 טאַטעס, און די דאָקטוירים זיינען בא זיי געווען זייער חשוב.
 יעדערער האָט פון זיי געזען צו זיך אליינשאפט, געהערט אַ
 גוט וואָרט; און באַ דעם אַרעסטאַנט, וואָס איז פארשטויסן פון
 אַלעמען, איז עס געווען זייער חשוב, ווייל ער האָט געזען נישט
 קיין פאַלשקייט, נאָר אויפריכטיקייט פונם דאָזיקן גוטן וואָרט
 און פון דער דאָזיקער ליבשאפט. די דאָזיקע ליבשאפט האָט
 געקאָנט אויך נישט זיין; פון די דאָקטוירים וואָלט קיינער נישט
 געמאָנט, ווען זיי וואָלטן זיך באַגאנגען אַנדערש, דאָס הייסט
 גרעכער און אומענטשלעכער: הייסט עס, אז זיי זיינען געווען
 גוט בלויז פון ריינער מענטשנליכע. און זיי, פארשטייט זיך,
 האָבן שוין רעכט פאַרשטאַנען, אז דער חוֹלָה, ווער ער זאָל
 נישט זיין, צי אַן אַרעסטאַנט, צי נישט, נויטיקט זיך אין דער-
 זעלבער פרישער לופט, ווי יעדער אַנדער קראַנקער, מעג ער
 פארמאָגן אפילו דעם סאמע העכסטן ראנג. די קראַנקע אין
 די אַנדערע פאַלאַטעס, די יעניקע, וואָס זיינען שוין, אשטייגער, געקומען
 אַ ביסל צו די כּוּחֹת, האָבן געקאָנט פריי אַרומגיין איבער די
 קאָרידאָרן, באוועגן זיך מער, עטעמען מיט נישט אזא פאַרשטעמטער
 לופט, ווי די לופט אין פאַלאַטע, וואָס איז אַ פאַרשטיקטע און
 איז שטענדיק אָנגעזאַפט מיט דערשיקנדיקע גאַזן. און עס איז
 שרעקלעך און מיאוס זיך איצט פאַרצושטעלן, ווי ווייט עס האָט
 באַדאַרפט פאַרשטעמט ווערן די אָן דעם אויך פארשטעמט לופט אין
 די נעכט בא אונדז, בשעת מ'האַט אַריינגעטראָגן דעם דאָזיקן
 צעכער, באַ דער וואַרעמער טעמפּעראַטור פון דער פאַלאַטע.

און בא געוויסע קראנקהייטן, וואָס באַ זיי קען מען זיך בשום-
אופן נישט באַגיין אָן דעם שטולגאַנג? אויב איך האָב איצט
געזאָגט, אז דער אַרעסטאַנט האָט אויך בשעת דער קרענק
געטראָגן זיין שטראָף, האָב איך, פאַרשטייט זיך, נישט געמיינט
און מיין אויך נישט, אז אזא מין אָרדענונג איז געשאפן געוואָרן
נעמלעך בלויז פאַר דער שטראָף אליין. עס פאַרשטייט זיך,
אז דאָס וואָלט געווען פון מיין זייט אַן אומזיניקע לשון-הרע.
די קראַנקע איז שוין נישטאָ וואָס צו באַשטראָפן. און אויב
אזוי, איז דאָך פאַרשטענדלעך פון זיך אליין, אז עפעס אַ האַרבע
בייזע בויטווענדיקייט האָט אַודאי געצוונגען די באַאָמטע, זיי
זאָלן אָננעמען אזוינע מיטלען, וואָס זיינען אזוי שעדלעך לויט
זייערע פאָלגן. אָבער וואָס איז עס פאַר אַ בויטווענדיקייט? נאָר
דערפאַר טאָקע איז עס אזוי פאַרדראָסלעך, וואָס מיט עפעס
אַנדערש קען מען זיך גאָרנישט דערקלערן כאַטש פיל עס אין
די בויטווענדיקייט פֿון דעם דאָזיקן מיטל, ווי אויך די אַלע
אַנדערע מיטלען, וועלכע זיינען אזוי אומפאַרשטענדלעך, וואָס
נישט בלויז דערקלערן, נאָר אפילו טרעפן זייער אויסטייטשונג
איז אומעגלעך. מיט וואָס דערקלערט מען אזא מין איבעריקע
אכזריות? צי דערמיט אפשר, וואָס דער אַרעסטאַנט וועט קומען
אין שפיטאַל, מיט אַן אָנשטעל פון אַ חולה, וועט אָפּגארן די
דאָקטוירים, וועט אַרויסגיין באַנאָכט אין אָפּטרעט און וועט מאַכן
פליטה, נעמענדיק זיך צוהילף די נאכט=פינסטערניש? דערווייזן
ערנסט דעם גאַנצן אומזין פון אזא מין השערה, איז כמעט אַ-
מעגלעך. ווהיין וועט ער אַנטלויפן? ווי אזוי וועט ער אַנטלויפן?
אין וואָס וועט ער אַנטלויפן? באַטאָג לאָזט מען אַרויס איינציק=
ווייז; אזוי וואָלט עס אויך געקאָנט זיין באַנאָכט. באַ דער טיר
שטייט אַוואָך מיט אַן אָנגעלאָדענער ביקס. דער אָפּטרעט איז
בוכשטעבלעך צוויי טריט פון דער וואַך, אָבער נישט געקוקט

דערויף, ווערט דער קראנקער געפירט אהין דורך א וואכגעהילף, וואס לאזט די גאנצע צייט נישט אראפ די אויגן פון אים. אין אפטערעט איז פאראן בלויז איין פענסטער, פארשטעלט, ווי מען פירט זיך ווינטער, מיט טאפעלע פענסטער און מיט אייזערנע גראטעס. הינטערן פענסטער, אויפן הויף, בא די סאמע פענסטער פון די ארעסטאנטישע פאלאטעס, גייט אויך אום אגאנצע נאכט א וואך. אז מען זאל זיך ארויסקריגן פון פענסטער, באדארף מען אויסברעכן די ראם און די גראטעס. ווער וועט עס דער-לויבן? אבער לאמיר אָננעמען, אז ער וועט פריער דערהרגענען דעם וואכגעהילף, אזוי, אז יענער זאל אפילו קיין פיפס נישט טון, און קיינער זאל עס נישט דערהערן. אבער אפילו צו-לאזנדיק די דאזיקע נארישקייט, דארף מען דאך, לפחות, צוברעכן דאס פענסטער און די גראטעס. נעמט אייך אויך אריין אין זינען, אז דא באַלד, נעבן דער וואך, שלאָפן די וועכטער פון די פאלאטעס, און באַ אַצען טריט ווייטער, באַ דער צווייטער ארעסטאנטישער פאלאטע, שטייט א צווייטע וואך מיט אַ ביקס, לעבן איר א צווייטער וואכגעהילף און אנדערע וועכטער. און ווהין אנטלויפט מען ווינטער אין זאָקן, אין שטעקשיך, אין א שפיטאלאָאָלאַט און אין א שלאָפּמייץ? און אויב אזוי, אויב עס איז אזא קליינע געפאַר (דאָס הייסט, אינעראַמתן איז קיין שום געפאַר נישטאָ) — טאָ צו וואָס אזא ערנסטע באַלעסטיקונג פאַר די קראנקע, מעגלעך, אין די לעצטע שעה פון זייער לעבן, קראנקע, וואָס די פרישע לופט איז פאַר זיי נאָך נויטווענדיקער, ווי פאַר די געזונטע? צו וואָס? איך האָב עס קיינמאָל נישט געקאָנט פאַרשטיין...

נאָר אויב מ'האַט שוין אַמאָל געפרעגט: „צו וואָס“, און עס איז שוין אזוי געקומען צום וואָרט, קען איך מיר נישט איינהאַלטן און מוז דאָ דערמאָנען נאָך אַ חידושלעכע זאך, וואָס

האָט אַזויפיל יאָרן געשטעקט פאַר מיינע אויגן, ווי אַן אומפאַר-
שטענדלעכער פאַקט, פאַר וועלכן איך האָב בשום אופן נישט
געקענט אויסגעפינען עפעס אַן ענטפער. איך מוז דאָ זאָגן וועגן
דעם כאָטש עטלעכע ווערטער, איידער איך וועל צוטרעטן צו
דעם המשך פון מיין באַשרייבונג. איך רייז וועגן די קייטן, וואָס
קיינ שום חולאת קען נישט באַפרייען פון זיי דעם פאַרמשפטן
אַרעסטאַנט. אַפילו שווינדזיכטיקע זענען אויף מיינע אויגן גע-
שטאַרבן אין קייטן. און דערווייל זענען אַלע געוויינט צו דעם
און מען האַלט עס פאַר אַן אומבאַדינגטע זאַך, וואָס איז אומ-
פאַרמיידלעך. ס'איז אַ ספק, צי עמיצער האָט זיך צמאַל פאַר-
טראַכט וועגן דעם, בשעת אַפילו קיינעם פון די דאָקטוירים איז
אַזוינס נישט געקומען אויפן זינען, פאַר די גאַנצע עטלעכע יאָר,
הגם איין מאָל האָט מען זיך יאָ משתדל געווען באַ דער נאָ-
טשאַלסטווע, מען זאָל אַראָפּנעמען די קייטן באַ אַ שווער-קראַנקן
אַרעסטאַנט, דערעיקרשט באַ שווינדזוכט. מען קען אַפילו אָנע-
מען, אַז די קייטן זיינען גאָרנישט אַזאַ שווערע משא. זיי וועגן
געווענלעך פון אַכט ביז צוועלף פונט. טראָגן צען פונט איז פאַר
אַ געזונטן מענטשן נישט אַזוי שווער. מ'האַט מיר, איבעריקנס,
געזאָגט, אַז פון די קייטן הויבן אָן די פיס, נאָך עטלעכע יאָר,
אַזוי ווי צו טריקענען. איך ווייס נישט, צי דאָס איז אמת, הגם
דאָס לייגט זיך אויפן שכל. די משא, אַפילו אַ קליינע, אַפילו פון
צען פונט, צוגעטשעפעט צום פוס אויף שטענדיק, פאַרגרעסערט
דאָך אומנאָרמאַל די וואָג פון גליד און דורך אַ לאַנגער צייט קען
זי אַרויסווייזן אַ געוויסע שעדלעכע ווירקונג... אָבער לאַמיר אָנע-
מען, אַז פאַרן געזונטן איז אַלץ גאָרנישט. אָבער צי דאָס איז
אַזוי אויך פאַרן קראַנקן? לאַמיר אָנעמען, אַז אויך פאַר דעם
געווענלעכן קראַנקן איז עס גאָרנישט. אָבער צי דאָס איז אַזוי,
זאָג איך נאָכאָמאַל, פאַר שווערע חולאים, צי דאָס איז אַזוי, זאָג

איך נאָכאַמאָל, פאַר שווינדזיכטיקע, באַ וועלכע עס טריקענען
 שוין אָן דעם אויך די הענט און די פיס, אַזוי, אַז יעדעס שטרוי-
 עלע איז זיי שווער? און כלעבן, ווען די שפּיטאַל-באַאַמטע וואָלטן
 אויסגעפועלט אַ פאַרלייכטערונג כאַטש בלויז פאַר די שווינדזיכ-
 טיקע, וואָלט שוין דאָס אַליין געווען אַן אמתער און גרויסער
 חסד. לאַמיר אָנעמען, אַז עמעץ וועט זאָגן, אַז דער אַרעסטאַנט
 איז אַ פאַרברעכער און פאַרדינט נישט קיין חסד. אָבער צי
 דאָרף מען נאָך באַשווערן די שטראָף דעם יעניקן, וואָס איז שוין
 אַזוי אויך געשטראָפט געוואָרן פון גאָט? און עס לייגט זיך גאָר-
 נישט אויפן שכל, אַז דאָס זאָל געטון ווערן צוליב דער בלויזער
 שטראָף. אַ שווינדזיכטיקער ווערט אַפילו געריכטלעך באַפרייט פון
 לייבשטראָף. הייסט עס, אַז דערמיט מיינט מען טאָקע עפעס אַ
 געהיים, וויכטיק מיטל, דורך וועלכן מען וויל זיך פאַרהיטן פון
 געפאַר. אָבער וואָס פאַר אַ מיטל? — נישט צום פאַרשטיין. דאָרף
 מען זיך דאָך באַמת נישט שרעקן, אַז דער שווינדזיכטיקער וועט
 אַנטלויפן. וועמען וועט עס איינפאַלן צו אַנטלויפן, באַזונדערס
 ווען די קראַנקהייט האָט דערגרייכט אַ געוויסע מדרגה פון איר
 אַנטוויקלונג? מאַכן, ווידער, אַן אָנשטעל פון אַ שווינדזיכטיקן,
 אָפּגאָרן די דאָקטוירים, כדי צו אַנטלויפן, — דאָס איז אומעג-
 לעך. דאָס איז נישט אַזאַ קראַנקהייט; באַלד פון ערשטן בליק
 דערקענט מען זי. און צום אָרט געזאָגט: שוין-זשע פאַרשמידט
 מען אַ מענטשן אין פיס-קייטן בלויז דערפאַר, ער זאָל נישט
 אַנטלויפן אָדער דאָס זאָל אים שטערן צו אַנטלויפן? לגמרי נישט.
 קייטן — דאָס איז פאַרמיאסונג, בושה און לאַסט, סיי פיזיש
 און סיי מאַראַליש. דאָס איז, לפחות, די כונה פון זיי. אַנטלויפן
 אָבער קענען זיי קיינמאָל און קיינעם נישט שטערן. דער סאַמע
 אומוויסנדיקסטער, נישט געשיקטער אַרעסטאַנט וועט זיי קענען
 אָן איבעריקער טירחה און גאַנץ שנעל אונטערוועגן אָדער אָפּהאַקן

דאָס קייטנאָגל מיט אַ שטיין. פוס-קייטן פאַרהיטן לעלוטין נישט
פון גאַרנישט; און אויב אַזוי, אויב זיי ווערן באַשטימט פאַרן
נעמשפּטן קאַטאַרוזשניק בלויו פאַר דער איינציקער באַשטראָפונג,
טאָ פּרעג איך ווידעראַמאָל: צי באַשטראָפּט מען אַ גוססן?
און אָט איצט, בשעת איך שרייב עס, קומט מיר קלאָר
אין זכרון איינער אַ שווינדזיכטיקער, וואָס האָט געהאַלטן באַם
שטאַרבן, טאַקע דער אייגענער מיכאַילאָוו, וואָס איז געלעגן
פמעט אַנטקעגן מיר, נישט ווייט פון אוסטיאַנצעוו, און וואָס איז
געשטאַרבן, געדענק איך, אויפן פערטן טאָג נאָכדעם, ווי איך
בין אַריין אין פאַלאַטע. עס קען גאַנץ גרייטעך זיין, אַז איך האָב
מיך איצט טאַקע פאַרשמועסט וועגן שווינדזיכטיקע, ווייל נישט-
ווילנדיק האָבן זיך איבערגעזעצט יענע איינדרוקן און יענע
רעיונות, וועלכע זענען מיר דאַמאָלס געקומען אין קאָפּ אַריין
אין צוזאַמענהאַנג מיט דעם דאָזיקן טויט. מיכאַילאָוו אַליין האָב
איך, איבעריקנס, ווייניק געקאָנט. דאָס איז געווען נאָך גאָר אַ
יונגער מענטש, פון אַ יאָר פינף און צוואַנציק, נישט מער, אַ הוי-
כער, אַ דינער, וואָס האָט זייער אָנשטענדיק אויסגעזען. ער האָט
געוואָלט אין אַ באַזונדער אָפטיילונג און איז געווען משונה שוויי-
געוודיק, תמיד עפּעס אַזוי ווי שטיל, עפּעס אַזוי ווי רויק-אומע-
טיק, פונקט ווי ער וואָלט „איינגעטריקנט“ געוואָרן אין טורמע.
אַזוי, לפחות, האָבן זיך דערנאָך אויסגעטריקט וועגן אים די
אַרעסטאַנטן, צווישן וועלכע ער האָט איבערגעלאָזט נאָך זיך אַ גוטן
זכרון. איך דערמאָן מיך בלויו, אַז ער האָט געהאַט זייער שיינע
אויגן, און, כּלעבן, איך ווייס נישט, פאַרוואָס ער קומט מיר
אויפן זכרון אַזוי דייטלעך. געשטאַרבן איז ער אַ זיגער דריי
נאָכמיטאָג, אין אַ פּראָסטיקן קלאָרן טאָג. איך געדענק, ווי די זון
האַט ממש דורכגעשפיילט מיט שטאַרקע קרומע שטראַלן דאָס
גרינע, לייכט פאַרפּוירענע גלאַז אין די פענסטער פון אונדזער

פאלאטע. א גאנצער שטראלנשטראם האָט זיך געגאָסן אויפן אומ-
גליקלעכן. געשטאָרבן איז ער נישט באַם זיינען און שווער; לאַנג
האָט ער זיך געראַנגלט מיטן טויט, עטלעכע שעה נאָכאָנאַנד. נאָך
אינדערפרי האָבן שוין זיינע אויגן אָנגעהויבן נישט צו דערקענען
די יעניקע, וואָס זיינען צוגעגאַנגען צו אים. מ'האָט אים געוואָלט
אַ ביסל פאַרלייכטערן; מ'האָט געזען, אַז אים איז זייער שווער;
געעטעמט האָט ער שווער, טיף, מיט אַ כריפּ; די ברוסט האָט
זיך אים הויך אונטערגעהויבן, ווי ער וואָלט געהאַט ווייניק לופט.
ער האָט אַראָפּגעוואָרפן פון זיך די קאָלדרע, דאָס גאַנצע אָנטון
און צולעצט גענומען אַראָפּרייסן פון זיך דאָס העמד. עס איז גע-
ווען שרעקלעך צו קוקן אויף דעם לאַנגן-לאַנגן קערפער, מיט די
ביז צום ביין אויסגעטריקנטע פיס און הענט, מיט אַן איינגעפאַ-
לענעם בויך, מיט אַן אונטערגעהויבענער ברוסט, מיט ריפן, וואָס
האָבן זיך דייטלעך געצייכנט, ווי באַ אַ סקעלעט. אויף זיין גאַנצן
קערפער איז בלוז פאַרבליבן דער הילצערנער צלם מיטן אָמו-
לעטל און די קייטן, דורך וועלכע ער וואָלט איצט געקענט,
דאָכט זיך, אַדורכציען דעם אויסגעטריקנטן פוט. אַ האַלבע שעה
פאַר זיין טויט זענען אַלע באַ אונדז אַזוי ווי איינגעשטילט גע-
וואָרן, און אַז מען האָט גערעט, האָט מען כמעט ווי געשעפּ-
טשעט. איז ווער געגאַנגען — האָט מען אַזוי ווי נישט געהערט
זיינע טריט. געשמועסט האָט מען צווישן זיך ווייניק, פון זייטיקע
זאָכן, זעלטן בלוז האָט מען געוואָרפן אַ בליק אויפן גוסס,
וועלכער האָט אַלץ מער און מער געכריפעט. צולעצט האָט ער
מיט אַ פלאַנדזיענדיקער און נישט זיכערער האַנט אָנגעטאַפט
אויפן האַרץ זיין אַמולעטל און האָט עס גענומען רייסן פון זיך,
פונקט ווי דאָס וואָלט אים אויך געווען שווער, ווי דאָס וואָלט
אים באַאומרויקט, געדריקט. האָט מען אים אַראָפּגענומען דאָס
אַמולעטל, אין צען מינוט אַרום איז ער געשטאָרבן. מ'האָט אָנגע-

קלאפט אין טיר צו דער וואך, מ'האט איר געגעבן צו וויסן. איז אריין דער וועכטער, האט טעמפ א קוק געטון אויפן בר-מינן און איז אוועק צום פעלדשער. דער פעלדשער, א יונגער און א ווילער, וואס באשעפטיקט זיך א ביסל צופיל מיט זיין אויסערלעכקייט, וועלכע איז, איבעריקנס, א גאנץ גליקלעכע, איז באלד געקומען. מיט שנעלע טריט, טרעטנדיק הויך איבער דער שטיל-געוואָרענער פאלאטע, איז ער צוגעגאנגען צום געשטאָרבענעם און מיט עפעס א באַזונדער פאַמיליערן אויסזען, וואָס איז אַזוי ווי ספּעציעל צו-געטראַכט געוואָרן צו אַזאַ מין פּאַל, האָט ער אים אָנגענומען פאַרן פּולס, געטאַפּט, נאָכדעם אַ מאַך געטון מיט דער האַנט און איז אַרייַנגעגאַנגען. מען איז היפּף אוועק צו וויסן טון דער וואָך: דער פאַרברעכער איז געווען אַ וויכטיקער, פון דער באַ-זונדערער אָפּטיילונג; אַפילו אַלס טויטן האָט מען אים באַדארפּט באַשטעטיקן מיט באַזונדערע צערמאַניעס. וואַרטנדיק אויף דער וואָך, האָט עמעץ פון די אַרעסטאַנטן מיט אַ שטילער שטימע אַ זאָג געטון, אַז עס וואָלט גאָרנישט אויסגעמאַכט, מען זאָל דעם געשטאָרבענעם צומאַכן די אויגן. אַ צווייטער האָט אים אויפ-מערקזאַם אויסגעהערט, איז שווייגנדיק צוגעגאַנגען צום טויטן און האָט אים צוגעמאַכט די אויגן. דערוועגן דאָס צלמל, וואָס איז געלעגן אויפן קישן, האָט ער עס גענומען, באַקוקט און שווייגנ-דיק עס ווידעראַמאָל אָנגעטון מיכאַילאָון אויפן האַלדז; אָנגעטון און זיך איבערגעצלמט. דערווייל האָט דאָס טויטע פנים געגלי-ווערט. אַ שטראַל פון דער זון האָט געשפּילט דערויף; דאָס מויל איז געווען האַלב-אַפּן; צוויי שורות ווייסע, יונגע ציין האָבן גל-גלאַנצט פון אונטער די דינע ליפּן, וואָס זענען צוגעקלעבט גל-ווען צו די דזיקטלעס. צולעצט, איז אַרייַנגעקומען דער אונטער-אַפּיצער פון דער וואָך, מיט אַ קורצן שווערדל און קאָשקעטל, הינענער אים — צוויי וועכטער. ער איז צוגעגאַנגען און האָט

אלץ מער און מער פארקלענערט די טריט, קוקנדיק מיט חידוש אויף די שטיי-געוואָרענע אַרעסטאַנטן, וואָס האָבן אים פון אַלע זייטן ביז אָנגעקוקט. צוגעגאַנגען אַ טריט פון בר-מנחם, איז ער געבליבן שטיין, ווי אַן אינגעבראָכענער, פונקט ווי ער וואָלט זיך איבערגעשראַקן. אינגאַנצן אַ נאַקעטער, האָט אים דער אויס-געטריקנטער טרופ, אין די פלויזע קייטן, שטאַרק איבעראַשט, און ער האָט פלוצלונג אָפגעשפילעט אַ שופל פון שינעל, האָט אַראָפגענומען דאָס קאַשקעטל, וואָס האָט זיך גאַרנישט געפאַדערט, און האָט זיך ברייט איבערגעצלמט. דאָס איז געווען אַ שטרענג, גרוי, דינסט-געזיכט. איך געדענק, ווי אין דער אייגענער רגע איז דאָ געשטאַנען טשעקונאָוו, אויך אַ גרויער זקן. די גאַנצע צייט האָט ער שווייגנדיק און שאַרף געקוקט דעם אונטער-אַפיציר גלייך אין פנים אַריין און מיט עפעס אַ מאָדנער אויפמערקזאַם-קייט בעת מעשה זיך צוגעקוקט צו זיין יעדער באַמערקונג. אָבער זייערע אויגן האָבן זיך באַגעגנט, און באַ טשעקונאָוו האָט פלוצלונג עפעס אַ ציטער געטון די אונטערשטע ליפ. די דאָזיקע ליפ האָט ער עפעס משונה פאַרקרימט, אויסגעשטשערעט די ציין און שנעל, אַזוי ווי אומגעזען, אַ ווינק געטון דעם אונטער-אַפיציר אויפן טויטן, און אַ זאָג געטון:

— האָט דאָך אויך געהאַט אַ מאַמע! — און האָט זיך אָפ-

גערוקט.

איך געדענק, ווי די דאָזיקע ווערטער האָבן מיך אַזוי ווי דורכגעשטאַכן... און צו וואָס האָט ער זיי אַרויסגעזאָגט, די דאָ-זיקע ווערטער, און ווי אַזוי זענען זיי אים געקומען אין קאָפ אַריין? און אָט האָט מען גענומען אונטערהויבן דעם מת — מ'האַט אים אונטערגעהויבן צוזאַמען מיטן בעטל. די שטרוי האָבן געקנאַקט, די קייטן האָבן, אין דער אַלגעמיינער שטילקייט, היל-מייך זיך אָפגעקלאַפט אין דער פאַדלעגזע... מ'האַט זיי אויפגעהויבן.

דעם קערפער האָט מען אוועקגעטראָגן. פֿלוצלונג האָבן אַלע אָנ-
געהויבן הויך צו ריידן. מ'האָט געהערט, ווי דער אונטער-אָפי-
ציר, שוין אין קאָרידאָר, האָט עמעצן אוועקגעשיקט נאָכן שמיד.
מ'האָט באַדאַרפט אויפשמידן דעם טויטן...
אָבער איך האָב מיך אָפּגעקערט פֿון דער זאַך...

II.

המשך

אינדערפרי האָבן די דאָקטוירים באַזוכט די פּאַלאַטעס. אַ זיגער עלף זענען זיי אַלע צוזאַמען געקומען צו אונדז, באַ-גלייטנדיק דעם הויפט-דאָקטאָר, און פאַר זיי, מיט אַנדערטאָלבן שעה פריער, האָט אונדזער אָרדינאַטאָר באַזוכט די פּאַלאַטע. אין אַט דער צייט איז באַ אונדז געווען אָרדינאַטאָר אַ יונגעטשקער דאָקטאָר, וואָס האָט געוואוסט זיין זאך, אַ ליבלעכער, אַ פריינטלע-כער, וועלכן די אַרעסטאַנטן האָבן זייער ליב געהאַט. זיי האָבן געפונען אין אים בלוז איין חסרון: „שוין אַ צו שטילער“. ער איז באמת געווען עפעס נישט קיין ריידעוודיקער, אַזוי ווי ער וואָלט זיך אַפילו געשעמט פאַר אונדז, שיער נישט רויט געוואָרן, און ער האָט געענדערט די פאַרציעס כמעט באַלד נאָך דער ער-שטער בקשה פון די קראַנקע און איז, דאָכט זיך, אַפילו מוכן ומזומן געווען צו באַשטימען זיי די רפואות אויך לויט זייער בקשה. איבעריקנס, ער איז געווען אַ בראַויר יונגערמאַן. מען מוז מודה זיין, אַז פיל דאָקטוירים אין רוסלאַנד ווערן געליבט און געשעצט פונם פשוטן פאָלק, און דאָס איז, אויף וויפיל איך האָב באַמערקט, גאַנץ ריכטיק. איך ווייס, אַז מיינע ווערטער וועלן קלינגען, ווי אַ פאַראַדאָקס, אויב מען זאָל באַזונדערס נע-

מ'ען אין אַכט דעם אַלגעמיינעם אומצוטרוי פונם גאַנצן רוסישן
פשוטן פּאָלק צו דער מעדיצין און צו די רפואות פון יענער
זייט ים. דער מענטש פון פּאָלק, מעג ער עטלעכע יאָר נאָכאַנאַנד
לײַדן אויף דער שווערסטער מחלה, וועט זיך בעסער היילן באַ
אַ זנאכערקע אָדער מיט אייגענע היימישע רפואות, וואָס זענען
אַנגענומען באַם פּאָלק (מ'טאָר אויף זיי בשום אופן נישט קוקן
פון אויפן אַראָפּ), איידער גיין צום דאָקטאָר אָדער צו לײַגן אין
שפיטאַל. אָבער חוצדעם, וואָס דאָ איז פאַראַן זייער אַ וויכטיקער
אומשטאַנד, וואָס האָט לגמרי נישט קיין שייכות צו דער מעדיצין,
נעמלעך: דער אַלגעמיינער אומצוטרוי פון גאַנצן פשוטן פּאָלק צו
אַלעם דעם, וואָס טראָגט אויף זיך דעם חותם פון אַדמיניסטראַ-
טיוועס, פאַרמעלעס — חוצדעם, איז דאָס פּאָלק איבערגעשראַקן
און האָט אַ שלעכטע מיינונג איבער די שפיטאַלן צוליב די פאַר-
שידענע פחדים, מעשיות, טיילמאָל נאַרישע און טיילמאָל אָבער
האַבן זיי דאָך אַ גרונט. דער עיקר אָבער שרעקן דאָס פּאָלק די
דייטשע אָרדענונגען פון שפיטאַל, די פרעמדע מענטשן אַרום אין
דער גאַנצער צייט פון דער קראַנקהייט, די שטרענגקייט בנוגע
די עסנס, די מעשיות וועגן דער פאַרעקשנטער האַרטקייט פון די
פעלדשערס און דאָקטוירים, וועגן דעם, אַז מען שניידט און מען
פאַלמעסט די טויטע און אַז. וו. דערצו נאָך מיינט דאָס פּאָלק, אַז
היילן וועלן די האַרן, ווייל די דאָקטוירים זענען דאָך פאַרט
האַרן. אָבער באַ אַ נענטערער באַקאַנטשאַפט מיט די דאָקטוירים
(כאָטש אויך נישט אָן אַן אויסנאַם, נאָר על-פי-רוב), ווערן די
אַלע פחדים זייער שנעל אַנטרונען, וואָס דאָס געהערט שוין,
לויט מיין מיינונג, דירעקט צו דעם פּבּוד פון אונדזערע דאָקטויר-
ים, דערעיקרשט די יונגע. אַ גרויסער טייל פון זיי קענען פאַר-
דינען די אַכטונג און אַפילו די ליבע פונם פּאָלק. ווייניקסטנס
שרייב איך וועגן דעם, וואָס איך האָב אַליין געזען און אויסגע-

פרוהוט נישט איין מאָל און אין פיל ערטער, און איך האָב נישט
קײן גרונט צו טראַכטן, אַז אין אַנדערע ערטער זאָל מען זיך צו
קאָפּט באַגײן אַנדערש. געוויס, אין מאַנכע ערטער נעמען די דאָך-
טוירים כאַבאַר, האָבן שוין צופיל הכנסה פון זייערע שפּיטאַלן,
פאַרנאָכלעסיקן כּמעט די קראַנקע און פאַרגעסן אַפילו לגמרי אין
דער מעדיצין. אַזוינע זאָכן ווערן נאָך אָפּגעטון. אָבער איך רייד
העבן דער מערהייט, אָדער, בעסער געזאָגט, וועגן יענעם גייסט,
וועגן יענער ריכטונג, וועלכע ווערט מקוים איצט, היינט צו טאָג,
אין דער מעדיצין. יענע אָבער, וואָס האָבן בוגד געווען אין דער
זאָך, די וועלכע אין דער שעפּסן-סטאַדע, וואָס זיי זאָלן נישט
ברענגען אין זייער פאַרענטפּערונג, ווי זיי זאָלן זיך נישט גע-
רעכט מאַכן, אַ שטייגער, כאַטש מיט דער סביבה, וואָס האָט זיי
אויך פאַרדאָרבן, ווי די אַלע אַנדערע, וועלן זיי דאָך תמיד זיין
אומגערעכט, באַזונדערס ווען זיי האָבן דערבײַ פאַרלוירן אויך די
מענטשן-ליבע. אָבער מענטשן-ליבע, וואַרעמקייט, ברידערלעכע
מיטלייד צום קראַנקן איז דעם פאָלק טיילמאָל נויטווענדיקער, ווי
די אַלע רפואות. עס וואָלט שוין צייט געווען, מיר זאָלן זיך
אויפהערן אַפּאַטיש צו באַקלאָגן אויף דער סביבה, אַז זי האָט
אונדז פאַרדאָרבן. ס'איז, לאַמיר אָנעמען, אַן אמת, אַז פיל פון
אונדז ווערן קאַלע דורך איר, דאָך אָבער נישט אַלע, און אַן
אַנדער כיטרער דריי-קאָפּ, וואָס פאַרשטייט אַ געשעפט, פאַרשטעלט
טיילמאָל און זייער געשיקט און פאַרענטפּערט מיטן תירוק, אַז
די ווירקונג פון דער סביבה איז שולדיק, נישט איין שוואַכקייט
זיינע, און נישט זעלטן פשוט אויך אַ געמיינהייט, באַזונדערס
ווען ער קען שיין רעדן אָדער שרייבן. איבעריקנס, בין איך ווי-
דערצומאָל אָפּגעטרעטן פון דער טעמע; איך האָב נאָר געוואָלט
זאָגן, אַז דאָס פשוטע פאָלק האָט נישט קיין צוטרוי און איז
פיינטלעך מער צו דער מעדיצינישער אַדמיניסטראַציע, און נישט

צו די דאָקטוירים. געוואָר געוואָרן, ווער זיי זענען אין אמתן, פאַרלירט דאָס פאָלק שנעל אַ סך פון זיינע איינגערעטע נאַרעש-קייטן. די איבעריקע פאראנדקעס פון אונדזערע שפיטאַלן אַנט-שפרעכן נאָך היינט אויך נישט אין פיל פרטים דעם גייסט פון פאָלק, און זענען נאָך היינט אויך פיינטלעך די געווינהייטן פון אונדזער פשוטן המון; זיי זענען להלוטין נישט בכוח צו דער-ווערן דעם פולן צוטרוי און די אַכטונג פון פאָלק. אַזוי, לפחות, ווייזט מיר אויס פון מאַנכע אייגענע איינדרוקן מיינע.

אונדזער אָרדינאַטאָר האָט זיך געווענלעך אָפגעשטעלט ביי יעדן קראַנקן, האָט אים ערנסט און זייער אויפמערקזאַם באַטראַכט און אויסגעפרעגט און האָט באַשטימט רפואות, פאַרצייטס. טייל מאָל האָט ער אַליין באַמערקט, אַז דער קראַנקער איז גאַרנישט קראַנק; אָבער אַזוי ווי דער אַרעסטאַנט איז געקומען אָפצורוען פון דער אַרבעט אָדער צו ליגן אַ ביסל אויפן מאַטראַץ, איידער אויף די בלויע ברעטער; ס'איז דאָך פאָרט אַ וואַרעם צימער, נישט די פייכטע הויפטוואַך, וווּ עס ווערן אויפגעהאַלטן אין גרויס שטיקעניש גאַנצע קופעס בלאַסע און אויסגעצערטע אַרעס-טאַנטן — אָנגעקלאָגטע (די אָנגעקלאָגטע זענען באַ אונדז כמעט תמיד, אין גאַנץ רוסלאַנד, בלאַס און אויסגעצערט — אַ סימן, אַז זייער אויסערלעך לעבן און דער אינערלעכער צושטאַנד איז כמעט תמיד שווערער, ווי באַ די פאַרמשפטע), — דעריבער האָט זיי אונדזער אָרדינאַטאָר רויק פאַרשריבן עפעס *febris catarrhalis* און האָט זיי געלאָזט ליגן טיילמאָל אַ וואַך צייט אפילו. פון דעם דאָזיקן *febris catarrhalis* האָבן אַלע געלאַכט באַ אונדז. זיי האָבן זייער גוט געוואוסט, אַז דורך עפעס אַ קעגנזייטיקער הסכמה פון דעם דאָקטאָר מיטן קראַנקן איז אָנגענומען געוואָרן אַזא מין פאַרמולע צו באַצייכנען אַ פלומרשטע קראַנקהייט: „רעזערוו-שטעכענישן“, ווי די אַרעסטאַנטן האָבן אַליין איבערגעזעצט דעם

דאזיקן febris catarrhalis. אַמאָל האָט דער קראַנקער גע-
שפּילט אויף דער ווייכהאַרציקייט פונם דאָקטאָר און איז געלעגן
אַזוי לאַנג, ביז מ'האָט אים מיט כוח אַרויסגעטריבן. דאָמאָלס האָט
מען באַדאַרפט אַ קוק טון אויף אונדזער אַרדינאַטאָר: ער האָט
אַזוי ווי מורא געהאַט, אַזוי ווי זיך געשעמט גלייך צו זאָגן דעם
קראַנקן, אַז יענער זאָל געזונט ווערן און זאָל וואָס גיכער בעטן
זיך אויסצושרייבן, הגם דער דאָקטאָר האָט געהאַט די פולע רעכט,
פראָסט-פשוט, אָן שום טענות און גלאַטע ריידעלעך, אים אויסצו-
שרייבן און פאַרצייכענען אין דעם קראַנקנס פאַפּיר: Sanat est.
תחילת האָט ער אים געגעבן אָנצוהערן, דערנאָך האָט ער זיך ווי
אינגעבעטן: „נאָך נישט צייט? דו ביזט דאָך שוין כמעט גע-
זונט, אין פאַלאַטע איז ענג“ און אַזוי ווייטער און ווייטער, אַזוי
לאַנג, ביז דער קראַנקער אַליין האָט זיך שוין געשעמט, און סוף-
כַּל-סוף געבעטן, מען זאָל אים אויסשרייבן. הגם דער הויפט-
דאָקטאָר איז אויך געווען אַ מענטשן-פריינטלעכער און ערלעכער
מענטש (די קראַנקע האָבן אים אויך זייער ליב געהאַט), דאָך
אַבער איז ער געווען אומפאַרגלייכלעך שטרענגער, אַנטשלאָסענער
פאַרן אַרדינאַטאָר; באַ אַ געלעגנהייט האָט ער אַפילו אַרויסגעוויזן
אַ האַרבע שטרענגקייט, און דערפאַר טאַקע האָט מען אים באַ
אונדז אַזוי ווי נאָכמער געשעצט. ער פלעגט קומען אין דער
באָגלייטונג פון אַלע שפיטאַל-דאָקטוירים, נאָך דעם אַרדינאַטאָרס
וויזט, האָט אויך באַטראַכט יעדן חולה באַזונדער און דערעיקרשט
זיך אָפּגעשטעלט באַ די שווערע חולאים; תמיד האָט ער זיי גע-
קאָנט זאָגן אַ גוט וואָרט, וואָס האָט אויפגעמונטערט, טיילמאָל
אַפילו אַ האַרציק וואָרט, און בכלל האָט ער געמאַכט אַ גוטן
איינדרוק, די, וואָס פלעגן קומען מיט די רעזערוו-שטעכענישן,
האָט ער קיינמאָל נישט אָפּגעשטויסן און האָט זיי נישט אָפּגע-
שיקט צוריק; אויב אָבער דער קראַנקער האָט זיך פאַרעקשנט,

האָט ער אים פראָסט-פשוט אויסגעשריבן: „נו, מילא, בהודער, גענוג געלעגן, זיך אָפגערוט, גיי, עס דאַרף דאָך עפעס האָבן אַ שיער אויך“. איינגעשפאָרט האָבן זיך געווענטלעך אָדער די יעניקע, וואָס האָבן זיך געפויילט צו אַרבעטן, בעזונדערס אין דער זומערדיקער אַרבעט-צייט, אָדער פון די אָנגעקלאָגטע, וואָס וואַרטן אויף זייער שטראָף. איך געדענק, ווי צו איינעם פון די דאָזיקע האָט מען געמוזט געברויכן אַ באַזונדערע שטרענגקייט, אַפילו אכזריות, צו פועלן ביי אים, ער זאָל זיך אויסשרייבן. ער איז געקומען מיט אַן אויגנקראַנקהייט: די אויגן רויט, קלאָגט זיך אויף אַ שטאַרקן שטעכיקן ווייטיק אין די אויגן. האָט מען אים אָנגעהויבן צו היילן מיט פלאַסטערס, מיט פיאָווקעס, מיט איינ-שפריצן אין די אויגן עפעס אַזאַ עסעדיקע פליסיקייט און דאָס-גלייכן, אָבער די קראַנקהייט איז אַלץ נישט אַדורכגעגאַנגען, די אויגן זענען נישט ריין געוואָרן. ביסלעכווייז האָבן זיך די דאָק-טוירים אָנגעשטויסן, אַז די קראַנקהייט איז אַ געמאַכטע: די אָנ-צינדונג איז שטענדיק נישט קיין גרויסע, ערגער ווערט נישט, זי היילט זיך אָבער אויך נישט אויס, אַלץ אין איין צושטאַנד. דער פאַל איז אַ פאַרדעכטיקער. אַלע אַרעסטאַנטן האָבן שוין לאַנג געוויסט, אַז ער מאַכט אַן אָנשטעל און נאָרט אָפ דעם עולם, הגם ער האָט זיך דערין נישט מודה געווען. דאָס איז געווען אַ יונג בחורל, אַפילו אַ גאַנץ שיינער, וואָס האָט אָבער אויף אונדז אַלעמען געמאַכט עפעס אַ נישט-אָנגענעמען איינדרוק: אַ פאַרבאָרגענער, אַ פאַרדעכטיקער, אַן אָנגעברוגזער, רעט נישט מיט קיינעם, קוקט פון אונטערן שטערן, באַהאַלט זיך פון אַלע-מען, פונקט ווי ער וואָלט אַלעמען חושד געווען. איך געדענק — באַ אַ טייל איז אַפילו געקומען אויפן זינען, אַז ער זאָל עפעס נישט אָפטון. ער איז געווען אַ זעלנער און האָט געמאַכט אַ היבשה גנבה; מען האָט אים געפאַקט און ער האָט באַדאַרפט באַקומען

טויזנט שטעקנס און ארעסטאַנטן-ראָטע. פֿדי צו דערווייטערן דעם
מאָמענט פֿון דער שטראָף, ווי איך האָב שוין פֿריער דערמאָנט,
זענען די אָנגעקלאָגטע טיילמאַל גרייט אָפצוטון שרעקלעכע זאַכן:
ערב דער שטראָף קען ער אַמאַל אַריינהאַקן אַ מעסער עמעצן פֿון
די באַקאַנטע, אָדער גאָר זיין ברודער-אַרעסטאַנט. אַזוי-אַרום
משפּט מען אים אויפדאַסניי, די שטראָף ווערט אָפגעלייגט אויף
אַ וואָסערע צוויי חדשים און זיין ציל ווערט דערגרייכט. מילאַ,
וואָס אַרט עס אים, וואָס אין אַ צוויי חדשים אַרום וועט מען
אים צוויי-פּאַך, דריי-פּאַך האַרבער באַשטראָפֿן? אבי איצט נאָר
דערווייטערן די דאָזיקע שרעקלעכע מינוט כאָטש אויף עטלעכע
טעג, און נאָכדעם מעג שוין זיין וואָס עס וויל — אַזוי ווייט
ווערט טיילמאַל געפּאַלן דער מוט באַ די דאָזיקע אומגליקלעכע
מענטשן. באַ אונדז האָבן שוין אַנדערע געמורמלט צווישן זיך,
אַז מען דאַרף זיך היטן פֿאַר אים; אַזאַ איינער קען נאָך אַודאי
עמעצן שעכטן ביינאַכט. איבעריקנס, האָט מען פֿלוזי אַזוי גע-
שמועסט, אָבער קיין שום באַזונדערע פּאַרזיכט-מיטלען האָט מען
נישט אָנגענומען, אַפילו די יעניקע, וואָס האָבן געהאַט זייערע
בעטלעך לעבן אים. זיי האָבן, איבעריקנס, געזען, ווי ער רייבט
זיך אָן די אויגן אַלע נאַכט מיט קאַלעך פֿון דער וואָנט און מיט
נאָך עפעס אַנדערש, אַז די אויגן זאָלן צומאָרגנס זיין ווידער-
אַמאַל רויט. צולעצט, האָט אים דער הויפט-דאָקטאָר געדראָט מיט
וויי-פעדים (*). באַ אָן איינגעשפּאַרטער אויגנקראַנקהייט, וועלכע
געווערט לאַנג, און ווען אַלע מעדיצינישע מיטלען זענען שוין

(*) דאָס איז זייער אַ פּיינלעכע אָפּעראַציע: עטלעכע פעדים אָדער אַ דינע
לענטע ווערט מיט אַ נאָדל אַדורכגעפירט אונטער דער הויט. דער צוועק פֿון דער
דאָזיקער אָפּעראַציע: אַריסרופן שטענדיקע שווערע הייטיקן און אייטער אין אַ באַ-
שטימטן אָרט פֿון קערפּער און אַזויאַרום אָפּציען אָדער אָפּשוואַכן די אָנצינדונג
אָדער דעם בלוטצופלוס אין אַן אַנדער גאָנטן הייטיקן אָרגאַן. דער איבערזעצער.

אויסגעפרוויט געוואָרן, צו ראַטעווען זיי ראייה, באַשליסן זיך די
 דאָקטוירים, אויף אַ שטאַרקן און פיינלעכן מיטל: זיי מאַכן דעם
 קראַנקן וויי-פעדים, ווי מען טוט עס מיט פערד. אָבער דער ביד-
 נער אַרעסטאַנט האָט אויך דאָ נישט איינגעווייליגט געזונט צו
 ווערן. וואָס פאַר אַן איינגעשפּאַרטער כאַראַקטער דאָס איז גע-
 ווען, אפשר גאָר אַ פּאָדנישער, וואָרום די וויי-פעדים זיינען אַפילו
 נישט געווען אַזוי פיינלעך, ווי די שטעקנס, דאָך אָבער האָבן זיי
 פאַרשאַפט גענוג יסורים. דעם קראַנקן נעמט מען אָן מיט דער
 האַנט די הויט פון הינטן, אויפן האַלדז, וויפיל מען קען נאָר אָנע-
 מען, און מען שטעכט דורך אַט דאָס גאַנצע אָנגענומענע לייב
 מיט אַ מעסער, פון וואָס עס ווערט אַ ברייטע און לאַנגע ווונד
 איבער דער גאַנצער פאַטילניצע; דורך דער ווונד ציט מען אַדורך
 אַ לייונטענע לענטע, וואָס איז גענוג ברייט, כמעט ווי אַ פינגער;
 דערנאָך דרייט מען איבער, יעדן טאָג, אין אַ באַשטימטער שעה
 דאָס לענטעלע אין דער ווונד, אַזוי ווי מען וואָלט זי אויפדאָסניי
 אויפגעשניטן, כדי זי זאָל שטענדיק אייטערן און זיך נישט פאַר-
 היילן. דער בינדער אַרעסטאַנט האָט, איבעריקנס, מיט גרויס
 עקשנות, עטלעכע טעג נאָכאָנאַנד אויסגעהאַלטן אויך די דאָזיקע
 גיהנם-יסורים, און ערשט צולעצט האָט ער איינגעווייליגט
 זיך אויסצושרייבן. זיינע אויגן זענען אין איין טאָג צייט אינ-
 גאַנצן געזונט געוואָרן, און באַלד ווי זיין האַלדז האָט זיך פאַר-
 היילט, איז ער אַוועק אויף דער הויפטוואַך, צו באַקומען סאַמע
 אויף צומאָרגנס די טויזנט שטעקנס.

געוויס, די מינוט ערב דער שטראָף איז אַ שווערע, אַזוי
 ווייט אַ שווערע, אַז איך וועל אפשר זינדיקן, ווען איך וועל אָנ-
 רופן די דאָזיקע שרעק קליינמוטיקייט און פחדנות. הייסט עס
 טאַקע, אַז ס'איז שווער, ווען מען איז גרייט זיך אונטערצוואַרפן
 אַ צווייפאַכער און דרייפאַכער שטראָף, אַבי זי זאָל נאָר איצט

נישט אויסגעפירט ווערן. איך האָב, איבעריקנס, אויך דערמאָנט
 די יעניקע, וועלכע האָבן זיך אַליין געבעטן, מען זאָל זיי וואָס
 גיכער אויסשרייבן, בשעת די פלייצע איז זיי נאָך נישט פאַר-
 היילט געוואָרן פון די ערשטע שטעקנס: זיי האָבן געוואָלט אי-
 בערקומען די איבעריקע קלעפּ און אַזויאַרום זיך אַנטגלייטיק
 באַפרייען פונם רשות פון געריכט. און דאָס אויפהאַלטן זיך אין
 דער הויפטוואַך, אין רשות פון געריכט, איז, נאָטירלעך, פאַר פיל
 אומפאַרגלייכלעך ערגער, ווי די קאָטאָרגע. אָבער אויסער דעם
 חילוק פון די טעמפעראַמענטן, שפילט אויך אַ גרויסע ראָלע אין
 דער אַנטשלאָסנקייט און אומדערשראַקנקייט פון אַנדערע — די
 איינגעוואָרצלעטע געווינהייט צו קלעפּ און שטראָף. דער, וואָס
 איז אַסך מאָל געשלאָגן געוואָרן, ווערט עפעס שטאַרקער סיי
 מיטן גייסט און סיי מיט דער פלייצע, און קוקט, סוף-פֿל-סוף,
 סקעפטיש אויף דער שטראָף, כמעט ווי אויף אַ קליינער אומבאַ-
 קוועמלעכקייט, און האָט שוין פאַר איר נישט קיין מורא. בכלל
 גערעט, איז דאָס ריכטיק. איין אַרעסטאַנטל אונדזערס, פון דער
 באַזונדערער אָפטיילונג, אַ געטויפטער קאַלמיק, אַלעקסאַנדער אָדער
 אַלעקסאַנדערע, ווי מ'האָט אים באַ אונדז גערופן, אַ מאַדנער יונג,
 אַ דריי-קאָפּ, וואָס ווייס נישט פון פחד און גלייכצייטיק אויך
 זייער אַ גוטמוטיקער, האָט מיר דערציילט, ווי אַזוי ער איז אי-
 בערגעקומען זיינע פיר טויזנט; ער האָט דערציילט מיט געלעכ-
 טער און שפּאַס, נאָר דאָ טאַקע האָט ער זיך זייער ערנסט גע-
 שוואָרן, אַז ווען ער, אַ שטייגער, וואָלט סאַמע פון דער קינדהייט
 אָן, פון זיינע ערשטע צארטע קינדעריאָרן, נישט אויסגעוואָקסן
 אונטערן קאַנטשיק, פון וועלכן עס זיינען פוכשטעפלעך נישט
 אַראָפּגעאַנגען די קאַרבן פון דער פלייצע צייט ער לעבט,
 וואָלט ער פאַר קיין פאַל נישט אַריבערגעטראָגן די פיר טויזנט.
 דערציילנדיק, האָט ער אַזוי ווי געבענטשט די דאָזיקע דערציונג

אונטערן קאנטשיק. „מען האט מיך כסדר געשלאָגן, אַלעקסאַנ-
דער פעטראָוויטש, — האָט ער מיר אַ מאָל געזאָגט, זיצנדיק אויף
מיין געלעגער, פאַרנאַכט, פאַרן פייער, — פאַר אַלץ און אַלעם,
וואָס עס זאָל נישט געשען. מ'האָט געשלאָגן אַ יאָר פופצן כסדר
פון דעם סאַמע טאָג אָן, זינט איך האָב מיך אָנגעהויבן צו גע-
דענקען, און יעדן טאָג צו עטלעכע מאָל. נישט געשלאָגן האָט
נאָר דער, ווער עס האָט נישט געוואָלט, אַזוי, אַז איך בין שוין
סוף-פֿל-סוף אינגאַנצן צוגעוואוינט געוואָרן.“ ווי אַזוי ער איז
אַריינגעפאַלן צו די זעלנער, ווייס איך נישט; איבעריקנס, געדענק
איך נישט, אפשר האָט ער עס אויך דערציילט; דאָס איז געווען
אַ שטענדיקער פֿליטהניק און אַ בראַדיאַגע. איך געדענק נאָר זיין
דערציילונג וועגן דעם, ווי אַזוי ער האָט זיך שרעקלעך גע-
שראָקן, ווען מ'האָט אים פאַרמשפט צו פיר טויזנט, פאַר דער-
הרגענען א נאַטשאַלניק. „איך האָב געוואוסט, אַז מען וועט מיך
שטרענג באַשטראָפן און אַז איך וועל אפשר שוין נישט דערלעבן
זיך אַרויסצוקריגן פון אונטער די שטעקנס, און כאָטש איך בין
געוואוינט צו שמיץ, נאָר פאַרס אָבער פיר טויזנט שטעקנס, —
אַ קלייניקייט! און די גאַנצע נאַטשאַלסטווע איז נאָך דערצו
אַריינגעפאַלן אין גרויס גרימצאָרן! איך האָב געוואוסט, אויף
זיכער געוואוסט, אַז עס וועט אומזיסט נישט אַ דורך, איך וועל
נישט אויסהאַלטן; זיי וועלן מיך נישט אַרויסלאָזן פון אונטער די
שטעקנס. האָב איך מיך תחילת געפרוּווט צושמדן, אפשר טראַכט
איך, וועלן זיי מוחל זיין, און כאָטש די אונדזעריקע האָבן מיר
דאָמאָלס געזאָגט, אַז דערפון וועט גאָרנישט אַרויסקומען, זיי
וועלן נישט מוחל זיין, טראַכט איך מיר אָבער: פונדעסטוועגן
וועל איך מיך פרוּוו, אויף אַ געשמדטן וועלן זיי מער רחבנות
האָבן. נו, האָט מען מיך טאַקע אינדעראמתן אָפגעשמדט און
בשעתן הייליקן טויפן אַ נאָמען געגעבן אַלעקסאַנדער; נו, און די

שטעקנס זענען זיך פונדעסטוועגן פאַרבליבן שטעקנס; וואָלטן זיי
נאָטש איינעם געשענקט; איך האָב זיך אַזש באַליידיקט. טראַכט
איך מיר טאַקע; וואָרט, איך וועל אייך אַלעמען רעכט אָנפייפן.
און וואָס-זשע מיינט איר, אַלעקסאַנדער פּעטראָוויטש, איך האָב זיי
טאַקע אָנגעפייפט! איך האָב זייער גוט געקענט מאַכן אַן אָנ-
שטעל פון אַ טויטן, דאָס הייסט נישט אינגאַנצן אַ טויטער, נאָר
אַט-אַט לויפט אַרויס די נשמה פון גוף. האָט מען מיך אַוועקגע-
פירט; קלאַפט מען די ערשטע טויזנט; ברייט, שריי איך. קלאַפט
מען די צווייטע טויזנט, נו, טראַכט איך, מיינ סוף איז שוין גע-
קומען. פון זינען האָט מען מיך גאָר אַרויסגעשלאָגן; די פיס
ברעכן זיך אונטער; בין איך אַנידערגעפאַלן אויף דער ערד: די
אויגן זיינען מיר געוואָרן טויט, דאָס פנים בלאָ, נישטאָ קיין
אַטעם, אויף די לייפן אַ שוים. צוגעגאַנגען דער דאָקטאָר: באַלד,
זאָגט ער, וועט ער שטאַרבן. האָט מען מיך אַוועקגעטראָגן אין
שפיטאַל, בין איך באַלד לעבעדיק געוואָרן. אַזוי האָט מען מיך
נאָכדעם נאָך צוויי מאל אַרויסגעפירט, און מען האָט שוין
געכעכט אויף מיר, שוין שטאַרק געכעסט אויף מיר, אָבער איך
האָב זיי נאָך צוויי מאל אָנגעפייפט. באַלד ווי איך בין נאָר
אַריבערגעקומען די דריטע טויזנט, בין איך שוין אַ געחלשטער,
און אַז עס האָט געהאַלען באַ דער פערטער, איז יעדער קלאַפ
צוויי ווי מיט אַ מעסער אַדורכגעגאַנגען איבערן האַרץ; יעדער
קלאַפ איז פאַר דריי קלעפּ באַשטאַנען, אַזוי שטאַרק האָבן זיי
געשלאָגן! זיי האָבן געפייערט אויף מיר פון רציחה. אָט דער
דאָזיקער קאַרג-געציילטער לעצטער טויזנט, (ס'זאָל אים...) איז
פאַר אַלע ערשטע דריי באַשטאַנען, און ווען איך וואָלט נישט
געשטאַרבן פאַרן סאַמע סוף (אינגאַנצן נאָך אַ צוויי הונדערט
שטעקנס געבליבן), וואָלטן זיי מיך דאָ טאַקע געווען דערהרגעט
אויף טויט. נו, האָב איך מיך אָבער אויך נישט געלאָזט שפיינען

אין קשטע: איך האָב זיי ווידעראַמאָל אָנגעפייפט און ווידער
 אַמאָל געחלשט; האָט מען ווידער געגלויבט. און ווי טאָקע זאָל
 מען נישט גלויבן, אז דער דאָקטאָר גלויבט, און כאָטש זיי האָבן
 געשלאָגן מיט גרויס גרימציאָרן, אַזוי געשלאָגן, אז אַן אַנדערש
 מאָל האָלט מען לייכטער אויס צוויי טויזנט, האָט מען מיך דאָך
 באַ די לעצטע צוויי הונדערט נישט דערהרגעט, ניין, נישט דער-
 הרגעט, אַ מכה. און פאַרוואָס נישט דערהרגעט? אַלץ טאָקע
 דערפאַר, וואָס איך בין פון קינדווייז אָן געוואַקסן אונטערן קאַנ-
 טשיק. דערפאַר טאָקע לעב איך נאָך היינט אויך. אָך, האָט מען
 מיך געשלאָגן, האָט מען מיך געשלאָגן אין מיין לעבן! "האָט
 ער צוגעגעבן צום סוף פון דער דערציילונג, ווי אין אַ טרויעריקן
 ישוב הדעת, פונקט ווי ער וואָלט זיך באַמיט צו דערמאָנען און
 צו באַחשבוּנען וויפיל מאָל, אַ שטייגער, מ'האָט אים געשלאָגן.
 אָבער ניין, — האָט ער צוגעגעבן און איבערגעריסן דאָס קורצע
 שווייגן, — מען קען גאָרנישט באַרעכענען, וויפיל מ'האָט גע-
 שלאָגן; וווּ באַרעכענען! עס וועט גאָר אַזאָ חשבון נישט זיין.
 ער האָט אַ קוק געטון אויף מיר און האָט זיך צעלאַכט, אָבער
 אַזוי גוטמוטיק, אז איך האָב אויך געמוזט אַ שמייכל טון אים
 אַלס ענטפער. "וויסט איר, אַלעקסאַנדער פעטראָוויטש, אַפילו
 איצט, אז איך זע ביינאַכט אַ חלום, איז עס נישט אַנדערש, ווי
 מען שלאָגט מיך; קיין אנדערע חלומות האָב איך נישט". ער האָט,
 ווירקלעך, עפטער געשריגן באַנאַכט, און שרייען פלעגט ער הויך,
 אויפן קול, אַזוי, אז די אַרעסטאַנטן פלעגן אים באַלד אויפ-
 וועקן מיט שטורכעס: "נו, וואָס שרייסטו, שוּד איינער!" געווען איז
 ער אַ געזונטער חברהמאַן פון אַ יאָר פינף און פערציק, הויך
 געוואַקסן, אַרירעוודיקער און אַ פריילעכער, מיט אַלעמען גוט
 געלעבט, און הגם ער האָט זייער ליב געהאַט צו לקחנען און
 האָט זייער אָפט געכאַפט קלעפּ דערפאַר, דאָך אָבער ווער האָט

בא אונדז נישט געגנבעט, און ווער איז בא אונדז דעם פאר נישט
געשלאגן געווארן?

איך וועל נאר מוסיף זיין איין זאך צו דעם: איך האב
שטענדיק באוונדערט די אומגעווענלעכע מוטיקייט, די נישט-
בייזקייט, מיט וועלכער עס האבן דערציילט די אלע געשלאגענע
וועגן דעם, ווי אזוי מ'האט זיי געשלאגן, און וועגן די יעניקע,
וואס האבן זיי געשלאגן. עפטער האט זיך אפילו דער מינדסטער
סימן פון בייזקייט אדער שנאה נישט געשפירט אין אזא מין
דערציילונג, פון וועלכער בא מיר האט זיך צייטנווייז אויפגע-
הויבן דאס הארץ און האט אנגעהייבן שטארק און פעסט צו
קלאפן. און זיי פלעגן דערציילן און לאכן, ווי קינדער. אט האט
מיר מ—צקי, א שטייגער, דערציילט וועגן זיין שטראף; ער האט
נישט געהערט צום אדל און איז אדורכגעגאנגען פינף הונדערט.
איך האב זיך דערוויסט וועגן דעם פון אנדערע און האב אים
געפרעגט: צי איז דאס אמת, און ווי אזוי איז דאס געווען? ער
האט עפעס קורץ געענטפערט, ווי מיט עפעס אן אינעווייניקסטן
ווייטאג, פונקט ווי ער וואלט זיך באמיט נישט צו קוקן אויף
מיר, און זיין פנים האט זיך פארויטלט; אין א וויילע ארום האט
ער א קוק געטון אויף מיר, און אין זיינע אויגן האבן זיך אנגע-
צונדן מיט א פייער פון שנאה, און די ליפן האבן גענומען צי-
טערן פון גרימצארן. איך האב דערפילט, אז ער האט קיינמאל
נישט געקאנט פארגעסן דאס בלעטל פון זיין עבר. אבער אונדזע-
רע האבן, כמעט אלע (איך בין נישט ערוב, אז ס'זאלן נישט זיין
קיין אויסנאמען), געקוקט אויף דעם גאר אנדערש. עס קען נישט
זיין, האב איך טיילמאל געטראכט, אז זיי זאלן זיך האלטן
לחלוטין פאר שולדיקע און האבן פארדינט די שטראף, באזונ-
דערס, ווען זיי זיינען באגאנגען א פארברעכן נישט קעגן די
אייגענע, נאר קעגן דער נאטשאַלסטווע. דאס רוב פון זיי האט

איך לגמרי נישט באשולדיקט. איך האָב שוין געזאָגט, אז קיין
 געוויסן-יסורים האָב איך נישט באַמערקט, אפילו אין די פאָלן,
 ווען דאָס פאַרברעכן איז באַגאַנגען געוואָרן קעגן דער אייגענער
 געזעלשאַפט. וועגן די פאַרברעכנס קעגן דער נאַטשאַלסטווע איז
 דאָך אודאי נישטאָ וואָס צו ריידן. טיילמאָל האָט מיר אויסגע-
 וויזן, אז אין אַט דעם לעצטן פאָל איז געלעגן אַן אייגענער, אזוי
 צו זאָגן, עפעס אַ פראַקטישער אָדער, בעסער, פאַקטישער בליק
 אויף דער זאך. מ'האָט גענומען אין אַכט דעם גורל, די אומבאַ-
 זיגלעכקייט פון די פאַקטן און נישט ווייל ס'איז אַרומגעטראַכט
 געוואָרן פיל-ווייניק, נאָר סתם אזוי, אומבאוואוסטזיניק, ווי עפעס
 אַן אמונה-זאך. דער אַרעסטאַנט, אַ שטייגער, הגם ער איז שטענ-
 דיק גענייגט צו פילן זיך גערעכט אין פאַרברעכנס קעגן דער
 נאַטשאַלסטווע, אזוי, אז אפילו די פראַגע וועגן דעם האָט פאַר
 אים קיין שום זין נישט, פאַרשטייט דאָך פראַקטיש, אז די נאַ-
 טשאַלסטווע קוקט אויף זיין פאַרברעכן גאָר מיט אַן אַנדער אויג,
 און דעריבער, הייסט עס, דאָרף ער באַשטראָפּט ווערן און פאַר-
 טיק. דאָס איז אַ קעגנזייטיקער קאַמף. דער פאַרברעכער ווייס
 און צווייפלט נישט, אז ער איז באַפרייט געוואָרן דורכן געריכט
 פון זיין אייגענער סביבה פון זיין פשוטן פאָלק, וואָס וועט אים
 קיינמאָל — און ער ווייס עס טאַקע זייער גוט — אַנטגילטיק
 נישט פאַרמשפטן, און על-פי-רוב אפילו אינגאַנצן באַפרייען, אַבי
 זיין חטא זאָל נאָר זיין נישט קעגן אייגענע, קעגן ברידער, קעגן
 זיין אייגענעם לייבלעכן פאָלק. זיין געוויסן איז רויק, און מיטן
 געוויסן איז ער אי שטאַרק אי ער פאַרלירט זיך נישט מאַראַליש,
 און דאָס איז דער עיקר. ער וואָלט אזוי, ווי געפילט, אז ס'איז
 דאָ אויף וואָס זיך אַנצושפאַרן, און דעריבער טראָגט ער נישט
 קיין שנאה, און נעמט אַן דאָס, וואָס געשייט מיט אים, פאַר אַן
 אומפאַרמיידלעכן פאַקט, וועלכער האָט זיך נישט מיט אים אָנגע-

אָנגעהייבן און וועט זיך אויך מיט אים נישט ענדיקן, און לאַנג-
לאַנג נאָך וועט ער זיך ציען אין דעם איינמאַל אויפגעהויבענעם
פּאַסיוון, אָבער פאַרשונטן קאַמף. וואָסער זעלנער האָט עס פער-
זענלעך פיינט דעם טערק, ווען ער האָלט מיט אים מלחמה; אָבער
דער טערק שניידט אים דאָך און שטעכט אים און שיסט אין
אים. איבעריקנס, נישט אַלע דערציילונגען האָבן זיך אויסגעצייכנט
מיט קאַלטבילטיקייט און גלייכגילטיקייט. וועגן דעם פאַרוטשיק
זשערעביאַטניקאָוו, אַ שטייגער, האָט מען אַפילו פאַרציילט מיט כּעס,
הגם נישט מיט גרויס כּעס. מיט דעם דאָזיקן פאַרוטשיק זשערע-
ביאַטניקאָוו האָב איך זיך באַקענט, נאָטירלעך, פון אַרעסטאַנטי-
שע מעשיות. נאָכדעם האָב איך אים אַמאָל געזען אויך אין דער
נאָטור, בשעת ער האָט געהאַלטן באַ אונדז די וואָך. דאָס איז
געווען אַ מענטש באַ אַ יאָר דרייסיק, אַ הויכער, אַ דיקער, אַ כּעט-
לייביקער, מיט רויטע באַקן, פאַרגאָסן מיט פּעטס, מיט ווייסע
ציין און מיט אַ נאָזדריעווישן *) הילכיקן געלעכטער. פון זיין
פנים איז קענטיק געווען, אַז דאָס איז דער סאַמע נישט באַ-
רעכנטסטער מענטש אויף דער וועלט. ער האָט ליידנשאַפטלעך
ליב געהאַט צו שמייסן און צו באַשטראָפן מיט שטעקנס, ווען ער
פלעגט באַשטימט ווערן פאַרן עקזעקוטאָר. איך אייל מיך צוצו-
געבן, אַז איך האָב שוין דאָמאָלס געקוקט אויפן פאַרוטשיק זשע-
רעביאַטניקאָוו, ווי אויף אַ בעל-מום אַמיליו צווישן זיינע אייגענע,
און אַזוי האָבן געקוקט אויף אים אויך די אַרעסטאַנטן. גאָר
אַמאָל, ס'פאַרשטייט זיך, אין יענעם נישט לאַנגאַנעדיקן אַמאָל,
וועגן וועלכן „די לעגענדע איז נאָך פריש, נאָר עס גלויבט זיך
קוים“, זענען, אויסער זשערעביאַטניקאָוו, אויך געווען אַזעלכע
עקזעקוטאָרן, וואָס האָבן ליב געהאַט אויסצופירן זייער זאך מיט

*) נאָזדריעווישן — אַ העלד פון ג. ג. אַט אַ ווערק.

ברען און מיט פלייס. על-פי-רוב אָבער איז עס פאָרגעקומען
נאָיוו און אָן אַ באַזונדער חשק. דער פאָרוטשיק אָבער איז גע-
וען דער ראַפּינירטער מפונק אין דעם אויספירונגס-געביט. ער
האַט ליב געהאַט, ער האָט ליידנשאַפטלעך ליב געהאַט די אויס-
פירונגס-קונסט, און ליב געהאַט בלויז לשם קונסט. ער האָט
געהאַט גרויס תענוג פון דער דאָזיקער קונסט און, ווי דער
פאָרשער פון די צייטן פון דער רוימישער אימפעריע, וועל-
כער האָט פאָרלאָרן די כוחות און איז אָפּגעקראַכן געוואָרן אין
זיינע תענוגים, האָט זשערעביאַטניקאָוו אַרויסגעפונען פאָרשידענע
נייע פאָרפיינערטע מיטלען, פאָרשידענע אומנאַטירלעכקייטן, כדי
פיל עס איז צו באַוועגן און מיט הנאה אַ קיצל צו טון זיין פאָרגאָס נצ
נשמה מיט פעטס. אָט פירט מען אַרויס אָן אַרעסטאַנט צו דער
באַשטראָפונג; זשערעביאַטניקאָוו איז דער עקזעקוטאָר; בלויז איין
בליק אויף דער לאַנגער שורה מענטשן מיט דיקע שטעקנס באַ-
גייסטערט אים שוין. אַ צופרידענער מיט זיך, גייט ער אַרום די
זעלנער-שורות און טענהט איין שטאַרק, אַז יעדערער זאָל אויס-
פירן זיין זאָך מיט ברען, מיט יושר, ווען נישט... אָבער די זעל-
נערלעך האָבן שוין געוואוסט, וואָס עס באַטייט דאָס דאָזיקע ווען
נישט. נאָר אָט ברענגט מען צופירן דעם פאָרברעכער אַליין,
און אויב ער איז נאָך ביז אַהער נישט געווען באַקאַנט מיט
זשערעביאַטניקאָוו, אויב ער האָט נאָך נישט געהערט די אַלע
מעשיות וועגן אים, האָט יענער מיט אים אָפּגעשפילט אַזאַ מין
שפּאַס, אַ שטייגער. (עס פאָרשטייט זיך, אַז דאָס איז איינס פון
די הונדערטער שפּיצלעך; דער פאָרוטשיק איז ממש געווען אומ-
דערשעפלעך אין דערפּינדונגען). יעדער אַרעסטאַנט, בשעת מען
טוט אים אויס נאָקעט און די הענט פינדט מען אים צו צו די
קאַלבעס פון די ביקסן, אויף וועלכע עס שלעפּן אים דערנאָך די
אונטער-אָפיצירן איבער דער גאַנצער גרינער גאַס, — יעדער

אַרעסטאַנט האַלט זיך ביי דעם אַלגעמיינעם מנהג, און אין דער
דאָזיקער מינוט הייבט ער תמיד אָן מיט אַ געיאָמער און תחנונים
צו בעטן באַם עקזעקוטאָר, ער זאָל אים שוואַכער באַשטראָפן און
נישט פאַרגרעסערן איבעריקס שטרענג די שטראָף: „וואָשע בלאַ-
גאָראָדיע — שרייט דער אומגליקלעכער — דערבאַרעמט אייך,
ווי אַ לייבלעכער פאָטער, לאָזט מיך אייביק גאָט בעטן פאַר
אייך, ברענגט מיך נישט אום, האָט רחמנות!“ זשערעביאַטניקאָוו
האָט טאַקע בלוז געוואַרט דערויף. ער האָט תיכף אָפּגעהאַלטן
די צערעמאָניע און מיט אַ רחמנות-פנים פאַרבונדן אַ שמועס
מיטן אַרעסטאַנט:

— מיין ליבער פריינט, — זאָגט ער, — וואָס-זשע זאָל איך
טון מיט דיר? נישט איך באַשטראָף דאָך, דאָס געזעץ!
— וואָשע בלאַגאָראָדיע, אַלץ איז דאָך אין אייערע הענט,
האָט רחמנות!

— און דו מיינסט, אַז איך האָב נישט קיין רחמנות?
דו מיינסט, אַז איך האָב הנאה צו קוקן, ווי מען וועט דיר
שלאָגן? איך בין דאָך אויך אַ מענטש! בין איך אַ מענטש, צי
נישט, ווי מיינסטו?

— אַודאי, וואָשע בלאַגאָראָדיע, אַלע ווייסן דאָך; איר
זענט דער פאָטער, מיר די קינדער. דערבאַרעמט אייך איבער
מיר, ווי אַן אייגענער פאָטער! — שרייט דער אַרעסטאַנט, און
הייבט שוין אָן אַ ביסל צו האַפן.

— יאָ מיין ליבער פריינט, באַדאַכט דיר נאָר אַליין; דו
האָסט דאָך שכל צו פאַרשטיין: איך ווייס דאָך אַליין אויך, אַז
על-בי-מענטשלעכקייט דאַרף איך אַפילו אויף דיר, וואָס דו ביזט
אַ פאַרברעכער, קוקן מיט חסד און רחמנות.

— אַן אמת, אַן אמת באַוויליקט איר, וואָשע בלאַגאָראָדיע,

צו זאָגן!

— יא, קוקן מיט חסד, ווי זינדיק דו זאָלסט נישט זיין,
אַבער נישט איך בין דאָ דער מאַכער, נאָר דאָס געזעץ! באַדאַכט
דיך נאָר! איך בין דאָך גאָט און דעם פּאָטערלאַנד; איך נעם
דאָך אַ שווערע עבירה אויף זיך, ווען איך וועל שוואַכער מאַכן
דאָס געזעץ, באַדאַכט דיך נאָר וועגן דעם!
— וואָשע בלאַגאָראָדיע!

— נו, מילא! זאָל שוין זיין אַזוי, פאַר דיינטוועגן! איך
ווייס, אַז איך טו אַן עבירה, אַבער זאָל שוין זיין אַזוי... דאָס
מאָל וועל איך מיך מרחם זיין אויף דיר, איך וועל דיך לייכט
באַשטראָפן. נו, און וואָס וועט אַבער זיין, ווען איך וועל דיר
דערמיט גאָר שאַדן! נו, אָט נעם איך און בין מיך מרחם אויף
דיר — איך באַשטראָף דיך לייכט, און דו וועסט זיך דערווייל
קלערן, אַז אַ צווייטן מאָל וועט אויך זיין דאָס אייגענע, און
וועסט ווידעראַמאָל באַגיין אַ פאַרברעכן, טאָ וואָס וועט דאָמאָלס
זיין? דאָס נעם איך דאָך אויף מיין נשמה...
— וואָשע בלאַגאָראָדיע! אַ צענטן וועל איך שוין פאַרזאָגן!
אָט ווי פאַר גאָט אַליין...

— נו, שוין גוט, גוט! און דו וועסט מיר שווערן, אַז דו
וועסט זיך אויך ווייטער גוט אויפפירן?
— זאָל מיך גאָט דאָ איינשלאָגן אויפן אָרט, זאָל מען מיך
אויף יענער וועלט...

— שווער זיך נישט, מען טאָר נישט. איך וועל דיר בלויבן
אויפן וואָרט, דו גיסט דיין וואָרט?
— וואָשע בלאַגאָראָדיע!!!

— נו, טאָ הער זשע, איך וועל מיך מרחם זיין אויף דיר
בלויז צוליב דיינע יתומדיקע טרערן. דו ביזט א יתום?
— א יתום, וואָשע בלאַגאָראָדיע, עלנד ווי אַ שטיין, אָן אַ
שאַטן, אָן אַ מאַמען...

— נו, זאָל שוין זיין צולייב דיינע יתומדיקע טרערן, אָבער געדענק, — דאָס לעצטע מאָל... פירט אים, — גיט ער צו מיט אזא ווייכהאַרציקער שטימע, אַז דער אַרעסטאַנט ווייסט שוין אַפילו נישט מיט וואָס פאַראַ תפילות גאָט צו בעטן פאַר דעם דאָזיקן בעל-חסד. נאָר אָט האָט זיך גערירט די שרעקלעכע פראָ-צעסיע, מ'האָט אים אַוועקגעפירט.

די פויק האָט אָנגעהויבן צו הילכן, די ערשטע שטעקנס האָבן זיך פאַרמאָסטן... „קאטעווע אים! — שרייט שוין זשערע-ביאַטניקאָו הויך אויפן קול. — ברען אים! שנייד, שנייד! בראַט אים! נאָך! נאָך! שטאַרקער, דעם יתום, שטאַרקער, דעם רמאי! האַק אים, האַק!“ און די סאָלדאַטן האַקן מיטן גאַנצן כוח, פונקן שיטן זיך פון די אויגן באַ דעם בידנעם אַרעסטאַנט; הייבט ער אָן צו שרייען, און זשערעביאַטניקאָו לויפט אים נאָך איבערן פראָנט און לאַכט, לאַכט, צוגיסט זיך, שפאַרט אונטער די זייטן מיט די הענט פאַר געלעכטער, און קען זיך אַפילו נישט אויס-גלייכן, אַזוי, אַז עס נעמט אָן צולעצט אַרחמנות אויף אים, דעם בידנעם, נעבעך, און צופרידן איז ער, און קאָמיש צום לאַכן איז ער, און בלוז זעלטן רייסט זיך איבער זיין הילכיק, געזונט, דונער-געלעכטער, און עס הערט זיך ווידעראַמאָל: שנייד אים, שנייד! פאַרגיס אים מיט פייער, דעם רמאי, פאַרגיס אים מיט פייער, דעם יתום!..

און אָט וואָס נאָך פאַר אַ וואַריאַציעס ער האָט צוגעטראַכט. פירט מען אַרויס אָן אַרעסטאַנט צו דער באַשטראָפונג, הייבט ער אָן צו בעטן מיט תחנונים. דאָס מאָל אָבער מאַכט זשערעביאַט-ניקאָו נישט קיין אָנשטעל און קיין תנועות, און ווערט נאָר אַפנהערציק:

— ווייסטו וואָס, מיין ליבער, — זאָגט ער, — איך וועל דיך גאָר באַשטראָפן ווי געהעריק, ווייל דו ביזט דאָס ווערט.

נאָר אָט וואָס איך וועל אפשר טון פאַר דיינעטוועגן: איך וועל
דיך נישט צובינדן צו די קאַלבעס. דו וועסט זיך אַליין גיין.
אַבער אויף אַ נייעם שטייגער. לויף, וויפל כוח דו האָסט, דורכן
גאַנצן פראָנט! דאָ וועט אַפילו יעדער שטעקן אַ קלאַפּ טון,
אַבער עס וועט דאָך זיין שנעלער, ווי מיינסטו? ווילסטו
פרוּוון?

דער אַרעסטאַנט הערט און קווענקלט זיך; ער האָט נישט
קיין צוטרוי און פאַרטראַכט זיך: „נו, מילא, — טראַכט ער זיך, —
און אפשר וועט טאַקע אינדעראמתן לייכטער זיין; איך וועל מיר
אדורכלויפן מיט אַלע כוחות, און אַזויאַרום פאַרקירצן די יסורים,
און אפשר וועט נישט יעדער שטעקן טרעפן“.

— גוט, וואָשע בלאַגאָראָדיע, איך בין מסכים.

— נו, און איך בין אויך מסכים, קאָטעווע! געדענקט זשע,
נישט געגענעצט! — שרייט ער צו די סאָלדאַטן, וויסנדיק בעת
מעשה, אַז קיין איין שטעקן וועט נישט גיין לאַיבד אויף דער
שולדיקער פלייצע. דער סאָלדאַט, וואָס מאַכט אַ פעלער, ווייס
אויך זייער גוט, מיט וואָס דאָס שמעקט. דער אַרעסטאַנט לאָזט
זיך לויפן מיט אַלע כוחות איבער דער „גרינער גאַס“, אַבער ער
באַווייזט נישט, נאַטירלעך, אַדורכצולויפן אַ פופצן רייען: די
שטעקנס נעמען זיך שיטן אויף זיין פלייצע מיטאַמאָל, פלוצלינג,
ווי די פויקנקלעפּ, ווי אַ בליץ, און דער בידנער אַרעסטאַנט
פאַלט אַנידער מיט געשריי, ווי אַן אונטערגעהאַקטער, ווי גע-
טראָפן פון אַ קויל. — „ניין, וואָשע בלאַגאָראָדיע, בעסער שוין
מיטן זאַקאָן“, זאָגט ער, און הייבט זיך אויף לאַנגזאַם פון דער
ערד אַ בלאַסער און אַן איבערגעשראַקענער. אַבער זשערעביאַט-
ניקאָוו, וועלכער האָט פריער געוואָסט דאָס דאָזיקע שפיצל און
זיין פועל-יוצא, לאַכט, צוגיסט זיך לאַכנדיק. אַבער מען קען

דאך נישט באשרייבן די אלע פארוויילונגען זיינע און דאס אלץ, וואס מען פלעגט וועגן אים דערציילן ביי אונדז.

א ביסל אויף אן אנדער אופן, אין אן אנדער טאן און גייסט, פלעגט מען בא אונדז דערציילן וועגן א פארוטשיק סמעקאלאוו, וואס האט פארנומען דעם ארט פון א קאמאנדיר בא אונדזער טורמע, איידער נאך עס איז באשטימט געווארן אונדזער פלאץ. מאיאר אויף דעם דאזיקן ארט. וועגן זשערעביאטניקאוו האט מען אפילו דערציילט גאנץ גלייכגילטיק, אן א באזונדער בייזקייט, דאך אבער האט מען נישט אנגעקוואלן פון זיינע העלדישע מעשים, מ'האט אים נישט גערימט, און קענטיק, אז מ'האט געפילט צו זיי אן עקל. אין דער פאראכטונג צו אים איז אפילו געלעגן א מין שטאלץ. אבער דעם פארוטשיק סמעקאלאוו האט מען בא אונדז דערמאנט מיט שמחה און הנאה. די מעשה דער-פון איז דאס, וואס ער איז לגמרי נישט געווען להוט צו שמיץ; ער האט להלוטין נישט געהאט אין זיך דעם ריין זשערעביאטני-קאווישן עלעמענט. נאר פונדעסטוועגן איז ער אויך געווען א בעלן אפצושמיסן; אבער דערין ליגט טאקע די גאנצע קונץ, וואס זיינע ריטער אליין פלעגן בא אונדז דערמאנט ווערן מיט אזא זיסער ליבשאפט, — אזוי האט דער דאזיקער מענטש געקאנט צופרידנשטעלן די ארעסטאנטן! און מיט וואס פאָרט? מיט וואס האט ער עס פארדינט אזא מין פאפולאריטעט? אמת, דער עולם אונדזערער, ווי דאס איז אפשר אויך דאס גאנצע רוסישע פאלק, איז מוכן ומזומן צו פארגעסן אלע יסורים פאר איין גוט וואָרט; איך רעד וועגן דעם, ווי וועגן א פאקט, און וויל מיך גארנישט פאנאנדערקלייבן אין אים דאסמאל — נישט פון דער און נישט פון יענער זייט. עס איז גארנישט שווער געווען צופרידנצושטעלן דעם דאזיקן עולם און צו ווערן בא אים פאפולער. אבער דער פארוטשיק סמעקאלאוו האט זיך דערוואָרבן א באזונדער

נאָמען—אָזוי, אז אפילו וועגן דעם, ווי אָזוי ער האָט געשמיסן, איז
דערמאָנט געוואָרן כמעט מיט אַ זיסן תענוג. „מ'דאַרף גאָר קיין טאַטע
נישט“, זאָגן אַמאָל די אַרעסטאַנטן און זיפצן אפילו אָפּ פאַר-
גלייכנדיק לויט זייערע זכרונות דעם פריערדיקן צייטווייליקן נא-
טשאַלניק, סמעקאַלאָוון, מיטן איצטיקן פּלאַץ-מאַיאָר. „אַ האַרצי-
קער מענטש!“ — געווען איז ער אַ מענטש אַ פשוטער, מעגלעך,
אַפילו אויך אַ גוטער אויף זיין שטייגער. אָבער עס טרעפט דאָך
אַמאָל, נישט בלויז אַ גוטער, נאָר אויך אַ גרויסמוטיקער מענטש
צווישן די נאַטשאַלניקעס, און וואָס לאָזט אויס? — אַלע האָבן
אים נישט ליב, און מען לאַכט פון אים פשוט. די מעשה דערפון
איז דאָס, וואָס סמעקאַלאָו האָט עפעס דוקא געקאָנט אָזוי מאַכן,
אז אַלע באַ אונדז האָבן אים אָנערקענט פאַר אַן אייגענעם
מענטשן, און דאָס איז אַ גרויסע קונץ, אָדער ריכטיקער געזאָגט,
אַ געבוירענע פעיקייט, וואָס איבער איר וועט זיך צומאָל נישט
פאַרטראַכטן אפילו דער יעניקער, וואָס באַזיצט זי. אַ מאַדנע זאָך,
צווישן אַט דעם מין מענטשן זענען פאַראַן אַזעלכע, וואָס זענען לגמרי
נישט קיין גוטע, און דאָך דערווערבן זיי זיך טיילמאָל אַ גרויסע
פאָפּוליאַריטעט. זיי מיאוסן זיך נישט און איבלען זיך נישט פון
די יעניקע, וואָס זענען זיי אונטערגעוואָרפן — אַט וווּ עס ליגט,
ווי מיר שיינט, די סיבה! מען זעט נישט באַ זיי דאָס פריזישע
וויסע הענטעלע און מען שפירט פון זיי נישט דעם פריזישן
ריח; פאַראַן באַ זיי עפעס אַ באַזונדערער ריח כּונם פשוטן פאָלק,
אַן איינגעבוירענער ריח, און גאָט מיינער, ווי פילבאַר איז דאָס
פאָלק צו דעם דאָזיקן ריח! וואָס וואָלט עס נישט אָפּגעגעבן
פאר אים! דעם באַרימהאַרציקסטן מענטשן איז עס גרייט צו
פאַרטוישן אפילו אויפן סאַמע שטרענגסטן, אויב דער דאָזיקער
שמעקט מיט זייער אייגענעם ריח. ווער שמועסט נאָך, ווען אַט
דער מענטש מיטן דאָזיקן ריח איז, אַ חוץ אַלעמען, אויך באַמול

א גוטמוטיקער מענטש, הגם אויך אויף זיין שטייגער? דאָ איז
שוין גאָר פאַר אים קיין פרייז נישטאָ. דער פאַרטשיק סמעקא-
לאָוו, ווי איך האָב שוין געזאָגט, האָט טיילמאָל גאַנץ האַרב באַ-
שטראָפּט, אָבער ער האָט עס עפעס אַזוי געקאָנט מאַכן, אַז מ'איז
אויף אים נישט נאָר נישט ביז געווען, נאָר פונקט פאַרקערט,
אַזוי, אַז אַפילו איצט, אין מיין צייט, ווען אַלץ איז שוין לאַנג
אַריבער, דערמאָנט מען זיינע שטיק באַם שמייסן מיט געלעכ-
טער און הנאה. איבעריקנס, האָט ער געהאַט גאַנץ ווייניק המצאות:
עס האָט אים געפעלט קינסטלערישע פאַנטאַזיע. באמת געזאָגט,
האָט ער פאַרמאָגט בלויז איין איינציק המצאה'לע, וואָס איז באַ
אים אָנגעגאַנגען כמעט אַ גאַנץ יאָר צייט. נאָר, מעגלעך, אַז אַט
דאָס המצאה'לע האָט טאַקע אויסגענומען בלויז דערפאַר, ווייל עס
איז געווען אַן איין-איינציקס. אַ סך תמימות איז געלעגן דערין.
ברענגט מען, אַ שטייגער, אַ באַשולדיקטן אַרעסטאַנט, סמעקאַלאָוו
אַליין גייט אַרויס צו דער באַשטראָפונג, גייט אַרויס מיט אַ
שמייעלע, מיט אַ שפּאַסעלע, און טאַקע דאָ אויפן אָרט פרעגט
ער עפעס באַ דעם באַשולדיקטן, פרעגט גאָר זייטיקע זאַכן, אַ
שטייגער, וועגן זיינע פערזענלעכע, היימישע, אַרעסטאַנטישע
ענינים, און מיינט גאָרנישט דערבאַ און מאַכט נישט קיין שום
אָנשטעלענישן, נאָר סתם אַזוי, פשוט — ווייל אים ווילט זיך
באמת וויסן וועגן די זאַכן. ברענגט מען די ריטער און
פאַר סמעקאַלאָוו אַ שטול; זעצט ער זיך אַנידער, פאַרויכערט
אַפילו די לולקע. אַזאַ לאַנגע לולקע האָט ער געהאַט. הייבט אָן
בעטן דער אַרעסטאַנט מיט תחנונים... „נו, גענוג, ברודער, לייג
זיך אַנידער, וואָס וועסטו דאָ...“, זאָגט סמעקאַלאָוו; זיפצט אָפּ
דער אַרעסטאַנט און לייגט זיך. „נו, מיין ליבער, קענסטו אָס
דאָס לידל אויף אויסנווייניק?“ — „פאַרוואָס עפעס נישט קענען,
וואָסע בלאַאָראָדיע, מיר זענען געטויפטע, פון קינדווייז אָן זיך

געלערנט. — נו, טאָ זאָג! דער אַרעסטאַנט ווייס שוין, וואָס
 ער דאַרף זאָגן, און ער ווייס פאַרויס, וואָס עס וועט זיין, אַשטײ-
 גער, באַם זאָגן, ווייל דאָס דאָזיקע המצאהלע האָט זיך שוין
 פריער אַמאָל דרייסיק מיט אַנדערע איבערגעזחזרט. און סמקא-
 לאָו אַליין ווייס אויך, אַז דער אַרעסטאַנט ווייס דאָס; ער ווייס
 אויך, אַז אַפילו די סאָלדאַטן וועלכע שטייען מיט אויפגעהויבענע
 ריטער איבער דעם ליגנדיקן קרבן, האָבן זיך שוין גענוג אָנגע-
 הערט וועגן דעם דאָזיקן המצאהלע, און פונדעסטוועגן חזרט ער
 עס איבער ווידעראַמאָל, — אַזוי איז עס אים איינמאָל פאַר אַלע-
 מאָל געפעלן געוואָרן אויף אייביק, מסתמא דערפאַר טאַקע, ווייל
 ער האָט עס אַליין געשאַפן, צוליב דער ליטעראַרישער אייגנליכע.
 דער אַרעסטאַנט הייבט אָן צו זאָגן, די מענטשן מיט די ריטער
 וואַרטן, און סמקאָלאָו בייגט זיך אַפילו צו פון זיין אָרט, הייבט
 אויף די האַנט, הערט אויף צו רויכערן די לולקע, און וואַרט
 אויפן באַקאַנטן ווערטל. נאָך דער ערשטער שורה פון דעם לידל,
 קומט לסוף צו דער אַרעסטאַנט צו די ווערטער: „נאָ ניצבעסי“ (*).
 מער ווי דאָס באַדאַרף מען טאַקע נישט. „שטיי!“ שרייט דער
 צעהיצטער פאַרוטשיק און תיכף ומיד ווענדט ער זיך מיט אַ באַ-
 גייסטערטער באַוועגונג צו דעם מענטשן, וואָס האָט אויפגעהויבן
 דעם רוט, שרייענדיק: „אַ טי יעמו פאַדנעסי!“ (**)

און ער צעגיסט זיך פאַר געלעכטער. די זעלנער, וואָס
 שטייען אַרום, לאַכן אויך: עס לאַכט דער שמייסער און אַפילו
 דער, וואָס דאַרף געשמיסן ווערן, איז אַ בעלן צו לאַכן, נישט
 געקוקט דערויף, וואָס די רוט — אויפן באַפעל „דערלאַנג אים“,
 פייפט שוין אין דער לופטן, אַזוי, אַז אַט אין איין אויגנבליק

(*) אויפן הימל.

(**) און דו דערלאַנג אים.

וועט זי, ווי מיט אַ מעטער, אַ שניט טון איבער זיין שולדיקן
לייב. און סמעקאלאָוו פרייט זיך, און פרייט זיך טאַקע דערפאַר,
וואָס אָט האָט ער גענומען און האָט עס אַזוי גוט צוגעטראַכט —
אַליין פאַרפאַסט: „נאָ נייעבעסי“ און „פאַדנעסי“ — און עס
קומט טאַקע אַרויס פונקט צום גראַם. און סמעקאלאָוו גייט אַוועק
פון דער באַשטראָפונג זייער אַ צופרידענער, אָבער אויך דער
געשמעסענער גייט אַוועק כמעט ווי צופרידן מיט זיך און מיט
סמעקאלאָוו, און אין אַ וואָסער האַלבער שעה אַרום דערציילט
ער שוין אין טורמע, אַזוי ווי איצט, צום איין און דרייסיקסטן
מאַל, ווייל דאָס דאָזיקע המצאה'לע איז שוין פריער איבערגע-
חזרט געוואָרן אַמאָל דרייסיק. „מיט איין וואָרט, אַ האַרציקער
מענטש! אַ קאָסטאָוועס-טרייבער!“

די זכרונות וועגן דעם גוטן פאַרוטשיק האָבן טיילמאָל
אַפילו גענומען שמעקן מיט עפעס פון מאַגילאָוו (*).
— אַמאָל גייסטו זיך אַזוי, ברידערלעך! — דערציילט
עפעס אַן אַרעסטאַנטל, און זיין גאַנץ פנים נעמט שמייכלען פון
דער ערינערונג, — גייסטו זיך אַזוי, און ער ויצט זיך אונטערן
פענסטערל, אין כאַלאַטל, טרינקט טיי אין רויכערט דאָס לולקע-
לע. נעמסטו אַראָפּ דאָס היטל. — ווהיין גייסטו, אַקסעניעוו?
— צו דער אַרבעט, מיכאַיל וואַסיליטש, קודם פֿל דאָרף
מען גיין אין וואַרשטאַט. — לאַכט ער זיך... דאָס איז אַ ביסל
אַ האַרציקער מענטש! שוין איינמאָל אַ האַרציקער.
— נאָך אַזאָ איינעם וועלן מיר שוין גישט האָבן! — איז
עמעץ מוסיף פון די צוהערער.

(*) גאַנצאַלס אַ העלד.

III.

ה מ ש ך (*).

איך האָב איצט גערעדט וועגן דער שטראָף און אויך וועגן די יעניקע פאַרשידענע אויספירער פון די דאָזיקע אינטערעסאַנטע פונקציעס, איבערהויפּט דערפאַר, ווייל נאָר דעמאָלט, ווען איך האָב מיך באַזעצט אין שפיטאַל, האָב איך באַקומען אַ ריכטיקן באַגריף וועגן די אַלע זאַכן. ביז אַהער האָב איך עס געוואָלט בלויז פון הערן. אין אונדזערע צוויי פאַלאַטעס זענען געברענגט געוואָרן די אַלע אָנגעקלאָגטע פון אַלע באַטאָליאַנען, אַרעסטאַנטישע אָפּטיילונגען און די איבעריקע מייליטערישע קאָמאַנדעס, וואָס האָבן זיך געפונען אין אונדזער שטאָט און אין איר גאַנצן געביט, וועלכע זענען באַשטראָפּט געוואָרן מיט ריטער. אין אַט דער ערשטער צייט, ווען איך האָב מיך נאָך צו אַלץ, וואָס אַרום מיר האָט זיך געטון, אַזוי דורשטיק צוגעקוקט, האָבן, נאַטירלעך, די אַלע אויסטערלישע פאַראַנדקעס מיט די אַלע באַשטראָפּטע און מיט די יעניקע, וואָס האָבן זיך געגרייט צו דער שטראָף, גע-מאַכט אויף מיר אַ שטאַרקן רושם. איך בין געווען אויפגערעגט,

(*) אַלץ, וואָס איך שרייב דאָ וועגן שטראָף און טויט-שטראָף, איז גע-

הען פאַר מיינ צייט. איצט, האָב איך געהערט, האָט יך אַלץ געענדערט און ס'ענדערט זיך ווייטער.

צעמישט און איבערגעשראָקן. איך געדענק, אז דעמאָלט טאָקע
האָב איך פּלוצלינג און אומגעדולדיק אָנגעהויבן אַריינצודרינגען
אין די אַלע פרטים פון די נייע דערשיינונגען, זיך צוגעהערט
צו די שמועסן און מעשיות אויף דער דאָזיקער טעמע פון די
אַנדערע אַרעסטאַנטן, געשטעלט זיי פראַגן און זיך באַמיט אַרויס-
צובאַקומען אַן ענטפער. מיר האָט זיך דרך אַגב געוואָלט דורכ-
אויס וויסן די אַלע מדרגות פון די אורטיילן און ווי אַזוי זיי ווערן
אויסגעפירט, מיט אַלע גיאָנסן, און דער קוק אויף דעם אַלעם
פון די אַרעסטאַנטן גופא. איך האָב מיך געסטאַרעט פאַרצושטעלן
דעם פסיכאָלאָגישן מצב פון די יעניקע, וואָס גייען צו דער
וויט-שטראָף. איך האָב שוין געזאָגט, אז פאַר דער פאַשטראָפונג
איז זעלטן ווער קאָלטבילטיק, נישט אויסשליסליכסנדיק אַפילו אויך
די יעניקע, וואָס זענען שוין פריער פיל מאָל און עפטער גע-
שלאָגן געוואָרן. דער פאַרמשפּטער פאָלט דאָ בכלל אַריין אין
עפעס אַ מין שאַרפן, אָבער ריין פיזישן פחד, אַן אומגערנדיקער
און אַן אומפאַרמיידלעכער, וואָס דערשטיקט אונטער זיך דעם
גאַנצן מאָראַלישן מהות פונם מענטש. איך האָב אויך דערנאָך,
אין די גאַנצע עטלעכע יאָר פונם טורמע-לעבן, זיך נישט-ווילנ-
דיק צוגעקוקט צו יענע פון די פאַרמשפּטע, וואָס זענען געלעגן
אין שפיטאָל נאָך דער ערשטער העלסט פון דער שטראָף, און
נאָכדעם, אז זיי האָבן אַ ביסל פאַרהיילט זייער פלייצע, האָבן
זיי זיך אויסגעשריבן פון שפיטאָל, צו באַקומען טאָקע גלייך
אויף צומאָרגנס די איבעריקע העלפט שטעקנס, וואָס זענען פאַ-
שטימט געוואָרן לויטן אורטייל. דאָס צעטיילן די שטראָף אויף
צוויי חלקים געשעט שמענדיק לויטן איינזען פון דאָקטאָר, וואָס
געפינט זיך ביי דער שטראָף. אויב די פאַשטימטע צאָל קלעפּ
איז לויטן פאַרבירעכן אַ גרויסע, אַזוי, אז דער אַרעסטאַנט וועט
עס מיטאַמאָל נישט אויסהאַלטן, טיילט מען אים איין דידאָזיקע

צאָל אויף צוויי, אָדער אַפילו אויף דריי חלקים, שטיצנדיק זיך דערויף, וואָס דער דאָקטאָר זאָגט ביי דער עקזעקוציע גופא. דאָס הייסט צי דער באַשטראָפּטער איז בפּוח ווייטער צו גיין דורך דעם שטראָף-פּראָגנאָס אָדער דאָס וועט זיין פאַרבונדן מיט אַ סכנה פאַר זיין לעבן. אַ פינף הונדערט, טויזנט, און אַפילו אנדערהאַלבן טויזנט באַקומט מען על-פי-רוב מיטאַמאַל, נאָר אויב דער אורטייל באַשטייט פון צוויי און דריי טויזנט, טיילט מען די דאָזיקע צאָל ביי דער עקזעקוציע אויף צוויי מאָל און אַפילו אויף דריי מאָל. די יעניקע, וואָס האָבן פאַרהיילט די פלייצע נאָך דער ערשטער העלפט און זענען אַרויס פון שפיטאַל, צו באַקומען די צווייטע העלפט, זענען אין יענעם טאָג, און אַפילו מיט אַ טאָג פריער, געווען שטאַרק פאַרמרה-שחורה, בייו-פאַרקומערט, נישט ריידעווריק. מען האָט געקענט באַמערקן אין זיי אַ געוויסע טעמפיקייט פון שכל, עפעס אַן אומנאַטירלעכע צע-זייטקייט. אַזאָ מענטש לאָזט זיך נישט אַריין אין אַ שמועס און שווייגט בעסער מער. אינטערעסאַנטער פון אַלץ איז דאָס, וואָס מיט אַזאָ איינעם רעדן אויך קיינמאַל נישט די אַרעסטאַנטן אַליין און זיי באַמיען זיך נישט צו פאַרפירן אַ שמועס וועגן דעם, וואָס עס וואַרט אויף אים. קיין שום איבעריק וואָרט, קיין שום טרייסטונג; זיי סטאַרען זיך אַפילו בכלל ווייניק אויפּמערקזאַם-קייט צו לייגן אויף אַזאָ איינעם. פאַרן פאַרמשפּטן איז עס, נאַטירלעך, בעסער. אַכאָל טרעפט אַן אויסנאַם-פאַל אויך, ווי אָט, אַשטייגער, מיט אַרלאָוון, וועגן וועלכן איך האָב שוין דערציילט. נאָך דער ערשטער העלפט פון דער שטראָף האָט ער זיך בלויו געערגערט דערפון, וואָס זיין פלייצע ווערט לאַנג נישט פאַר-היילט און וואָס ער קען זיך שנעלער נישט אויסשרייבן, צו באַ-קומען באַלד די איבעריקע קלעפּ, כדי אַוועקצוגיין נאָכדעם מיט דיר פאַרטיע אין זיין פאַרשיקונגס-פונקט און מאַכן פליטה

אין וועג. די קראנקע פלייצע האט אָבער מאַרשלעפּט די אונטער-
 נעמונג און גאָט ווייסט, וואָס ער האָט געהאַט אויפֿן געדאַנק.
 דאָס איז געווען אַ ליידנשאַפטלעכע נאַטור, פול לעבן. ער איז
 געווען זייער צופרידן, אין אַ שטאַרקן אויפגערעגטן צושטאַנד,
 הגם ער האָט אויך פאַרשטיקט אין זיך זיינע געפילן. די מעשה
 איז דאָס, וואָס ער האָט נאָך פאַר דער ערשטער העלפֿט פון
 דער שטראָף געטראַכט, אַז מען וועט אים נישט אַרויסלאָזן פון
 אונטער די שטעקנס און ער וועט מוזן שטאַרבן. נאָך דעמאָלט,
 ווען ער איז געזעסן פאַרן אורטייל, זענען צו אים שוין דערגאַנג-
 גען פאַרשידענע קלאַנגען וועגן די מיטלען, וואָס די נאַטשאַלסט-
 ווע האָט אָנגענומען קעגן אים. און נאָך דעמאָלט האָט ער זיך
 שוין געגרייט צום טויט. אָבער, אויסגעהאַלטן די ערשטע העלפֿט,
 איז ער אויפגעמונטערט געוואָרן, אין שפיטאַל איז ער געקומען
 צעמיתט אויף טויט; איך האָב נאָך קיינמאָל נישט געזען אַזעל-
 כע ווונדן. אָבער ער איז געקומען מיט שמחה אין האַרצן און
 מיט האַמענונג, אַז ער וועט בלייבן לעבן, אַז די קלאַנגען זענען
 געווען פאַלשע, אַז אַט האָט מען אים איצט אַרויסגעלאָזן פון
 אונטער די שטעקנס, אַזוי, אַז איצט, נאָכדעם ווי מען האָט אים
 לאַנג געהאַלטן אין רשות פון געריכט, האָט זיך אים שוין אָנגעהויבן
 צו הלומען דער וועג, דאָס אַנטלויפֿן, די טרייהייט, די פעלדער און
 וועלדער... אין צוויי טעג אַרום, נאָכדעם, ווי ער האָט זיך אויס-
 געשריבן פון שפיטאַל, איז ער געשטאַרבן אינם זעלבן שפיטאַל,
 אויפן פריערדיקן בעטל: ער האָט נישט אויסגעהאַלטן די צווייטע
 העלפֿט, אָבער וועגן דעם האָב איך שוין דערמאנט.

און דאָך האָבן די אייגענע אַרעסטאַנטן, וועלכע האָבן
 פאַרבראַכט אַזעלכע שווערע טעג און נעכט פאַר דער באַשטראָף-
 מונג, מוטיק אויסגעהאַלטן די שטראָף, נישט אויסשליסנדיק אַפילו
 די טאַמע פחדנים. איך האָב זעלבן געהערט קרעכצן אַפילו אין

דער ערשטער נאכט נאך זייער אָנקומען, אפילו פון זייער שטארק
צעממיתסע מענטשן; דער עולם קען בכלל איבערטראָגן אַ ווייטאג.
וועגן דעם ווייטאָג האָב איך פיל נאָכגעפרעגט. טיילמאָל האָב
איך געוואָלט גענוי דערגיין, ווי גרויס איז דער ווייטאג און מיט
וואָס קען מען אים סוף-פּל-סוף פאָרגלייכן? כלעפּן, איך ווייס
נישט, צו וואָס האָב איך מיך אזוי באַמיט וועגן דעם. איין זאך
געדענק איך בלויז, אז נישט פון פוסטער נייגעריקייט. איך זאָג
נאָכאַמאָל, אז איך בין געווען אויסגעזעגט און צעטרייסלט. אָבער
ביי וועמען איך האָב מיך נישט געפרעגט, האָב איך אַלץ נישט גע-
קאָנט באַקומען אזאַ ענטפער, וואָס זאָל מיך באַפרידיקן. ס'ברייט,
ס'ברענט, ווי מיט פייער, - אָט דאָס איז אַלץ, וואָס איך האָב
געקאָנט דערגיין, און דאָס איז געווען דער איינציקער ענטפער,
וואָס אַלע האָבן געגעבן. עס ברייט, און גענוג. אין אָט דער
ערשטער צייט, ווען איך האָב מיך דערנענט מיט מ, האָב איך
אויך אים אויסגעפרעגט. „ס'טוט זייער וויי, - האָט ער געענט-
פערט, די שפּירונג, - ס'ברייט, ווי מיט פייער. פונקט ווי די
פלייצע וואָלט זיך געבראָטן אויפן שטאַרקסטן פלאַם.“ מיט איין
וואָרט, אַלע האָבן געזאָגט איין זאך. איך געדענק, איבעריקנס,
אז איך בין נאָך דאַמאָלט געקומען צו אַן אויסטערלישער מיינונג,
וואָס פאַר איר ריכטיקייט וועל איך מיך נישט שטעלן; אָבער די
אַלגעמיינע מיינונג פֿון די אַרעסטאַנטן גופא האָט זי שטאַרק
אונטער: אויב די ריטער ווערן געגעבן אין אַ גרויסער צאָל,
איז עס די סאַמע שווערסטע שטראָף פון די אַלע, וואָס ווערן ביי
אונדז פראַקטיצירט. פון ערשטן בליק וואָלט זיך געדאַכט, אז דאָס
איז נאָריש און אוממעגלעך. דאָך אָבער קען מען מיט פינף הונט-
דערט, אפילו מיט פֿיר הונדערט ריטער פאַרשמיסן אַ מענטשן
צום טויט, און העכער פון פינף הונדערט כמעט אויף זיכער.
טויזנט ריטער מיטאַמאָל וועט נישט אויסהאַלטן אפילו דער סאַמע

שטאַרקסטער מענטש. אַ פינף הונדערט שטעקנס אָבער קען מען
דאָך אויסהאַלטן אָן דער מינדסטער ספּנה פאַרן לעבן. אַ טויזנט
שטעקנס וועט קענען אויסהאַלטן אַפילו נישט קיין שטאַרקער
מענטש, אָן שום געפאַר פאַרן לעבן. אַפילו מיט צוויי טויזנט
שטעקנס קען מען נישט דערהרגענען אַ מענטשן פון מיטעלן
טוח און געזונט. אַלע אַרעסטאַנטן האָבן געזאָגט, אַז די ריטער
זענען ערגער פון שטעקנס. ריטער זענען זיך בעסער, — האָבן
זיי געזאָגט, — זענען די יסורים גרעסער. געוויס, ריטער זענען
פיינלעכער פון שטעקנס. זיי צערייזן שטאַרקער, ווירקן שטאַר-
קער אויף די נערוון, רעגן זיי אויף איבער דער מאַס, צעטרייס-
לען אומגעהויער. איך ווייס נישט, ווי איצט, נאָר אין דעם נישט
לאַנגאַנעדיקן אַמאָל זענען געווען דזשענטללייט, וואָס די מעג-
לעכקייט אָפצושמייסן זייער קרבן האָט זיי פאַרשאַפט עטוואָס
אַזוינס, וואָס האָט דערמאנט אין דעם מאַרקזי-דע-סאַר און ברענ-
ווילע. איך מיינ, אַז אין דערדאָזיקער שפּירונג איז פאַראַן
עטוואָס אַזוינס, פון וואָס ביי דידאָזיקע דזשענטללייט שטאַרבט
אַפּ דאָס האַרץ, זיס און פיינלעך צוזאַמען. פאַראַן מענטשן, וואָס
לעכצן, ווי טיגערס, צו לעקן בלוט. ווער עס האָט איינמאָל
אויסגעפרוווט אָט די מאַכט, אָט די אומענדלעכע ממשלה איבערן
קערפער, בלוט און גייסט, טאַקע אויך פון אַזאַ מענטשן, ווי ער
אַליין, אויך פון אַזאַ באַשאַפענעם בשר ודם, פון אַ ברודער,
לויט קריסטוסעס געזעץ; ווער עס האָט אויסגעפרוווט די מאַכט
און די פֿולע מעגלעכקייט צו דערנידעריקן מיט דער סאַמע
העכסטער דערנידערונג אַ צווייט וועג, וואָס טראָגט אויף זיך
דעם צלם אלהים, — יענער ווערס שוין עפעס גאָר נישטוויילנדיק
אַנמעכטיק אין זיינע שפּירונגען. טיראַנעריי איז אַ געווענהייט;
זי האָט די אייגנשאַפט זיך צו אַנטוויקלען און זי אַנטוויקלט
זיך, סוף-פל-סוף, אין אַ קראַנקהייט. איך האַלט, אַז דער מאַמע

צעסטער מענטש קען דורך אַז דער געווענהייט פאַרגרעבט און
 פאַרטעמפט ווערן ביז צו דער מדרגה פון אַ חיה בלוט און
 מאַכט פאַרשיפורן: עס אַנטוויקלט זיך פאַרגרעבטקייט, זנות;
 זיי באַקומען אַ שליטה איבערן שכל און געפיל און צולעצט
 ווערן זיס די אומנאַרמאַלסטע זאַכן, מענטש און פירגער ווערן
 אויף אייביק פאַרלוירן אינם טיראַן, און דער צוריקקער צו
 מענטשלעכער ווירדע, צו חרטה, צו אויפלעבונג ווערט פאַר אים
 שוין כמעט אומגעלעך. דער ביישפיל, די מעגלעכקייט פון אַזאַ
 מין אומבאַשרענקטער מאַכט ווירקט דערצו טאַקע אויך אַנשטעקנ-
 דיק אויף דער גאַנצער געזעלשאַפט: אַזאַ מאַכט איז פאַרפּי-
 רעריש. די געזעלשאַפט, וואָס קוקט גלייכגילטיק אויף אַזאַ
 דערשיינונג, איז שוין אַליין אויך אַנגעשטעקט אין איר יסוד.
 מיט איין וואָרט, דאָס רעכט פון לייבשטראָף, וואָס ווערט גע-
 געבן איינעם איבער די אַנדערע, איז איינע פון די מכות פון
 דער געזעלשאַפט, איינס פון די טאַמע שטאַרקסטע מיטלען צו
 פאַרניכטן אין איר יעדעס שפּראַצזל, יעדן פרוו פון פירגערלעכ-
 קייט און דער גרונט צו איר אומבאַדינקטער און נישט אָפּגע-
 ווענדטער צופאַלונג.

מיט אַ תּלין מיאוסט מען זיך אין דער געזעלשאַפט, אָבער
 מיט אַ תּלין אַ דושענטלמען מיאוסט מען זיך שוין גאָרנישט.
 ערשט נישט לַענג איז אַרויסגעזאַגט געוואָרן אַ מיינונג קעגן
 דעם, אָבער אַרויסגעזאַגט געוואָרן איז זי בלויז אין די ביכער,
 אַבסטראַקט. אַפילו די יעניקע, וואָס זאָגן אַרויס אַזאַ מיינונג,
 האָבן נאָך נישט אַלע באַוווּזן אויסצולעשן אין זיך די דאָזיקע
 באַדערפעניש צו געוועלטיקן. אַפילו יעדער פאַבריקאַנט, יעדער
 אַנטרעפּרעניאַר דאַרף אומבאַדינגט פילן עפעס אַ מין אויפּרעגנ-
 דיקן תּענוג פון דעם, וואָס זיין אַרבעטער איז טיילמאַל אינגאַנצן,
 מיט זיין גאַנצער פאַמיליע, אָפּהענגיק בלויז פון אים. דאָס איז

באַשטימט אַזוי; נישט אַזוי שנעל וועט זיך דער דור אַפּרייסן פון דעם, וואָס עס זיצט אין אים בירושה; נישט אַזוי שנעל זאָגט זיך דער מענטש אָפּ פון דעם, וואָס איז אַריין אין זיין בלוט, וואָס איז אים איבערגעגעבן געוואָרן, אַזוי צו זאָגן, מיט דער מוסערס מילך. אַזוינע פּריציפּטיקע איבערקערענישן קומען נישט פאַר. אנערקענען די שולד פון דעם משפּחה-פעלער איז נאָך ווייניק, זייער ווייניק; מ'דאַרף זיך אינגאַנצן פון אים אָפּ-געוויינען. און דאָס מאַכט זיך נישט אַזוי שנעל.

איך האָב אָנגעהויבן ריידן וועגן תּלִין. דאָס שפּראַצט פון אַ תּלִין געפינט זיך כּמעט אין יעדן מאָדערנעם מענטש. אָבער נישט גלייך אַנטוויקלען זיך די חיהשע אייגנשאַפטן פונם מענטש. אויב אָבער זיי שטייגן איבער אין זייער אַנטוויקלונג די אַלע אנדערע אייגנשאַפטן פון אַ מענטש, ווערט ער, אַזאָ מענטש, נאָ-טירלעך, ווילד-שרעקלעך און עקלהאַפט. פאַראַן צווייערליי מינים תּלִינים: מאַנכע זענען פּרייוויליקע, אַנדערע געצוואנגענע, מחויבדיקע. אַ פּרייוויליקער תּלִין איז, פאַרשטייט זיך, אין אַלע הינזיכטן נידעריקער פונם געצוואנגענעם, מיט וועלכן דאָס פאַלק מיאוסט זיך אַזוי, מיאוסט זיך ביז גרויל, ביז עקל, ביז אומ-פאַרשטענדלעכן, כּמעט מיסטישן, פחד. פּונדאָנען נעמט זיך אָבער דער כּמעט אבערגלויבישער פחד פאַר איין תּלִין און אַזאָ מין גלייכגילטיקייט, כּמעט ווי אַ מין הספּמה, פאַר אַ צווייטן תּלִין? פאַראַן ביישפּילן העכסט משונהדיקע: איך האָב געקאָנט מענטשן אַפּילו גוטע, אַפּילו ערלעכע, אַפּילו חשובּע אין דער געזעלשאַפט, און דאָך האָבן זיי, אַשטייגער, נישט געקאָנט קאָלטבלוטיק פאַר-טראָגן, ווען דער באַשטראָפּטער האָט נישט געשריען אונטער די ריטער, נישט געזאָגט עפעס אַ תּפִּילָה און נישט געבעטן, מען זאָל זיך דערבאַרמען איבער אים. די באַשטראָפּטע מוזן דורכאויס שרייען און בעטן מיט תּחנונים, מען זאָל זיך דערבאַרמען איבער

יי. דאָס איז שוין אזא מנהג. דאָס ווערט געהאַלטן סיי אַלס
 אנשטענדיקייט און סיי אַלס נויטווענדיקייט, און ווען דער קרבן
 האָט איינמאָל נישט געוואָלט שרייען, האָט דער עקזעקוטאָר,
 וועלכן איך האָב געקאָנט און וועלכער האָט זיך אין אנדערע
 הינזיכטן געקאָנט רעכענען פאַר אַ מענטשן, און מעגלעך אויך
 פאַר אַ גוטן מענטשן, — פּערזענלעך זיך אַפילו באַליידיקט ביי דעם
 דאָזיקן פאַל. לכתחילה האָט ער געוואָלט באַשטראָפן לייכט, אָבער
 אז ער האָט נישט געהערט די געוויינלעכע „וואָשע בלאַגאָראַדיע,
 טאַטע געטרייער, האָט רחמנות, לאָזט אייביק גאָט בעטן פאַר
 אייך“. און אז. וו. — איז ער אַריינגעפאַלן אין גרויס גרימצאָרן
 און האָט געגעבן אַ פופציק ריטער איבעריקע, וועלנדיק אַרויס-
 באַקומען אי דעם געשריי אי די תחנונים — און האָט אַרויס-
 באַקומען. „מ'קען נישט, עס איז אַ גראָבקיט“, — האָט ער מיר
 געענטפערט זייער ערנסט. וואָס איז שייך דעם אמתן תלין, דעם
 געצוונגענעם, דעם מחויבדיקן, איז באַוואוסט: דאָס איז אַן
 אַרעסטאַנט, וואָס איז געמשפּט און פאַרמשפּט געוואָרן פאַרשיקט
 צו ווערן, אָבער ער איז פאַרבליבן פאַר אַ תלין; לכתחילה איז
 ער אָנגעקומען אויף דער לערע צו אַ צווייטן תלין, און נאָכדעם,
 אז ער האָט זיך אויסגעלערנט ביי יענעם, פאַרבלייבט ער אויף
 שטענדיק אין טורמע, ווו ער האַלט זיך אויך אויף באַזונדער,
 אין אַ באַזונדער צימער, אַפילו מיט אַן אייגענער באַלעבאַטישקייט,
 אָבער כמעט שטענדיק אונטער אַ וואַך. אַ לעבעדיקער מענטש איז,
 נאָטירלעך, נישט קיין מאַשין; דער תלין שלאָגט אַפילו לויט
 זיין פליכט, אָבער אַמאָל פאַלט ער אויך אַריין אין אַנאָרט,
 און כאַטש ער שלאָגט נישט אָן אַ תענוג פאַר זיך, דערפאַר
 אָפער האָט ער כמעט קיינמאָל נישט קיין פּערזענלעכע שטאה
 צו זיין קרבן. די געשיקטקייט פון קלאַפּ, דאָס קענען זיין פאַך,
 דער ווילן זיך אַרויסצעווייזן פאַר זיינע חברים און פאַרן פוב-

ליקום, רייזן זיין אייגנליכע. ער בצמיט זיך פאר דער קונסט.
א חוצדעם, ווייסט ער גוט, אז ער איז פון אלעמען פאר-
שטויסן, אז אן אבערגלויבערישער פחד פאגעגנט און באגלייט
אים אומעטום, און מ'קען נישט ערוב זיין, אז דאס זאל נישט
האָבן אויף אים קיין ווירקונג, זאל נישט פארגרעסערן און
אים זיין ווילדן גרימזאָרן, זיינע חיהשע נייגונגען. אפילו
קינדער ווייסן, אז ער „זאָגט זיך אָפּ פון פאָטער און מוטער“.
א מאַדנע זאך, וויפֿל מיר איז נישט אויסגעקומען צו זען
תלנים, זענען זיי אלע געווען אַנטוויקלטע מענטשן, מיט טאַק, מיט
שכל און מיט אומגעוויינלעכער אייגנליכע, אפילו מיט
שטאַלן. צי האָט זיך אַנטוויקלט אין זיי דערדאָזיקער שטאַלן
אַלס ווידערשטאַנד קעגן דער אַלגעמיינער פאַראַכטונג צו זיי;
צי האָט ער זיך געשטאַרק מיטן בעוונסטזיין פון דעם פחד,
וועלכן זיי האָבן גורם געווען זייער קרבן און מיטן געפיל,
אז זיי הערשן איבער אים – דאָס ווייס איך נישט. עס קען
זיין, אז אפילו די פייערלעכקייט און די טעאַטראַלישקייט, מיט
וועלכע זיי ווייזן זיך פאַרן פובליקום אויפן עשאַפּאַט, העלפן
מיט, אז אין זיי זאָל זיך אַנטוויקלען אַ געוויסע גאווה. אַ גע-
וויסע שטיק צייט איז מיר איינמאָל, געדענק איך, אויסגע-
קומען זיך עפטער צו פאגעגענען און נאָנט צו פאַפּאַכטן אַ
תלין. דאָס איז געווען אַ חברה-מאָן פון מיטעלער ווקס, מיט
שטאַרקע מוסקולן, אַ מאַגערער, פון אַ יאָר פערציק, מיט אַ
גאַנץ אנגענעם און קלוג געזיכט און מיט אַ געקרייזלטן קאַפּ.
ער איז שטענדיק געווען אומגעוויינלעך ערנסט, רויק; אויסער-
לעך האָט ער זיך געהאַלטן מעשה דזשענטלמען, שטענדיק גע-
ענטפערט קורץ, פאַדאַכט און אפילו העפלעך, נאָר עפעס
גאווה-דיק-העפלעך, ווי ער וואָלט זיך מיט עפעס איבערגענומען
פאַר מיר. די וואַך-אַפיצירן האָבן טיילמאָל געכאַפט אַ שמועס

מיט אים אין מיין געגנווארט, און, כלעבן, ס'האט זיך גע-
שפירט א געוויסע אכטונג אין זייער באציונג צו אים. ער האט
עס אנערקענט און פארן נאטשאַלניק האט ער אומישנע גע-
טאפלט זיין העפלעכקייט, טרוקנקייט און דעם אויסדרוק פון
זעלבסטווירדע. וואָס העפלעכער עס האט מיט אים גערעט דער
נאטשאַלניק, אלץ שטארקער איז געווען זיין מינע פון נישט
נאָכגיביקייט, הגם בעת מעשה איז ער בשום אופן נישט אַרויס
פון דער ראַפּינירטסטער העפלעכקייט, אָבער איך בין זיכער,
אז אין דער מינוט האט ער זיך געהאַלטן נישט אין אַן ערך
העכער פונם נאטשאַלניק, וואָס האט גערעט מיט אים. אויף זיין
פנים איז דאָס געווען אָנגעשריבן. אַמאָל האט געטראָפן, אז
מען פלעגט אים שיקן אונטער אַ וואַך, אין זייער אַ הייסן
זומערדיקן טאָג אַזויסצוהרגענען די שטאַטישע הינט, מיט אַ
לאַנגן דינעם דראָנג. אין שטאַט זענען געווען זייער פיל הינט,
וואָס האָבן גמרי צו קיינעם נישט געהערט און וואָס האָבן
זיך געמערט מיט אַ אומגעוויינלעכער שנעלקייט. אין דער וואַ-
קאַציע-צייט זענען זיי געוואָרן געזערלעך, האט די נאטשאַל-
סטווע פאַראַרדנט, דער תלֵין זאָל זיי אויסראָטן. אָבער אַפילו
אַט דער חרפהדיקער אַמט האט אים, אַפנים, גאַרנישט מבזה
געווען. מ'האט באַדארפט זען, מיט וואָס פאַר אַ חשיבות ער
איז אַרומגעגאַנגען איבער די שטאַטישע גאַסן, אין דער באַ-
גלייטונג פונם מידן וואַכסאַלדאָט, שרעקנדיק שוין מיט זיי
בלויזן אויסזען די אָנבאַגענטע ווייבער און קינדער, ווי רויק
און אַפילו שטאַלץ ער האט געקוקט אויף די אלע אָנבאַגענטע
מענטשן. איבעריקנס, די תלֵינים לעבט זיך זייער באַקוועם.
זיי האָבן געלט, עסן זייער גוט, טרינקען גראָנפן. געלט מאַכן
זיי פון כאַפּאַר. דער ציווילער אָנגעקלאַגטער, וואָס דאָס גע-
ריכט האט אים צוגעפסקנט לייבשטראַף, וועט קודם כאַטש מיט

וואָס עס איז, כאָטש פאַרן לעצטן גראָשן, מהנה זיין דעם
תלִין. אָבער פון די אנדערע, פון די רייכע, נעמען זיי אַליין,
באַשטימענדיק זיי אַ סומע לויט די מעגלעכע מיטלען פונם
אַרעסטאַנט; זיי נעמען אפילו צו דרייסיק רובל, און טיילמאָל
אפילו אויך מער. מיט זייער רייכע דינגען זיי זיך אפילו
זייער שטאַרק. גאָר שוואַך באַשטראָפן קען, פאַרשטייט זיך,
דער תלִין נישט; ער איז פאַראַנטוואָרטלעך דערפאַר מיט זיין
פלייצע. פאַר אַ געוויסן כאַבאַר אָבער איז ער מבטיח דעם
קרוב, אַז ער וועט אים נישט מאַכן קיין גרויסע יסורים באַם
שלאָגן. כמעט שטענדיק נעמט מען אָן זיין פאַרשלאָג; אויב
אָבער נישט, באַשטראָפּט ער באַמת מיט גרויס אַכזריות, און
ער איז עס בכוח אויסצופירן. עס טרעפט אויך, אַז ער לעגט
אַרויף אַ היבשע סומע אפילו אויף אַ גרויסן קבצן און אַרעסט-
טאַנט; קומען די קרובים, דינגען זיך, שווערן זיך, און אָפּגע-
היט זאָל מען ווערן, אויב מען באַפרידיקט אים נישט. אין
אַזעלכע פאַלן העלפט אים אַ סך דער אַבערגלויבישער פחד,
וואָס ער איז גורם די מענטשן. וואָס פאַר אַ חדושים ווערן
נישט דערציילט וועגן תלִינים! איבעריקנס, די אַרעסטאַנטן
אַליין האָבן מיר פאַרזיכערט, אַז אַ תלִין קאָן דערהרגענען מיט
איין קלאָפּ. אָבער, ראשית, ווען איז דאָס געמאַכט געוואָרן אַזאַ
מין פראָבע? און, איבעריקנס, קאָן עס טאַקע זיין. וועגן דעם
האָט מען גערעט צו זיכער. אָבער דער תלִין אַליין האָט מיך
פאַרזיכערט, אַז ער קען דאָס מאַכן. מ'האָט אויך געשמועסט, אַז
ער קאָן דערלאַנגען מיטן גאַנצן אימפעט איבער דער פלייצע
פון פאַרברעכער, אָבער אַזוי, אַז נאָכן קלאָפּ וועט זיך אפילו
דער קלענסטער שניט נישט באַווייזן, און דער פאַרברעכער
וועט נישט דערשפירן דעם מינוסטן ווייטאַק. איבעריקנס, וועגן
די אלע קונצן און ראַפּינירטע זאַכן זענען שוין באַווסט צו

יפל מעשיות. נאָר אויב אָפילו דער תלין וועט אויך נעמען כאַ-
 באַר, צו באַשטראָפן לייכט, איז פונדעסוועגן וועט ער געבן
 דעם ערשטן קלאָפּ מיטן. גאַנצן אימפעט און מיטן גאַנצן כוח.
 דאָס איז שוין געוואָרן ביי זיי אָפילו אַ מנהג. די ווייטערדיקע
 קלעפּ גיט ער שוין שוואַכערע, באַזונדערס אויב מהאָט אים
 פריער באַצאָלט. אָבער דער ערשטער קלאָפּ, צי מהאָט אים
 באַצאָלט, צי נישט, — איז זייער. איך ווייס נישט, כלעפּן, צו
 וואָס ווערט עס אַזוי געטון ביי זיי? צי דערפאַר אפשר, אַז מען
 זאָל מיטאַמאָל צוגעוויינען דעם קרבן צו די ווייטערדיקע קלעפּ,
 רעכענענדיק, אַז נאָך אַ זייער שווערן קלאָפּ, וועלן שוין נישט
 אַזוי פיינלעך אויסווייזן די לייכטערע, אָדער דאָ איז פשוט אַ
 פאַרלאַנג אַ שפיל צו טון מיטן קרבן, צוגעפן אים פּחד, פאַר-
 שעמען אים באַם ערשטן מאָל, אַז ער זאָל פאַרשטיין מיט ווע-
 מען ער האָט דאָ צוטון, מיט איין וואָרט, באַווייזן וואָס ער
 קען. אַלענפאַלס, באַ דער התחלה פון דער עקזעקוציע פילט זיך
 דער תלין שטאַרק אויפגערעגט; ער פילט זיין כוח און ער האָלט
 זיך פאַר אַ מושל. אין דער מינוט איז ער אַן אַקטיאָר; דער
 עולם חדושט זיך מיט אים און שרעקט זיך פאַר אים און נישט
 אן הנאה שרייט ער, נאַטירלעך, צו זיין קרבן, פאַר דעם ערשטן
 קלאָפּ: „האַלט זיך, איך וועל אָפבריען!“ — די געוויינלעכע און
 פאַטאַלע ווערטער אין דעם פאַל. שווער זיך פאַרצושטעלן, ווי
 ווייט מען קען צעקרימען די מענטשלעכע נאַטור.

אין אָט דער ערשטער צייט, אין שפיטאַל, האָב איך מיך
 אָנגעהערט די אַלע אַרעסטאַנטישע מעשיות. סאיז אונדז אַלעמען
 געווען שרעקלעך לאַנגווייליק צו ליגן. יעדער טאָג איז אַזוי
 ענדלעך איינער צום צווייטן! אינדערפרי האָט אונדז נאָך גע-
 וויילט דער באַזוך פון די דאָקטוירים, און דערנאָך באַלד נאָך
 זיי איז געווען דער מיטאָג. דאָס עסן, פאַרשטייט זיך, באַ אַזאַ

מאָגאַטאַנישקייט, איז דאָך געווען אַ היבשע אָנגענעמע פאַר-
לייכטערונג. פאַרציעס זענען געווען פאַרשיידענע לויט די
קראַנקהייטן פון די חוֹלָאִים. אייניקע האָבן באַקומען בלויו אַ
זופ מיט עפעס אַזאַ גרויפן; די אנדערע בלויו קאַשע; די דריטע
בלויו מאַנעקאַשע, אויף וועלכער עס זענען געווען זייער פיל
בעלנים. פון ליגן לאַנג האָבן זיך די אַרעסטאַנטן צעפיעשטשעט
און האָבן ליב געהאַט אַ נאַש צו טון. די געזונטגעוואָרענע און
די כמעט געזונטע האָט מען געגעבן אַ שטיקל געבראָטן רינד-
פלייש (פון אַן אַקס), ווי מהאָט באַ אונדז געזאָגט. די בעסטע
פאַרציע איז געווען די סקאַרבוט-פאַרציע — רינד-פלייש מיט
ציבעלע, מיט כריין און מיטן איבעריקן, און אַמאָל אויך מיט
אַ ביסל ברענפן. דאָס ברויט איז אויך אַרויסגעגעבן געוואָרן
לויט די מחלות, שוואַרץ אָדער האַלב-ווייס, זייער גוט אויסגע-
באַקן. דידאָזיקע אָפיציעלישקייט און זעלטענע גענויקייט, מיט
וועלכע ס'זענען באַשטימט געוואָרן די פאַרציעס, האָבן בלויו
פאַרשאַפט חוזק די חוֹלָאִים. ס'פאַרשטייט זיך, באַ מאַנכע קראַנק-
הייטן האָט דער מענטש אַליין אויך גאָרנישט געגעסן. דערפאַר
אַבער האָבן יענע חוֹלָאִים, וועלכע האָבן געהאַט אַן אַפעטיט,
געגעסן, וואָס זיי האָבן געוואָלט. מאַנכע האָבן זיך געטוישט
מיט די פאַרציעס, אַזוי, אַז אַ פאַרציע, וואָס האָט זיך געפאַסט
צו איין קראַנקהייט, איז איבערגעגאַנגען צו גאָר אַן אנדערער.
די יעניקע, וואָס זענען געלעגן אויף אַ שוואַכער פאַרציע, האָבן
איינגעהאַנדלט דאָס רינד-פלייש און די סקאַרבוט-פאַרציעס, האָבן
געטרונקען קוואַס און שפיטאָל-ביר. זיי האָבן עס געקויפט באַ
יענע, וואָס פאַר זיי איז עס באַשטימט געוואָרן. אייניקע האָבן
אַריינגעפאַקט אַפילו צו צוויי פאַרציעס. דידאָזיקע פאַרציעס
האַט מען פאַרקויפט און איבערפאַרקויפט פאַר געלט. אַ רינד-
פלייש-פאַרציע האָט זיך געשאַצט גענוג הויך, זי האָט געקאָסט

גאנצע פינף קאפיקעס. אויב אין אונדזער פאלאטע איז נישט
געוועזן באַ וועמען צו קויפן, האָט מען געשיקט דעם וועכטער
אין דער אַרעסטאַנטישער פאלאטע, אין אויב דאָרט איז נישט
געווען צו קויפן, האָט מען געשיקט אין די זעלנערישע פאלא-
טעס, אין די „פרייע“, ווי מהאָט ביי אונדז געזאָגט. שטענדיק
האָבן זיך געפונען בעלנים צו פארקויפן. זיי זענען געבליבן
באַם בלויון ברויט, דערפאר אָבער האָבן זיי צונויפגעקלאַפט אַ
מטבע. אַלע זענען, פארשטייט זיך, געווען אָרעם, אָבער די
יעניקע, וועלכע האָבן יאָ געהאַט געלט, האָבן געשיקט אַפילו
אין מאַרק אַריין נאָך אַ קוילעטש, אַפילו נאָך נאַשע-
רייען און אַז. וו. אונזערע וועכטער האָבן אויסגעפירט די
דאָזיקע אַלע שליחותן אָן שום אייגנטום פאר זיך. נאָכן מיטאָג
איז אָנגעקומען די לאַנגווייליקסטע צייט: ווער ס'האָט געשלאָפן
פֿון נישט האָבן וואָס צו טון, ווער ס'האָט סתם געפלוידערט,
ווער ס'האָט זיך אַרומגעקריגט, ווער ס'האָט עפעס דערציילט.
אויב מ'האָט נישט געבראַכט קיין נייע קראַנקע, איז געווען נאָך
לאַנגווייליקער. אַז ס'איז געקומען אַ נייער, האָט ער פֿמעט
שטענדיק געמאַכט עפעס אָן איינדרוק, באַזונדערס, ווען ער איז
קיינעם נישט געווען באַקאַנט. האָט מען אים באַקוקט און מען
האָט זיך באַמיט געווייזט צו ווערן, וואָס איז ער און וויאָזוי,
פֿונדאָנען און פֿאַרוואָס פֿאַר אַ חטאים. באַזונדערס האָט מען
זיך פֿאַראַינטערעסירט אין דעם פֿאַל מיט די עטאַפּ-אַרעסטאַנטן.
דידאָזיקע האָבן שטענדיק געהאַט עפעס צו פֿאַרציילן, איבער-
ריקנס, נישט וועגן זייערע אינטימע ענינים; וועגן דעם, אויב
דער מענטש אַליין האָט נישט אָנגעהויבן צו ריידן, האָט
מען קיינמאָל נישט געפרעגט, נאָר אַזוי: פֿונדאָנען גייט
מען? מיט וועמען? וויאָזוי איז דער וועג? ווהיין וועט מען

גיין? און אז. וו. די אנדערע, וואָס האָבן דאָ דערהערט אַ נייע
 מעשה, האָבן זיך, מי פאַרבייגייענדיק, דערמאנט פון די
 אייגענע איבערלעבונגען: פון פאַרשיידענע עטאַפן, פאַרטייעט,
 עקזעקוטאָרן, פאַרטייע-נאַטשאַליקעס. צו אַוונט-צו, אין דער איי-
 גענער צייט, האָבן זיך אויך באַוויזן, די מיט ריטער באַשטראָפּטע.
 זיי האָבן שטענדיק געמאַכט אַ שטאַרקן איינדרוק, ווי עס איז
 שוין, איבעריקנס, אויך דאָ דערמאנט געוואָרן. אָבער נישט יעדן
 טאָג האָט מען זיי געבראַכט, און אין דעם טאָג, ווען זיי זענען
 נישט געווען, איז עפעס געוואָרן ביי אונדז אַזוי פּויל-שלעפּעריק,
 פונקט ווי אָט די אַלע פנימער האָבן זיך איינס דאָס אנדערע
 שרעקלעך דערעסן. מען האָט אָנגעהויבן אַפילו זיך אַרומצורייסן.
 באַ אונדז האָט מען זיך אַפילו געפרייט מיט אַ משוגענעם,
 וועלכן מען האָט געבראַכט, אויסצופרווון זיין גייסטיקן צושטאַנד.
 די המצאה זיך צו מאַכן פאַר אַ משוגענעם, כדי אַזויאַרום באַ-
 פרייט צו ווערן פון דער באַשטראָפונג, איז טיילמאָל אויסגענוצט
 געוואָרן דורך די אַרעסטאַנטן. אייניקע האָט מען שנעל אַרונטער-
 געריסן די מאַסקע, אָדער, בעסער געזאָגט, זיי האָבן אַליין באַ-
 שלאַסן צו ענדערן די פאָליטיק פון זייער אויפפירונג, און דער
 אַרעסטאַנט, שטיפנדיק אַ צוויי-דריי טעג, איז פלוצלינג נישט
 מיר, נישט דיר געוואָרן קלוג, זיך איינגעשטילט און מרה-
 שחורדיק געבעטן, מען זאָל אים אויסשרייבן. נישט די אַרעס-
 טאַנטן, נישט די דאָקטוירים האָבן נישט אויסגעמוסט אַזא איי-
 נעם און אים נישט פאַרשעמט, דערמאָנענדיק אים זיינע אַקאַרשטיקע
 קונצן. שווייגנדיק האָט מען זיי אויסגעשריבן, שווייגנדיק באַ-
 גלייט, און אין צוויי-דריי טעג אַרום איז ער שוין געקומען צו
 אונדז אַ באַשטראָפּטער. איבעריקנס, אַזעלכע סאַלן האָבן זיך
 בכלל געטראָפּן זעלטן. אָבער די אמתע משוגעים, וואָס מ'האָט
 געבראַכט, אויסצופרווון זייער צושטאַנד, זענען באמת געווען אַ

שטראף מין גאט פאר דער גאנצער פאלאטע. מאנכע משוגעים
 פריילעכע, לעבעדיקע, וואס האבן געשריגן, געטאנצט און געזונ-
 גען, האבן די ארעסטאנטן לכתחילה באגעגנט כמעט מיט
 התלהבות. „גאט א פארווילונג א ביסל!“-האבן זיי געזאגט, און
 קוקנדיק אזא איינעם, וואס מען האט נאך-וואס געבראכט, און
 וואס האט געמאכט משוגענע שטיק. אבער מיר איז געווען
 שרעקלעך שווער און פיינלעך צו זען דידאזיקע אומגליקלעכע.
 איך האב קיינמאל נישט געקאנט רויק קוקן אויף משוגעים.
 איבעריקנס, האבן זיך אונדז באלד לגמרי צוגעגעסן די
 אומאויפהערלעכע קרימענישן און די אומרויקע שטיק פונם גע-
 בראכטן משוגענעם, וואס איז באגעגנט געווארן מיט א געלעכטער,
 און אין א טאג צוויי ארום האבן זיי אלעמען לחלוטין ארויס-
 געפירט פון געדולט. איינעם פון די משוגעים האט מען געהאלטן
 בא אונדז א וואך דריי, און ס'איז אויסגעקומען פשוט צו אנט-
 לויפן פון פאלאטע. ווי אומישנע, האט מען גראד אין דער צייט
 געבראכט נאך א משוגענעם. דער האט געמאכט אויף מיר א
 באזונדערן איינדרוק. דאס האט פאסירט שוין אויפן דריטן יאר
 פון מיין קאטארגע. אין ערשטן יאר, אדער, בעסער געזאגט, אין
 די ערשטע חדשים פון מיין טורמע-לעבן, פריילינג-צייט, בין איך
 געגאנגען מיט א פארטיע אויף דער ארבעט, בא א צוויי וואָרסט,
 אין א ציגל-פאבריק, מיט מולערעס, מיט א געהילף. מ'האט בא-
 דארפט אויסבעסערן די אויזנס פאר דער קינפטיקער זומערדי-
 קער ציגל-ארבעט. אין דעם פרימארגן האט מ-צקי און ב. מיך
 באקענט אין זאוואד מיטן אויפזעער, וואס האט דארט געוואוינט.
 מיטן אונטערזאציר אסטראָזשסקי. דאס איז געווען א פאליאק,
 אן אלטער מאן פון א יאר זעכציק, א הויכער, א מאָגערער,
 מיט זייער א פיינעם און אפילו שטאלצן אויסזען. אין כיביר
 האט ער שוין געדינט פון לאנגע צייטן אָן, און הגם ער האט

געשטאַמט פון פאָלק, איז געקומען, ווי אַ סאָלדאַט פונם מייליטער
 סון דרייסיקסטן יאָר, האָבן אים מ-צקי און ב. דאָך ליב געהאַט
 און געשעצט. ער האָט אלץ געלייענט די קאָטוילישע ביבלי. איך
 האָב מיך צעשמועסט מיט אים, און ער האָט גערעט אַזוי וואָרעם,
 אַזוי קלוג, ער האָט אַזוי אינטערעסאַנט דערציילט, אַזוי גוטמוטיק
 און ערלעך געקוקט. פון יענער צייט אָן האָב איך אים נישט
 געזען אַ יאָר צוויי. איך האָב נאָר געהערט, אַז ער געפינט זיך
 אונטער דער אויספאָרשונגס-מאַכט צוליב עפעס אָן ענין, און אָט
 פלוצלינג האָט מען אים אַריינגעפירט צו אונדז אין פאלאַטע,
 ווי אַ משוגענעם. ער איז אַריין מיט קוויטשערייען, מיט געלעכ-
 טער, און מיט סאַמע נישט קיין אנשטענדיקע, סאַמע „קאַמאַרינסקי“-
 זשעסטן האָט ער זיך געלאָזט טאַנצן איבער דער פאלאַטע. די
 אַרעסטאַנטן זענען געווען אַנטציקט, אָבער מיר איז געוואָרן אַזוי
 אומעטיק... אין אַ דריי טעג אַרום האָבן מיר שוין אַלע נישט
 געוואוסט, וווּ מיט אים זיך אַהינצומן. ער האָט זיך אַרומגעקריגט,
 זיך געשלאָגן, געקוויטשעט, געזונגען לידער אַפילו באַנאַכט, און
 ווילעווייז אַרויסגעוויזן אַזוינע אַפּשטויסנדיקע שטיקלעך, אַז
 ס'האָט אָנגעהויבן פשוט צו עקלען. ער האָט פאַר קיינעם
 קיין מורא נישט געהאַט. מ'האָט אים אָנגעטון אַ צוואַנג-העמד,
 אָבער פון דעם איז אונדז נאָך ערגער געוואָרן, הגם אָן דעם
 העמד האָט ער פאַרפירט קריגערייען און כמעט צו יעדן זיך
 געקראָכן שלאָגן. אין דידאָזיקע דריי וואָכן צייט האָט זיך טייל-
 מאָל די גאַנצע פאלאַטע אויפגעהויבן אין איין קול און געבעטן
 דעם הויפט-דאָקטאָר, ער זאָל איבערפירן אונדזער צרה אין אַ
 צווייטער אַרעסטאַנטישער פאלאַטע. דאָרט, ווידער, האָט מען
 אויסגעפועלט אין צוויי טעג אַרום, מען זאָל אים איבערפירן צו
 אונדז. און אַזוויי מיר האָבן מיטאַמאָל געהאַט צוויי משוגעים,
 אומרויקע, וואָס האָבן זיך געכאַפט שלאָגן, האָט זיך איין פאלאַטע

מיט דער צווייטער געטוישט מיט די משוגעים. אָבער איינער
איז נישט געווען בעסער פון צווייטן. אַלע האָבן אָפגעטעממט
פרייער, ווען מ'האַט זיי, סוף-פּל-סוף, אַוועקגעפירט פון אונדז. .
איך געדענק אויך נאָך איינעם - אַן אויסטערלישן מסורף.
איינמאָל, זומער, האָט מען געבראַכט אַן אַרעסטאַנט, אַ געזונטער
חברה-מאַן, אָבער זייער אַן אומגעלומפערטער, פון אַ יאָר פינף
און פערציק, מיט אַ צוקאַלעטשעט פנים פון פאָקן, מיט פאַר-
שוומענע רויטע קליינע אויגן און מיט אַ זייער ביזן און
טריבן אויסזען. ער האָט פאַרנומען אַן אָרט אין איין שורה מיט
מיר. אַרויסגעוויזן האָט ער זיך אָבער פאַר זייער אַ רויקן, האָט
מיט קיינעם נישט גערעט, און איז געזעסן אַוויי ער וואָלט
עפעס אַרומגעטראַכט. עס האָט אָנגעהויבן ווערן טונקל, און
פּלוצלינג האָט ער זיך געווענדט צו מיר. גלייך, אָן ווייטערע
הקדמות, אָבער מיט אַזאַ מינע, ווי ער וואָלט מיר מיטגעטיילט
זייער אַ גרויסן סוד, האָט ער מיר אָנגעהויבן צו דערציילן, אַז
די טעג דאַרף ער באַקומען צוויי טויזנט, אָפער דערפון וועט
שוין איצט גאַרנישט זיין, ווייל די טאַכטער פון פאָלקאָוויק ג.
סטאַרעט זיך וועגן אים. איך האָב מיט שטוינונג אים אָנגעקוקט
און האָב געענטפערט, אַז אין אַזאַ פאַל, דאַכט זיך מיר, וועט
דעם פאָלקאָוויקס טאַכטער נישט זיין בכוּח עפעס צו טון. איך
האָב מיך נאָך גאַרנישט אָנגעשטויסן. אים האָט מען געבראַכט
נישט ווי אַ משוגענעם, נאָר ווי אַ געוויינלעכן חולֶה. איך האָב
אים געפרעגט, אויף וואָס ער איז קראַנק, האָט ער מיר געענט-
פערט, אַז ער ווייסט נישט און אַז מ'האַט אים אַהערגעשיקט
צוליב עפעס, אָבער ער איז פאָלקאָם געזונט, און דעם פאַל-
קאָוויקס טאַכטער איז פאַרליבט אין אים. זי איז אַמאָל, מיט
צוויי וואָכן צוריק, אַדורכגעפאָרן לעבן דער הויפטוואַך, און ער
האַט דוקא אין דער צייט אַרויסגעקוקט פון פענסטערל מיט די

גראטעס. און זי, און זי האָט אים נאָר דערזען, האָט זי זיך
 באַלד פאַרליבט אין אים. און פון דער צייט אָן, איז זי שוין
 מיט פאַרשיידענע תרוצים דריי מאָל געווען אין דער הויפטוואַך.
 דעם ערשטן מאָל איז זי געקומען צוזאַמען מיטן פּאָטער צום
 ברודער, דעם אָפיצער, וואָס איז דעמאָלט געשטאַנען באַ זיי
 אויף דער וואַך; אַ צווייטן מאָל איז זי געקומען מיט דער
 מוטער צו פאַרטיילן נדבות און, פאַרבייגייענדיק, האָט זי אים
 איינגערוימט, און זי ליבט אים און וועט אים אויסלייזן. ס'איז
 געווען משונה, מיט וואָס פאַר אַ קליינע פרטים ער האָט מיר
 דערציילט דיראָזיקע נאַרישקייט, וואָס איז, נאַטירלעך, געבוירן
 געוואָרן אין זיין צעמישטן, אַרעמען קאָפּ. דערין, און ער וועט
 באַפרייט ווערן פון דער שטראָף, האָט ער הייליק געגלויבט.
 וועגן דער ליידנשאַפטלעכער ליבע צו אים פון דער פרייליך
 האָט ער גערעט רויק און זיכער און, שוין נישט געקוקט אויף
 דער גאַנצער נאַרישקייט פון דער דאָזיקער מעשה, איז דאָך אַזוי
 ווילד געווען צו הערן אַזאַ ראָמאַנטישע געשיכטע וועגן אַ פאַר-
 ליבט מיידל פון אַ מענטשן, וואָס האַלט באַ פופציק יאָר, מיט
 אַזאַ דערשלאָגענער פאַרביטערטער און צעקאַלעטשעטער פיויאַ-
 נאָמיע. ווי מאָדנע, וואָס דער פחד פון דער שטראָף האָט גע-
 קאָנט מאַכן מיט דער דאָזיקער ציטריקער נשמה. מעגלעך, און ער
 האָט באמת עמעצן דערזען אין פענסטערל, און דאָס משוגעת,
 וואָס האָט זיך געשצאָפּט אין אים פאַר שרעק, וואָס איז גע-
 וואָקסן מיט יעדער שעה, האָט פּלוצלינג מיטאַמאָל געפונען זיין
 אויסגאַנג, זיין פאַרם. דערדאָזיקער אומגליקלעכער סאָלדאַט,
 וואָס האָט, קאָן זיין, זיין גאַנץ לעבן קיין איינמאָל נישט אַ
 טראַכט געטון וועגן מיידלעך, האָט פּלוצלינג אויסגעטראַכט אַ
 גאַנצן ראָמאַן און האָט זיך אינסטיגקטיוו אָנגעכאַפט כאַטש פאַר
 דעם שטרויעלע. איך האָב אים שווייגנדיק אויסגעהערט און

האָב מיטגעטיילט וועגן אים די אַנדערע אַרעסטאַנטן. אָבער
ווען די אַנדערע זענען געוואָרן נייגעריק, איז ער מיט גרויס
צניעות אַנטשוויגן געוואָרן. אויף צומאָרגנס האָט אים דער
דאָקטאָר לאַנג אויסגעפרעגט, און אַזויזי ער האָט אים געזאָגט,
אַז ער לייזט נישט אויף קיין שום מחלָה, און דאָס האָט זיך
באמת אַרויסגעוויזן נאָך דער אונטערזוכונג, האָט מען אים
אויסגעשריבן. אָבער אַז באַ אים אין שפיטאַל-פּאַפּיר איז אָנ-
געשריבן געוואָרן Sanat - וועגן דעם זענען מיר ערשט גע-
וואָר געוואָרן, ווען די דאָקטוירים זענען אַרויס פון פּאַלאַטע,
אַזוי, אַז מען האָט זיי שוין נישט געקענט זאָגן וועגן דעם,
צושטאַנד פון דעם אַרעסטאַנט. אָבער אויך מיר אַליין האָבן
נאָך דעמאָלט אינגאַנצן זיך נישט אָנגעשטויסן וועגן דעם עיקר
פון דער זאַך. בינו-לבינו איז די גאַנצע זאַך באַשטאַנען אין
אַ טעות פון דער נאַטשאַלסטווע, וואָס האָט אים צו אונדז גע-
שיקט, וואָס האָט נישט דערקלערט, צו וואָס זי האָט אים
געשיקט. דאָ האָט פאַסירט עפעס אַ פאַרנאַכלעסונג. אָבער עס
קען זיין, אַז אויך די, וואָס האָבן אים געשיקט, האָבן זיך
קוים אָנגעשטויסן און זיי זענען לחלוטין נישט געווען זיכער
אין זיין משוגעת; זיי האָבן געהאַנדלט אונטערן דרוק פון
נעבלי האַפּטע קלאַנגען און האָבן אים געשיקט, מען זאָל אויס-
פרוּוון זיין צושטאַנד. ווי עס זאָל נישט זיין, דעם אומגליקלעכן
האָט מען אין צוויי טעג אַרום אַרויסגעפירט צו דער באַשטראָ-
פונג. די שטראָף האָט אים, דאָכט זיך, זייער איבערראַשט מיט
איר אומגערעכטיקייט. ער האָט ביז דער לעצטער מינוט נישט
געגלויבט, אַז מ'וועט אים באַשטראָפן, און ווען מ'האָט אים
גענומען פירן אין די זעלנער-רייען, האָט ער אָנגעהויבן צו
שרייען: קאַראָל! אין שפיטאַל האָט מען אים שוין דאָס מאָל
אַריינגעלייגט נישט אין אונזער פּאַלאַטע, נאָר אין אַ צווייטער:

בא אונדז האָבן געפעלט בעטלעך. אָבער איך האָב מיך נאָכ-
 געפרעגט וועגן אים און בין געוויזן געוואָרן, אז אין די גאַנצע
 נאָכט טעג האָט ער צו קיינעם קיין וואָרט נישט אויסגערעדט;
 ער איז געווען פאַרשעמט און זייער אומעטיק... דערנאָך, ווען
 זיין פלייצע האָט זיך פאַרהילט, האָט מען אים ערגעץ אָפּגע-
 שיקט. על כל פנים האָב איך שוין מער גאָרנישט געהערט
 פון אים.

וואָס אנבאַלאַנגט דאָס היילן און די רפואות בכלל, האָבן
 די לייכט-קראַנקע, אויף וויפל איך האָב געקענט באַמערקן, כמעט
 נישט דערפילט די אינסטרוקציעס און נישט איינגענומען קיין
 רפואות, אָבער די שווער-קראַנקע און בכלל די ווירקלעך קראַנק-
 קע האָבן זייער ליב געהאַט זיך צו היילן; זיי האָבן פינקטלעך
 איינגענומען זייערע מיקסטורן און פראָשקעס. איבערהויפט אָבער
 האָט מען באַ אונדז ליב געהאַט אויסערלעכע מיטלען: באַנקעס,
 פיאָווקעס, קאָמפרעסן און לאָזן בלוט, וואָס עס האָט אַזוי ליב
 און אין וואָס עס גלויבט אַזוי אונדזער פשוט פאָלק, איז באַ
 אונדז זייער גערן אויפגענומען געוואָרן און אפילו מיט הנאה.
 ס'האָט מיך פאַראינטערעסירט אַן אויסטערלישער אומשטאַנד. די-
 זעלבע מענטשן, וועלכע זענען געווען אַזוי געדולדיק בשעת זיי
 האָבן איבערגעטראָגן די פיינלעכסטע ווייטאָקן פון שטעקנס און
 ריטער, האָבן נישט זעלטן זיך געקלאָגט, זיך געקרימט און
 אפילו געקרעכצט פון וועלכע ס'איז באַנקעס. צי האָבן זיי זיך
 שוין זייער צעפיעשטשעט, אָדער סתם אַזוי זיך געחנדרלט, —
 זייס איך שוין נישט, וויאָזוי דאָס צו דערקלערן. אמת, אונדזערע
 באַנקעס זענען געווען פון אַ באַזונדער סאָרט. די מאַשינקע,
 מיט וועלכער מ'האָט איבער אויגנבליקלעך די הויט, האָט אַ
 פעלדשער אַמאָל. אין די אַלטע צייטן, פאַרוואָרפן אָדער קאָליע
 געמאַכט, אָדער, זי איז אפשר אליין קאָליע געוואָרן, אַזוי, אז

מ'ען האָט שוין געמוזט מאַכן מיט אַ לאַנצעט די נויטיקע שניטן
אויפן קערפער. באַ אַ צוועלף שניטן מאַכט מען פאַר יעדער
באַנקע. מיט דער מאַשינקע טוט נישט וויי. צוועלף מעסערלעך
גיבן אין אַ רגע, פלוצלינג אַ קלאַפּ, און דעם ווייטאַק שפירט
מען נישט. אָבער דאָס איינשניידן מיטן לאַנצעט איז שוין גאָר
אָן אנדער זאך. אַ לאַנצעט שנייט אין פאַרגלייך זייער פאַמע-
לעך; דער ווייטאַק לאָזט זיך פילן; און אַזויווי, צום ביישפּיל,
באַ צען באַנקעס קומט אויס צו מאַכן הונדערט און צוואַנציק
אַזעלכע שניטן, איז אַלץ צוזאַמען, נאַטירלעך, לאָזט זיך שטאַרק
פילן. איך האָב עס איבערגעלעבט, און הגם עס האָט אי ווי
געטון אי עס האָט פאַרדראָסן, דאָך אָבער נישט אַזוי, אַז מען
זאָל זיך נישט קאָנען איינהאַלטן פון צו קרעכצן. עס איז אַפילו
לעכערלעך געווען אַמאָל צו קוקן אויף אָן אנדער איינפּעסטן
חברהמאַן, ווי ער קורטשעט זיך און נעמט זיך פיעשטשען, ווי
אַ קינד. בכלל האָט מען דאָס געקאָנט פאַרגלייכן מיט דעם,
ווען אַ מענטש, אַ האַרטער און אַפילו אַ רויקער אין אָן ערנסטן
ענין, איז אינדערהיים, בשעת עס איז נישטאָ וואָס צו טון,
פאַרמרה-שחורהט און קאַפּריזונע — ער עסט נישט, וואָס מען
דערלאָנגט אים, קריגט זיך און זידלט זיך, אַלץ געפּעלט אים
נישט, אַלע דאָקוטשען אים, אַלע באַליידיקן אים, אַלע מוטשען
אים; — מיט איין וואָרט, פון ווילטאָג ווערט ער משוגע, ווי
מען זאָגט אַמאָל וועגן אַזעלכע לייט, וועלכע מען קען אָנטרעפּן,
איבעריקנס, אויך באַם פשוטן פאַלק; און אין אונזער טורמע,
באַ דעם קעגנזייטיקן געמיינזאַמען צוזאַמענלעבן טרעפט מען
זיי אַפילו צו אָפט. אין פאַלאַטע פלעגן די אַרעסטאַנטן טיילמאָל
זיך נעמען רייצן מיט אַזאַ ריר-מיר-נישט-אָן, און אַ צווייטער
פלעגט אים פשוט גוט אויסזידלען; און אָט ווערט ער טאַקע
אַנטשוויגן, פונקט ווי ער וואָלט אינדעראמתן בלויז געוואָרט

דערויף, מ'זאָל אים אויסזידלען, וועט ער אַנטשוויגן ווערן. באַ-
 זונדערס האָט עס אוסטיאָנצעוו נישט ליב געהאַט און ער האָט
 קיינמאָל נישט אַדורכגעלאָזט די געלעגנהייט זיך אויסצוזידלען
 מיט אַזאָ ריר-מין-נישט-אָן. ער האָט אויך בכלל נישט אַדורכ-
 געלאָזט די געלעגנהייט מיט וועמען עס איז זיך צו פאַרטשעפען.
 דאָס איז געווען זיין תענוג, זיין באַדערפעניש, וואָס האָט גע-
 שטאַמט, נאַטירלעך, פון אַ קראַנקהייט און טיילווייז אויך פון
 טעמפּקייט. תחילת פלעגט ער נעמען קוקן אַזוי ערנסט און שאַרף
 און נאָכדעם פלעגט ער אָנהויבן מיט עפעס אַזאָ רויקער, זי-
 כערער שטימע צו זאָגן מוסר. אַלץ איז געווען זיין עסק, פונקט
 ווי מען וואָלט אים אַוועקגעשטעלט באַ אונדז, ער זאָל אַכטונג
 געבן אויף דער אָרדנונג אָדער אויף דער אַלגעמיינער זיטלעכ-
 קייט.

— אומעטום איז ער דאָ, — פלעגן די אַרעסטאַנטן זאָגן.
 לאַכנדיק. מען האָט אים, איבעריקנס, געשוויגט און אויסגעמיטן
 מיט אים זיך צו קריגן, און נאָר אַזוי, אַמאָל האָט מען געלאַכט.
 — זע, ווי ער האָט עס אַ ביסל אָנגערעדט! אויף דריי
 פורן וועסטו עס נישט אַרויספירן.

— וואָס אָנגערעדט? פאַר אַ נאַר נעמט מען דאָס היטל
 נישט אַראָפּ, מ'ווייסט. למאי שרייט ער דאָרטן פון לאַנצעט?
 נאָשערייען האָט ער ליב געהאַט, מעג ער דאָך אַמאָל אויס-
 ברעכן אויך, נישקשה.

— אָבער וואָס גייט עס דיר אָן?
 — ניין, ברידער, — האָט איבערגעהאַקט איינער מן
 אונדזערע אַרעסטאַנטלעך, — ריטער זענען גאָרנישט: איך האָב
 געפרוּווט. ס'איז אָבער נישטאָ קיין ערגערער ווייטאָק, ווי אַז
 מען ציט דיר לאַנג פאַרן אויער.
 אַלע האָבן זיך צעלאַכט.

- און מען האָט דיך טאַקע געצויגן?
 - און דו מיינסט, אַז נישט? געוויס, געצויגן.
 - דעריבער טאַרטשען דאָס ביי דיר די אויערן.
 באַ דעמדאָזיקן אַרעסטאַנטל, באַ שאַפּקיןען, זענען, ווירק-
 לעך, געווען זייער לאַנגע אויערן, וואָס האָבן אַרויסגעסטאַר-
 טשעט אין ביידע זייטן. ער איז געווען פון די בראַדיאָגעס, נאָך
 אַ יאָגער, אַ גאַנץ טיכטיקער און שטילער. גערעט האָט ער
 שטענדיק מיט אַזאַ ערנסטן, פאַרבאָרגענעם הומאָר, וואָס האָט
 אנגעגעבן אַ סך קאָמיוזם מאַנכע פון זיינע מעשיות.
 - און למאָי זאָל מיר גאָר איינפאַלן, אַז מ'האָט דיר גע-
 זיגט פאַרין אויער? און ווי אַזוי זאָל דאָס מיר איינפאַלן,
 גאַרישער קאַפּ דו, - האָט זיך אוסטיאַנצעוו ווידעראַמאָל איינגע-
 געסו. זיך אַנרופנדיק מיט כּעס צו שאַפּקיןען, הגם יענער האָט
 גאָר צו אים נישט גערעט, נאָר צו אַלעמען אין כלל. אָבער
 שאַפּקין האָט אַפילו נישט אַ קוק געטון אויף אים.
 - און ווער האָט דיר געצויגן? - האָט עמעצער געפרעגט.
 - ווער? מ'זויסט ווער, דער איספּראָוויק. דאָס איז,
 ברידער, געווען, בשעת מיר האָבן גענאָונדעוועט, זיך אַרומגע-
 שלעפט. זענען מיר דאָמאָלט געקומען אין ק., און געווען זענען
 מיר זאָלבענאַנד: איך און אַ צווייטער, אויך אַ בראַדיאָגע, יעפים,
 אָן אַ פאַמיליע-נאָמען. אויפן וועג, אינם דאָרף טאָלמינא, ביי אַ
 פויער, האָבן מיר זיך אַ ביסל געלאָזט ווילגיין. פאַראַן אַזאַ
 דאָרף, טאָלמינא הייסט עס. נו, זענען מיר אַריין אין דאָרף,
 זעען מיר: מען וואָלט דאָ געקענט אַ לעב טאָן און באַלד -
 פלייטן. ווייס מען, אין פעלד איז מען פריי, אין שטאָט אָבער
 איז נישט היימלעך, אַ פחד. נו, זענען מיר קודם פל אַריין אין
 שענקל. קוקן מיר זיך אַרום. גייט צו צו אונדז איינער, אַן
 אָפּגעברענטער אַזאַ, מיט אויסגעריסענע עלנבויגנס, אין אַ דייטשן

מלבוש. אזוי און אזוי - און איר, זאגט ער, ווער זענט איר, דערלויבט צו פרעגן, לויטן דאָקומענט? (*).

- ניין, זאָגן מיר, גאָר אָן דאָקומענטן.

- אזוי. און מיר אויך. דאָ האָב איך צוויי פריינט זאָגט ער, זיי דינען אויך ביים גענעראַל קוקושקין (**). בכּן דערוועג איך מיך צו פרעגן, אפשר וואָלטן מיר אַ לעב געטון אַ ביסל, אָט דאָס מטבעלע איז נאָך דערוויל נישט צוקראָכן. אַ האַלב שטאָפּעלע באַוויליקט אונדז.

- מיט אונדזער גרעסטן פאַרגעניגן, - זאָגן מיר. נו, האָבן מיר אויסגעטרונקען. און זיי האָבן אונדז דאָ אָנגעווויזן אויף אַן עסק, דאָס הייסט לויט אונדזער פאַך. אַ הויז איז דאָ געשטאַנען, אין עק שטאַט, און אַ רייכער באַלעבאַס האָט דאָ געוווינט מיט אַ סך עשירות. האָבן מיר באַשטימט געווויר צו ווערן באַנאַכט. און אָט ווי מיר זענען אַריין צום רייכן באַלעבאַס אַלע זאַלבעפינט, אזוי זענען מיר טאַקע אין דער אייגענער נאַכט אַלע אַריינגעפאַלן. האָט מען אונדז גענומען אין צירקל אַריין, און דערנאָך צום סאַמע איספּראַוויניק. איך, זאָגט ער, וועל זיי אַליין אויספרעגן. גייט ער אַרויס מיט אַ פיפקע, טראָגט מען אים נאָך אַ שעלכל טיי, אַליין - אַזאָ געזונטער, מיט באַקן-בערד. זעצט ער זיך אַנידער. און דאָ האָט מען שוין אַחוץ אונדז גע-בראַכט נאָך דריי, אויך בראַדיאַגעס. און אַ חוזקדיקער מענטש איז דער בראַדיאַגע, פרידער: נו, געדענקט גאָרנישט, כאַטש צעהאַק אים דעם קאַפּ, אַלץ פאַרגעסן, ווייס גאָרנישט. רופט זיך אָן דער איספּראַוויניק גלייך צו מיר: ווער פיזטו אַזעלכער? און ער האָט אַזאָ ריטשע געטון, ווי פון אַ פאַס. נו, פידוע, דאָס,

(*) פאַספּאַרט.

(**) דאָס הייסט אין חאַלד, וווּ דער קוקו זינגט. ער חיל זאָגן, אַז

זיי זענען אויך בראַדיאַגעס.

וואָס אַלע, זאָג איך אויך: כ'געדענק גאָרנישט, וואָשע וויסאַקאַ-
בלאַגאַראַדיע, אַלץ פאַרגעסן.

— וואָרט זשע, זאָגט ער, איך וועל נאָך מיט דיר שמועסן,
דער פרצוף איז מיר עפעס אַ קענטלעכער, — און ער שטעכט
מיך דורך מיט די אויגן. אָבער איך האָב אים ביז אַהער קיינמאָל
נישט געזען. מאַכט ער צום צווייטן: — ווער ביזטו?

— מאַכני-דראַלאַ*, וואָשע וויסאַקאַבלאַגאַראַדיע.

— אַזוי טאַקע רופט מען דרך מאַכני-דראַלאַ?

— אַזוי רופט מען מיך, וואָשע וויסאַקאַבלאַגאַראַדיע.

— נו, גוט, דו ביזט מאַכני-דראַלאַ, און דו? — צום דריטן,

הייסט עס.

— און איך נאָך אים. וואָשע וויסאַקאַבלאַגאַראַדיע.

— אָבער ווי הייסטו?

— אַזוי הייס איך טאַקע: „און איך נאָך אים“, וואָשע

וויסאַקאַבלאַגאַראַדיע.

— און ווער האָט דאָס דרך, פאָדליעץ, אַזוי אַ נאָמען געגעבן?

— גוטע מענטשן האָבן אַ נאָמען געגעבן, וואָשע וויסאַקאַ-

בלאַגאַראַדיע. אויף דער וועלט, כידוע, זענען פאַראַן גוטע מענטשן,

וואָשע וויסאַקאַבלאַגאַראַדיע.

— און ווער זענען דאָס די גוטע מענטשן?

— אַ קאַפּעטשקע פאַרגעסן, וואָשע וויסאַקאַבלאַגאַראַדיע.

באַווייליגט שוין מוחל צו זיין.

— אַלע פאַרגעסן?

— אַלע פאַרגעסן, וואָשע וויסאַקאַבלאַגאַראַדיע.

— אָבער, סטייטש, דו האָסט דאָך עפעס געהאַט אַ טאַטן

מיט אַ מאַמען? .. צי זיי כאַטש געדענקסטו?

(*) אין דידאַזיקע צוויי ווערטער ליגט אַ געוויסער זין. אין דער איבער-
זעצונג וואָלטן זיי געקלונגען: „מ א ך פ ל י ט ה“. דער איבערז.

— מ'דארף טאקע אָננעמען, אַז איך האָב געהאַט, וואָסע
 וויסאַקאָבלאָגאַראָדיע, אָבער איך האָב זיי אויך אַ קאַפּעטשקע
 פאַרגעסן; אפשר האָב איך טאָקע געהאַט, וואָסע וויסאַקאָבלאָג
 גאַראָדיע.

— און וווּ האָסטו געלעבט ביז אַהער ?
 — אין וואָלד, וואָסע וויסאַקאָבלאָגאַראָדיע.
 — אַלץ אין וואָלד ?
 — אַלץ אין וואָלד.
 — נו, און ווינטער ?
 — קיין ווינטער האָב איך נישט געזען, וואָסע וויסאַקאָ
 בלאָגאַראָדיע.

— נו, און דו, ווי רופט מען דיר ?
 — האַק, וואָסע וויסאַקאָבלאָגאַראָדיע.
 — און דיר ?
 — שלייף און געניץ נישט, וואָסע וויסאַקאָבלאָגאַראָדיע.
 — און דיר ?
 — שלייף צו נישקשה, וואָסע וויסאַקאָבלאָגאַראָדיע.
 — געדענקט איר אַלע גאַרנישט ?
 — מיר געדענקען גאַרנישט, וואָסע וויסאַקאָבלאָגאַראָדיע.
 שטייט ער און לאַכט זיך, און זיי קוקן אויף אים און לאַכן
 צו. נו, און אַן אַנדערש מאָל דערלאַנגט ער אויך אין די צייך,
 ווען דו רייסט זיך אָן. און אַן עולם איז דאָס אַ געזונטער, ווי
 אַ שטיין, אַזוי פעט-אָפּגעפרעסן. — אָפּפירן זיי אין טורמע, —
 זאָגט ער, — איך וועל מיך שוין מיט זיי דערנאָך איינטענהן. נו, און
 דו בלייב דאָ, — דאָס זאָגט ער, הייסט עס, צו מיר. — קום אַהער,
 זעץ דיר ! — זע איך : אַ טיש, פאַפיר, אַ פעדער. טראַכט איך :
 וואָס איז ער זיך דאָ מכן צו טון ? זעץ זיך, זאָגט ער, לעבן
 טיש, נעם די פעדער, שרייב ! — און אַליין כאַפט ער מיר באַם.

אויער, שלעפט אַזוי. קוק איך אַזוי אויף אים, ווי דער שד
אויסן פאַפּ: איך קען נישט, זאָג איך, וואָסע וויסאַקאַבלאַגאַ-
ראַדיע. — שרייב!

— דערבאַרעמט אייך, וואָסע וויסאַקאַבלאַגאַראַדיע. —
שרייב, ווי דו קענסט, שרייב טאַקע אַזוי. — און אַליין שלעפט
ער אַלץ פאַרן אויער, שלעפט אַלץ, און גיט אַ דריי אויס!
נו, ברידער, זאָג איך, עס וואָלט שוין לייכטער געווען, ווען
ער צימבליט מיר צריין אַ דריי הונדערט ריטער, באַדיי פונקען
זאָלן זיך שיטן — שרייב, און שוין!
— און למאי האָט ער עס געטון? ער איז משוגע געוואָרן,
צי וואָס?

— ניין, ער איז נישט משוגע געוואָרן. אין ט-ק האָט
נישט לאַנג אַ שרייבערל געמאַכט אַ קוגצשטיקל: קאַזיאָנע געלט
האַט ער אַוועקגעלעכנט, און אַנטלאָפן מיט דעם. די אויערן
האַבן אים אויך אַרויסגעטאַרטשעט. נו, האָט מען אין אַלע
ערטער געגעבן צו וויסן. לויט די סימנים בין איך אַזוי ווי
ענלעך געווען צו אים, און אָט דערפאַר טאַקע האָט ער מיך
אַלץ געפרעגט: צי קען איך שרייבן און ווי אַזוי איך
שרייב?

— אָט אַ פיינער חברהמאַן! און עס טוט וויי?

— זאָג איך דאָך, ס'טוט וויי.

אַלע האָבן זיך צעלאַכט.

— נו, און דו האָסט אָנגעשריבן

— וואָס אָנגעשריבן? איך האָב גענומען פירן מיט דער
פערדער, געפירט-געפירט איבערן פאַפיר, איז עס אים נמאס
געוואָרן. אַ צען פלעקן האָב איך, פאַרשטייט זיך, אָנגעקאַטע-

וועט, נו און דערמיט האָט ער מיך אָפּגעלאָזט, אין טורמע אַריין, הייסט עס.

— און דו קענסט טאַקע שרייבן ?

— פריער האָב איך געקאָנט, און אָט ווי מ'האָט אָנגע-
הויבן צו שרייבן מיט פּעדערס, אַזוי האָב איך פאַרגעסן...

אָט אין אַזעלכע מעשיות, אָדער, בעסער געזאָגט, אין אַזאַ מין פּלוידעריי איז טיילמאָל אַדורכגעגאַנגען אונדזער לאַנג-ווייליקע צייט. גאָט, וואָס פאַר אַ לאַנגווייליקייט איז דאָס געווען! די טעג זענען לאַנגע, דושנע. איינער צום אַנדערן ענדלעך, ווי צוויי טראָפּן וואַסער. וואָלט כּאָמט עפעס אַ בוך געווען! און בינו-לבינו בין איך, פאַרזונדערט אין אָנהויב, עפטער געגאַנגען אין שפיטאַל אַריין — אַמאָל אַ קראַנקער, אַמאָל פשוט ליגן; איך בין אַוועקגעגאַנגען פֿון דער תּפיסה. שווער איז געוועזן דאָרט, גאָך שווערער ווי דאָ, מאַראַליש שווערער. פאַרביסנקייט, שנאה, קריגעריי, קנאה, פסוד זיך גע-טשעפעט צו אונדז, דוואַריאַנעס, ביזנעס, דראַענדיקע פּנימער. — דאָ אָבער אין שפיטאַל זענען מיר אַלע געווען גלייך, מ'האָט געלעבט חברלעכער. די סאַמע אומעטיקסטע צייט אין פאַרלוירן פון גאַנצן טאָג איז אויסגעקומען אין אַוונט, פאַר די לייכט און אין אָנהויב נאַכט. שלאָפּן לייגט מען זיך פרי. דאָס שטאַרע נאַכט-לעמפל לייכט אינדערווייטנס באַ דער טיר, ווי אַ העל פּינטלעך, און אין אונדזער עק איז האַלב פינסטער. עס ווערט אַ געשטאַנק, דושנע. איינער קען נישט איינשלאָפּן, שטייט ער אויף און זיצט אַ שעה אַנדערטאָלפן אויפן געלעגער, אַראָפּ-בויגנדיק זיין קאָפּ אין דער שלאָף-מיץ, ווי ער וואָלט וועג עפעס געטראַכט. קוקסטו אויף אים אַ גאַנצע שעה און דו סטאַרעסט זיך צו טרעפּן, וועגן וואָס טראַכט ער, פרי אויך ווי

עס איז אדורכצושטופן די צייט. און אמאל גאר הויבסטו אן צו
חלומען, דערמאנען דעם עבר; מאלן זיך דיר ברייטע העלע
בילדער אין דמיון; עס קומען אין זכרון אזעלכע איינצלע הייטן,
וואס אין אן אנדער צייט וואלסטו זיך בשום אופן נישט דער-
מאנט אין זיי און נישט אדורכגעפילט זיי אזוי ווי איצט. און
אמאל, ווידער, פרווסטו טרעפן, וואס ס'וועט זיין אין דער
צוקונפט: ווי אזוי וועסטו עס ארויסגיין פון טורמע? ווזהין?
ווען וועט דאס זיין? וועסטו זיך צוריקקערן ווען עס איז אין
דיין היימיש ווינקעלע? דו טראכסט, טראכסט און די האפטונג
גייט זיך א ריר אין דער נשמה... און אן אנדערש מאל
הויבסטו גאר אן צו ציילן: איינס, צוויי, דריי, און אזו. ו.,
פדי ווי-עס-איז איינצושלאפן אינמיטן דעם חשבון. טיילמאל
האב איך אנגעציילט ביז דריי טויזנט און נישט איינגעשלאפן.
אט נעמט זיך עמעץ איבערקערן אויף דער זייט. אוסטיאנצער
הויבט אן צו הוסטן מיט זיין פארפילטן, שווינדזיכטיקן הוסט
און דערנאך הויבט ער אן שוואך צו קרעכצן, און יעדעס מאל
ברומט ער צו: „גאט, איך האב געזינדיקט!“ און עס איז
שרעקלעך צו הערן די דאזיקע קראנקע, צעבראכענע און נאנג-
דיקע שטימע ביי דער אלגעמיינער שטילקייט. און ערגעץ אין
א ווינקל שלאפט מען אויך נישט און מען רעט פון די גע-
לעגערס. איינער הויבט אן עפעס צו דערציילן פון זיינע אויס-
געטראכטע מעשיות, פונם ווייטן, פונם פארגאנגענעם, פונם
בראדיאגעלעבן, פון די קינדער, פונם ווייב, פון די אמאליקע
ארדנונגען. פילסטו שוין טאקע בלויז פונם ווייטן שעפטשען,
אז דאס אלץ, פון וואס ער דערציילט, וועט זיך שוין ווידער-
אמאל צו אים קיינמאל נישט אומקערן, און ער אליין, דער
דערציילער, איז אן אפגעשניטן שטיק; א צווייטער הערט
זיך צו. ס'הערט זיך בלויז א שטיל מעסיק שעפטשען, פונקט

ווי א וואסער רוישט ערגעץ ווייט... איך געדענק, ווי איינמאל,
 אין א לאנגער ווינטער-נאכט, האָב איך אויסגעהערט אַ מעשה.
 פון ערשטן בליק האָט זי מיר אויסגעוויזן, ווי עפעס אַ חלום,
 אין אַ היץ-קראַנקהייט, ווי איך וואָלט געלעגן אין אַ פיבער,
 און מיר האָט זיך דאָס אַלץ געחלומט אין היץ, אין פיבער-
 פלוידעריי...

IV.

אקולקעס מאן.

דערציילונג.

עס איז שוין געווען שפעט באנאכט, ארום צוועלף א זייגער. איך האָב שוין געהאַט איינגעשלאָפן, אָבער פּלוצלינג זיך אוי-געכאַפט. דער שטאַרער, קלייניטשקער שיין פונם ווייטן נאַכט-לעמפל האָט קוים באַלויכטן די פּאַלאַטע... כמעט אַלע האָבן שוין געשלאָפן. אַפילו אוסטיאַנצעוו האָט שוין געשלאָפן און אין דער שטילקייט האָט מען געהערט, ווי שווער ער אָטעמט, און ווי מיט יעדן אָטעם כריפען באַ אים אין האַלדז די ליחות. ווייט, אין פּאָדערצימער האָבן זיך פּלוצלינג דערהערט די שווערע דערנענטערונגס-טריט פון דער וואַך, וואָס האָט זיך געטוישט. אַ ביסל האָט זיך אָנגעקלאַפט מיט דער קאָלבע אין דער פּאָדלאָגע. די טיר פֿון דער פּאַלאַטע האָט זיך געעפנט; גייענדיק פּאַרויכטיק, האָט דער יעפרייטאַר איבערגעציילט די קראַנקע. אין אַ מינוט אַרום האָט מען פאַרמאכט די פּאַלאַטע. אַוועקגעשטעלט אַ נייעם וואַך-סאָלדאַט, די פריערדיקע וואַך האָט זיך דערווייטערט און ווידער איז שטיל געוואָרן. דאָ האָב

איך ערשט באַמערקט, אז נישט ווייט פון מיר, לינקס, האָבן צוויי נישט געשלאָפן און אַזוויי געשעפטשעט צווישן זיך. אין די פאַלצטעס פלעגט עס פאַסירן: טיילמאַל ליגט מען טעג און חדשים איינער לעבן אַנדערן און מען רעט נישט קיין וואָרט, און פלוצלינג צעשמועסט מען זיך אין דער רופּנהייקער נאַכט-שעה, און איינער הויבט אָן אַרויסצולייגן פאַרן צווייטן זיין גאַנצן עבר.

זיי האָבן שוין, קענטיק, לאַנג געשמועסט צווישן זיך. דעם אָנהויב האָב איך נישט געהערט, און אויך איצט אַפילו האָב איך נישט אַלץ געקאָנט הערן, ביסלעכווייז אָבער האָב איך מיך צוגעוויינט און האָב אָנגעהויבן אַלץ צו פאַרשטיין. איך האָב עפעס נישט געקענט איינשלאָפן: וואָס-זשע טוט מען, אז נישט 'הערן?.. איינער האָט דערציילט מיט היץ האַלב-ליגנדיק אויפן געלעגער, מיט אַן אונטערגעהויבענעם קאָפּ, און דעם האַלדז אויסגעצויגן אין דער ריכטונג צום חבר. ער איז, אפנים, געווען שטאַרק צעהיצט, אויפגערעגט. ס'האָט זיך אים געוואָלט דערציילן. זיין צוהערער איז פאַרמרה-שחררהט און לגמרי גלייכגילטיק געזעסן אויף זיין געלעגער, מיט אויסגעצויגענע פיס, און זעלטן עפעס אַ ברום געטון אַלס ענטפער אָדער אַלס צייכן פון מיטלייד צום דערציילער, אָבער עפעס גיכער פון אנשטענדיקייט-וועגן, ווי אין דעראמתן, און וויילעווייז האָט ער אָנגעשטופט זיין נאָז מיט טאַפּאַק פון האָרן-פישקעלע. דאָס איז געווען דער סאָלדאַט טשערעוויץ, פון דער אויסבעסערונגס-קאָמאַנדע, אַ מענטש פון אַ יאָר פופציק, אַ מרה-שחררהייקער פּעדאַנט, אַ קאַלטער רעזאָניער און אַ שוטה מיט אַ שטאַרקער אייגנליכע. דער דערציילער שישקאָוו איז נאָך געווען אַ יונגער, פון אַ יאָר דרייסיק, אונדזערער אַ ציווילער אַרעסטאַנט, וואָס האָט געאַרבעט אין דער תּפּיסה-שניידעריי. ביז אַהער האָב

איך מיך ווייניק אומגעקוקט אויף אים. און אויך דערנאָך, פאַר
 דער גאַנצער צייט פון מיין תפיסה-לעבן, האָט מיך עפעס נישט
 געצויגן זיך צו פאַרנעמען מיט אים. דאָס איז געווען אַ פּוסטער
 און נישט קיין געשטעלטער מענטש. טיילמאָל שווייגט ער, לעבט
 פאַרמרה-שחורהט, האַלט זיך גראָב, רעט נישט אַ וואָרט גאַנצע
 וואָכן לאַנג. און טיילמאָל גאָר פּלוצלינג וועט ער זיך אַרייַן-
 פּלאָנטערן אין עפעס אַ מעשה, הויבט אָן צו מאַכן פּליאַטקעס,
 ווערט אָנגעצונדן פון אַ נאַרישקייט, קריכט אַרום פון קא-
 זאַרמע צו קאָזאַרמע, דערציילט נייעס, האַקט מיט דער צונג,
 שפּרינגט פון דער הויט. ברעכט מען אים אָן די ביינער, ווערט
 ער ווידער אַנטשוויגן. ער איז געווען אַ שרעקעוודיקער און אַ
 נעבעכל. אַלע האָבן זיך נאָכלעסיק באַצויגן צו אים. געווען איז
 ער נישט קיין הויכער, אַ מאָגערער; די אויגן אַזעלכע אומרויקע,
 און טיילמאָל עפעס טעמפּ פאַרטראַכטע. האָט זיך אים געמאַכט
 וואָס צו דערציילן, וועט ער שטענדיק אָנהויבן הייס, מיט ברען,
 אפילו מאַכן מיט די הענט - און פּלוצלינג וועט ער גאָר איבער-
 רייסן אָדער איבערגיין אויף אַ צווייטער זאַך, זיך אַרייַנציען אין
 נייע פרטים, און וועט פאַרגעסן, וואָס ער האָט אָנגעהויבן צו
 דערציילן. עפטער האָט ער זיך געזידלט, און בשעתן זידלען
 תמיד פאַרגעוואָרפן יענעם עפעס, פאַרגעוואָרפן עפעס אַ חטא
 קעגן אים, און ריידן רעט ער בעת מעשה מיט האַרץ, שיער
 וואָס ער צעוויינט זיך נישט... אויף אַ באַלאַליקע האָט ער
 געשפּילט נישט שלעכט און האָט ליב געהאַט צו שפּילן, און
 יום-טוב-צייט האָט ער אפילו געטאַנצט און גוט געטאַנצט, ווען
 מען פלעגט אים נאָר צווינגען... מען האָט אים זייער ליכט
 געקאָנט צווינגען עפעס צו טון... און נישט מחמת דעם, וואָס
 ער זאָל האָבן געווען אַזאָ געהאַרצאָמער, נאָר דערפאַר, וואָס
 ער האָט ליב געהאַט צו קריכן אין חברשאַפט און אַרויס פון דער
 חברשאַפט.

איך האָב לאַנג נישט געקאָנט תופס זיין, וואָס ער האָט דערציילט. מיר האָט זיך לכּתחילה אויסגעוויזן, אַז ער טרעט אַלץ אָפּ פון דער טעמע און ציט זיך אַריין אין זייטיקע זאַכן. ער האָט, קענטיק, אויך באַמערקט, אַז טשערעווין האָט כמעט קיין שום אינטערעס נישט צו זיין דערציילונג. ס'האָט זיך אָבער געדאַכט, אַז ער האָט זיך דוקא געוואָלט איינריידן, אַז טשערעווין הערט אים מיט דער גרעסטער שפּאַנונג, און אפשר האָלט עס אים זייער וויי געטון, ווען ער וואָלט זיך איבערצייגט, אַז טשערעווין הערט אים נישט.

— ... פלעגט ער אַמאָל אַזוי אַרויסגיין אויפן מאַרק — האָט ער ווייטער פאַרציילט — פאַרנויגן זיך אַלע, ביזן אים אָפּ כבוד, מיט איין וואָרט — אָן עושר.

— מסחרים, וואָסטו, האָט ער געהאַט?

— נו יא, מסחרים, דער שטאַטישער עולם איז באַ אונדז אַן אַרעמער. שוין איינמאָל אַ דלות. די באַבעס טראָגן אַ מהלך רב דאָס וואָסער פון טייך, צו באַגיסן דעם גאָרטן. זיי מוטשען זיך, מוטשען זיך, און צו יעשען פלייבט זיי אַפילו נישט אויף באַרשטש. מען ווערט דערשטיקט. נו, האָט ער אַ גרויסע נחלה געהאַט, דאָס פעלד מיט אַרבעטער געאַקערט, דריי האָט ער געהאַלטן, דערצו, ווידער, אַן אייגענעם בינשטאַק, מיט האָניק האָבן זיי געהאַנדלט און מיט בהמות אויך, און לויט אונדזער אָרט איז ער געווען אין גרויס חשיבות. שוין זייער אַלט געווען, זיבעציק יאָר, אַן אַלטער ביין, אַ גרויסער, אַזאָ הויכער. פלעגט ער אַזוי אַרויסגיין אינם פוקסענעם פוטער אויפן מאַרק, פלעגן אים אַלע אָפגעבן כבוד. זיי האָבן דאָס געזיילט, הייסט עס: „גוט מאָרגן, פאָטער“, אַנקודים טראָפּימיטש!“ — גוט-מאָרגן ענטפערט ער דיר אויך. מיט קיינעם, הייסט עס, מאוסט ער זיך נישט. — „לאַנג זאָלט איר לעבן, אַנקודים טראָפּימיטש!“ —

און ווי גייען דיינע געשעפטן? וועט ער פרעגן. — „נו, אונדזערע
געשעפטן זיינען ווייס ווי סאדזע. ווי באַ אייך, פאָטערל? —
אַט מיר לעבן אויך, וועט ער זאָגן, מיט אונדזערע זינד, מען
דרייט זיך אַרום אויף גאָטס וועלט. — „אַנג זאָלט איר לעבן,
אַנקודים טראָפּימיטש!“ מיט קיינעם, הייסט עס, מאוסט ער זיך
נישט, און רעט ער — איז יעדעס וואָרט זיינס פשוט מיט אַ
רענדל צו שאַצן. אַ מענטש, וואָס האָט אַלץ אַריינגעקוקט אין
ספרים, אַ למדן, און האָט אַלץ געטלעכע ספרים געלייענט.
זעצט ער אַוועק די אַלטע לעבן זיך: „נו, הער-נאָר, ווייב, און
פאַרשטיי מיט קאָפּ!“ און ער הויבט אָן צו פאַרטייטשן. און די
אַלטע, זי איז גאָרנישט אַזאַ אַלטע געווען, די צווייטע באַ אים
געווען, צוליב קינדער, הייסט עס, מיט דער ערשטער האָט ער
נישט געהאַט. נו, פון דער צווייטער טאַקע, פון מאַריע סטעפאַ-
אַווע, האָט ער צוויי זין געהאַט, נאָך נישט קיין דערוואַקסענע;
דעם יונגען, וואַסיען, האָט ער צו זעכציק יאָר געהאַט, און
אַקולקע, די טאָכטער, די עלטסטע פון אַלע, הייסט עס, איז
אַכצן יאָר אַלט געווען.

— טאַקע דיין ווייב מיינסטו?

— וואָרט-זשע, תחילת וועט דאָ נאָך פילקע מאַראָואָו גוט
אַנפרייערן. דו, זאָגט ער, פילקע צו אַנקורימען, צעטייל זיך;
די גאַנצע פיר הונדערט קערבלעך גיב אָפּ, און איך בין דיר
אַן אַרבעטער בין איך דיר? איך וויל מיט דיר נישט האַנדלען,
און דיין אַקולקען, זאָגט ער, וויל איך נישט נעמען. איך האָב
איצט, זאָגט ער, אַ היליגע געטאָן. די עלטערן, זאָגט ער, זענען
מיר איצט געשטאַרבן, וועל איך טאַקע דאָס געלט פאַרטרינקען,
און נאָכדעם וועל איך מיר פאַרדינגען, ס'הייסט צו די זעלנער
וועל איך גיין, און אין אַ יאָר צען אַרום וועל איך קומען
צופאָרן אַהער, צו אייך, שוין זוי אַ פעלדמאַרשאַל. אַנקודים

האָט אים דאָס געלט טאָקע אַוועקגעגעבן, אינגאַנצן ווי עס איז
געקומען לויטן חשבון, ווייל זיין פאָטער האָט דאָך מיטן
אַלטן בשותפות געהאַנדלט. — אַ פאַרפאַלענער מענטש, זאָגט
ער, ביזטו. און ער אים: — נו, צי איך בין שוין אַ פאַר-
פאַלענער, צי נישט, אָבער מיט דיר, גרויע באָרד, וועל איך
מיך נאָך אויסלערנען צו טרינקען מילך דורך אַן אָל. פון צוויי
גראָשן, זאָגט ער, וואָסטו געוואָלט מאַכן אַ גאַנצע עקאָנאָמיע,
בלערליי שמאַטעס קלויבסטו אויף — אפשר וועט עס דיר טויגן
אין דער קאַשע אַריין. איך האָב אָבער געוואָלט שפיינען אונז
דעם. דו זאַמלסט און זאַמלסט, און קויפן וועסטו אַ רוח. איך
האָב, זאָגט ער, אַ כאַראַקטער. און דיין אַקולקען וועל איך דאָך
נישט נעמען: איך, זאָגט ער, האָב אַזוי אויך מיט איר געשלאַפן...
— און ווי אַזוי-זשע, זאָגט ער, אַנקורדים, דערוועגסטו
דיך מבזה צו זיין אַן ערלעכן פאָטער, אַן ערלעכע טאָכטער?
ווען האָסטו מיט איר געשלאַפן, דו פֿלעב שבפֿלבים, דו רוצח
איינער, — און אַליין ציטערט ער אויפן גאַנצן לייב. פילקע
האָט עס אַליין דערציילט. —

— און נישט פֿלויז מיט מיר, זאָגט ער, נאָר איך וועל
אַזוי מאַכן, אַז אייער אַקולקע וועט איצט מיט קיינעם נישט
חתונה האָבן, קיינער וועט זי נישט נעמען; אַפילו מיקיטקע
גריגאָריטש וועט זי נישט נעמען, ווייל זי איז שוין נישט קיין
אַרנטלעכע. נאָך פון יעשען אָן האָב איך שוין מיט איר געלעבט.
און איצט וועל איך פאַר הונדערט ראַקעס נישט איינשטימען.
אַט מאַך אַ פראָבע און גיב מיר דאָ אויפן אָרט הונדערט
ראַקעס — וועל איך נישט וועלן.

און ער האָט עס אַ הוליע געטון באַ אונדז, דער יונג!
אַזוי, אַז די ערד האָט געקרעכצט, די גאַנצע שטאָט האָט גע-
קלונגען. חברים האָט ער צונויפגעשלעפֿט, געלט אַ קופע, דריי

חדשים נאָכאַנאַנד געהוֹלעט און ס'גאַנצע געלט צעפטרט. וועל איך נאָר מאַכן אַ סוף מיטן געלט, פלעגט ער זאָגן, וועל איך מיך נעמען צום הויז, צו אַלץ, און נאָכדעם וועל איך אוועק אָדער פאַר אַן אָנגעדונגענעם זעלנער אָדער איך וועל ווערן אַ בראַדיאָגע. פון אינדערפרי ביז נאָכט פלעגט ער זיין שיכור, אַרומגעפאַרן אויף אַ פאַר פערד מיט גלעקלעך. און די מיידלעך זענען גאָר אויסגעגאַנגען פאַר אים. אויף אַ טאָרבע האָט ער גוט געשפילט.

— און מיט אַקולקען, הייסט עס, האָט ער נאָך אַלץ גע-
פירט זיינע געשעפטן?

— וואַרט-זשע, אייל נישט. דער פאָטער איז מיר דאַמאָלס געשטאַרבן. און די מוטער האָט מיר, הייסט עס, האָניק-לעקעכ-לעך געבאַקן. אויף אַנקודימען האָבן מיר געאַרבעט, און דערמיט זיך דערנערט. אַ שווער לעבן האָבן מיר געהאַט. וו, מיר האָבן אויך געהאַט אַ שטיקל נחלָה הינטערן וואָלד, תבואה האָט מען געזיט; און נאָכן פאָטערס טויט האָט מען אַלץ פאַרקויפט, ווייל איך האָב שוין אויך, גוטער ברודער, אַ הוליע געטון. מיט קלעפּ אויסגעפרעסט געלט פון דער מוטער. . .

— דאָס איז נישט גוט, אויב מיט קלעפּ. אַ גרויסע עברה.

— ברודער-לעבן, שיכור געווען פון אינדערפרי ביז נאָכט.

אַ הויז האָבן מיר געהאַט נאָך גאָר נישקשה, אַפילו שוין צע-פֿוילט, נאָר דאָך אַן אייגנס. אָבער אין שטוב האָט דער דלות געפֿיפט פון אַלע ווינקלעך. הונגעריק פלעגן מיר זיצן, גאַנצע וואָכן שמאַטעס געקייט. די מאַמע פלעגט מיר די ביינער אויס-עסן. און מיר וואָס! .. איך, ברודער-לעב, בין דאַמאָלס פון פילקע מאַראָזאָוון נישט אָפּגעטראָטן. פון אינדערפרי ביז נאָכט מיט אים. שפיל מיר, זאָגט ער, אויף דער גיטאַרע און טאַנץ, און איך וועל מיר ליגן און וואַרפן געלט אין דיר, ווייל איך

פֿין דער סאַמע רייכסטער מענטש. און וואָס-וואָס האָט ער דען
 נישט געטון! קיין גנבות האָט ער נישט צוגענומען: „איך, זאָגט
 ער, פֿין נישט קיין גנב, נאָר אַן ערלעכער מענטש.“ און
 לאַמיר גיין, זאָגט ער, אַקולקען אויסשמירן דעם טויער מיט
 דויעגעכץ. איך וויל נישט, אַז אַקולקע זאָל חתונה האָבן מיט
 מיקיטע גריגאָריטשן. דאָס, זאָגט ער, איז איצט מיין איינציקער
 פאַרלאַנג. און פאַר מיקיטע גריגאָריטשן האָט דער אַלטער נאָך
 פריער געוואָלט אויסגעבן דאָס מיידל. מיקיטע אַליין איז אויך
 געווען אַן אַלטער מאַן, אַן אַלמן, ברילן געטראָגן, געמסחרט.
 ער, ווי ער האָט נאָר דערהערט, אַז וועגן אַקולקען גייען אַרום
 אַזעלכע קלאַנגען, האָט ער זיך צוריקגעהאַלטן: „פאַר מיר, זאָגט
 ער, אַנקודים טראָפּמיטש, וועט עס זיין אַ גרויסער אומפּבּוּד,
 און אַזוי חתונה האָבן, אויף די עלטערע יאָרן, וויל איך נישט.“
 אַט אַזוי האָבן מיר אַקולקען דעם טויער אויסגעשמירט. האָט
 מען זי שוין געשלאָגן, געשלאָגן דערפאַר אינדערהיים... שרייט
 מאַריע סטעפּאַנאָוונע: „פון דער וועלט וועל איך זי אומפּרענ-
 גען!“ און דער אַלטער: „אַמאָליקע יאָרן, זאָגט ער, פאַר די
 ערלעכע פאַטריאַרכן, וואָלט איך זי, זאָגט ער, אויסן שייטער-
 הויפּן אויף שטיקלעך צעהאַקט, און היינט, זאָגט ער, איז אַ
 פיגסטערניש און אַ פאַרפּוילעניש אויף דער וועלט.“ אויף דער
 גאַנצער גאָס פלעגן טיילמאָל די שכנים הערן, ווי אַקולקע
 שרייט און געוואָלדעוועט: געקאַטעוועט האָט מען זי פון אינ-
 דערפרי פֿון נאַכט. און פילקע שרייט איבערן גאַנצן מאַרק:
 „אַ וויל מיידל, זאָגט ער, איז אַקולקע אַ צניעה. קען אונטער-
 האַלטן אַן עסק. ריין גייסט, ווייט טראָגסטו, זאָג נאָר וועמען
 האָסטו ליב? איך, זאָגט ער, האָב זיי דאָרט געגעבן גוט צו
 שמעקן, זיי וועלן שוין האָבן צו געדענקען.“ און אַט אין דער
 צייט האָב איך איינמאָל אַנפאַנגעגנט אַקולקען, מיט די עמערס

איז זי געגאנגען, און איך שריי: „גוט מאַרגן, אַקולניע קודימאָוונע!
 איז אַ מיידל געגאנגען, געגאנגען און ווייט פאַרגאַנגען. זאָג
 מיר נאָר מיט וועמען?“ און ווי נאָר איך האָב עס געזאָגט,
 האָט זי אַזוי אַ קוק געטון אויף מיר, אַזעלכע גרויסע אויגן
 האָט זי געהאַט, און אַליין איז זי אויסגעדראַרט געוואָרן, ווי אַ
 שפענדל. און ווי זי האָט אַזוי אַ קוק געטון אויף מיר, מיינט
 איר מאַמע, אַז זי לאַכט צו מיר, שרייט זי פון טויערל אַרויס:
 „וואָס איז דער געלענדער אויף דיר, חצונה דו!“ און טאַקע אין
 דעם אייגענעם טאָג האָט מען זי ווידער געשלאַגן. טיילמאָל
 פלעגט מען איר ברעכן די פיינער אַ גאַנצע זייגערנע שעה.
 „פאַרשמיסן וועל איך זי, זאָגט די מאַמע, וויל זי איז מיר
 שוין איצט נישט קיין טאַכטער.“

— אַ צעלאָזענע, הייסט עס, געווען.

— אָבער דו האָרש נאָר, פעטערל. און אָט ווי מיר שפורן
 אַזוי דאַמאָלס מיט פילקען, קומט צו מיר די מאַמע און איך ליג
 מיר אַזוי: וואָס ליגסטו, זאָגט זי, פאָדליעך איינער? רוצה, וואָס
 דו ביזט! זירלט זיך, הייסט עס. „האָב חתונה, זאָגט זי, מיט
 אַקולקען האָב חתונה. איצט וועלן זיי צופרידן זיין, ווען דו
 וועסט זי אַפילו נעמען פאַר אַ ווייב און דריי הונדערט רובל
 געלט וועלן זיי געבן.“ און איך איר: ס'טייטש די גאַנצע וועלט
 ווייס דאָך אָבער איצט, אַז זי איז אַ פאַרפלעקטע. — אָבער
 דו שוטה וואָס דו ביזטו, זאָגט זי, מיט דער חופה ווערט אַלץ
 פאַרדעקט. פאַר דיר איז דאָך אָבער בעסער, ווען זי וועט
 אויפן גאַנצן לעבן פלייבן מיט אַ חטא קעגן דיר. און מיט זייער
 געלט וואָלטן מיר זיך אויך עפעס געמאַכט; מיט מאַריע סטעפאַנאָוונען,
 זאָגט זי, האָב איך שוין גערעט. זי וויל זייער. און איך:
 „געלט, זאָג איך, צוואַנציק קערבלעך אויפן טיש, גיי איך חתונה
 האָבן.“ און אָט, צי דו וועסט גלויבן, צי נישט, נאָר ביז דער סאַמע

חתונה בין איך טויט-שיכור געווען. און פילקע מאַראָזאָו סטראַ-
שעט נאָך: „איך וועל דיר, זאָגט ער, אַקולקעס מאַן, אַלע
זשעברעס צעברעכן, און מיט דיין ווייב, אַז איך וועל ווערן,
וועל איך אַלע נאַכט שלאָפן“. און איך אים: „ס'איז שקר,
הינטיש פלייש!“ נו, דאָ האָט ער מיר שוין פאַר דער גאַנצער
גאַס פאַרשעמט. לויף איך אַהיים: „איך וויל נישט, זאָג איך,
חתונה האָבן, אויב מען וועט מיר באַלד נישט אַרויסלייגן נאָך
פומפּציק קערבלעך!“

— און מען האָט זי טאַקע אויסגעגעבן פאַר דיר ?

— פאַר מיר ? און פאַרוואָס טאַקע נישט ? מיר זיינען דאָך
עפעס נישט געווען קיין פאַרפֿעקטע. מיין טאַטע איז נאָך
צולעצט פון אַ שריפה פאַראַרעמט געוואָרן, אַזוי זענען מיר נאָך
רייכער פאַר זיי. אַנקורדים האָט טאַקע געזאָגט: „איר, מאַכט ער,
זענט דאָך דלות איבער דלות“, און איך ענטפער אים: „זעט איר,
אייער טויער האָט מען גאָר אַ פיין ביסל אויסגעשמירט מיט
דזיעגעכץ“. און ער מיר: „נו, מילא, זאָגט ער, איז וואָס קו-
ראַזשעסטו זיך אַזוי איבער אונדז ? דו באַווייז מיר, זאָגט ער,
אַז זי איז נישט קיין ערלעכע, און אַלע מיילער וועסטו סיי-ווי נישט
פאַרשפּאַרן. אָט איז גאָט, זאָגט ער, און אָט איז די שוועל, האָב
נישט חתונה. אָבער דאָס געלט, וואָס דו האָסט גענומען, גיב
אָוועק“. און אָט האָב איך דאָמאָלס געמאַכט אַ סוף מיט פילקען:
מיט מיטרי בירקאָוון האָב איך געשיקט אים זאָגן, אַז איך וועל
אים איצט פאַר דער גאַנצער וועלט מביש זיין, און ביז דער
סאַמע חתונה, ברודער-לעבן, בין איך טויט-שיכור געווען. אָבער
צו דער חופּה האָב איך מיך אויסגעניכטערט. באַלד ווי מען האָט
אונדז געבראַכט פון דער חופּה, האָט מען אונדז אָוועקגעזעצט,
און מיטראָפּאָן סטעפּאַניש, דער פעטער, הייסט עס, רופט זיך
אַן: „ס'איז אַפילו נישט ערלעך, דערפאַר אָבער פעסט, זאָגט ער,

איז דער עסק געמאכט און פארענדיקט. דער אלטער, אנקורדן, איז אויך שיכור געווען און האָט אנגעהויבן צו ווייגען. זיצט ער און די טרערן רינען אים איבערן באָרד. נו, און איך, ברודער, האָב דאָמאָלס אָט אזוי געטון: גענומען מיט זיך אין קעשענע אַריין אַ קאַנטשיק, נאָך צו דער חופּה אָנגעגרייט, און אזוי טאַקע אָפּגעמאַכט ביי זיך, אַז איך וועל מיך איצט רעכט אָפּרעכענען מיט אַקולקען, זאָל זי טאַקע וויסן ווי אזוי מען גייט חתונה האָבן דורך שווינדל, און זאָלן טאַקע מענטשן אויך וויסן, אַז איך האָב נישט חתונה געהאַט מעשה שוטה...

— און גערעכט! ס'הייסט, זי זאָל פילן אויך אויף להבא...
 — ניין, פעטערל, דו האָרד אויס און שווייג. באַ אונדז איז מען זיך נוהג, אַז באַלד פון דער חופּה פירט מען אונדז אַריין אין אַ קאַמערל, און דער עולם מאַכט בעת מעשה די גוטע פוסה. נו, האָט מען מיך טאַקע איבערגעלאָזט מיט אַקולקען אין קאַמערל. זיצט זי אַזאָ ווייסע, אין פנים — קיין טראָפּעל פלוט נישטאָ. האָט זיך שטאַרק דערשראָקן, הייסט עס. און האָר האָט זי אויך געהאַט ווייסע, ממש ווי פלאַקס. און די אויגן גרויסע. און זי שווייגט אַלץ. מ'הערט זי נישט, פונקט ווי אַ שוומע וואָלט דאָ געווינט. עפעס אינגאַנצן אַזאָ אויסטערלישע איז זי. נו, ברודער-לעבן, שטעל זיך דיר פאַר: אַ קאַנטשיק האָב איך צוגעגרייט און דאָ טאַקע פאַם געלעגער אַוועקגעלייגט, און זי, ברודער-לעבן, איז נאָר דורך און דורך ריין און אומשוואַריק.
 — וואָס רעטסטו!

— דורך און דורך, אינגאַנצן אַן ערלעכע, פון אַן ערלעך הויז, און פאַרוואָס-זשע, ברודער-לעבן, האָט זי, וויבאלד אזוי, אַזעלכע יסורים איבערגעטראָגן! פאַרוואָס-זשע האָט זי פילקע מאָראָזאָו פאַר דער גאַנצער וועלט פאַרשוואַרצט?

— יאָ.

— האָב מיך טאַקע דאַמאַלס, טאַקע דאָ, אויפן געלעגער, זיך געשטעלט אויף די קני פאַר איר און די הענט פאַרלייגט: „מוטערל, זאָג איך, אַקולינע קודימאָוונע, זיי מיר מוחל, דעם שוטה, וואָס איך האָב דיך אויך פאַר אַזעלכע געהאַלטן. זיי מוחל, זאָג איך, אַ פאָדליעץ!“ און זי זיצט קעגן מיר אויפן בעט, קוקט אויף מיר, ביידע הענט אויף די אַקסלען מיר אַרויפגעלייגט, לאַכט, און טרערן גיסן זיך איר, וויינט און לאַכט... בין איך אַרויס צו די געסט: „נו, זאָג איך, טרעף איך איצט פילקע מאַראַזאָוון, מעג ער זיך שוין אָפגעזעגענען מיטן לעבן!“ און די אַלטע, זיי ווייסן שוין נישט וויאַזוי גאָט צו דאַנקען: די מאַמע איז איר שיער צו די פיס געפאַלן, וויינט מיט טרערן. און דער אַלטער האָט זיך אויך אָנגערופן: „אי, וואָלטן מיר עס פריער געוואָסט, טעכטערל טייערס, וואָלטן מיר דיר נישט אַזאָ מאַן אויסגעפונען“. און אַז מיר זענען דעם ערשטן זונטיק גע- גאַנגען אין צערקווע אַריין, האָב איך געטראָגן אַ שמוישן היטל, אַ קאַפּטאָן פון דינעם טוך און הויזן פון פלייש; און זי — אין אַ ניי פוקסענעם פוטערל, מיט אַ זיידן טיכל — ס'הייסט, איך שטיי איר אָן און זי שטייט מיר אָן. אַט ווי אַזוי מיר גייען! מענטשן קוועלן גאָר אָן פון אונדז: „נו, איך בין דאָך איך און אַקולינעשקע, אויב מען טאָר זי נישט רימען פאַר יענעם, טאָר מען דאָך אָבער אויך נישט לאָזן פאַלן אַ שלעכט וואָרט אויף איר — אַ פיין, גאָר אַ פיין פאַרל...“

— נו, איז דאָך גוט.

— נו, טאָ הער זשע ווייטער. אויפן צווייטן טאָג, נאָך דער חתונה, בין איך, אַפילו נאָך רעכט שפור, אַנטלאָפן פון די געסט; אַרויסגעריסן האָב איך מיך און לויף: „גיט מיר אים אַהער, וואָג איך, דעם ליידיק-גייער, דעם פילקע מאַראַזאָוון, — גיט מיר אים אַהער, דעם פאָדליעץ!“ שריי איך אַזוי אין מאַרק. נו, און שיפור

בין איך גויך געווען; אזוי האָבן זיי מיך שוין לעבן די וואַסער-
 געפאַקט און דריי מענטשן האָבן מיך מיט כוח אַהיימגעפירט.
 און אין שטאָט דערווייל שמועסט מען. די מיידלעך אויפן מאַרק
 סודען זיך: „וואָס ווייסט איר דען, קלוגע מיידלעך? אַקולקע איז
 דאָך געווען אַן ערלעכע צו דער חתונה“. און קורץ נאָכדעם האָט
 מיר פילקע פאַר מענטשן אין די אויגן געזאָגט: „פאַרקויף דאָס
 ווייב, — וועסטו האָבן צו שיכורן. באַ אונדז, זאָגט ער, האָט
 דער סאָלדאַט יאָשקע דערפאַר טאַקע חתונה געהאַט: מיטן ווייב
 נישט געשלאָפן, אַבי אָבער דריי יאָר שיכור געווען“. מאַך איך
 צו אים: „דו ביזט אַ פּאָדליעץ!“ — „און דו ביזט, זאָגט ער, אַ
 שוטה. מ'האַט דאָך דין אַ שיכורן חתונה געמאַכט. וואָס-זשע
 האָסטו דאָ, אין דעם דאָזיקן ענין, באַ דיין שכרות געקענט פאַר-
 שטיין? קום איך אַהיים און שריי: „איר, זאָג איך, האָט מיך
 אַ שיכורן חתונה געמאַכט!“ האָט זיך די מאַמע אָנגעשטעפּעט.
 „מאַמע, זאָג איך, באַ דיר זענען די אויערן מיט גאָלד פאַר-
 האַנגען. אַקולקען גיב אַהער!“ נו, האָב איך זי טאַקע גענומען
 ממיתן. געממיתט האָב איך איר, ברודער, געממיתט, אַ שעה צוויי
 געממיתט, ביז איך בין פון די פיס אַוועקגעפאַלן; דריי וואָכן
 איז זי פון בעט נישט אויפגעשטאַנען.

— נו, נאָטירלעך, — האָט טשערעוויץ פלעגמאַטיש באַמערקט, —
 וועסטו זיי נישט שלאָגן, וועלן זיי... און צי האָסטו זי דען
 געפאַקט מיטן געליבטן?

— ניין, פאַקן האָב איך זי נישט געפאַקט, — האָט שישקאָוו
 אזוי ווי מיט אָנשטרענגונג געענטפערט נאָך אַ קורצן שווייגן. —
 ס'האַט מיך שוין זייער פאַרדראָסן די מעשה, מענטשן האָבן מיך
 אַלץ געהעצט, און דער גאַנצער מאַכער איז דאָ געווען פילקע. —
 „באַ דיר, זאָגט ער, איז דאָס ווייב אַ מאָדעל, כּדי מענטשן
 זאָלן אויף איר קוקן“. געסט האָט ער צונויפגערופן, און מיט דער

צונג האָט ער גענומען האקן: „דאָס ווייב, זאָגט ער, איז באַ איס
 גאָר אַ ווייכע נשמה, אַן אייזעלע, אַן ערלעכע, אַ העפּלעכע,
 מיט אַלע מעלוז, אַט ס'אַראַ ווייב! אָבער ער האָט פאַרגעסן,
 דער יונג, ווי ער האָט איר אַליין באַשמירט מיט דזיעגעכץ דאָס
 טויער!“ איך בין אַ שיפורער געזעסן, און ער האָט מיך אין דער
 מינוט פאַר די האָר אַ כאַפּ געטון, אַזוי אַ כאַפּ געטון, און מיך
 אַראָפּגעבויגן: „טאָנץ, זאָגט ער, אַקולקעס מאַן, איך וועל דיך
 אַזוי פאַר די האָר האַלטן, און דו טאָנץ, מאַך מיר פריילעך!“ –
 „דו ביזט אַ פאָדליעץ!“ שריי איך. און ער מיר: „איך וועל קומען
 צו דיר מיט אַ קאָמפּאָניע און אַקולקען, דיין ווייב, וועל איך פאַר
 דיר אין די אויגן שמייסן מיט ריטער, וויפל איך וועל נאָר
 וועלן.“ נו, האָב איך נאָכדעם, – גלויב יא, גלויב נישט, – אַ
 גאַנצן חודש מורא געהאַט אַוועקצוגיין פון שטוב: ער וועט קומען,
 טראַכט איך, וועט ער זי מביש זיין. אַט טאַקע פאַר דעם אַליין
 האָב איך זי אויך גענומען שלאָגן..

– אָבער צו וואָס דאָס שלאָגן! די הענט קען מען פאַר-
 בינדן, די צונג אָבער וועסטו נישט פאַרבינדן. שלאָגן אַ סך טויג
 אויך נישט. באַשטראָף בעסער, לערן און גיב אַ גלעט. אויף דעם
 איז דאָך דאָס אַ ווייב.

שישקאָוו האָט אַ געוויסע צייט געשוויגן.

– אַ פאַרדראַסיקע זאך געווען, – האָט ער ווידעראַמאָל
 אַנגעהויבן, – און אַ געווענהייט איז עס שוין געוואָרן: אַן
 אַנדער טאָג האָב איך זי פון אינדערפרי ביז אויף דער נאַכט
 געשלאָגן: דאָ איז זי אויפגעשטאַנען נישט ווי געהעריק, דאָ איז
 זי אַוועק נישט גוט. שלאָג איך אָבער נישט, איז אוממעטיק.
 פלעגט זי זיצן און שווייגן, קוקן אין פענסטער און וויינען...
 זי האָט אַלץ געטון און געוויינט, באַפאַלט מיר אַ רחמנות צו
 איר, אָבער איך שלאָג זי פאַרט. פלעגט מיר די מאַמע מיינע נעמען

פרעסן די ביינער צוליב איר: „דו פארליעץ, פלעגט זי זאגן.
 דו פלעב איינער!“ – „איך וועל זי דערהרגענען, – שריי איך, –
 און קינער טאָר מיר איצט אַ וואָרט נישט זאָגן. ווארום מען
 האָט מיך חתונה געמאַכט מיט אַ שווינדל“. לכתחילה האָט זיך
 דער אַלטער אַנקורים אַריינגעמישט, איז אַליין געקומען: „דו
 מיין נישט, זאָגט ער, אַז דו מעגסט שוין אַלץ טון. נישקשה,
 איך וועל נאָך געפינען אַ צוים פאַר דיר אויך!“ דערנאָך אָבער
 איז ער אָפּגעטראָטן. און מאַריע סטעפּאַנאָוונע – יענע האָט גאָר
 פאַרלאָרן דאָס לשון. איינמאָל נאָר געקומען – און בעט מיך מיט
 טרערן: „מיט עגמת-נפש קים איך צו דיר, איוואן סעמיאָניטש,
 דער ענין איז אַפילו אַ קליינער, אָבער די בקשה איז אַ גרויסע.
 האָב רחמנות אויף אונדז, – פאַרנויגט זי זיך – גיב נאָך, זיי
 איר מוחל! שלעכטע מענטשן האָבן אָנגערעט אויף אונדזער
 טעכטערל: דו וויסט דאָך יא, אַז דו האָסט אַן ערלעכע גע-
 נומען“. .. און זי נויגט זיך ביז צו די פיס און וויינט. אָבער איך
 מאַך מיר קוראָזש: „כ'וויל אייך אַפילו נישט הערן! וואָס איך
 וועל נאָר וועלן איצט, דאָס וועל איך טון מיט אייך אַלעמען,
 ווייל איך קען מיך שוין נישט באַהערשן איצט. און פילקע
 מאַראָזאָוו, זאָג איך, איז מיר אַ חבר און דער בעסטער פריינט...“
 – הייסט עס, איר האָט ווידער צוזאַמען אַ היליע געטון?
 – ווו דאָרט! ווער קען עס צו אים צוטרעטן. יענער
 ליגט שפור טאָג און נאַכט. דאָס גאַנצע פאַרמעגן צעפטרט און
 זיך פאַרקויפט אַלס זעלנער צו אַ שטאָטישן באַלעבאָס. פאַרן
 עלטסטן זון האָט ער זיך פאַרקויפט. און באַ אונדז פירט זיך
 שוין אַזוי – וויבאַלד זיך פאַרקויפט פאַר אַ זעלנער, דאָרף
 אַלץ פאַר אים ליגן אָפּן אין שטוב און ער איז דער גאַנצער
 באַלעבאָס איבער אַלעם, ביז דעם לעצטן טאָג, ווען מען פירט
 אים אַוועק. פאַרן אַוועקפירן באַקומט ער דאָס גאַנצע געלט

אויסגעצאלט, אָבער פריער באַדאַרף ער ווײַנען באַם באַלעפאָס
אין הויז; מען ווײַנט אַ האַרב יאָר צײַט, און אָפּגעהײַטן זאָל
מען ווערן, וואָס פאַר אַ שפּיצלעך זײַ טוען אָפּ מיטן באַלעפאָס!
איך גײ דאָך עפעס פאַר דײַן זון צו די זעלנער, הײסט עס,
אַז איך בין אײער בעל-טובה, באַדאַרפט איר מיך אַלע האַלטן
זײער חשוב, אַנישט וועל איך מיך אָפּזאָגן. אזוי האָט טאַקע
פילקע אַלץ אין דער וועלט אָפּגעטון באַ זײַן באַלעפאָס: מיט
זײַן טאַכטער געשלאָפּן, אַלע טאָג נאָכמיטאָג געשלעפט דעם
באַלעפאָס פאַר דער באָרד, — אַלץ פאַר זײַן פאַרגעניגן וועגן.
יעדן טאָג מוז מען אים מאַכן אַ באָד, און פאַרע פון בראַנפֿן
זאָל מען אים געבן און באַבעס זאָלן אים טראָגן אויף די
הענט. גײט ער אַהײם פון דער הוליאַנקע, בלײבט ער שטײן
אויף דער גאַס: „איך וויל נישט אַרײַן דורכן טויער, צענעם מיר
דעם פלוט!“ אזוי האָט מען אים אין אַ צווייט אָרט, לעפּן
טויער, געמוזט צענעמען דעם פלוט, איז ער אַרויף אויפן
הויף. צולעצט איז געקומען אַ סוף, מען האָט אים אַוועקגעפירט
אָפּגעבן פאַר אַ זעלנער און מען האָט אים אויסגעניכטערט. אָן
עולם, אַ גרויסער עולם האָט פאַרפלייצט די גאַנצע גאַס: פילקע
מאָראָזאָוון פֿירט מען אָפּגעבן פאַר אַ זעלנער! נויגט ער זיך
אויף אַלע זײַטן. גײט אָן גראַדע אַקולקע פון גאָרטן. האָט זי
פילקע דערוען סאַמע פאַר אונדזער טויער: „שטײ!“ שרײט ער.
שפּרינגט ער אַראָפּ פון וואָגן און פאַרנויגט זיך פאַר איר ביז
צו דער ערד: „נשמהלע מײנס, זאָגט ער, יאָגדעלע מײנס, צוויי
יאָר צײַט האָב איך דיך לײב געהאַט, און איצט פירט מען מיך
אַוועק מיט מוזיק צו די זעלנער. זײ מיר מוחל, זאָגט ער, ער-
לעכע טאַכטער פון אָן ערלעכן פאָטער, ווײל איך בין אָן אויס-
וואָרף געווען קעגן דיר און בין שולדיק אין אַלץ!“ און אַ
צווייט מאָל פאַרנויגט ער זיך פאַר איר ביז צו דער ערד. און

אקולקע שטייט, ווי זי וואָלט זיך תחילת דערשראָקן, און נאָכ-
 דעם פאַרנויגט זי זיך פאַר אים ביזן גארטל און זאָגט: „זיי
 מיר אויך מוחל, ווילער בחורל, איך טראָג אויף דיר קיין שום
 האַרץ נישט“. גיי איך באַלד נאָך איר אין שטוב אַריין: „וואָס
 האָסטו אים, הינטיש פלייש, געוואָגט?“ און זי, וועסטו מיר
 גלויבן אָדער נישט, האָט אַ קוק געטון אויף מיר: „און איך,
 מאַכט זי, האָב אים אַצינד ליבער פון דער גאַנצער וועלט!“
 — זעסטו!..

— אַ גאַנצן טאָג האָב איך איר דאַמאָלס קיין איין וואָרט
 נישט געוואָגט... אָבער פאַרנאָכט רוף איך מיך אָן צו איר:
 „אקולקע! איך וועל דיר איצט דערהרגענען.“ פאַנאָכט שלאָגט
 זיך מיר עפעס נישט, בין איך אַרויס אין פאַרהויז טיילנען
 קוואַט, און דאָ האָט אָנגעהויבן שאַרען אויף טאָג. גיי אַך
 צוריק אין שטוב. „אקולקע, זאָג איך, פאַרן מיר צו אונדזער
 נחלהלע“. איך האָב מיך נאָך פריער מכן געווען צו פאַרן
 אַהין, און די מאַמע האָט אויך געוואָלט, אַז מיר וועלן פאַרן.
 „דו ביזט, זאָגט זי, טאַקע גערעכט: ס'איז די רעכטע אַרבעטס-
 צייט, און דער אַרבעטער, זאָגט מען, איז שוין דאָרט דעם דריטן
 טאָג קראַנק“. שפּאַן איך אייך דעם וואָגן, שווייג. פאַרט מען
 אַרויס פון אונדזער שטאָט, הויבט זיך באַלד אָן דער וואַלד,
 וואָס ציט זיך פופצן וואָרסט, און נאָכן וואַלד ליגט אונדזער
 נחלהלע. פאַרן מיר אַזוי באַ אַ דריי וואָרסט מיטן וואַלד, שטעל
 איך אָפּ דאָס פערד: „שטיי אויף, זאָג איך, אַקולניע, דיין וויס-
 טער סוף איז שוין געקומען“. קוקט זי אויף מיר און אַ פחד
 באַפּאַלט זי, שטעלט זי זיך אויף פאַר מיר, שווייגט. — „נמאס
 ביזטו מיר שוין געוואָרן, זאָג איך: בעט צו גאָט!“ — און איך
 גיב זי אַזוי אַ כאַפּ פאַר די האַר: צעפּ האָט זי געהאַט, אַזעלכע
 דיקע, לאַנגע, וויקל איך מיט זיי אַרום די האַנט, און פון

הינטן דריק איך זי צו פון ביידע זייטן מיט די קני. נאָכדעם
 נעם איך אַרויס אַ מעסער, פאַרבויג איר דעם קאָ אַהינטער,
 און גיב איר אַזוי אַ פידל מיטן מעסער איבערן הילדו... און
 זי מאַכט אַזוינע געוואַלדן, און דאָס בלוט פלייצט אַזוי, וואָן
 איך אַוועק דאָס מעסער, כאַפּ זי אַרום מיט די הענט כּוּן פאַרנט,
 לייג מיך אויף דער ערד, נעם זי אַרום און שריי איבער איר
 מיט די גרעסטע יללות. און זי שרייט, און איך שריי; זי
 ציטערט אינגאַנצן און צאָפֿלט זיך און רייסט זיך פון די הענט,
 און דאָס בלוט אירס פלייצט און פלייצט מיר אַזוי אויפן פנים
 און אויף די הענט. האָב איך זי איבערגעלאָזט און דאָס פערד
 האָב איך איבערגעלאָזט און אַ פחד איז מיך באַפאַלן, האָב איך
 מיך געלאָזט לויפן, לויפן און הינטן-אַרום צו זיך אַהיים
 דערלאָפן און אין באַד אַריין: אַן אַלט בעדל האָפן מיר געהאַט,
 קיינער האָט זיך דאָרט נישט געוואָשן: האָב איך מיך פאַררוקט
 הינטער די בענק און זיך מיר דאָרט. און ביז נאָכט בין איך
 דאָרט אַזוי געזעסן.

— און וואָס איז מיט אַקולקען?

— אַקולקע איז, אפנים, אויפגעשטאַנען נאָך מיר און איז
 אויך אַוועק אַהיים. ערשט דערנאָך האָט מען זי, באַ אַ הונדערט
 טריט פון יענעם אָרט, געפונען.

— נישט דערקוילעט, הייסט עס.

— יאָ... — שישקאָוו האָט באַ אַ מינוט געשוויגן.

— פאַראַן אַזאָ אָדער, — האָט טשערעוויין באַמערקט, —
 ווען אַט דער אָדער ווערט באַלד פאַרן ערשטן מאָל נישט איבער-
 געשניטן, וועט זיך אַלץ דער מענטש נאָך צאָפֿלען און וואַרפן,
 און וויפל בלוט עס זאָל נישט אַרויס, וועט ער אַלץ נישט
 שטאַרבן...

— זי אָבער איז געשטאָרבן. אַ טויטע האָט מען זי אין
אָונט געפונען. מ'האָט געגעבן צו וויסן, האָט מען מיך גענומען
אַרומזוכן און באַנאָכט האָט מען מיך טאַקע געפונען אין באָד!..
שוין דאָס פערטע יאָר ווי איך זיך דאָ אַזוי. — האָט ער צוגע-
געבן נאָך אַ קורצן שווייגן.

— הם... נו, אודאי, ברעכט מען נישט אָן די ביינער
וועט קיין גוטס נישט אַרויסקומען, — האָט טשערעווין קאַלט
און מעטאָדיש באַמערקט, און בעת מעשה ווידער אַרויסגענומען
דאָס טאַפּאַק-פּושקעלע. ער האָט אָנגעהויבן צו שמעקן לאַנג,
מיט הפסקות. — און פונדעסטוועגן, דו חברה-מאַן, — האָט ער
ווייטער זיך אָנגערופן, — ביזטו נישקשה פון אַ שוטה. איך
האָב אויך אַמאָל דאָס ווייב מיינס געפאַקט מיטן געליבטן. האָב
איך זי אַריינגערופן אין שיער אַריין און דעם לייך אין צווייען
איינגעלייגט. „וועמען, זאָג איך, האָסטו געשוואָרן? וועמען
האָסטו געשוואָרן?“ און איך האָב מיך גענומען צום קאָטעווען,
מיטן לייך אַזוי געקאָטעוועט און געקאָטעוועט; אַנדערטהאַלפן
שעה געקאָטעוועט, שרייט זי שוין צו מיר: „דיינע פיס, שרייט
זי, וועל איך וואַשן און דאָס וואַסער וועל איך טרינקען.“
אַנדאָמיע האָט זי געהייסן.

V.

זומער-לעב.

נאָר אַט איז שוין אויך אָנהויב אַפּריל, און אַט דער-
נענטערט זיך שוין די הייליקע וואָך. ביסלעכווייז הויבן זיך
שוין אָן די זומערדיקע אַרבעטן. די זון איז מיט יעדן טאָג
אַלץ וואַרעמער און העלער; די לופט שמעקט מיט פּרילינג און
ווירקט שטאַרק אויפן אָרגאַניזם. די שיינע טעג רעגן אויף
אַפילו אַ געשמידטן מענטשן, דערוועקן אויך אין אים עפעס
אַזעלכע פאַרלאַנגען, שטרעבונגען, בעגקשאַפט. אונטער דער
העלער זון נעמסטו, דאַכט זיך, שטאַרקער בענקען נאָך דער פּריי-
הייט, ווי אין אַ נאַסקאַלטן ווינטערדיקן הערבסטיקן טאָג, און
דאָס לאָזט זיך מערקן אויף אַלע אַרעסטאַנטן. אויך זיי זענען
זוי צופרידן מיט די ליכטיקע טעג, אָבער צוזאַמען מיט דעם
פאַרשטאַרקט זיך אין זיי אויך עפעס אַ מין אומגעוילדיקייט,
עפעס אַ רייסן זיך ערגעץ. כלעבן, איך האָב באַמערקט, אַז
פּרילינג-צייט זענען עפעס אַזוי ווי עפטער אויסגעבראַן-
מחלוקתן באַ אונדז אין טורמע. עפטער האָט זיך געלאָזט הערן
טומל מיט געשרייען, מיט געפילדער, מיט אַוואַנטורעס. און

צוואמען דערמיט פלעגסטו אויך טיילמאָל פלוצלינג באַמערקן
ערגעץ באַ דער אַרבעט, ווי עמעץ האָט פאַרטראַכט און איינ-
געשפּאַרט זיך איינגעשניטן מיטן פליק אין דער בלויער ווייט-
קייט אַריין, ערגעץ דאָרט, אויפן אַנדערן ברעג פון אירטיש,
וואו דער פרייער קירגיזישער סטעפּ ציט זיך אַוועק ווי אַן אומ-
געהויער טישטוך אויף אַנדערטאַלפּן טויזנט וואָרסט; און אין
אַט דער צייט באַמערקסטו אויך, ווי עמעץ האָט אָפּגעזיפּצט, פון
גאַנצן האַרצן, פונקט ווי עס וואָלט טאַקע אַזוי געצויגן דעם
מענטשן צו עטעמען מיט דערדאָזיקער ווייטער, פרייער לופט
און צו פאַרלייכטערן דורך איר די דערשטיקטע, פאַרשמידטע
נשמה. — „עך!“ מאַכט צולעצט דער אַרעסטאַנט, און פלוצלינג,
ווי ער וואָלט אָפּגעשאַקלט פון זיך די אַלע חלומות און רעיונות,
כאַפט ער זיך פאַרקומערט און אומגעדולדיק פאַר דער לאַפּעטע
אַדער פאַר די ציגל, וועלכע מען דאָרף איבערשלאָפּן פון איין
אַרט אויסן צווייטן. אין אַ מינוט אַרום פאַרגעסט ער שוין אין
זיין אומגעריכטער שפּירונג און ער לאַכט שוין אַדער ער זידלט
זיך, לויט די אייגנשאַפטן פון זיין כאַראַקטער; אַדער ער כאַפט
זיך גאָר פאַר זיין טייל אַרבעט — אויב ער האָט באַקומען
אַזאָ טייל אַרבעט — מיט אומגעוויינלעכן איבעריקן ברען, און ער
הויבט אָן צו אַרבעטן מיט אַלע כוחות, פונקט ווי ער וואָלט
וועלן דורך דער שווערקייט פון דער אַרבעט דערשטיקן אין
זיך עטוואָס אַזוינס, וואָס שטיקט און דריקט אים פון אינעווע-
ניק. דאָס זיינען אַלץ שטארקע מענטשן, על־פּירוב אין די
בליענדיקע יאָרן און כוחות... שווער זיינען די קייטן אין דער
דאָזיקער צייט! אין אַט דער מינוט פאַעטיזיר איך נישט און
איך בין זיכער אינס אמת פון מיין באַמערקונג. אַחוּדעם, וואָס
אין דער וואַרעמקייט, אונטער דער העלער זון, ווען דו הערסט
און פילסט מיט דער גאַנצער נשמה, מיט דיין גאַנצן מהות די

נאטור, וואָס לעבט אויף אַרום דיר מיט צוזאָ געוואָלדיקן כוח.
ווערט נאָך שווערער די פאַרשלאָסענע טורמע, די וואָך און
דער פרעמדער ווילן, — אַחצודעם הויפט זיך אויך אָן מיטן
ערשטן לערכפייגל, אין אַט דער פּרילינג-צייט דאָס וואַנדערן
איבער סיביר און איבער גאַנץ רוסלאַנד; די פּראָדיאָגעס אַנט-
לויפן פון די טורמעס און באַהאַלטן זיך אויס אין די וועלדער.
נאָך דעם דושנעם גרוב, נאָך די פאַרשיידענע געריכטן, קייטן
אין שטעקנס, וואַנדערן זיי מיט זייער גאַנצן ווילן, וווּ זיי
פארגלויסט זיך, וווּ עס איז פאַר זיי ליבער און פרייער; זיי
טרינקען און עסן וווּ עס לאָזט זיך, וואָס גאָט שיקט זיי צו,
און באַנאַכט שלאָפן זיי רויק איין ערגעץ אין וואַלד, אָדער אין
פּעלד, אָן שום זאָרג, אָן דער תּפּיסה-בענקשאַפט, ווי די וואַלד-
פייגל, זיך געזעגענענדיק אויף באַנאַכט פּלויז מיט די שטערן
אין הימל, אונטער גאָטס השגחה. יא, געוויס! טיילמאָל איז
טאָקע שווער, און עס הונגערט טאָקע, און ס'איז פיינלעך, צו
זינען באַם גענעראַל קוקושקין. גאַנצע מעת-לעתן זעט מען
טיילמאָל נישט אָן אַ שטיקל פרויט. פאַר אַלעמען דאָרף מען
זיך אויסבאַהאַלטן, פאַרגראָפן; עס קומט אויס צו גנבענען און
צו ראַבעווען און טיילמאָל אויך צו דערהרגענען. אַ קאָלאָניסט
איז ווי אַ קינד, וואָס ער דערזעט נאָר, שלעפט ער צו זיך.
זאָגט מען אין סיביר וועגן די קאָלאָניסטן. אַט דאָס שפּריכט-
וואָרט קאָן מיט זיין גאַנצער קראַפט און אַפילו מיט אַ געווי-
סער הוספה איבערגעטראָגן ווערן אויך אויף דעם פּראָדיאָגע. אַ
פּראָדיאָגע איז זעלטן נישט קיין רוצח, אָבער שטענדיק כמעט
אַ גנב, פאַרשטייט זיך, מער פון נויטווענדיקייט, ווי פֿון באָרוה.
פאַראַן איינגעוואָרצלטע פּראָדיאָגעס. ס'לויפן אַפילו אַזוינע, וואָס
האַבן שוין געענדיקט דעם קאַטאָרגע-טערמין: פון זייער נחלה
לויפן זיי. אַזאָ איינער וואָלט, דאַכט זיך, באַדארפט זיין צופרידן,

ווארום אי ער איז אויף דער נחלה אי ער איז פארזארגט, אָבער ניין, ס'צייט אים אלץ ערגעץ, ס'רופט אים ערגעץ. דאָס לעבן אין די וועלדער, איז טאָקע אַן אַרעם און אַ שרעקלעך לעבן, דערפאַר אָבער פריי און פול מיט פאַסירונגען. ס'האָט אין זיך עפעס פאַרפירערישעס, עפעס אַ געהיימען רייז פאַר די יעניקע, וואָס האָבן עס שוין אַמאָל פאַרוואַלט. און אַט, זעסטו, איז אַנטלאָפן אַ מענטש, טיילמאָל אַפילו אַ באַשיידענער, אַ פינקטלעכער, וועלכער האָט שוין מבטיח געווען צו ווערן אַ גוטער באַזעסענער מענטש און אַ טיכטיקער באַלעבאָס. אַן אַנ- דערער האָט אַפילו חתונה, ווערט אַ טאטע פון קינדער, וווינט אַ יאָר פינף אויף איין אָרט און פלוצלונג, אין איין שיינעם פרימאָרגן, ווערט ער אַנטרונען ערגעץ, און לאָזט איבער אַ פאַרגאָסט ווייב און קינדער און דעם גאַנצן ישוב, צו וועלכן ער איז צוגעשריבן געוואָרן. אין טורמע האָט מען מיר אָנגע- וויזן אויף איינעם פון דעם סאָרט פליטהניקעס. ער איז קיין שום באַזונדערע פאַרברעכנס נישט באַגאַנגען, על-פל-פנים האָט מען נישט געהערט, אַז מען זאָל רעדן וועגן אים אַזוינע זאַכן, און דאָך איז ער אלץ געלאָפן, דאָס גאַנצע לעבן זיינס איז ער דורכגעלאָפן. ער איז געווען אויף דער דרום-רוסישער גרענעץ, הינטערן דונאַ, און אין די קירגיזישע סטעפּעס, און אין מזרח- סיביר און אויף קאווקאַז, - אומעטום איז ער געווען. ווער ווייסט, עס קאָן זיין, אַז באַ אַנדערע אומשטענדן וואָלט פון אים אַרויסגעקומען אַ ראַפּינאָן קרוזע מיט זיין ליידיגשאַפט צו וואַנדערן. איבעריקנס, האָב איך דאָס אלץ געהערט וועגן אים פון אַנדערע; אליין אָבער האָט ער אין טורמע ווייניק גערעט, און, אויב ער האָט שוין יאָ עפעס געזאָגט, איז עס געווען דאָס סאַמע נויטיקסטע. דאָס איז געווען גאָר אַ קליינטשיק פויערל, שוין פון אַ יאָר פופציק, זייער אַ שטילס, מיט זייער

א רויק און זפילו טעמפ געזיכט, רויק ביז אידיאטישקייט.
זומער האָט ער ליב געהאַט צו זיצן אויף דער זון און אַלעמאַל
פלעגט ער ברומען עפעס אַ לידל, אָבער אַזוי שטיל, אַז פאַר
פינף טריט פון אים האָט מען עס שוין נישט געהערט. געהאַט
האָט ער עפעס אַזוינע פאַרגליווערטע געזיכטשטריכן. געגעסן
האָט ער ווייניק און על-פי-רוב ברויט. ער האָט זיך קיינמאַל
נישט געקויפט קיין קוילעטש, קיין פלעשעלע בראָנפן; און איך
בין מסופק, צי האָט ער אַמאָל געהאַט געלט, און צי ער האָט
אויך געקענט ציילן. צו אַלץ האָט ער זיך באַצויגן לחלוטין
רויק. די טורמע-הינטלעך האָט ער טיילמאַל געקאַרמעט פון דער
האַנט, און באַ אונדז האָט קיינער נישט געגעבן די טורמע-
הינט צו עסן. אַ רוסישער מענטש האָט בכלל נישט ליב צו
געבן הינט צו עסן. מען האָט אַפילו געשמועסט, אַז ער האָט
חתונה געהאַט און אַפילו אַמאָל צוויי; מען האָט אויך געשמועסט,
אַז ער האָט ערגעץ קינדער... פאַרוואָס ער איז אַריינגעפאַלן
אין טורמע, ווייס איך נישט. באַ אונדז האָט מען אַלץ געוואַרט,
ער זאָל מאַכן פליטה. נאָר אָדער זיין צייט איז נאָך נישט גע-
קומען, אָדער די צייט איז שוין אַוועק. אָבער ער האָט זיך
רויק געלעבט און אַזוי ווי מיט רויקע אויגן זיך צוגעקוקט צו
אַט דער גאַנצער אויסטערלישער סביבה, אין וועלכער ער האָט
זיך געפונען. איבעריקנס, האָט מען נישט געקענט גאַראַנטירן
פאַר אים, הגם ס'האָט זיך אַפילו געקאַנט דאַכטן, למאי טאַקע
זאָל ער מאַכן פליטה, וואָס וועט ער דאָ געווינען? און פונ-
דעסטוועגן איז פאַרט, אין פלל גענומען, דאָס וואַנדער-לעבן
אין די וועלדער - אַ גן-עדן אַנטקעגן דעם לעבן אין טורמע.
דאָס איז אַזוי פאַרשטענדלעך. און עס קאָן גאָרנישט זיין קיין
שום פאַרגלייך. ס'איז אַפילו אַ שווער ביטער לעבן, אָבער
פאַרט - אַן אייגענער ווילן. און אָט דערפאַר טאַקע איז ווערט

עפֿעס יעדער אַרעסטאַנט אין רוסלאַנד, וווּ ער זאָל נישט זיצן,
אומרוק אין פּרילינג, מיט די ערשטע מחיהדיקה שטראָלן פֿון
דער פּרילינג-זון. הָם ווייט נישט יעדער האָט בפֿונה צו מאַכן
פֿליטה: לויט די שוועריקייטן און דער פֿאַראַנטוואָרטלעכקייט,
קען מען זיכער זאָגן, אז איינער פֿון הונדערט באַשליסט זיך
אויף דעם; דערפֿאַר אָבער וועלן די איבעריקע ניין און ניינציק
כאָטש חלומען וועגן דעם, וויצווי קען מען, אַ שטייגער, מאַכן
פֿליטה, און ווהין מאַכט מען פֿליטה; ס'ווערט כאָטש לייכטער
אויף דער נשמה באַ דעם איין פֿלויזן פֿאַרלאַנג, באַ דער פֿלויז-
זער פֿאַרשטעלונג פֿון דער דאָזיקער מעגלעכקייט. אַן אַנדערער
וועט זיך כאָטש דערמאנען, וויצווי ער איז אַמאָל-אַמאָל אַנטלאָפֿן...
איך רעד איצט פֿלויז פֿון די פֿאַרמשפּטע, אָבער ס'פֿאַרשטייט
זיך, אז עפּטער און מער פֿון אלע אַנדערע דערוועגן זיך צו
מאַכן פֿליטה די יעניקע פֿון די אָנגעקלאָגטע. די, וואָס זענען
שוין פֿאַרמשפּט מיט אַ טערמין, וועלן אפשר אַנטלויפֿן אין דער
ערשטער צייט פֿון זייער אַרעסטאַנטן-לעבן. אָפּגעווען אַ צוויי-
דריי יאָר קאָטאָרגע, הויבט שוין דער אַרעסטאַנט אָן זיך צו רעכע-
נען מיט די דאָזיקע יאָרן, און פֿיסלעכווייז באַשליסט ער באַ
זיך, אז ס'איז גלייכער צו פֿאַרענדיקן געזעצלעך זיין אַרבעט-
טערמין און זיך באַזעצן אויף דער נחלה, ווי אַריינצולאָזן זיך
אין אַזא ריזיקע און אין אַזא סכנות נפשות, אויב עס זאָל נישט
געלינגען. און אז עס זאָל נישט געלינגען, איז דאָך אַזוי מעג-
לעך. פֿלויז דעם צענטן וועט אפשר געלינגען איבער צו-
טוישן זיין גורל. פֿון די פֿאַרמשפּטע ריזיקירן אויך צו
אַנטלויפֿן איבערהויפּט די יעניקע, וואָס זענען פֿאַרמשפּט געוואָרן
צו גאָר לאַנגע טערמינען. פּופּצן-צוואנציק יאָר זענען אויס ווי אַן
אייביקייט, און דער, וואָס באַקומט אַזא טערמין, איז שטענדיק
גרייט אַ טראַכט צו טאָן וועגן דעם, אז מען דאַרף איבערטוישן

דעם גורל, הגם ער האָט שוין צען יאָר קאָטאָרגע אָפגעפטרט.
ענדלעך, זענען די שטעמפלעך אויך אַ טיילווייזע מניעה בשעת
מען חיל רעזיקירן צו אַנטלויפן. איבערשווישן דעם גורל
איז אַ טעכנישער אויסדרוק. און טאָקע באַ דער אויספאָרשונג,
וואו ס'ווערט דערוויין, אַז דער אַרעסטאַנט האָט געמאַכט פליטה,
ענטפערט ער פשוט, אַז ער האָט געוואָלט איבערשווישן זיין גורל.
אַט דער עטוואָס ליטעראַטישער אויסדרוק איז בוכשטעבלעך צו-
געפאַסט צו דעם דאָזיקן ענין. יעדער פליטהניק מיינט גאָרנישט,
אַז ער וועט זיך אינגאַנצן באַפרייען, ער ווייסט, אַז דאָס איז
כמעט אוממעגלעך, - ער מיינט אָבער, אַז ער וועט אָדער אַריינ-
טאָלן אין אַן אנדער תפיסה, אָדער ער וועט זיך איינאַרדנען אויף
אַ נחלה, אָדער ער וועט געמשפט ווערן פון דאָסניי, צוליב אַ
נייעם פאַרבאָרעכן, וואָס איז שוין באַגאַנגען געוואָרן אין זיין
וואַנדערוועג, - מיט איין וואָרט, ווי עס זאָל נישט זיין, אָבי
נישט דאָס אַלטע אָרט. וואָס איז אים שוין גוט נמאס געוואָרן,
אָבי נישט אין דער פריערדיקער טורמע. די אַלע פליטהניקעס,
אויב זיי וועלן נישט געפינען אין פאַרלויף פונם זומער עפעס אַ
צופעליקן אומגעוויינטלעכן אָרט, וואו איבערצוווינטערן - אויב זיי
זאָלן זיך, אַ שטייגער, נישט אָנשטויסן אויף אַזאַ אייגעם, וואָס
באַהאַלט אויס די פליטהניקעס און באַקומט דערפאַר אַ געוויסן
לויף, און, צולעצט, אויב זיי וועלן זיך נישט פאַרשאַפן, טיילמאָל
אַפילו דורך רציחה, עפעס אַ פאַספּאָרט, וואָס גיט די מעגלעכ-
קייט צו וווינען אומעטום, - וועלן זיי על-פי-רוב אַליין, אויב
מען וועט זיי פריער נישט פאַקן, קומען צו הערבסט, מחנותווייז
אין די שטעט און אין די טורמעס אַלס בראַדיאַגעס, און זיי
זעצן זיך אַריין אין די תפיסות, וואו זיי זענען זיך מכין איבער-
צוווינטערן, נאָטירלעך, מיט דער האַפנונג, אַז זומער וועט מען
וידעראַמאָל מאַכן פליטה.

דער פריילינג האָט אויך אויף מיר געווירקט. איך געדענק, ווי איך האָב טיילמאָל מיט אַזאַ דורשט געקוקט דורך די שפּאַלן פון די שטאַכעטן און לאַנג-לאַנג אַזוי געשטאַנען אָנגעשפּאַרט דעם קאַפּ אָן אונדזער פאַרקאַן, און זיך בשום אופן נישט געקאָנט אָנקוקן צו דער זעט, ווי עס גרינט דאָס גראַז דאָרט אויף אונדזער פעסטונג-וואַל, און ווי די הימלפּלויקייט ווערט אַלץ גע- דיכטער און געדיכטער. מיט יעדן טאָג איז געוואָקסן מיין אומ- רויקייט און מיין בענקשאַפט, און די טורמע איז מיר אַלץ מער און מער דערווידער געוואָרן. די שנאה, וועלכע איך האָב שטענ- דיג געשפירט אויף זיך מצד די אַרעסטאַנטן אינם משך פון די ערשטע יאָרן, צוליב דעם, ווייל איך האָב געהערט צום אדל, איז געוואָרן גאָר אומדערטרעגלעך פאַר מיר; זי האָט פאַרסמט מיין גאַנץ לעבן. אין די דאָזיקע ערשטע יאָרן בין איך אָפט אַוועק אָן אַ שום מחלה, אין שפיטאַל, פלויז דערפאַר, איך זאָל נישט זיין אין טורמע, פלויז פטור צו ווערן פון דער איינגע- שפּאַרטער, מיט קיין שום זאַך נישט געשטילטער, אַלגעמיינער פיינטשאַפט. „איר זענט אייזערנע שנאָבלעך, איר האָט אונדז צעפיקט!“ האָבן אונדז די אַרעסטאַנטן צוגעוואָרפן, און ווי איך פלעג עס מקנא זיין דעם פשוטן המון, וואָס איז געקומען אין טורמע! די דאָזיקע זענען באַלד געוואָרן מיט אַלעמען חבר-לאַפּ. און דערפאַר טאַקע האָט דער פריילינג, דער דאָזיקער געשפענסט פון פרייהייט, די דאָזיקע אַלגעמיינע שמחה אין דער נאַטור, צע- רייצט מיר די נערוון און געמאַכט מיך אומעטיק. אין דער פּאָסט- צייט, שוין באַם סוף, דאַכט מיר, אויף דער זעקסטער וואָך, איז מיר אויסגעקומען צו פּאָסטן. די גאַנצע טורמע, איז נאָך פֿון דער ערשטער וואָך אָן איינגעטיילט געוואָרן דורכן עלטערן אונטער- אָפיציר אויף זיבן פּאָסט-גרופעס, לויט דער צאָל וואָכן פון פּאָסט. אין יעדער פּאָסט-גרופע האָבן זיך אַזויאַרום באַטייליקט באַ אַ

דרייסיק נפשות. די וואָך פון פאסטן איז מיר געווען זייער צום האַרצן. די פאסטער זענען באַפרייט געוואָרן פון אַרבעט. מיר יענען געגאַנגען אין צערקווע, וועלכע איז געווען נישט ווייט פון טורמע, צו צוויי מאָל און צו דריי מאָל אין טאָג. איך בין שוין לאַנג נישט געווען אין צערקווע. די תפילות און צערעמאָניעס פונם גרויסן פאסט, וואָס זענען מיר אַזוי באַקאַנט געווען נאָך פון די ווייטע קינדעריאָרן, באַ די עלטערן אין הויז, די פייערלעכע תפילות, דאָס קניען ביז צו דער ערד, — דאָס אלץ האָט אויפגערודערט אין מיין נשמה דעם ווייטן-ווייטן עבר, האָט מיר דערמאנט די איינדרוקן נאָך פון די קינדעריאָרן, און איך געדענק, ווי מיר איז געווען זייער אנגענעם, ווען די וואָך האָט אונדז אינדערפרי, איבער דער צוגעפרוירענער ערד פון דער נאַכט, געפירט מיט אַנגעלאָדענע ביקסן אין גאָטס הויז אַריין. די וואָך איז, איבעריקנס, נישט אַריינגעגאַנגען אין צערקווע. אין צערקווע זענען מיר געפליבן שטיין ווי אַ צוזאַמענגעדריקטע קופּע באַ די סאַמע טירן. אויפן לעצטן אָרט, אַזוי, אַז מען האָט געהערט בלוז דעם דיאַקס הייליכיק קול, און דורכן עולם האָסטו אַמאָל באַמערקט די ריזע און דעם פליך פונם פאַפ. איך האָב מיך דערמאנט, ווי אַמאָל, נאָך אין די קינדעריאָרן, בשעת איך בין געשטאנען אין צערקווע, האָב איך טיילמאָל געגלאַצט מיט די אויגן אויפן פשוטן פאַלק, וואָס האָט זיך שטאַרק גע- דריקט באַם אַריינגאַנג און וואָס האָט זיך מיט גרויס יראה אָפּ- גערוקט פאַר די שליפּעס, פאַרן דיקן פריץ, אָדער פאַר דער אויסגעפּוזטער, נאָר זייער פרומער פריצה, וועלכע זענען תמיד אַדורכגעגאַנגען צו די ערשטע ערטער און זענען אַ ליאָדע מי- נוט גרייט געווען זיך אַרומצוקריגן פאַרן „אויפן-אָן“. דאָרט, באַם אַריינגאַנג, האָט מיר דאָמאָלס אויסגעוויזן, האָט מען עפעס מתפלל געווען גאָרנישט אַזוויי באַ אונדז; מען האָט געבעטן צו-

גאָט מיט הכנעה, מיט התמדה, מיט קניען ביז צו דער ערד
 און מיט אַזאַ פולן באַווסטזיין פון זייער דערנידערונג.
 איצט איז מיר אויך אויסגעקומען צו שטיין אויף דיזעלבע
 ערטער, און אפילו אויף דיזעלבע אויך נישט: מיר זענען גע-
 ווען געשמידט און געשענדט. פון אונדז האָבן זיך אלע דער-
 ווייטערט, מען האָט זיך אַזוויי געשראַקן פאַר אונדז, יעדעס
 מאָל האָט מען אונדז אָפגעפטרט מיט אַ נדבה, און איך גע-
 דענק, ווי מיר איז עס אפילו געווען זייער אנגענעם, עפעס אַ
 מין ראַפּינירטע באַזונדערע שפּירונג איז געלעגן אין אַט דעם
 אויסטערלישן תענוג. „מילא, זאָל זיין אַזווי!“ האָב איך מיר גע-
 טראַכט. די אַרעסטאַנטן האָבן מתפלל געווען מיט גרויס התמדה.
 יעדער פון זיי האָט יעדעס מאָל געברענגט מיט זיך אין צערקווע
 אַריין זיין אַרעמע קאָפּעקע אויף אַ לייכטל אָדער צו געבן אויף
 דער צערקווע-זאַמלונג: „בין איך דאָך עפעס אויך אַ מענטש, -
 האָט ער מעגלעך געטראַכט אָדער געפילט, דערלאַנגענדיק די
 קאָפּעקע: - פאַר גאָט זענען מיר דאָך אלע גלייך...“ מיר
 האָבן זיך מתודה געווען באַ דער השפּמהדיקער תפילה-
 אַפּריכטונג. ווען דער פּאָפּ האָט מיטן בעכער אין דער האַנט
 געזאָגט די ווערטער: „...זאָלסט מיך אויפנעמען ווי אַ רוצח“,
 האָבן זיך כמעט אלע אַנידערגעוואָרפן אויף דער ערד, קלינג-
 גענדיק מיט די קייטן, און ס'האָט זיך געדאַכט, אַז דיראָזיקע
 ווערטער ווערן בוכשטעבלעך אָנגענומען אויפן אייגענעם חשבון.
 נאָר אַט איז געקומען די הייליקע וואָך. יעדער איינער
 פון אונדז האָט פון דער נאַטשאַלסטווע באַקומען אַן איי און אַ
 חלק ווייס ברויט. פון שטאָט האָט מען ווידער פאַרוואָרפן די
 טורמע מיט נדבות. ווידעראַמאָל דער באַזוך פון פּאָפּ מיטן
 צלם, ווידעראַמאָל דער באַזוך פון נאַטשאַלסטווע, ווידער דער
 פעטער קרויט, ווידער דאָס שפרות און דאָס אַרומדרייען

זיך שפור אויף די פיס - אלץ האָר אין האָר ווי אין וויינאַכט, אָבער מיט דעם חלוק, וואָס איזט האָט מען שוין געקענט שפּאַצירן אויפן טורמע-הויף און וואַרעמען זיך אויף דער זון. עס איז עפעס געווען ליכטיקער, פרייער, ווי ווינטער, אָבער אויך עפּזס פיינלעך-אומעטיקער. דער אומענדלעך-לאַנגער זומערדי-קער טאָג איז געוואָרן עפעס באַזונדערס אומדערטרעגלעך אין די יום-טובים. אינדערוואַכן איז דער טאָג, לפחות, פאַרקירצט געוואָרן דורך דער אַרבעט.

די זומערדיקע אַרבעטן האָבן זיך באמת אַרויסגעוויזן אַ טך שווערער פון די ווינטערדיקע. געאַרבעט האָט מען דער-עיקרשט באַ די אינזשענערן-בנינים. די אַרעסטאַנטן האָבן גע-בויט, געגראָבן ערד, געלייגט ציגל; אַנדערע פון זיי האָבן געאַרבעט שלאָסעריי, סטאַלעריי אָדער מאַלעריי, באַ די רע-מאַנטן פון די רעגירונגס-הייזער. אַנדערע, ווידער, זענען גע-גאַנגען אין דער ציגל-פאַבריק - מאַכן ציגל. די דאָזיקע אַרבעט האָט מען באַ אונדז געהאַלטן פאַר דער שווערסטער. די ציגל-פאַבריק איז געשטאַנען באַ אַ וויאָרסט דריי אָדער פיר פון דער פעסטונג. אינם משך פונם זומער, טאָג-איין, טאָג-אויס, אלע אינדערפרי, אַרום זעקס אַ זיגער, איז אַ גאַנצע פאַרטיע אַרעסטאַנטן, פון אַ מאַן פופציק, אַוועק מאַכן ציגל. פאַר דער דאָזיקער אַרבעט האָט מען אויסגעקליבן די טאָג-אַרבעטער, ד. ה. נישט קיין פאך-לייט און נישט אַזעלכע, וואָס האָבן גע-קענט עפעס אַ פאך. זיי האָבן מיטגענומען ברויט, ווייל דאָס אָרט, וווּ מען האָט געאַרבעט, איז געווען צו ווייט, און ס'איז נישט באַקוועם געווען צו גיין אויף מיטאָג אין תּפּיסה און אַזויאַרום צו מאַכן אַ וויאָרסט אַכט איבעריקע; דערפֿאַר האָט מען שוין געגעסן מיטאָג אין אַוונט, צוריקקומענדיק אין טורמע אַריין. דעם חלק אַרבעט האָט מען אויסגעטיילט אויף אַ גאַנצן

טאג, אָבער דאָס איז געווען אזא חלק, אז פאר אַ גאנצן טאָג
פראַצע האָט זיך דער אַרעסטאַנט קוים געקענט מיט אים אַן
עצה געבן. ראשית, האָט מען געדאַרפט אָנגראָפן און אַרויספירן
ליים, אַליין אַנטראָגן וואַסער, אַליין צעטרעטן דאָס ליים אינם
ליים-גרוב און, צולעצט, מאַכן פון דעם עפעס זייער פיל ציגל,
דאכט מיר, באַ צוויי הונדערט, און מעגלעך אַפילו באַ צוויי
מיט אַ האַלבס. איך בין אינגאנצן בלויו צוויי מאָל געגאַנגען
אין דער ציגל-פאַבריק. די פאַבריק-אַרבעטער האָבן זיך צוריק-
געקערט שוין אין אָוונט, מיד און אויסגעמוטשעט, און האָבן
שטענדיק דעם גאַנצן זומער פאַרגעוואָרפן די אַנדערע, אז זיי
טוען די סאַמע שווערסטע אַרבעט. דאָס איז, אַפנים, געווען
זייער איינציקע טרייסט. נישט געקוקט אָבער דערויף, זענען
מאַנכע אַפילו גאַנץ גערן געגאַנגען אין דער ציגל-פאַבריק.
ערשטנס, האָט מען געאַרבעט הינטערן שטאָט, ס'איז געווען אַ
פריי און אָפן אָרט, אויפן ברעג פון אירטיש. קוקט מען זיך
אַרום, איז פאַרט עפעס אנגענעמער, ס'איז דאָך נישט די רע-
גירונגס-פעסטונג! מען האָט אויך געקאָנט פריי רויכערן און
אַפילו ליגן באַ אַ האַלבע שעה צייט מיט פאַרגעניגן. איך בין אָבער
זוי פריער געגאַנגען אין וואַרשטאָט, אָדער אויף דער אַלע-
באסטער-אַרבעט אָדער מען האָט מיך גענומען אַלס ציגל-דער-
לאַנגער באַ די בנינים. אין לעצטן פאַל איז מיר איינמאָל אויס-
געקומען איבערצושלעפן די ציגל פונם ברעג אירטיש צו דער גע-
מויערטער קאָזאַרמע אויף אַ שטח פון אַ זיבעציק קלאָפּטער, דורכן
וואַל פון דער פעסטונג, און די דאָזיקע אַרבעט האָט געדויערט
אַן הפסקות צוויי חדשים צייט. די דאָזיקע אַרבעט איז מיר
אַפילו געווען צום האַרצן, הגם דער שטריק, מיט וועלכן איך
האָב געשלעפט די ציגל, האָט זיך מיר פסדר איינגעשניטן אין
פלייצע. אָבער מיר האָט שטאַרק אימפּאָנירט, וואָס די פראַצע

האָט, קענטיק, אַנטוויקלט מיינע כוחות. תחילת האָב איך גע-
 קענט טויאָגן נאָר צו אַכט ציגל, און יעדער ציגל האָט געוויגן
 באַ אַ צוועלף פונט. דערנאָך אָבער בין איך ביסלעכווייז דער-
 גאַנגען צו צוועלף און צו פופצן ציגל, און דאָס האָט מיך זייער
 געפרייט. די פיזישע כוחות זענען אין קאָטאָרגע נישט ווייניקער
 נויטיק, ווי די מאָראַלישע, כדי מען זאָל קאָנען אויסהאלטן די
 אַלע מאַטעריעלע אומפאַקוועמלעכקייטן פון דעם דאָזיקן פאַר-
 שטאַלטענעם לעבן.

און איך האָב דאָך געוואָלט אויך נאָך דער טורמע לעבן...
 איבעריקנס, האָב איך ליב געהאַט צו שלעפּן ציגל,
 נישט בלויז דערפאַר וואָס פון דער דאָזיקער אַרבעט ווערט
 שטאַרקער דער קערפער, נאָר אויך דערפאַר, וואָס די אַרבעט
 איז געווען אויפן ברעג אירטיש. איך רעד טאַקע דערפאַר אזוי
 אָפט וועגן דעם דאָזיקן ברעג, ווייל בלויז פון אים האָט מען
 געקאָנט זען גאָטס וועלט, די ריינע, קלאָרע ווייטקייט, די נישט
 באַווינטע פרייע סטעפּעט, וועלכע האָבן געמאַכט אויף מיר אַ
 מאָדנעם איינדרוק מיט זייער וויסטקייט. און טאַקע אויפן ברעג
 האָט מען זיך געקאָנט שטעלן מיטן רוקן צו דער פעסטונג און
 זי נישט זען. די אַלע איבעריקע אַרבעטס-פּלעצער זענען געווען
 אין פעסטונג אָדער לעבן איר. פון די סאַמע ערשטע טעג אָן
 האָב איך פיינט געקראָגן די דאָזיקע פעסטונג און באַזונדערס
 מאַנכע בנינים אירע. דאָס הויז פון אונדזער פּלאַץ-מאַיאָר האָט
 מיר אויסגעוויזן עפּס אַזאַ פאַרשאַלטן, עקלהאַפט אָרט, און מיט
 שנאה האָב איך יעדעס מאָל געקוקט אויף דעם, ווען איך בין
 פאַרבייגעגאַנגען. אויפן ברעג אָבער האָט מען זיך געקאָנט
 פאַרגעסן: דו פּלעגסט קוקן אין דעם דאָזיקן אומענדלעכן וויסטן
 שטח, פונקט ווי אַן אַרעסטאַנט פון זיין תּפֿיסה-פענסטערל אויף
 דער פרייהייט. אַלץ איז מיר דאָ געווען טייער און ליב:

אי די העלע ברענענדיקע וון אויפן טיפן בלויען הימל, אי דאָס
 ווייטע ליד פון אַ קירגיו, וואָס האָט זיך דערטראַגן פונם קיר-
 גיזישן ברעג. דו קוקסט זיך איין לאַנג און דו באַמערקסט, צו-
 לעצט, עפעס אַן אַרעם, פאַררויכערט יורטעלע פון עפעס אַ ביי-
 גוש, דו באַמערקסט דאָס רויכל באַם יורטעלע, און דאָס קירגיי-
 זישע ווייבל, וואָס טענטלט זיך דאָרט מיט אירע צוויי באַראַנעס.
 דאָס אַלץ איז אַרעם און ווילד, אָבער פריי. דו זעסט עפעס אַ
 פייגל אין דער בלוילעכער דורכזיכטיקער לופט און לאַנג און
 פאַרעקשנט קוקסטו נאָך מיטן אויג זיין פליען: אַט האָט ער זיך
 אַ לאָז געטון איבערן וואַסער, אַט איז ער נעלם געוואָרן אין
 דער בלויקייט, אַט האָט ער זיך ווידער באַוווּזן, ווי אַ קוים
 שימערירנדיק פינטעלע... אפילו דאָס אַרעמע אָפגעצערטע
 בלימל, וואָס איך האָב פריי-יאָר געפונען אינדערפרי אין אַ
 שפאַלט פון שטיינערנעם ברעג, — אויך אויף דעם האָט זיך ווי
 עפעס מיט ווייטיק אָפגעשטעלט מיין אויפמערקזאָמקייט. די בענק-
 שאפט פון אַט דעם ערשטן קאטאָרגע-יאָר איז געווען זייער אַ
 שווערע און האָט פיינלעך-ביטער געווירקט אויף מיינע נערוון.
 אין דעם דאָזיקן ערשטן יאָר האָב איך צוליב דער בענקשאפט אַ
 סך זאכן אַרום זיך נישט באַמערקט. איך האָב פאַרמאכט די אויגן
 און גאָרנישט געוואָלט זען. צווישן מיינע ביזע, פיינטלעכע
 חברים-קאטאָרושניקעס האָב איך נישט באַמערקט קיין גוטע
 מענטשן, וואָס זאָלן קאָנען דענקען און פילן, נישט געקוקט אויף
 דער אָפשאַטיסנדיקער קאַרע, וואָס באַדעקט זיי פון אויבן. צווישן
 די גיפטיקע ווערטער האָב איך קיינמאָל נישט געהערט קיין
 פריינטלעך און וואַרעם וואָרט, וואָס וואָלט נאָך אַודאי טייערער
 געווען, ווייל עס וואָלט אַרויסגעזאָגט געוואָרן אַן שום פיונות,
 און נישט זעלטן גלייך פון האַרץ אַרויס, און נאָך אַודאי פון
 אַזא האַרץ, וואָס האָט נאָך מער פון מיר געליטן און איבערגע-

לעבט. נאָר צו וואָס אַזויפיל ריידן דערפון? איך בין זייער צו-
פרידן געווען, ווען איך האָב מיך שטאַרק איינגעמאַטערט,
גייענדיק צוריק אין טורמע: אפשר וועל איך איינשלאָפן! ווייל
דאָס שלאָפן זומער איז באַ אונדז געווען אַן אמתע פיין, נאָך
ערגער ווי ווינטער. אמת, די אַוונטן זענען טיילמאָל געווען
זייער גוטע. די זון, וואָס איז אַ גאַנצן טאָג נישט אַראָפּגע-
גאַנגען פון טורמע-הויף, איז צולעצט פאַרגאַנגען. עס איז גע-
וואָרן קיל, און באַלד דערויף איז צוגעפאלן כמעט אַ קאָלטע
(לפי ערך) סטעפעס-נאַכט. די אַרעסטאַנטן, וואָרטנדיק, אַז מען
וועט זיי באַלד פאַרשפאַרן אונטערן שלאָס, שפּאַנען אַרום
איבערן הויף. דער גרעסערער עולם אָבער באַמבלט זיך מער
אין קיך. דאָרט וואַקסט שטענדיק אויס עפעס אַ וויכטיקע טורמע-
פּראָגע, מען פלפּולט זיך וועגן דאָס און יענץ, מען באַטראַכט
טיילמאָל עפעס אַ קלאַנג, עפטער אַ נאַרישער, וואָס רופט אַרויס
אָבער אַן אומגעוויינלעכן אינטערעס באַ די דאָזיקע, פון דער
וועלט פאַרשטויס. נע, מענטשן. אָט איז, אַ שטייגער, אַ ידיעה,
אַז אונדזער פלאַץ-מאַיאָר ווערט אַראָפּגעזעצט. די אַרעסטאַנטן
זענען לייכטגלויביקע, ווי קינדער; זיי ווייסן אַליין, אַז די
ידיעה - איז אַ נאַרישקייט, אַז שטאַמען שטאַמט זי פונם באַ-
ווסטן פלוידערזאַק און „נישטיקן“ מענטשן - פונם אַרעסטאַנט
קוואַסאָוו, וועלכן מען האָט שוין לאַנג באַשלאָסן נישט צו גלויבן
און וועלכער זאָגט נישט קיין איין אמתדיק וואָרט, און דאָך כאַפן זיך
אַלע פאַר דער דאָזיקער ידיעה, מען באַטראַכט זי און מען ישובט
זיך וועגן איר און מען מאַכט זיך אַזויאַרום לייכט אויף די געמי-
סער. אָבער ענדיקן ענדיקט זיך עס דערמיט, וואָס זיי ווערן אין
כעס אויף זיך אַליין, ס'ווערט זיי אַליין פשוט אַ חרפה, וואָס
זיי האָבן געגלויבט קוואַסאָוו.

— ווער וועט אים דאָ געבן האַלדז און נאָקן! — שרייט

איינער. — האָב נישט קיין מורא, נישקשה, ער האָט אַ גראַפן קאַרק, ער וועט אויסהאַלטן!

— אָבער ער האָט דאָך אויך אַן עלטסטן איבער זיך! — האָט אָפגעווענדט אַ צווייטער, אַ הייסער יונג, נישט קיין נאַרישער, אַ מענטש, וואָס האָט שוין געזען אַ סך זאַכן אין לעבן, נאָר אַ מוראדיקער בעל-וויכוח. וואָס די וועלט האָט נאָך אַזעלכע נישט געהאַט.

— אַ ווראָנע וועט באַ אַ ווראָנע די אויגן נישט אויס-פֿיין! — האָט אַ דריטער, שוין אַ גרויער מענטש, וואָס האָט דאָרט אַליין אין אַ ווינקל פאַרענדיקט דאָס עסן זיין קרויט, פאַרקומערט, ווי פאַר זיך, באַמערקט.

— און די עלטסטע, מיינסטו, וועלן אַודא: קומען באַ דיר זיך פרעגן, צי מען זאָל אים טוישן, צי נישט? — וואָרפט צו גלייכגילטיק אַ פערטער און צימפלט בעת מעשה לייכט אויף אַ באַלאַליקע.

— און פאַרוואָס טאַקע נישט באַ מיר? — מישט זיך אַריין אַן אַנדערער מיט גרויס גרימזאַרן. — ס'הייסט דאָס גאַנצע ביסל אַרעמקייט פאַרלאַנגט עס, אַלע דאַרפן מעלדן, אויב מען וועט פרעגן. באַ אונדז שרייט מען נאָר, אָבער ווען עס קומט צו דער זאַך, אַזוי ווערט מען שטיל און מען רוקט זיך אַרויס.

— און ווי האָסטו געמיינט? — מאַכט דער באַלאַליקע-שפילער. — דערויף איז דאָך דאָס אַ קאַטאַרגע.

— אַנומלט, — רופט זיך ווידער אַן דער בעל-וויכוח און הערט קיינעם נישט אין גרויס ברען, — איז איבערגעבליבן מער. האָט מען ממש דאָס לעצטע ביסל שיריים צונויפגעקליבן און געשיקט עס פאַרקויפן. איז ער אָבער געוואָרן געוואָרן, פון אַרטעל האָט איינער געמסרט, האָט מען אָפגענומען דאָס מעל, איז דאָס אַ יושר. — נישט.

- און פאר וועמען ווילסטו זיך דאָס קלאָגן?
- פאר וועמען! טאָקע פאר דעם סאַמע לעוויזאָר, וואָס
קומט צו פאָרן.

- וואָסער לעוויזאָר?

- דאָס איז טאָקע אָן אמת, ברידערלעך, אז אַ לעוויזאָר
קומט צו פאָרן, - מיט זיך אַריין אַ יונגער כוואַטישער חברה-
מאַן, וואָס קען די שוואַרצע פינטעלעך, פון די שרייבער, וואָס
האַט געלייענט די הערצאָגין לאַוואַליער אָדער עט-
וואָס אזוינס פון דעם מין. תמיד אַ פריילעכער לץ, ווערט ער
אַבער געשעצט פונם עולם פאר זיין פראַקטישקייט און דורכ-
געטריבנקייט. נישט לייגנדיק קיין שום אַכט דערויף, וואָס דער
עולם איז אזוי אויפגערעגט און פאַראינטערעסירט אינם קינפ-
טיקן רעוויזאָר, גייט ער גלייך צו דעם עסן-צוגרייטער, ד. ה. צו
דעם קיכער און בעט באַ אים אַלעבערל. אונדזערע קיכער האָבן
עפטער געמסחרט מיט אזוינע זאַכן. זיי קויפן, למשל, פאר
זייער געלט אַ גרויסן שטיק לעבער, בראָטן עס אָפּ און פאַרקויפן
עס שטיקלעכווייז צו די אַרעסטאַנטן.

- פאר אַ גראָשן, צי פאר צוויי? - פרעגט דער עסן-
צוגרייטער.

- שנייד פאר צוויי: זאָלן מענטשן מקנא זיין! - ענטפערט
דער אַרעסטאַנט. - אַ גענעראַל, ברידערלעך, עפעס אַ גענעראַל
פון פעטערבורג קומט צו פאָרן, גאַנץ סיביר וועט ער רעווידירן.
ס'איז וואָר. באַם קאָמענדאַנט האָט מען געשמועסט.

די דאָזיקע ידיעה מאַכט אָן אומגעוויינטלעכן רעש. באַ אַ
סערטל שעה צייט האַלט מען זיך אין איין נאָכפרעגן: ווער איז
ער אזוינער, וואָס פאר אַ גענעראַל, וואָס פאר אַ ראַנג, און צי
איז ער גרעסער פון די היגע גענעראַלן? וועגן ראַנגען, נאָטשאַל-
ניקעס, ווער פון זיי איז גרעסער, ווער וועמען עס קען אַראָפּ-

זעצן און ווער עס וועט זיך אליין אראפזעצן דורך זיי, האָבן שרױלעך לײב צו שמועסן די אַרעסטאַנטן; זיי שפּאַרן זיך אַפילו און זינדלען זיך איבער די גענעראַלן כמעט ביז קלעם. דאַכט זיך, צו וואָס נוצט עס זיי? אָבער לױט דער ביקאָות, וואָס ווערט אַרויסגעוויזן אין באַצוג צו גענעראַלן און בכלל צו נאָטשאַלסטווע, ווערט געמאַסטן סיי די קענטניש און דער גע-זעצטער שכל פון אַ מענטשן, און סיי די פריערדיקע פאַר-תפיסהדיקע באַדייטונג אין דער געזעלשאַפט. דער געשפרעך וועגן דער העכערער נאָטשאַלסטווע ווערט בכלל געהאַלטן פאַר דעם עלעגאַנטסטן און וויכטיקסטן געשפרעך אין טורמע.

— אַזויאַרום, ברידערלעך, קומט עס טאַקע אין דעראמתן אַרויס, אַז מען פאַרט טוישן דעם מאַיאָר, — באַמערקט קוואַטאָוו, אַ קליין רויט מענטשעלע, אַ היציקס און זייער אַ צעדולטס. ער האָט עס טאַקע דער ערשטער געבראַכט די ידיעה וועגן מאַיאָר. — מתנות וועט ער געבן; — האָט דער טריבער גרויער אַרעסטאַנט, וואָס האָט זיך שוין אָפּגעפאַרטיקט מיטן קרויט, אָפּ-געווענדט מיט אָפּגעהאַקטע ווערטער.

— און נאָך ווי מתנות! — מאַכט אַ צווייטער. — ווייניק געלט האָט ער אָנגעראַפירט! פאַר אונדז איז ער נאָך אַ באַטאָליאַנער געווען. נישט לאַנג טאַקע האָט ער געוואָלט חתונה האָבן מיטן פראָטאַ-יערייט טאַכטער.

— ער האָט אָבער נישט חתונה געהאַט: מען האָט אים געוויזן די טיר: אַ קבצן, הייסט עס. אויך מיר אַ חתן! אין דער הייליקער וואָך האָט ער אַלץ אין קאָרטן פאַרשפילט. פיעדקע האָט דערציילט.

— עך, ברודער-לעב, אַט האָב איך אויך אַמאָל חתונה גע-האַט. אַז אַ קבצן האָט חתונה, איז ביטער. האָב חתונה און די נאָכט איז קורץ! — באַמערקט סקוראַטאָוו, וואָס האָט דאָ אויך געכאַפט אַ וואָרט אינם שמועס.

— נו, ווי דען! מען שמועסט דאך טאקע דאָ וועגן דיר—
וואָרפט אַריין אַ וואָרט דער פאַמיליערער חברה-מאַן פון די
שרייבעלעך. — איך וועל דיר זאָגן קוואַסאָוו, אַז דו ביסט אַ
גרויסער טפּש. שוין-זשע מיינסטו, אַז אַזאַ גענעראַל וועט
דער מאַיאָר אונטערקויפּן מיט מתנות, און אַז אַזאַ גענעראַל
וועט אומישנע קומען צו פאָרן פון פעטערבורג, צו רעוידירן
דעם מאַיאָר? אַ טפּש ביסטו, יונג איינער, אָט וואָס איך וועל
דיר זאָגן.

— און וואָס דען? אַז ער איז שוין אַ גענעראַל, וועט
ער נישט נעמען קיין מתנות? — האָט עמעץ פון זיי סקעפטיש
באַמערקט.

— אוראָי וועט ער נישט נעמען, און טאָמער וועט ער
יך נעמען, באַדאָרף עס שוין זיין אַ פעטע מטבע.

— אוראָי אַ פעטע, לויטן ראַנג.

— אַ גענעראַל וועט שטענדיק נעמען, — האָט קוואַסאָוו
קאָמענטאַריש געזאָגט.

— וואָס, אפשר האָסטו אים שוין אמאָל געגעבן? — זאָגט
באַקלושין, וואָס איז פּלוצלינג אַריינגעקומען, מיט פאראַכטונג.—
ס'איז נאָך אַ ספּק, צי דו האָסט גאָר אַ מאָל געזען אַ גענעראַל?
— אוראָי געזען!

— זאָגסט אַ לייגן.

— ביסט אַליין אַ לייגנער.

— רבותי, אויב ער האָט באמת געזען, טאָ זאָל ער דאָ
באַלד אויסן אָרט פאַר אַלעמען זאָגן, וואָסער גענעראַל קען
ער? נו, רייז אַ וואָרט, וואָרום איך קען אַלע גענעראַלן.

— איך האָב געזען דעם גענעראַל זיבערט, — ענטפערט
קוואַסאָוו צוויי ווי נישט זיכער.

- זיבערס? אזא גענעראל איז גארנישט פאראן. מכתמא
האסטו דעם זיבערטן געזען גאר פון הינטן, ווען ער איז נאך,
קאן זיין, א פאדפאלקאוויק געווען, און בלויז פון שרעק
האט זיך דיר אויסגעוויזן, אז ער איז א גענעראל.

- ניין, איר הערט מיך אבער אויס, - שרייט סקוראטאוו, -
ווארום איך בין א באווייבטער מענטש. אזא גענעראל, זיבערט,
איז טאקע געווען אין מאַסקווע, פון די דייטשן האט ער גע-
שטאמט, אבער א רוסישער. באם רוסישן פאפ האט ער זיך
יעדעס יאר מתודה געווען וועגן די ווייבעלעך און כסדר, ברידער-
לעך, האט ער וואסער געטרונקען, פונקט ווי א קאטשקע. אלע
טאג האט ער אויסגעטרונקען פערציק גלעזער וואסער פון
מאָסקווער טייך. מען האט געשמועסט, אז מיטן וואסער האט
ער זיך געהיילט פון עפעס א מחלה; זיין דינער אליין האט
עס מיר דערציילט.

- אין בויך האָבן זיך אים אודאי קארעסלעך פארפירט? -
באָמערקט דער אַרעסטאַנט מיט דער באַלאַליקע.

- נו, גענוג שוין אייך! דאָ שמועסט מען וועגן אַן
ערנסטן ענין און זיי... וואָס איז עס פאַר אַ לעוויזאַר, ברי-
דערלעך? - באָמערקט מאַרטינאָוו מיט זאָרג, אַ פאַרטאראַמטער
אַרעסטאַנט, אַ זקן, פון די מיליטערישע, אַ געוועזענער הוואָר.
- אָט דער עולם בראָקט ליגנס! - באָמערקט איינער
פון די סקעפטיקער. - פונוואָנען ווייסן זיי עס? די גאַנצע
מעשה איז אַ נאַרישקייט.

- ניין, נישט קיין נאַרישקייט! - באָמערקט דאָגמאַטיש
קוליקאָוו, וואָס האָט ביז אַהער שטאַלן געשוויגן. דאָס איז אַ
מענטש מיט אַ וואָג, קרוב צו פופציק יאָר, מיט אַ זיכער און
חשובן פנים און מיט אַזוינע פאַראַכטלעך-שטאַלצע מאַנירן. ער
פילט עס אליין און שטאַלצירט דערמיט. אַ ביסל איז ער אַ

ציגיינער, א וועטערנאר, היילט פערד אין שטאט און באקומט
געלט דערפאר, און בא אונדז אין טורמע מסחרם ער מיט
בראָנפן. א קלוגער יונג איז ער, און האָט שוין א סך געזען
אין לעבן. זאָגט ער א וואָרט, איז עס מיט אַזאָ מינע, פונקט
ווי ער וואָלט דיר געשענקט א רובל.

— דאָס איז טאָקע אן אמת, ברידערלעך, — זאָגט ער
ווייטער רויק, — איך האָב נאָך יענע וואָך געהערט; א גענעראל
פאָרט אַהער, פון די זייער חשובע גענעראלן, גאַנץ סיביר
וועט ער רעוידירן. דאָס ווייס מען שוין, אַז מען וועט אים
אויך אונטערקויפן מיט מתנות, אָבער נישט אונדזער אַכט-
אויגיקער: ער וועט אַפילו קיין העזה נישט האָבן זיך צוצורוקן
צו אים. פאַראַן פאַרשידענע גענעראלן, ברידערלעך. אָבער איך
זאָג אייך, אַז אונדזער מאַיאָר וועט דאָך בלייבן אויף זיין
אַרט, ווי עס זאָל נישט זיין. דאָס איז זיכער. מיר זענען
מענטשן אָן אַ לשון, און באַ דער נאַטשאַלסטווע וועט מען דאָך
אויף אן אייגענעם נישט מסרן. דער רעוויזאָר וועט אַ קוק
טאָן אין טורמע, און דערמיט וועט ער טאָקע אַוועקפאַרן, און
דאָרט וועט ער שוין זאָגן, אַז אַלץ האָט ער געפונען אין אַרדנונג...
— ס'איז וואָר, ברידערלעך, אָבער דער מאַיאָר האָט זיך

טאָקע איבערגעשריטן: פון אינדערפרי אָן איז ער שפור.
— און אין אַוונט ברענגט ער אַ צווייטע פור. פיעדקע
האָט דערציילט.

— אַ שוואַרצן הונט וועסטו אויף ווייס נישט פאַרוואַשן.
דאָס ערשטע מאָל איז ער שיפור?

— ניין, ווי אַזוי קען עס גאָר זיין, אַז אַ גענעראל זאָל
דאָ גאָרנישט קענען העלפן! ניין, שוין גענוג נאָכצומאַכן
זייערע נאַרישקייטן! — רעדן די אַרעסטאַנטן צווישן זיך און
ווערן בעת-מעשה אויפגערעגט.

די ידיעה וועגן דעם רעוויזאָר ווערט אין איין אויגנבליק צעטרעגן איבער דער טורמע. איבערן הויף בלאַנקען אַרום מענטשן און גיפן אומגעוילדיק איבער איינאַנדער די ניס. מאַנכע שווייגן אומישנע, פאַרבאַהאַלטן זייער קאַלעבלייט און מיט דעם, קענטיק, ווילן זיי זיך צוגעבן מער חשיבות. די דריטע בלייבן גלייכגילטיק. אויף די גאַנעקלעך פון די קאַ- זאַרמעס זעצן זיך אויס די אַרעסטאַנטן מיט די באַלאַלייקעס. אַ טייל פלוידערן אַזוי ווייטער. מאַנכע, ווידער, הייבן אָן צו זינגען לידער, בכלל אָבער זענען אַלע אין דעם אָוונט זייער אויפגערגוט.

אַרום צען אַ זייגער האָט מען אונדז אַלעמען איבערגע- צייט, אַריינגעטריבן אין די קאַזאַרמעס און פאַרשלאָסן אויף דער נאַכט. די נעכט זענען געווען קורצע; געוועקט האָט מען אַרום פינף אַ זייגער פאַרטאַג; אַיינגעשלאָפן זענען אָבער אַלע נישט פריער פון עלף. ביז אַהער איז נאָך אַלץ אַ הוי-הא, אַ טאַראַראַם, מען האָט אין איין שמועסן, און טיילמאַל לייגט מען נאָך פאַנאַנדער די מיידלעכעס, ווי ווינטער, אַ שטייגער. באַנאַכט ווערט אַ אומדערטרעגלעכע היץ און אַ דושנעקייט. פון פענ- סטער מיט דער אונטערגעהויבענער ראַם פאַלט אַפילו אַריין אַ קעלט פון דער נאַכט, אָבער די אַרעסטאַנטן וואַרפן זיך אויף זייערע נאַרעס אַ גאַנצע נאַכט, ווי אין היץ. עס שוויבלט און גריבלט פון פליי. מיר האָבן זיי אויך איבערגענוג אַ גאַנצן ווינטער, אָבער מיטן פריילינג פאַרמערן זיי זיך אין אַזאַ צאָל, וועגן וועלכער איך האָב אַפילו געהערט נאָך פון פריער, נאָר אַזוי ווי איך האָב עס נאָך נישט געהאַט אין דער פראַקטיק. האָב איך נישט געוואָלט גלויבן דערין. און וואָס ווייטער צו זומער, ווערן זיי אַלץ בייזער און בייזער. אמת, צו פליי קען מען זיך צוגעוויינען. איך האָב דאָס אַליין אויסגעפרווט אויף

זיך, דאָך אָבער קומט עס אָן זייער שווער. זיי פלעגן אזוי ווייט פאַרמוטשען, אז מען בלייבט, לסוף, ליגן, פונקט ווי אין היץ און מען פילט, אז מען שלאַפט נישט, נאָר מען רעט פון היץ. צום סוף, ווען די פליי באַרויקן זיך שוין אויך סאַמע פאַרטאָג, פונקט ווי זיי וואָלטן פאַרגליווערט געוואָרן, און דו וואָלטסט באַמת אזוי ווי זיס איינגעשלאַפן אונטערן באַגינען-ווינטעלע, — דערהערסטו פלוצלינג דאָס אומברחמנותדיקע קלאָפן פון דער פויק באַ די טורמע-טויערן, און מען דאַרף שוין אויפֿ-שטיין. מיט אַ קללה הערסטו זיך צו, זיך איינוויקלענדיק אינם האַלבן פעלצל, צו די הילכיקע דייטלעכע קלאַנגען, פונקט ווי דו וואָלטסט זיי געציילט, און בעת מעשה קריכט דיר אין קאָפּ אַריין דורכן שלאָף-דער אומדערטרעגלעכער געדאַנק, אז אזוי וועט אויך זיין מאָרגן און איבערמאָרגן און עטלעכע יאָר פסדר סאַמע ביז דער באַפרייונג. אָבער ווען וועט זי שוין קומען, טראַכסטו, די דאָזיקע פרייהייט און וווּ איז זי ערגעץ? און דערווייל דאַרף מען אויפשטיין; עס הייבט זיך אָן דאָס טאָג-טעגלעכע אַרומשפּאַנען, דאָס שטויסעניש און שטופעניש... די מענטשן טוען זיך אָן; מען איילט צו דער אַרבעט. אמת, מיטאָג-צייט האָט מען נאָך געקענט שלאָפן באַ אַ שעה.

די מעשה מיטן רעוויזאָר איז טאָקע געווען אַן אמת. די קלאַנגען האָבן זיך מיט יעדן טאָג באַשטעטיקט אַלץ מער און מער און צולעצט זענען שוין אַלע אויף זיכער געוואָרן געוואָרן, אז עס פאָרט פון פעטערבורג אַן אָנגעזענער גענעראַל וואָס וועט רעוויזירן גאַנץ סיביר, אז ער איז שוין געקומען, אז ער איז שוין אין טאַבאָלסק. אַלע טאָג זענען נייע קלאַנגען אַריינגעפאַלן אין טורמע. עס זענען אויך געקומען ידיעות פון שטאָט: מען האָט געהערט, אז אַלע זענען אין איין שרעק, מען שמייסט אַרום און מען וויל אַלץ נושא חן זיין באַם רעוויזאָר.

מען האָט געשמועסט, אז באַ דער העכער נאַטשאַלסטווע
 גרייט מען צו אַ קבלת פנים, בעלער, פייערונגען. מען האָט
 אַרויסגעשיקט גאַנצע מחנות ארעסטאַנטן, זיי זאָלן אויסגלייכן
 די גאַסן אין פעסטונג, אַרויסרייסן די שטעקנדיקע וואַרצלען,
 אָפּפאַרבן די פאַרקאַנעס און די סלופעס, פאַרקלעבן און פאַר-
 שמירן די אָפּגעפאַלענע שטיקער ליים פון די ווענט, מיט איין
 וואָרט, זיי האָבן געוואָלט אין איין רגע אַלץ צורעכט מאַכן,
 ווייל מען האָט געוואָלט נושא-חן זיין באַם רעוויזאָר. די
 אונדזעריקע האָבן זייער גוט פאַרשטאַנען די גאַנצע מעשה,
 האָט מען אַלץ הייסער און מיט מער קוראַזש אַרומגעשמועסט
 דעם ענין. זייער פאַנטאַזיע האָט זיך צעשפּילט ביז צו דער
 העכסטער מדרגה. זיי האָבן זיך אַפילו מכין געווען אַרויסצו-
 שטעלן זייערע פרעטענזיעס, ווען דער גענעראַל וועט
 זיי פרעגן, צי זיי זענען צופרידן. דערווייל אָבער האָט מען זיך
 אַלץ געשפאַרט און אַרומגעקריגט צווישן זיך. דער פּלאַץ-
 מאַיאָר איז געווען צעטראַגן. עפטער איז ער אַריינגעקומען אין
 טורמע, עפטער געשריגן, עפטער זיך געוואָרפן אויף די
 מענטשן, עפטער אַריינגעישבנט דעם עולם אין דער קאָרדע-
 גאַרדיע אַריין און שטאַרק אַכטונג געגעבן אויף דער רייניקייט
 און אָרדנונג. אין אָט דער צייט, איז דוקא, ווי אויף צו
 להכהים, פאַרלאָפן עפעס אַ געשיכטעלע אין טורמע, וואָס האָט
 איבעריקנס, גאַרנישט אויפגערודערט דעם מאַיאָר, ווי מען
 וואָלט זיך געקאָנט ריכטן, נאָר פאַרקערט, ס'האָט אים גאָר
 פאַרשאַפט פאַרגעניגן. אין אַ געשלעג האָט איין אַרעסטאַנט
 אַריינגעשטאָכן דעם צווייטן אַן אָל אין דער ברוסט, כמעט
 אונטערן האַרץ.

דער אַרעסטאַנט, וואָס איז באַגאַנגען דעם דאָזיקן חטא,
 האָט געהייסן לאַמאָוו; דער, וואָס האָט באַקומען די ווונד,

האָט נעהייסן באַ אונדז גאָורילקע; ער איז געווען פון די איינ-
 געוואָרצלטע בראַדיאָגעס. איך געדענק נישט, צי ער האָט אויך
 געהאַט אַן אַנדער צונאָמען; מען האָט אים שטענדיק גערופן באַ
 אונדז גאָורילקע.

לאָמאָוו איז געווען פון די פאַרמעגלעכע ט-ער פויערים.
 פון ק-ער אויעזד. די אַלע לאָמאָווס האָבן דאָ געלעבט ווי איין
 משפּחה; אַן אַלטער פאָטער, דריי זין און זייער פעטער, לאָמאָוו.
 זיי זענען געווען רייכע פויערים. אין דער גאַנצער גופערניע
 האָט מען געשמועסט, אַז זיי האָבן דריי הונדערט טויזנט אַסיג-
 נאַציעס. זיי האָבן אַליין געאַקערט, אויסגעאַרבעט פעל, געהאַנדלט,
 נאָר דערעיקרשט זיך פאַרנומען מיט ליכווה, מיט אויספאַהאַלטן
 בראַדיאָגעס, געגנבעטע האָב און גוטס און אַנדערע ענלעכע
 זאַכן. די פויערים פון אַ האַלבן אויעזד זענען געלעגן באַ זיי
 אין חובות, האָבן זיך קיינמאָל נישט געקענט באַפרייען פון זיי
 ווי שקלאָפּן. זיי האָבן געשמט פאַר קלוגע און כיטרע פויערים,
 צולעצט אָבער האָבן זיי שטאַרק פאַרריסן די נעז, באַזונדערס
 נאָדעם, ווי איינער זייער אַן אָנגעזעענע פערזאָן אין יענער
 געגנט, האָט אָנגעהויבן באַ זיי זיך אָפצושטעלן, אַדורכפאַרנדיק,
 האָט זיך פערזענלעך באַקענט מיטן אַלטן און האָט אים ליב
 באַקומען פאַר זיינע קאָמבינאַטאָרישע פעיקייטן און פלינקן שכל.
 זיי האָבן זיך פּרוצינג מיט געווען, אַז פאַר זיי איז שוין מער
 קיין שום צוים נישטאָ, און האָבן אָנגעהויבן אַלץ שטאַרקער און
 שטאַרקער צו ריזיקירן אויף פאַרשיידענע אומגעזעצלעכע אונ-
 טערנעמונגען. אַלע האָבן זיך געקלאָגט אויף זיי. אַלע האָבן
 געוואָלט זען זייער וויסטן סוף. אָבער זיי האָבן דוקא פאַרריסן
 די נעז אַלץ העכער און העכער. מיט איספּראָוויקעס און אַסע-
 סאָרס האָבן זיי זיך שוין גאַרנישט גערעכנט. סוף-כל סוף זענען
 זיי געשמרויכלט געוואָרן און זיך אומגליקלעך געמאַכט, אָבער

נישט פאר עפעס א חטא, נישט פאר זייערע געהיימע פארברעכנס,
 נאָר פאר א בלבול. באַ אַ וויאָרסט צען פון זייער דאָרף האָבן
 זיי געהאַט אַ גרויסן פאָליוואַרק, אויף סיפיריש האָט עס געהייסן
 אַ נחלה. הערבט-צייט האָבן דאָרט איינמאַל זיך אויפגעהאלטן
 באַ אַ זעקס אַרבעטער, קירגיון, וואָס זענען געווען פאַרשקלאַפט
 באַ זיי נאָך פון לאַנגע צייטן. אין איין נאַכט זענען די דאָזיקע
 אלע קירגיון-אַרבעטער אויסגעשאַכטן געוואָרן. עס האָט זיך
 אָנגעהויבן אַ פראָצעס, וואָס האָט זיך געצויגן לאַנג. באַ דעם
 דאָזיקן פראָצעס זענען בינו-לבינו אויפגעדעקט געוואָרן אַ סך
 אנדערע מאַסע זאַכן. מען האָט באַשולדיקט די לאַמאַווס, אַז
 זיי האָבן עס דערהרגעט זייערע אַרבעטער. זיי האָבן עס אַליין
 דערציילט און זיי גאַנצע טורמע האָט עס געוואוסט. מען האָט
 זיי חושד געווען דערין, אַז זיי זענען אַ סך געלט שולדיק גע-
 בליבן זייערע אַרבעטער, אָבער אַזוי ווי זיי זענען געווען קאָרגע
 און גיריקע מענטשן, האָט זייער רייכע, האָבן זיי פשוט אויס-
 געשאַכטן די קירגיון, כדי זיי נישט צו באַצאלן דעם חוב. פאַר
 דער צייט פון דער אויספאָרשונג און דעם פראָצעס איז זייער
 גאַנץ פאַרמעגן אַוועק מיטן רויך. דער אַלטער איז געשטאָרבן.
 די קינדער זענען פאַרשיקט געוואָרן. איינער פון די זין און
 זיין פעטער זענען צריינגעפאלן אין אונדזער קאָסטאָרגע אויף
 צוועלף יאָר. נו, און בכּן? זיי זענען לגמרי אומשולדיק געווען
 אין דעם טויט פון די קירגיון. און דאָ, אין טורמע טאַקע, איז
 נאָכדעם געקומען גאָורילקע, אַ באַוואוסטער שטינדלער און פראָ-
 דיאָגע; ער איז געווען אַ פריילעכער און געשיקטער יוג, וואָס
 האָט די גאַנצע זאַך גענומען אויף זיך. איך האָב, איבעריקנס,
 נישט געהערט, צי ער האָט זיך אַליין מודה געווען דערין,
 אָבער די גאַנצע טורמע איז געווען פולשטענדיק זיכער, אַז ער
 האָט אַ יד אינם טויט פון די קירגיון. נאָך אלס פראָדיאָגע

הָאָט גאַוורילקע געהאַט עסקים מיט די לאַמאַווס. אין תּפֿיסה
איז ער געקומען אויף אַ קורצן טערמין, ווי אַן אַנטלאָפּענער
עלנער און בראַדיאַגע. די קירגיון הָאָט ער דערשטאַכטן צוזאַ-
מען מיט דריי אַנדערע בראַדיאַגעס; זיי האָבן גערעכנט, אַז
זיי וועלן דאָ מאַכן אַ גוט געשעפטל און וועלן פאַראַרבעווען דעם
פּאַוואַרק.

די לאַמאַווס הָאָט מען באַ אונדז נישט ליב געהאַט, איך
ווייס נישט פאַרוואָס. איינער פון זיי, דער פלימעניק, איז גע-
ווען אַ כּוואַט און אַ קלוגער יונג, מיט אַ צוגעלאָזטן כאַראַקטער;
אַבער זיין פעטער, וואָס הָאָט אַריינגעשטאַכטן גאַוורילקען דעם
אַל, איז געווען אַ נאַרישער און נישטיקער פויער. ער הָאָט נאָך
פריער מיט אַלעמען זיך אַרומגעקריגט און מען פלעגט אים גוט
אַנברעכן די פיינער. גאַוורילקען האָבן אָבער אַלע ליב געהאַט
פאַר זיין פריילעכן און ווילן כאַראַקטער. די לאַמאַווס האָבן
אַפילו געוואוסט, אַז ער איז דער פאַרברעכער, און אַז פאַר זיין
פאַרברעכן זענען זיי געקומען אַהער, דאָך אָבער האָבן זיי זיך
מיט אים נישט געקריגט; ער, ווידער, הָאָט אויך קיין שום אַכט
נישט געלייגט אויף זיי. פלוצלינג אָבער איז אויסגעבראַכן אַ
מחלוקה צווישן אים מיטן פעטער לאַמאַוו צוליב אַ פאַסקודנער
מויד. גאַוורילקע הָאָט זיך גענומען באַרימען, אַז זי איז זייער
צוגעלאָזט צו אים; דער פויער איז געוואָרן אייפערזיכטיק, און
אין איין שיינעם טאָג, מיטאַג-צייט, הָאָט ער אים אַריינגעשטאַכט
אַן אַל.

די לאַמאַווס זענען אַפילו שטאַרק רוינירט געוואָרן צוליבן
פּראָצעס, דאָך אָבער האָבן זיי רייך געלעבט אין טורמע, זיי
האָבן, אַפנים, געהאַט געלט. זיי האָבן געהאַט אַ סאַמאָוואַר, און
האָבן געטרונקען טיי. אונדזער מאַיאָר הָאָט עס געוואוסט און
הָאָט ביידע לאַמאַווס פיינט געהאַט בחכלית השנאה. ער הָאָט

שוין קענטיק פאר אלעמען זיך געטשעפעט צו זיי און האָט
בכלל געזוכט עפעס אַ געלעגנהייט זיך אָפצורעכענען מיט זיי.
די לאַמאָווס האָבן עס דערקלערט דערמיט, וואָס דער מאַיאָר
וויל אורדאָי נעמען פון זיי כאַפּאַר. אָבער זיי האָבן נישט גע-
געבן קיין כאַפּאַר.

נאַטירלעך, ווען לאַמאָיו רוקט אַריין עטוואָס טיפער דעם
אָל, וואָלט ער גאָורילקען דערהרגעט. אָבער די זאך האָט זיך
געענדיקט בלויז מיט אַ קליין דראַפעלע. מען האָט דעם מאַיאָר
געמאָרדן דעריבער. איך געדענק, ווי ער איז געקומען צורויפן,
אַ פאַרסאָפּעטער און, קענטיק, זייער אַ צופרידענער. ווונדערלעך
צאָרט האָט ער זיך באַצויגן צו גאָורילקען, פונקט ווי צו אַן
אייגענעם זון.

— נו, וואָס, מיין טייערער, דו וועסט אַזוי קענען צוגיין
אין שפיטאַל אַריין, צי נישט? ניין, טאָ זאָל מען אים שוין
בעסער איינשפּאַנען דאָס פערד. דאָס פערד זאָל איינגעשפּאַנט
ווערן! — האָט ער אַ געשריי געטון אין איילעניש צום אונטער-
אָפּיציר.

— אָבער וואָשע וויסאַקאָבלאַגאָראָדיע, איך פיל גאָרנישט.
ער האָט מיר לייכט אַ שטאָך געטון, וואָשע וויסאַקאָבלאַגאָראָדיע.
— דו ווייסט נישט, דו ווייסט נישט, מיין ליבער! אָט דו
וועסט שוין זען... דאָס אָרט איז אַ געפערלעכס; אַלץ איז
אָפהענגיק פון אָרט; אונטערן סאַמע האַרץ האָט ער נעטראָפן,
דער רוצח! אָבער דין, דין, — האָט ער זיך ווילד צעשריען
אויף לאַמאָוו, — נו, איצט וועל איך מיך שוין נעמען צו דיר!..
אין דער קאָרדעגאָריע!

און ער האָט זיך באַמט גענומען. לאַמאָוו האָט מעז גע-
משפט, און הגם די ווונד האָט זיך אַרויסגעוויזן פאַר זייער אַ
לייכטן שטאָך, דערפאַר אָבער איז די כוונה געווען אַ באַשיינ-

פערלעכע. דעם פארברעכער האָט מען פאַרלעבגערט דעם
אַרבעטס-טערמין און מען האָט אים אַדורכגעפֿירט דורך גאַנצע
טויזנט. דער מאַיאָר איז געווען פּולשטענדיק צופּרידן...

צולעצט איז אויך געקומען דער רעוויזאָר.

אויפן צווייטן טאָג נאָך זיין אָנקומען אין שטאָט האָט
ער באַזוכט אונדזער טורמע. דאָס איז געווען אין אַ יום-טובּ.
נאָך מיט עטלעכע טעג צוריק איז שוין באַ אונדז אַלץ געווען
אויפגערוימט, פאַרגלעט, פאַרשמירט. די אַרעסטאַנטן זענען פון
דאָסניי אָפּגעגאַלִיט געוואָרן. די מלבושים ווייט, ריין. זומער
זענען אַלע געגאַנגען, לויט דער אינסטרוקציע, אין לייוונטענע
ווייסע קורטקעס און ברייטע הויזן. אויפן רוקן האָט יעדער
געהאַט אן אַריינגענייטן שוואַרצן קרייז באַ אַ צוויי צאָל אין
דיאָמעטער. אַ גאַנצע שעה צייט האָט מען געלערנט די אַרעסט-
טאַנטן ווי אזוי צו ענטפערן, אויב די הויכגעשטעלטע פּערזאָן
וועט זיך באַגריסן. מען האָט געמאַכט רעפּעטיציעס. דער מאַיאָר
האַט אַרומגעשמייעט, ווי אַ פאַרסמטער. נאָך מיט אַ שעה פרי-
ער, איידער דער גענעראַל האָט זיך באַוויזן, זענען אַלע גע-
שטאַנען אויף זייערע ערטער, ווי די לייענענע גולדמס, מיט
אַראָפּגעלעאַזטע הענט באַ די זייטן. ערשט איינס אַ זייגער באַ-
טאָג איז דער גענעראַל געקומען צופּאָרן. דאָס איז געווען גאָר
אַ וואַזשנער גענעראַל, אַזאַ וואַזשנער, אַז אַלע הערצער פון
די נאַטשאַליקעס, וואָס געפינען זיך אין גאַנץ מערב-סיביר,
האַבן, דאָכט זיך, באַדאַרפט לעכט אַ ציטער טון באַ זיין אָנ-
קומען. ער איז אַריינגעקומען שטרענג און מאַיעסטעטיש. נאָך
אים איז אַריינגעפאַלן אַ גרויסע סוויטע פון דער אַרטיקער
נאַטשאַלסטווע, וואָס האָט אים באַגלייט, עטלעכע גענעראַלן,
פאַלקאָוויקעס. ס'איז אויך געווען איינער אַ ציווילער, אַ הוי-
כער און שיינער הער אין אַ פּראָק און שיק, וואָס איז אויך

געקומען צו פאָרן פון פעטערבורג; ער האָט זיך געהאלטן זייער פריי און נישט אָפהענגיק. דער גענעראַל האָט זיך עפטער געווענדט צו אים און זייער העפלעך. דאָס האָט געוואָלדיק פאַראינטערעסירט די אַרעסטאַנטן: אַ ציווילער, און דאָך אַזאַ פּבור, און נאָך פון אַזאַ גענעראַל! ערשט שפּעטער איז מען געוואָרן זיין פאַמיליעננאָמען און ווער ער איז אַזעלכער, אָבער פירושים זענען געווען אַ סך. אונדזער מאַיאָר, אַן איינגעצויגענער, מיט אַן אַראָנזשענעם קאָלנער, מיט בלוט-אָנגעגאָסענע אויגן, מיט אַ פּלאַס-רויטן פנים, באַצויגן מיט בלאָטערלעך, האָט, דאָכט זיך, נישט געמאַכט אויפן גענעראַל קיין באַזונדער אנגענעמען איינדרוק. צוליב דער אויסערגע-ווענלעכער אַכטונג צו דעם דאָזיקן הויכגעשטעלטן גאַסט האָט ער דאָס מאָל נישט געטראָגן זיינע ברילן. ער איז געשטאַנען אַ ביסל פונדערווייטנס, אויסגעצויגן ווי אַ סטרונע, און מיט זיין גאַנצן וועזן, פיבערהאַפט אָפּגעוואָרט די רגע, טאָמער וועט מען זיך אפשר נויטיקן אין אים, זאָל ער באַלד קענען לויפן הענדום-פענדום דערפילן דעם פאַרלאַנג פון זיין עקסעלענץ. אָבער מען האָט זיך לחלוטין נישט גענויטיקט אין אים. דער גענעראַל איז שווייגנדיק אַדורכגעגאַנגען אַלע קאָזאַרמעס, האָט אויך אַ קוק געטון אין קיך אַריין און, דאָכט זיך, געפרווט דעם קרויט. מען האָט אים אָנגעוויזן אויף מיר: אָט פון די דוואַריאַנעס איז ער.

— א! — האָט דער גענעראַל געענטפערט. — נו, און ווי פירט ער זיך איצט אויף?
— דערווייל נישקשה, אייער עקסעלענץ, — האָט מען אים געענטפערט.

דער גענעראַל האָט אַ שאַקל געטון מיטן קאָפּ און אין אין אַ צוויי מינוט אַרום האָט ער פאַרלאָזט די טורמע. די

אַרעסטאַנטן, נאַטירלעך, זענען געוואָרן שטאַרק איבערראַשט
און צעמישט, דאָך אָבער האָבן זיי זיך נאָך אַ ביסל געוואַקלט.
וועגן עפעס אַ תביעה אויפן מאַיאָר האָט, פאַרשטייט זיך, גאָר
קיין שום רייד נישט געקאָנט זיין. אַגב, איז דער מאַיאָר נאָך
פון פריער געווען פולשטענדיק זיכער דעריי.

קאטאָרגע-חיות.

אז מען האָט באַלד נאָכרעם געקויפט גניעדקען, האָט עס אין טורמע אַ סך מער באַשעפטיקט און געוויילט די אַרעסטאַנטן, ווי דער וויזיט פון גענעראַל. די טורמע האָט געמעגט האַלטן אַ פערד, צו ברענגען וואַסער, אַרויסצופירן דאָס מיסט און אַווי ווייטער. אויף אומצוגיין מיטן פערד. האָט מען באַשטימט אַן אַרעסטאַנט. ער איז אויך געווען דער פורמאַן, נאַטירלעך, אונ-טער אַ וואַך. אונדזער פערד האָט געהאַט אַ סך אַרבעט סיי אינדערפרי און סיי אין אָונט. גניעדקע האָט געדינט באַ אונדז שוין זייער לאַנג. ס'איז געווען אַ וויל פערדל, אָפער שוין צופיל אויסגעהאַרעוועט. אין איין שיינעם פרימאָרגן, סאַמע ערב פעטערס טאָג, האָט גניעדקע געבראַכט דאָס אָונט-פעסל, איז נאָכרעם אַנידערגעפאַלן און אַוועקגעפּרט. מען האָט עס שטאַרק באַדויערט, אַלע האָבן זיך פאַרזאַמלט אַרום מערד, געכאַפט אַ שמועס, זיך געשפּאַרט. אונדזערע געוועזענע קאָיאַלעריסטן, ציגיינער, וועטערינאַרן און אַנדערע האָבן אַפילו אַרויסגעוויזן דערביי אַ סך בקיות אין הלכות פערד, ס'איז אַפילו אויסגעבראַכז אַ שטאַרקע מחלוקה צווישן זיי,

אָבער גניעדקע איז דערפֿון נישט לעבעדיק געוואָרן. ס'איז גע-
לעגן טויט מיט אַ געשוואָלענעם בויך, אין וועלכן יעדער איי-
נער האָט געהאַלטן פֿאַר זיין חוב אַ שטופּ צו טון מיט אַ
פינגער. מען האָט מיטגעטיילט דעם מאַיאָר וועגן דעם פֿאַל, וואָס
ס'איז געשען לויט דעם אויבערשטנס רצון, און דער מאַיאָר
האָט באַשלאָסן, מען זאָל באַלד טאַקע קויפֿן אַן אַנדער פּערד.
אין סאַמע פּעטערס טאָג, נאָך דער מיטאָג-תּפּילה, ווען קיין
איינער האָט נישט געפּעלט אין דעם גאַנצן אַרעסטאַנטן-געזעמל,
האָט מען געבראַכט צום פֿאַרקויפֿן פּערד. עס פֿאַרשטייט זיך,
אַז אַזא מיין קניה האָט באַדאַרפט נעמאַכט ווערן נאָר דורך
אונדזערע אַרעסטאַנטן. באַ אונדז זענען געווען אמתע מבינים
אויף פּערד און באַשווינדלען אַ צוויי הונדערט און פופּציק
מענטשן, וואָס האָבן אויך פּריער זיך באַשעפּטיקט בלויז
דערמיט, איז געווען זייער אַ שווערע זאַך. עס זענען געקומען
קירגיון, פּערדהענדלער, ציגיינער און שטאָטישע איינוואוינער. מיט
אומגעדולט האָבן די אַרעסטאַנטן אָפּגעוואָרט יעדעס פּערד, וואָס
איז געבראַכט געוואָרן. אַ שמחה איז זיי באַפֿאַלן, פונקט ווי
קינדער. ס'האָט זיי דערעיקרשט געשמייכלט דאָס, וואָס אָט
זענען זיי אויך אַזוי ווי אַלע פרייע מענטשן, פונקט ווי זיי
וואָלטן באמת פון זייער אייגענער קעשענע געקויפֿט זיך
אַ פּערד און האָבן די פולע רעכט עס צו קויפֿן. דריי פּערד
האָט מען שוין געברענגט און אַזעקגעפירט צוריק ביז מען
האָט פֿאַרענדיקט די קניה באַם פּערטן פּערד. די אַריינגעקומענע
פּערד-הענדלער האָבן אַזוי ווי געגאַפּט און עפּעס אַזוי ווי מיט
שרעק זיך אַרומגעקוקט און טיילמאָל אפילו אויסגעשטעלט די
אויגן אויף דער וואַך, וואָס האָט זיי אַריינגעפירט. דאָס פיינע
מחנהלע פון צוויי הונדערט נפשות, געגאַלט און געשטעמפלט,
אין קייטן, באַ זיך אינדערהיים, אין זייער אייגענעם קאַטאַרגע-

נעסט, וואָס זיין שוועל טרעט קיינער נישט אַריבער, האָט דער-
וועקט אַ געוויסע אַכטונג צו זיך. די אונדזעריקע האָבן צוגע-
טראַכט פאַרשיידענע שפּיצלעך און כיטרע הינטערוועגלעך באַ-
יערן פערדל, וואָס מען האָט געבראַכט. וווּ האָבן זיי נישט גע-
קוקט און נישט געזוכט מיט די אויגן, און וואָס האָבן זיי
נישט אָנגעטאַפּט באַס פערד און נאָך דערצו מיט אַזאַ געשעפט-
לעכן, מיט אַזאַ ערנסטן און פאַרטאַראַמטן אויסזען, פונקט ווי
דערפון וואָלט געווען אָפהענגיק דער עיקר ווילשטאנד פון
דער טורמע. די טשערקעסן זענען אפילו אַרויפגעשפרונגען
אויפן פערד רייטנדיק; די אויגן האָבן זיך באַ זיי צעפלאַמט,
פליסיק האָבן זיי גערעט אויף זייער אומפאַרשטענדלעכן
דיאַלעקט, געשטירעט מיט ווייסע ציין און געשאַקלט מיט די
ברוינע פנימער און האָרבאַטע בעז. ווער נישט ווער פון די
רוסישע ווערט בעת מעשה ממש צוגעשמידט מיט זיין גאַנצער
אויפטערקוזאַמקייט צו זייער ופוח, פונקט ווי ער וואָלט געוואָלט
אַריינשפרינגען צו זיי אין די אויגן אַריין. קיין ווערטער פאַר-
שטייט ער דאָך נישט, וואָלט ער, לפחות, געוואָלט לויטן אויס-
דרוק פון די אויגן זיך אָנשטויסן, ווי זיי האָבן באַשלאָסן: צי
טויג דאָס פערד, צי נישט? אַזאַ מין פיבערלעכע אויפמערק-
זאַמקייט וואָלט אפילו אַ זייטיקן צוקוקער אויסגעוויזן זייער
משונה. למאַי, דאַכט זיך, דאַרף דאָ, אַ שטייגער, דער
אַרעסטאַנט אַזוי איינלייגן אַ וועלט, און נאָך אַזאַ אַרעסטאַנט,
וואָס איז בטבע אַ רויקער, אַ דערשלאָגענער, וואָס וועט אפילו
קיין פיפּט נישט טון קעגן איינעם פון די אייגענע אַרעסטאַנטן.
פונקט ווי ער וואָלט פאַר זיך אַליין געקויפט אַ פערד, פונקט
ווי עס וואָלט פאַר אים געווען עפעס אַ נפּקא מינה, וואָס פאַר
אַ פערד מען וועט קויפן. חוץ די טשערקעסן האָבן זיך באַזונ-
דערס אויסגעצייכנט די געוועזענע ציגיינער און פערדהענדלער:

זיי האָט מען אָפגעטרעטן אי דאָס ערשטע אָרט אי דאָס ערשטע
וואָרט. ס'איז געווען אַ מין פיינער דויעל, באַזונדערס צווישן
צווייען, - צווישן דעם אַרעסטאַנט קוליקאָוו, דעם געוועזענעם
ציגיינער, פערד-גנב און פערד-הענדלער, און דעם פערד-רופא,
וואָס האָט זיך אַליין, אָן זייטיקער הילף, אויסגעלערנט צו היילן
פערד, דעם כיטרען סיבירישן פויערל, וואָס איז נישט לאַנג גע-
קומען אין טורמע און האָט שוין באַוווּן צוצונעמען באַ
קוליקאָוו זיין גאַנצע שטאַטישע פראַקטיקע. די מעשה איז דאָס,
וואָס די וועטערינאַרן-אויטאָדידאָקטן פון אונדזער תפיסה זענען
געווען זייער חשוב אין שטאָט, און נישט בלויז די שטאַט-לייט
אָדער סוחרים, נאָר אַפילו די סאַמע העכסטע באַזאַמטע זענען
געקומען אין תפיסה נאָך חילף, ווען באַ זיי זענען קראַנק גע-
וואָרן די פערד, הגם אין שטאָט זענען געווען עטלעכע פראָפּעסיאָ-
נעלע וועטערינאַרן-דאָקטוירים. איידער יעלקין, דער דאָויקער סי-
בירישער פויער, איז אָנגעקומען אין טורמע, האָט קוליקאָוו נישט
געוויסט פון קיין שום קאָנקורענץ; ער האָט געהאַט אַ גרויסע פראַק-
טיקע און האָט, נאָטירלעך, באַקומען געצאָלט פאַר זיין אַרבעט. ער
האָט שטאַרק געשווינדלעך און געשאַרלאָטאַנעוועט און זיינע קענט-
נישן זענען געווען אַ סך קלענערע, ווי דער אָנשטעל, וואָס ער האָט
געמאַכט. לויט זיינע הכנסות איז ער געווען אַן אַריסטאָקראַט
צווישן די אונדזעריקע. מחמת זיין געניטקייט, שכל, זרייטקייט
און אַנטשלאָסנקייט האָט ער שוין לאַנג דערוועקט צו זיך אַן
אומגערעדיקע חשיבות מצד די אַלע אַרעסטאַנטן אין טורמע.
באַ אונדז האָט מען אים געהאַרכט און געפאַלגט. אָבער גערעט
האָט ער ווייניק: ער האָט גערעט, אַזוי ווי ער וואָלט מיט זיין
וואָרט יענעם אַ טובה געטון, און גערעט האָט ער בלויז אין די
סאַמע וויכטיקסטע פאַלן. ער איז געווען אַ זעלבסטצופרידענער
פראַנט. אָבער ער האָט פאַרמאָגט אַ סך אמתע, נישט קיין גע-

מאכטע ענערגיע. ער איז שוין געווען אין די יאָרן, נאָר זייער
א שיינער און זייער א קלוגער. מיט אונדז, דוואַריאַנעס, איז
ער זיך באַגאַנגען מיט עפעס אַ ראַפּינירטער העפּלעכקייט און
גלייכצייטיק אויך זייער שטאַלץ איך מיינ, אַז ווען מען זאָל אים
גוט אויספּוצן און אַריינשרין אים אַלס גראַף אין עפעס אַ ריז-
זידענץ-קלוב, וואָלט ער זיך אַודאַי נישט פאַרלאָרן; ער וואָלט
געשפּילט אין וויסט, וואָלט אויסגעצייכנט גוט גערעט, מיט אַ
געוויסער וואָג, און דעם גאַנצן אָוונט וואָלט זיך אַודאַי קיינער
גישט געכאַפט, אַז דער גראַף איז נישט קיין גראַף, נאָר אַ
בראַדיאַגע. איך זאָג עס ערנסט: אַזוי קלוג איז ער געווען,
אזוי קאָמבינאַציע-פעיק און פלינק אין דער אַריענטאַציע. דערצו
נאָך האָט ער געהאַט שיינע פאַצעטישע מאַגירן. אין זיין לעבן
האַט ער מסתמא געזען אַ סך זאַכן. זיין עבר איז, איבעריקנס,
געווען פאַר אַלעמען אַ סוד. געלעבט האָט ער באַ אונדז אין אַ
באַזונדער. אָפּטיילונג. אָבער אַז יעלדיקן איז געקומען, אַזוי אַ
פּויער, דערפאַר אָבער זייער אַ כיטרער פּויער, פון אַ יאָר
פופציק, פון די ראַסקאָלניקעס, איז קוליקאָווס רום אַלס וועטע-
רינאַר אויסגעלאָשן געוואָרן. אין אַ וואָסער צוויי חדשים צייט
האַט ער באַ אים צוגענומען פּמעט די גאַנצע שטאַטישע פּראַק-
טיקע. ער האָט אויסגעהיילט, און זייער לייכט, אַזעלכע פּערד,
פון וועלכע קוליקאָוו האָט זיך שוין לאַנג געהאַט אָפּגעזאָגט.
ער האָט אויך אויסגעהיילט אַזעלכע פּערד, פון וועלכע עס
האַבן זיך אָפּגעזאָגט די שטאַטישע וועטערינאַר-דאָקטוירים. דאָס
דאָזיקע פּויער איז געקומען צוזאַמען מיט אַנדערע פאַר מאַכן
פאַלש געלט. האָט ער דאָך באַדארפט אין די עלטערע יאָרן
אַריינקריכן אין אַזאַ מין געשעפט אַלס שותף! ער האָט טאַקע,
לאַכנדיק פון זיך אליין, דערציילט באַ אונדז, אַז פון דריי אמתע
רענדלעך איז באַ זיי אינגאַנצן אַרויסגעקומען פלוז איינער אַ

פאָרשער. קוליקאָוו איז אפילו געווען אַ ביסל באַליידיקט צוליב זיין וועטערינאַרישן ערפאַלג; קוליקאָווס רום איז שוין געפאלן, אפילו צווישן די אַרעסטאַנטן. ער האָט געהאַט אַ געליבטע אין דער פאָרשטאט, האָט געטראָגן אַ סאַמעטענע קורטקע, אַ זילבערנעם רינג, אַן אוריןגל און אייגענע שטייול מיט אַ נעטל און פלוצלינג איז ער געווען געצווונגען, ווייל ער האָט פאַרלאָרן די הכנסות, צו ווערן אַ שענקער, און טאַקע דערפאַר האָבן אַלע גערעכנט, אַז פאַם קויפן אַ ניי פערד וועלן זיך די שונאים אַודאַי רעכט צעממית. און דער עולם האָט געוואָרט דערויף מיט גרויס נייגיר. יעדער פון זיי האָט זיך געהאַט זיין פאַרטיע. די אָנפירער פון די ביידע פאַרטיעס האָבן שוין אָנגעהויבן זיך אויפצורעגן און ביסלעכווייז זיך אַדורכגעוואָרפן מיט זידלערייען. יעלָקין האָט שוין אפילו אייגענצויגן זיין כיטרע פנים אין אַ סאַרקאַסטיש שמייכלע. אָבער דאָס איז נישט געשען: קוליקאָוו איז גאָר לגמרי נישט איינגעפאלן צו פאַרפירן דאָ אַ קריג, אָבער אויך אָן שום קריגערייען האָט ער זיך געהאַלטן גאָר מייסטערהאַפט. אָנגעהויבן האָט ער פון הנחות, און מיט גרויס דרך ארץ האָט ער אפילו אויסגעהערט די קריטישע מיינונגען פון זיין קאָנקורענט, נאָר פאַקנדיק אים באַ עפעס אַ וואָרט, האָט ער אים באַשיידן און עקשנותדיק באַמערקט, אַז ער איז זיך טועה, און נאָך איידער יעלָקין האָט געקענט קומען צו די רעיונות און אַרויסגיין מיט עפעס אַ וואָרט, האָט קוליקאָוו אויפגעוויזן, אַז יעלָקין, אַ שטייגער, איז זיך טועה נעמלעך אין דעם און אין דעם. מיט איין וואָרט, יעלָקין איז צעקלאַפט געוואָרן גאָר אומגעריכט און קונציק, און כאָטש דער נצחון איז סונדעסטוועגן געווען אויף זיין זייט, איז אָבער אויך קוליקאָווס פאַרטיע געבליבן צופרידן.

— ניין, רבותי, אים וועסטו אַזוי שנעל נישט צעקלאַפן,

ער וועט שוין זיין שטעטל באשטיין. נאך ווי! — האָבן אייני-
קע געזאָגט.

— יעלקין איז אַ גרעסערער בקי! — האָבן די אַנדערע
באַמערקט, אָבער מיט עפעס אַ נאָכגיביקייט. ביידע פאַרטייעט
האָבן פּלוצלינג אָנגעהויבן ריידן מיט זייער אַ נאָכגיביקן טאָן.
— נישט דאָס, וואָס ער איז אַ גרעסערער בקי, ער האָט
בלויז אַ לייכטערע האַנט! און וואָס איז נוגע דער בהמה, וועט
קוליקאָוו אויך באַשטיין.

— ער וועט באַשטיין, דער יונג!

— ער וועט באַשטיין. . .

סוף-כל-סוף האָט מען אויסגעקליבן אַ נייעם גניעדקע
און מען האָט אים געקויפט. דאָס איז געווען גאָר אַ ווילד
פערדל; אַ יונגס, אַ שיינס, אַ שטאַרקס, מיט זייער אַ ליב און
פריילעך אויסזען. ס'פאַרשטייט זיך, אז דאָס איז געווען אַ
פערד אָן אַ שום פּגימהלע. האָט מען זיך אָנגעהויבן צו דינ-
גען: מען האָט געבעטן דרייסיק רובל, האָבן אונדזערע געגעבן
פינף און צוואַנציק. מען האָט זיך געדונגען הייס און לאַנג,
מען האָט דערלייגט און נאָכגעלאָזט. צולעצט איז זיי אַליין
געוואָרן קאָמיש די זאך.

— נו, וואָס, דו נעמסט דאָס געלט פון דיין אייגענעם
בייטל? — האָבן אייניקע געזאָגט. — צי וואָס זיך דאָס דינגען?
— די קאָזיאָנע געלטער זשאַלעוועסטו, צי וואָס? — האָבן
אַנדערע געשריגן.

— אָבער, פרידער, דאָס געלט געהער דאָך פאַרט צום
אַרטעל. . .

— אַרטעל-געלט! ניין, אַ נאַש-בראַט אַ שושה, ווערט,
פּפנים, נישט פאַרזייט, נאָר ער וואַקסט אַליין אויס. . .

צולעצט איז דער עסק געשלאָסן געוואָרן פאר אַכט און
צוואנציק רובל. מען האָט געמאַלדן דעם מאַיאָר, און די קנייה
איז באַשטעטיקט געוואָרן. פאַרשטייט זיך, מען האָט טאַקע
באַלד אַרויסגעטרָגן ברויט מיט זאַלץ, און מיט פאַרצד האָט
מען אַריינגעפירט דעם נייעם גניעדקע אין טורמע אַריין. ס'איז,
דאָכט זיך, נישט געווען קיין איין אַרעסטאַנט, וואָס זאָל באַ
דער געלעגנהייט נישט אַ קלאַפּ טון לייכט דאָס פערדל איבערן
האַלדז אָדער עס נישט אַ גלעט טון איבער דער געמבע. טאַקע
אין דעם אייגענעם טאָג האָט מען איינגעשפּאַנט גניעדקען,
צו פירן וואַסער, און אַלע האָבן מיט נייגיר זיך צוגעקוקט
ווי אַזוי דער נייער גניעדקע האָט געפירט דאָס פעסל. אונדזער
וואַסערפירער, ראָמאַן, האָט עפטער געוואָרפן אַן אויג אויפן
נייעם פערדל מיט אַ געוואָלדיקער צופרידנקייט. דאָס איז גע-
ווען אַ פויער פון אַ יאָר פופציק, מיט אַ שווייגנדיקן און
סאָלדן כאַראַקטער. אָבער אויך אַלע רוסישע קוטשערס האָבן
זייער אַ סאָלדן און אַפילו אַ שווייגנדיקן כאַראַקטער, פונקט
זי עס וואָלט טאַקע געווען אַן אמת, אַז דאָס שטענדיקע האָבן
צו טון מיט פערד, גיט צו דעם מענטשן עפעס אַ באַזונדערע
סאָלדקייט און אַפילו אַ חשיבות, ראָמאַן איז געווען אַ שטי-
לער, מיט אַלעמען האַרציק, גערעט ווייניק, געשטעקט אַלץ
טאַפּאַק פון האָרן און שטענדיק, פון לאַנגע צייטן אָן, זיך אַרומ-
געפירט מיט די טורמע-פערדלעך. דאָס ניי-געקויפּטע פערד איז
שוין געווען דאָס דריטע. באַ אונדז זענען אַלע געווען זיכער, אַז
פאַר דער תפיסה פאַסט זיך אַ טונקל-ברוין פערד, אַז דאָס זאָל
זיין אונדז צום פנים. ראָמאַן האָט עס אויך באַשטעטיקט. אַ גע-
פלעקטס, צום ביישפּיל, וואָלט מען פאַר קיין פאַל נישט געקויפט.
די שטעלע פון אַ וואַסערפירער איז, לויט עפעס אַ חזקה, פאַר-
בליבן אויף שטענדיק פאַר ראָמאַנען, און באַ אונדז וואָלט אויך

קיינמאל קיינעם נישט איינגעפאלן אוועקצונעמען צו אים די דאזיקע חוקה. ווען דער פריערדיקער גניעדקע איז אוועקגעפאלן, איז גאר קיינעם אויפן רעיון נישט געקומען, אפילו דעם מאיאָר אויך נישט, צו באַשולדיקן ראָמאַנען: גאָטס רצון איז דאָס גע-ווען, און ראָמאַן איז אַ גוטער קוטשער. באַלד איז גניעדקע געוואָרן דער ליבלינג פון דער טורמע. די אַרעסטאַנטן זענען אפילו אַ ביזו שטרענג פאָלק, פונדעסטוועגן זענען זיי עפטרע צוגעגאַנגען אַ גלעט צו טון עס. קומט אַמאָל ראָמאַן פון טייך, פאַרמאַכט ער דאָס טויער, וואָס דער אונטער-אַפיצער האָט אים געעפנט, און גניעדקע, אַריינקומענדיק אין טורמע, שטייט שוין מיטן פעסל און וואַרט אויף אים, ציט אויף אים פון דער זייט מיט די אויגן. „גיי אַליין!“ שרייט ראָמאַן צו אים און גניעדקע פירט תיכף ומיד אוועק אַליין דאָס פאַס, ברענגט עס צו פירן צו דער קיך און בלייבט דאָרט שטיין, וואַרטנדיק אויף די עסן-צוגרייטערס און די פאַרשאַניקעס מיט די עמערס, כדי צו נעמען וואַסער. „אַ בר-שכל גניעדקע! – שרייען זיי צו אים: – אַליין געבראַכט!.. פאָלגט, וואָס מען הייסט אים!..“

– זע, אַ בהמה, דאַכט זיך, און פאַרשטייט!

– אַ כוואַט גניעדקע!

שאַקלט גניעדקע מיטן קאָפּ און פאַרשקעט מיט די נאָז-לעכער, פונקט ווי ער וואָלט אויך אינדעראמתן פאַרשטאַנען און איז צופרידן מיט די שבחים. און אָט וועט אים שוין עמעץ אומבאַדינגט אַרויסטראָגן פרויט מיט זאָלץ. עסט גניעדקע און שאַקלט ווידער מיטן קאָפּ, ווי ער וואָלט זאָגן: „איך קען דיך! איך קען! איך בין מיר אַ ליב פערדעלע, אי דו ביזט אַ גוטער מענטש!“

איך האָב אויך ליב געהאַט אונטערצוטראָגן גניעדקען פרויט. עפעס אנגעזעם איז געווען צו קוקן אויף זיין שענער

מאָרדע און צו פילן אויף דער לאַדאָן זיינע ווייכע וואַרימע
ליפּן, וואָס האָבן פלינק אויפגעכאַפט דאָס געשענקטע ברויט.
אונדזערע אַרעסטאַנטלעך וואָלטן בכלל געקאָנט ליב האָבן
שטוב-חיות, און אויב מען וואָלט זיי עס נאָר דערלויבט, וואָלטן
זיי מיט גרויס חשק איינגעפירט אין טורמע אַ סך שטוב-חיות.
און עופות. און וואָס וואָלט, דאָכט זיך, מער געקאָנט פאַרוויי-
כערן, פאַראיידעלערן דעם ביזן און חיהשן כאַראַקטער פון די
אַרעסטאַנטן, ווי נישט אַזאָ באַשעפטיקונג, אַ שטייגער? אָבער
דאָס האָט מען נישט דערלויבט. נישט אונדזערע אַרדנונגען און
נישט דאָס אָרט האָבן עס דערלאָזט
פאַר מיין צייט האָבן זיך אין טורמע דאָך צופעליק געפון-
נען עטלעכע חיות. חוץ גניעדקען זענען באַ אונדז געווען הינט,
גענדז, דער באַק וואַסקע, און אַ געוויסע צייט האָט באַ אונדז
זיך אויך אויפגעהאַלטן אַן אַדלער.
אַלס שטענדיקער טורמע-הונט איז באַ אונדז געווען, ווי
איך האָב שוין פריער געזאָגט, שאַריק, אַ קלוגער און גוטער
הונט, מיט וועלכן איך בין געשטאַנען אין שטענדיקער פריינד-
שאַפט. אָבער אזוי ווי אַ הונט רעכנט זיך בכלל באַם פשוטן
פאָלק פאַר אַן אומריינע בריאה, אויף וועלכער מען דאַרף גאָר
קיין שום אַכט נישט לייגן, האָט זיך אויך קיינער באַ אונדז
כמעט נישט אומגעקוקט אויף שאַריקן. האָט זיך געלעבט דער
הונט, געשלאָסן אויפן הויף, געגעסן, וואָס מען האָט אַרויסגע-
וואָרפן פון קיך און קיין שום באַזונדערן אינטערעס האָט ער
באַ קיינעם נישט אַרויסגערופן. פונדעסטוועגן האָט ער אַלעמען
געקענט און אַלעמען אין טורמע געהאַלטן פאַר זיינע באַלעבאַטיס.
ווען די אַרעסטאַנטן האָבן זיך צוריקגעקערט פון דער אַרבעט,
איז ער שוין, לויטן געשריי באַ דער קאָרדעגאַרדיע: „יעפרייטאָר!“
געלאָפן צום טויער, באַגעגנט מיט גרויס ליבע יעדע פאַרטיע,

געדרייט מיטן עק און וואַרעם אַריינגעקוקט אין די אויגן אַריין
יעדן איינעם, וואָס איז אַריינגעקומען, און געוואָרט אויף עפעס
אַ גלעט. אָבער יאָרנלאַנג האָט ער נישט זוכה געווען, אַז עמעץ,
חוזן מיר אפשר, זאָל אים שענקען אַ גלעט. דערפאַר טאַקע האָט
ער מיך אויך ליבער געהאַט פון אַלעמען. איך געדענק נישט, ווי
אַזוי אַרום האָט זיך נאָכדעם באַוויזן באַ אונדז אין טורמע אויך
אַ צווייטער הונט, ביעלקע. דעם דריטן אָבער, קולטיאָפּקען, האָב
איך מיר אַליין איינגעשאַפט, ברענגענדיק אים פון דער אַרבעט,
ווען ער איז נאָך געווען גאָר אַ קליין הינטעלע. ביעלקע איז
געווען אַ משונהדיקע באַשעפעניש. עמעץ איז אים איבערגעפאַרן
מיט אַ וואָגן, און זיין רוקן איז געווען אַריינגעבויגן אינעווייניק,
אַזוי, אַז ווען ער פלעגט לויפן, האָט עס פונדערווייטנס אויסגע-
וויזן, ווי עס וואָלטן געלאָפן ציזיי ווייסע באַשעפענישן, וואָס
זענען צונויפגעוואָקסן צווישן זיך. חוצדעם איז ער אינגאַנצן
געווען עפעס אַזאָ פאַרעוואַטער, מיט אייטערדיקע אויגן; ער
האַט געהאַט אַן אויסגעקראַכן וויידל, כמעט אינגאַנצן אָן האָר
און שטענדיק צורונטערגעבויגן. באַליידיקט פון מזל, האָט ער
קענטיק, באַשלאָסן זיך צו פאַרהאַלטן מיט גרויס הכנעה. ער
האַט טאַקע קיינמאָל אויף קיינעם נישט געבילט און נישט גע-
וואָרטשעט, פונקט ווי ער וואָלט די דרייטסקייט נישט געהאַט.
גענערט האָט ער זיך על-פי-רוב מיט ברויט, הינטער די קאַזאַר-
מעס; האָט ער דערזען עמעצן פון די אונדזעריקע, האָט ער
תיכף ומיד, נאָך פאַר עטלעכע טריט, זיך איבערגעקערט אויפן
רוקן, אַלס צייכן פון הכנעה: „טו מיט מיר, הייסט עס, וואָס
דו ווילסט, און איך, ווי דו זעסט, טראַכט גאָרנישט זיך אַנטקעגן
צושטעלן“. און יעדער אַרעסטאַנט, פאַר וועלכן ער פלעגט זיך
איבערקוילערן, פלעגט אים אַ קאָפּע טון מיטן שטיוול, פונקט
ווי ער וואָלט דאָס אומבאַדינקט געהאַלטן פאַר זיין חוב. „אַט אַ

געמינע בריאה" - פלעגן די ארעסטאנטן זאָגן. אָבער ביעלדקע
 האָט אפילו נישט געהאַט די העזה צו וואָיען און אויב דער
 ווייטאַג האָט אים שוין צופיל דורכגענומען, האָט ער אַזוי ווי
 פאַרשיקט און יתומדיק געוואָיעט. פונקט אַזוי ס'זען פלעגט
 ער זיך איבערקוילערן אי פאַר שאַריקן אי פאַר יעדן אנדער
 הונט, ווען ער פלעגט אַרויסלויפן צוליב זיינע ענינים הינטער
 דער טורמע. טיי למאָל פלעגט ער זיך איבערקוילערן און ליגן
 מיט הכנעה, בשעת עפעס אַ גרויסער הונט מיט אַראָפּגעהאַנגן
 גענע אויערן פלעגט זיך אַ וואָרף טון אויף אים מיט אַ ריטשען
 און בילן. הינט האָבן אָבער ליב הכנעה און אונטערטעניקייט
 פון זייער גלייכן. דער ווילד-בייזער הונט פלעגט זיך באַלד
 באַרויקן, און מיט אַ געוויסער פאַרטראַכטקייט זיך אָפּגעשטעלט
 פאַר דעם הכנעהדיקן הונט, וואָס איז געלעגן קעגן אים מיט
 די פיס אַרויף, און פאַמעלעך, מיט גרויס נייגער האָט ער אים
 אָנגעהויבן אַרומצושמעקן אַלע טיילן פון זיין קערפער. וואָס
 פאַרט האָט דאָ געקענט טראַכטן ביעלדקע, וואָס האָט בעת מעשה
 ממש געציטערט מיטן גאַנצן לייב? „נו, וועט ער טאַקע, ווי אַ
 רוצח אַ ריס טון?" איז אים אַודאַי געקומען אויפן רעיון.
 אָבער גוט און אויפמערקזאַם אַרומגעשמעקט, האָט אים דער
 גרויסער הונט, סוף-כל-סוף אָפּגעלאָזט, נישט געפינענדיק אין אים
 עפעס אַזוינס, וואָס זאָל אים קענען פאַראינטערעסירן. ביעלדקע
 איז באַלד טאַקע אויפגעשפרונגען און זיך ווידעראַמאָל אוועק-
 געלאָזט, הינקענדיק, נאָך אַ לאַנגער שורה הינט, וואָס האָבן
 באַגלייט עפעס אַ זשוטשקע. און הגם ער האָט געוויסט אויף
 זיכער, אַז מיט זשוטשקען וועט ער זיך קיינמאָל רעכט נישט
 באַקענען, דאָך איז אים געווען ניהא פונדערווייטנס אונטער-
 צוהינקען - אויך דאָס איז שוין געווען פאַר אים אַ טרייסט
 אין זיינע צרות. פון פּבוד האָט ער שוין, אַפנים, אויפגעהערט

צו טראכטן. פארלאָרן די מינדסטע קאריערע אין דער צוקונפט,
 האָט ער געלעבט צוליבן בלויון ברויט און האָט עס גאָנץ גוט
 פאַרשטאַנען. איך האָב אים אַמאָל געפרווט מחיה זיין מיט אַ
 גלעט. פאַרן הונט איז עס אָפּער געווען אַזוי ניי און אומגע-
 ריכט, אַז ער האָט זיך פלוצלינג אינגאנצן אַראָפּגעזעצט אויף
 דער ערד אויף אַלע פיר לאַפּעס, האָט גענומען ציטערן אויפן
 גאנצן לייב און האָט אָנגעהויבן הויך צו קוויטשען פון זיסן
 הענוג. פאַר רחמנות האָב איך אים עפטער געגלעט. דערפאַר
 טאַקע האָט ער מיך נישט געקענט באַגעגענען אָן קוויטשערייען.
 דערוועט ער מיך פונדערווייטנס, הויבט ער אָן צו קוויטשען
 קרענקלעך און מיט טרערן. געענדיקט האָט זיך עס דערמיט:
 הינט האָבן אים צעריסן הינטער דער טורמע אויפן וואַל.

קולטיאַפּקע, ווידער, האָט שוין געהאַט גאָר אַן אַנדער
 כאַראַקטער. איך ווייס נישט, צו וואָס האָב איך אים געברענגט
 פונם וואַרשטאַט אין טורמע אַריין, ווען ער איז גאָך געווען אַ
 בלינד פיצל הינטעלע. מיר איז געווען אנגענעם צו נערן און
 צו האַדעווען אים. שאַריק האָט באַלד טאַקע צוגענומען
 קולטיאַפּקען אונטער זיין שוץ און איז געשלאָפן מיט אים צו-
 זאַמען. ווען קולטיאַפּקע האָט אָנגעהויבן אונטערצעוואַקסן, האָט
 ער אים דערלאָיבט צו בייסן זיינע אויערן, רייסן אויף אים די
 האָר און זיך שפילן מיט אים, ווי עס שפילן געוויינטלעך דער-
 וואַקסענע הינט מיט קליינע הינטלעך. עס איז מערקוירדיק,
 וואָס קולטיאַפּקע איז כמעט נישט געוואקסן אין דער הויך, נאָר
 אַלץ אין דער לענג און אין דער ברייט. האָר האָט ער געהאַט
 געקרייזלטע, פון עפעס אַזאַ העלן מויזן-קאָליר. איין אויער איז
 אים געוואקסן אַראָפּ, און דאָס צווייטע צוויף. אַ כאַראַקטער
 האָט ער געהאַט אַ היציקן און אַ התפעלותדיקן, ווי יעדעס הינטעלע,
 וואָס אַז עס דערוועט דעם באַלעבאַס, הויבט עס געוויינטלעך אָן

פון גרויס שמחה... וואָיען, שרייען, קריכן אים לעקן אין סאַמע
פנים אַריין און איז טאַקע גרייט פאַר אייך פרייצולאָזן
אויך אלע זיינע איבעריקע געפילן: „אַבי מען זאָל נאָר אָנווען די
התלהבות, די אנשטענדיקייט איז שוין גאַרנישט!“ האָב איך נאָר
ערגעץ, וווּ איך זאָל נישט זיין, אַ געשריי געטון: „קולטיאַפּקע!“
האָט ער זיך פּלוצלינג באַוויון פון עפעס אַ ווינקל, ווי פון
אונטער דער ערד און איז מיט קוויטשיקער התפעלות געפּלויגן
גלייך צו מיר, בעת מעשה זיך געקוילערט ווי אַ קויל און אויפן
וועג זיך איבערגעקוילערט. איך האָב שרעקלעך ליב געקריגן דאָס
דאָזיקע קליינע פאַרזעניש. עס האָט אויסגעוויזן, אז אין לעבן
איז אים בלוזי באַשערט אַ סך רחבות און לויטער שמחה. אָבער
אין איין שיינעם טאָג האָט דער אַרעסטאַנט ניעאוסטראַיעוו,
וואָס האָט זיך באַשעפטיקט מיט גייען ווייבערשע שייך און
אויסאַרבעטן לעדער, געוואָרפן אַן אויג אויפן הונט. אים האָט
עפעס פּלוצלינג איבערראַשט. האָט ער צוגערופן קולטיאַפּקע,
אַ טאַפּ געטון זיין פעל און אַנידערגעלייגט אים, גלעטנדיק,
מיטן רוקן אויף דער ערד. קולטיאַפּקע, וואָס האָט גאַרנישט
חושד געווען, האָט געקוויטשעט פון תענוג. אָבער צומאַרגנס
אינדערפרי איז קולטיאַפּקע פאַרשווונדן געוואָרן. איך האָב אים
לאַנג געזוכט, פונקט ווי ער וואָלט אין וואַסער פאַרוונקען גע-
וואָרן; ערשט אין אַ צוויי וואַכן אַרום איז מיר אַלץ קלאָר
געוואָרן: קולטיאַפּקעס פעל איז שטאַרק געפעלן געוואָרן
ניעאוסטראַיעוו. האָט ער זי אָפּגעשוונדן, אויסגעאַרבעט און
אונטערגעלייגט אין די סאַמעטענע ווינטערדיקע שייך, וואָס
זענען באַשטעלט געוואָרן פון דער אוידיטאָרין. ער האָט מיר
אויך געוויזן די שייך, ווען זיי זענען שוין פאַרטיק געוואָרן.
דאָס פעלכל איז אַרויסגעקומען גאָר אַ הפלאדיקס. אַרעמער
קולטיאַפּקע!

בא אונדז אין טורמע האָבן זיך א סך באַשעפטיקט מיט
 אויסאַרבעטן לעדער, און עפטער האָט מען געברענגט הינט מיט
 א גוטער פעל, וואָס זענען טאַקע כהרף עין פאַרשוונדן גע-
 וואָרן. א טייל האָט מען געגנבעט און א טייל האָט מען אַפילו
 געקויפט. איינמאָל, געדענק איך, האָב איך הינטער די קיכן
 דערזען צוויי אַרעסטאַנטן. זיי האָבן זיך, קענטיק, מיט געווען
 און זיך געטענטלט וועגן עפעס. איינער טון זיי האָט געהאַלטן
 אויף אַ שטריק אַ פּרעכטיקן גרויסן הונט, קענטיק, פון אַ
 טייערער ראַסע. עפעס אַ דינער, אַן אויסוואַרף, האָט אים
 אַוועקגעפירט פון זיין באַלעבאַס און אים פאַרקויפט אונדזערע
 שוסטער פאַר דרייסיק קאָפּיקעס. די אַרעסטאַנטן האָבן זיך
 מכין געווען אים אויפצוהענגען. דאָס איז גאַנץ לייכט אויס-
 געפירט געוואָרן. די פעל האָבן זיי אָפּגעשוונדן, און דעם גוף
 האָט מען אַריינגעוואָרפן אינם גרויסן און טיפן מיסטגרב, וואָס
 האָט זיך געפונען באַם סאַמע הינטערשטן עק פון אונדזער
 טורמע און וואָס האָט זומער, בשעת די גרויסע היצן, שרעקלעך
 געשטונקען. מען האָט אים זעלטן אויסגערייניקט. דער אַרעמער
 הונט האָט, ווייזט אויס, פאַרשטאַנען, וואָס דאָ ווערט אים צו-
 געגרייט. שאַרף און אומרויק האָט ער זיך צוגעקוקט צו יעדן
 איינעם פון אונדז דרייען און נאָר זעלטן האָט ער זיך דער-
 וועגט אַ דריי צו טון מיט זיין געדיכט-האַריקן צוזאַמענגע-
 דריקטן וויידל, פונקט ווי ער וואָלט אונדז געוואָלט ווייכער
 מאַכן דורך דעם דאָזיקן צייכן פון צוטרוי צו אונדז. איך האָב
 מיך וואָס שנעלער אַוועקגערוקט, און זיי האָבן, נאַטירלעך, גע-
 ענדיקט בשלום זייער זאַך.

גענז האָבן זיך עפעס אויך גאַנץ צופעליק באַוויזן באַ
 אונדז. איך ווייס נישט, ווער עס האָט זיי געברענגט, און צו
 וועמען זיי האָבן אייגנטלעך געהערט, אָבער אַ געוויסע צייט

הָאָבֶן זיי זייער געוויילט די אַרעסטאַנטן און זענען אַפילו באַ-
קאנט געוואָרן אין שטאָט. אין טורמע האָבן זיי זיך אויך
אויסגעפיקט פון די אייעלעך און האָבן זיך אויפגעהאַלטן אין
קיר. ווען די גענדזעלעך זענען אונטערגעוואָקסן, האָבן זיי
אַלע, ווי אַ מחנה, זיך צוגעוויינט צו גיין צוזאַמען מיט די
אַרעסטאַנטן אויף דער אַרבעט. האָט נאָר אָנגעהויבן צו קלאָפן
די פויק און די קאַטאַרגע האָט זיך אַ פֿאַז געטון צו דער טיר,
האָבן אונדזערע גענדז מיט געפילדער געלאָזט זיך לויפן נאָך
אונדז, צעשפרייטנדיק זייערע פליגלען, איינס נאָכן אַנדערן
אריבערגעשפּונגען איבער דער הויכער שוועל פונם טויערל
און זיך באלד אַוועקגעלאָזט אין דער רעכטער זייט, וווּ דער
עולם האָט זיך אויסגעשטעלט און געוואָרט, ביז עס וועט זיך
ענדיקן די אַרבעט-פאַרטיילונג. — זיי האָבן זיך שטענדיק אָנ-
געשלאָסן צו דער גרעסטער פאַרטיע, און אין דער צייט פון
דער אַרבעט האָבן זיי זיך געפאַשעט ערגעץ פון דערווייטנס.
באלד ווי די פאַרטיע האָט פאַרלאָזט די אַרבעט און גענומען
גיין צוריק אין טורמע צריין, האָבן זיי זיך אויך אויפגעהויבן
פון די ערטער. אין פעסטונג האָבן זיך פאַרשפרייט קלאַנגען.
אַז די גענדז גייען מיט די אַרעסטאַנטן צו דער אַרבעט.
„זע נאָר, די אַרעסטאַנטן גייען מיט זייערע גענדז!“ — פלעגן די
אַנפאַנגעגנדיקע זאָגן: — „ווי אַזוי האָט איר עס זיי אויסגעלערנט!“ —
„נאָט אייך פאַר די גענדז!“ — האָט אַ צווייטער צוגעגעבן און
געשענקט אַ נדבה. נאָר נישט געקוקט אויך דער גאַנצער ליבע
צו די גענדז, פלעגט מען זיי אויסשעכטן נאָך אַ תענית.
דערפאַר אָבער וואָלטן זיי אונדזער באַק וואַסקע פאַר
קיין פאַל נישט געשאַכטן, ווען עס וואָלט זיך נישט געמאַכט
קיין באַזונדערער אומשטאַנד. איך ווייס אויך נישט, פון וואָנען
ער האָט זיך צו אונדז גענומען און ווער עס האָט אים גע-

ברענגט, נאָר פלוצלינג האָט זיך באוויזן אין טורמע אַ קליין, ווייס, פרעכטיק בעקעלע. צייט עטלעכע טעג האָבן עס אלע באַ אונדז ליב געקריגן, און עס איז געוואָרן אַלעמענס פאַר-וויילונג און אַלעמענס נחת אפילו. מען האָט אויך געפונען אַ סיבה עס צו האַלטן. האָט דאָך באַדארפט זיין אַ באַק אין פערד-שטאַל פון דער טורמע. פונדעסטוועגן האָט ער זיך אויפגעהאַלטן נישט אין פערד-שטאַל, נאָר תחילת אין קיך, און נאָכדעם אין דער גאַנצער טורמע. דאָס איז געווען זייער אַ גראַניעז און זייער אַ שטיפעריש וועזן. ער פלעגט קומען צו-לויפן אויפן רוף. ער פלעגט שפרינגען אויף די בענק, אויף די טישן, האָט זיך געפאָדזעט מיט די אַרעסטאַנטן, און געווען שטענדיק פריילעך און אַמוזאַנט. ווען דעם בעקל האָבן זיך שוין אויסגעשניטן גאַנץ היבשע הערנדלעך, איז איינמאָל, אין אָונט, איינגעפאלן דעם לעזגינער באַפאַי, וואָס איז געזעסן אויפן גאַניקל פון דער קאַזאַרמע צוזאַמען מיט אנדערע אַרעסטאַנטן, צו באַדויען זיך מיט אים. זיי האָבן זיך שוין לאַנג געהאַט געקלאַפט מיט די שטערנס, — דאָס איז געווען דאָס געליבטע שפיל באַ דעם אַרעסטאַנט מיטן באַק, — נאָר פלוצלינג איז וואַסקע אַרויפגעשפרונגען אויף דעם אויבערשטן טרעפּל פון גאַנעק, און באַלד ווי באַפאַי האָט זיך נאָר אָפגעקערט אין אַ זייט, האָט זיך דאָס בעקל אין איין אויגנבליק אויפגעשטעלט אויף די הינטערשטע פיס, צוגעדריקט צו זיך די פאָדערשטע קאָפיטעס און מיטן גאַנצן פּוּח אַ קלאַפּ געטון באַפאיען אין קאַרק אַריין, אַזוי, אז יענער איז ווי אַ קנויל צראָפגעפאלן סון גאַנעק, אַרויסרופנדיק גרויס התפעלות באַ אלע דערביי-שטייענדיקע און באַ באַפאיען אַליין. מיט איין וואָרט, וואַסקען האָבן אלע שרעקלעך ליב געהאַט. ווען ער האָט אָנגעהויבן אונטערצוואַקסן, האָט מען אים, נאָך אַן אַלגעמיינער און

ערנסטער באראטונג, געמאכט די באקאנטע אַפּעראַציע, אויף
וועלכער אונדזערע וועטערינאַרן זענען געווען גאָר גרויסע בריות.
„אַנישט, וועט שטאַרק שמעקן מיט באָק“—האַבן די אַרעסטאַנטן
געזאָגט. נאָכדעם האָט וואַסקע אָנגעהויבן שטאַרק טעט צו ווערן.
מען האָט אים אויך געפּאַשעט, ווי צו דער שחיטה. לסוף איז
אויסגעוואקסן געוואָרן פון אים זייער אַ שיינער גרויסער באָק,
מיט זייער לאַנגע און אומגעוויינלעך דיקע הערנער. פון דיקייט
פלעגט ער, גייענדיק, זיך איבערגיסן פון איין זייט אויף דער
צווייטער. ער האָט זיך אויך צוגעוויינט צו גיין מיט אונדז צו
דער אַרבעט, און צו וויילן די אַרעסטאַנטן און דעם עולם, וואָס
מען האָט באַגעגנט אין וועג. אַלע האָבן געקענט וואַסקען, דעם
טורמע-באָק. טיילמאָל, ווען מען האָט געאַרבעט, אַ שטייגער,
אויפן ברעג, פלעגן די אַרעסטאַנטן אָנרייסן בויגיקע טאַלי-
ריטלעך, פלעגן דערטאָפן ערגעץ בלעטער, אָנקלויבן אויסן וואָל
בלומען און מיט דעם אַלעם אויספוצן וואַסקען: די הערנער
פלעגן זיי אַרומפלעכטן מיט צווייגן און בלומען, דעם גאַנצן
קערפער פלעגט מען אַרולייגן מיט קרענץ. אַזויאַרום פלעגט
וואַסקע זיך אומקערן אין טורמע אַריין תמיד פאַרויס פאַר די
אַרעסטאַנטן, אַן אויסגעפוצטער, און די אַרעסטאַנטן פלעגן גיין
הינטער אים מיט אַזאַ מינע, פונקט ווי זיי וואָלטן זיך איבער-
גענומען מיט אים פאַר די פאַרבייגייער. די התפעלות פאַרן באָק
איז שוין אַזוי ווייט דערגאַנגען, אַז מאַנכע אַרעסטאַנטן איז
אַפילו איינגעפאַלן דער געדאַנק, פונקט ווי קינדער: „אפשר
זאָל מען גאָר אָפּגילטן וואַסקען די הערנער?“ וועגן דעם אָבער
האָט מען בלויז אַזוי געשמועסט, מען האָט עס נישט אויסגע-
פירט. איך געדענק, איבעריקנס, ווי איך האָב געפרעגט אַקים
אַקימיטשן, דעם בעסטן גאָלדשמיד אונדזערן נאָך איסאַי
פאַמיטשן: „צי קאָן מען באמת אָפּגילטן דעם באָקס הערנער?

לכחחילה האט ער אויפמערקזאם א קוק געטון אויפן באַק.
ערנסט זיך באַדאכט און געזאָגט, אז מען וואָלט אפשר געקענט,
אַבער ס'וועט לאַנג נישט אָנהאַלטן, און דערפֿאַר טאָקע איז דאָס
טאָקע לגמרי אומנוצלעך". דערמיט האָט זיך עס טאָקע אויך גע-
ענדיקט. לאַנג וואָלט אזוי וואַסקע געלעבט אין טורמע און וואָלט
אפשר געשטאַרבן פון אַ קורצן אַטעם; אָבער איינמאָל, בשעת ער
איז געגאַנגען פון דער אַרבעט בראש פון די אַרעסטאַנטן, אַן
אויסגעפּוצטער און אויסגעצירטער, איז גראַדע אַנטקעגן גע-
קומען דער מאַיאָר, וואָס איז געפֿאַרן אין עקיפּאָזש. — „שטיי! —
האָט ער ווילד אויסגעשריגן — וועמענס באַק איז עס?" האָט מען
אים דערקלערט. — „ווי! אין טורמע אַ באַק און נאָך אַן מיין דער-
לויבעניש! דעם אונטעראַפּיציר אָהער!" איז געקומען דער אונטער-
אַפּיציר, וואָס האָט באַקומען אַ באַפעל ה'נף צו שעכטן דעם
באַק. נאָכדעם זאָל מען אָפּשינדן דאָס פּעל, פֿאַרקויפֿן עס אין
מאַרק. דאָס אָפּגעלייזטע געלט איינשליסן אין דער קאַזיאָנער
סומע פון די אַרעסטאַנטן, און דאָס פלייש אַריינגעבן די אַרע-
סטאַנטן אין קרויט אַריין. אין טורמע האָט מען געשמועסט,
גערעדט, באַדויערט, נאָך פונדעסטוועגן האָט מען נישט געהאַט
די העזע נישט צו פּאַלגן. מען האָט וואַסקען געשאַכטן איבער
אונדזער מיסט-גרוב. איינער פון די אַרעסטאַנטן האָט אָפּגע-
קויפט דאָס פלייש אין הורט, אַריינטראַגנדיק אין דער טורמע-
קאַסע אַנדערטאָלפֿן קערבלעך. פֿאַר דעם דאָזיקן געלט האָט מען
געקויפט קוילעטשעס, און דער, וואָס האָט געקויפט וואַסקען, האָט
פֿאַרקויפט דאָס פלייש שטיקלעכווייז די אַרעסטאַנטן אויף גע-
בראַטנס. דאָס פלייש איז באמת געווען אומגעוויינטלעך באַטעמט.
אַ געוויסע צייט האָט זיך ביי אונדז אין טורמע אויפּגע-
האַלטן אַן אָדלער, פון די קלענערע סטעפֿ-אָדלערס. עמעצער
האָט אים געברענגט צוטראַגן אין טורמע אַ פֿאַרווונדעטן און
אַן אויסגעמוטשעטן. דער גאַנצער קאַטאַרגע-עולם האָט אים

אַרומגערינגלט ; ער האָט נישט געקאָנט פֿלען : זיין רעכטער
 פֿליגל איז אים אַראָפּגעהאַנגען צו דער ערד, איין פוס איז אים
 געווען אויסגעלענקט. איך געדענק, מיט וואָס פֿאַר אַ גרימצאָרן
 ער האָט זיך אַרומגעקוקט, באַטראַכט דעם נייגעריקן עולם, גע-
 עפנט זיין האָרבאַטן שנאָבל, און זיך, קענטיק, מכין געווען
 טייער צו פֿאַרקויפֿן זיין לעבן. ווען מען האָט זיך שוין אויף
 אים געהאַט גוט אָנגעקוקט און אָנגעהייבן זיך פֿאַנאָדערצוגיין,
 האָט ער אַוועקגעהינקט, מיט אַ צושפּרינגען אויף איין פוס און
 מיט אַ פֿאַכן מיטן געוונטן פֿליגל, אינם ווייטסטן עק פֿונם
 טורמע-הויף, וווּ ער האָט זיך פֿאַרשטעקט אין אַ ווינקל און
 זיך שטאַרק צוגעטוילעט צו די פֿאַליעס. דאָ האָט ער זיך
 אויפֿגעהאַלטן ביי אונז גאַנצע דריי חדשים און פֿאַר דער דאָזי-
 קער צייט קיין איין מאָל נישט אַרויסגעגאַנגען פֿון זיין ווינקל.
 לכתחילה פֿלעגט מען עפטער קומען קוקן אויף אים, און בעת
 מעשה אָנרייצן אויף אים דעם הונט. שאַריק האָט זיך מיט
 ווילדן גרימצאָרן געוואָרפֿן אויף אים, אָפֿטער ער האָט, קענטיק,
 מורא געהאַט צוצוטערעטן נענטער צו אים, וואָס ס'האָט זייער
 געוויילט די אַרעסטאַנטן. — „אַ חיה ! — האָבן זיי געזאָגט, —
 זי לָאָזט זיך נישט !“ נאָכדעם אָבער האָט שוין שאַריק אָנגע-
 הייבן שטאַרק זיך אָנצוועצן אויף אים. זיין פחד איז אַריבער,
 און אַז מען האָט אים געפרווט אָנרייצן אויפֿן אָדלער, האָט
 ער אים בריהש געפֿאַקט פֿאַרן קראַנקן פֿליגל. מיט אַלע כוחות
 האָט דער אָדלער זיך פֿאַרטיידיקט מיט די נעגל און מיטן
 שנאָבל, און שטאַלץ און ווילד, ווי אַ פֿאַרווונדעטער מלך,
 פֿאַרשטעקט אין זיין ווינקל, האָט ער באַטראַכט די נייגעריקע,
 וואָס זענען געקומען אים זען. צולעצט איז ער אַלעמען נמאס
 געוואָרן, האָט מען אים פֿאַרלאָזט און פֿאַרגעסן. און פֿונדעסט-
 יועגן האָט מען אַלע טאָג געקענט זען לעבן אים שטיקלעך

פריש פלייש און א שערבעלע מיט וואסער. עמעץ האָט פאָרט
געזאָרגט פאַר אים. לכתחילה האָט ער אָפילו נישט געוואָלט
עסן, עטלעכע טעג נאָכאנאנד האָט ער נישט געגעסן. סוף-כל-
סוף אָבער האָט ער נאָכגעגעבן, אָבער קיינמאָל נישט געגעסן
פון האַנט, אָדער ווען מענטשן זענען דערביי געווען. נישט
איינמאָל איז מיר אויסגעקומען נאָכצוקוקן אים פונדערווייטנס.
בשעת ער האָט קיינעם נישט באַמערקט און האָט גערעכנט,
אַז ער איז איינער אַליין, האָט ער זיך טיילמאָל באַשלאָסן
אַרויסצוגיין אַ ביסל פון ווינקל און האָט אַזוי געהונקען לענג-
אויס פון די פאַליעס, באַ אַ צוועלף טריט פון זיין אָרט,
דערנאָך אָבער האָט ער זיך צוריקגעקערט און באַלד דערויף
ווידער אַרויסגעגאַנגען, פונקט ווי ער וואָלט געמאַכט אַ מאַציאָן.
אָבער דערזען מיך, האָט ער באַלד טאַקע מיטן גאַנצן כוח,
הינקענדיק און צושפּרינגענדיק, זיך אַוועקגעלאָזט אויף זיין אָרט,
און, פאַרוואָרפן דעם קאַפּ אויף צוריק, האָט ער מיט אַן אָפּענעם
שנאָבל און מיט אויפגעהויבענע סעָדערן זיך באַלד געמאַכט
גרייט צום קאַמף. מיט קיין שום לאַסקעס האָב איך אים נישט
געקאַנט ווייכער מאַכן: ער האָט זיך געביסן און געשלאָגן. דאָס
פלייש צום עסן האָט ער באַ מיר נישט גענומען און די גאַנצע
צייט, וואָס איך בין געשטאַנען איבער אים, האָט ער מיר שאָרף
אַריינגעקוקט אין די אויגן אַריין מיט זיין ביזן דורכדרינגלעכן
בליק. איינזאַם און פאַרביסן האָט ער געוואַרט אויפן טויט, אָן
שום צוטרוי צו קיינעם און אָן אַ שום רצון שלום צו ווערן
מיט די מענטשן. צולעצט האָבן זיך די אַרעסטאַנטן אַזוי ווי
דערמאָנט אין אים, און הגם צוויי חדשים צייט האָט מען
זיך נישט געזאָרגט פאַר אים און אים לגמרי נישט דערמאָנט,
האָבן פלוצלונג עפעס אַלע גרויס רחמנות באַקומען אויף אים.
האָט מען געשמועסט, אַז מען דאַרף דעם אָדלער אַרויסטראָגן:

— מעג ער אפילו פגרו, אבי נישט אין טורמע, — האָבן
אייניקע געזאָגט.

— אודאי, אַ פרייען פייגל, אַ בייזן, וועסטו צו אַ טורמע
נישט צוגעוויינען, — האָבן אנדערע פּאָטאַקעוועט.
ער איז דאָך עפעס נישט אַזוי ווי מיר, — האָט עמיצער
צוגעגעבן.

— זע, ער איז גאָר געפרוירן געוואָרן: דאָס איז דאָך
אַ פייגל, און מיר זענען מענטשן.

— אַן אַדלער, ברידערלעך, איז דער קיסר פון די וועלט.
דער... — האָט סקוראַטאָו אָנגעהייבן, אָבער דאָס מאָל האָט
מען אים נישט געוואָלט הערן. איינמאָל, נאָך מיטאַג, ווען די
פויק האָט אָנגעהייבן קלאָפן צו דער אַרבעט, האָט מען גע-
נומען דעם אַדלער, פאַרדריקט אים דעם שנאָבל מיט דער
האַנט, ווייל ער האָט זיך גענומען מוראדיק שלאָגן, און מען
האָט אים אוועקגעטראָגן פון טורמע. מען איז צוגעגאַנגען ביז
צום וואַל. די צוועלף מענטשן, וואָס זענען געווען אין דער
פאַרטיי, האָבן שטאַרק געוואָלט זען, ווהיין, אַ שטייגער, וועט
דאָ גיין דער אַדלער. אַ מערקווירדיקע זאַך: אַלע זענען עפעס
געווען צופרידן, פונקט ווי זיי אליין וואָלטן דאָ באַסומען די
פרייהייט.

— סאַראַ הינטיש פלייש, דו טוסט אים אַ טובה, און ער
בייסט זיך נאָך, — האָט זיך אָנגערופן יענער, וואָס האָט אים
געהאַלטן און וואָס האָט כמעט מיט ליבשאַפט געקוקט אויפן
בייזן פייגל.

— לאַז אים אָפּ, מיקיטקע.
— דו מאַך מיט אים יישט קיין מחזקות. די פרייהייט
גיב אים, די אמתע פרייהייט טאַקע.

האָט מען דעם אַדלער אַראָפּגעוואָרפן פון וואַל אין סטעפּ

צ'ריין. עס איז געווען טיף אין הערבסט, אין אַ קאלטן כמור-
נעם טאָג. דער ווינט האָט געפלייטט אינעם הוילן סטעפּ און
גערוישט אין די געל-געוואָרענע, אויסגעטריןטע, צוזאַמען-
געפלאָנטערטע סטעפּ-גראָזן. דער אַדלער האָט זיך אַוועקגעלאָזט
גלייך פאַרויס, געפאַכט מיטן קראַנקן פליגל, ווי ער וואָלט זיך
עפעס געאיילט אַוועקצוגיין פון אונדז, וווּ די אויגן וועלן אים
טראָגן. די אַרעסטאַנטן האָבן נייגעריק זיך צוגעקוקט, ווי עס
שימערט זיין קאָפּ אין די גראָזן.

— אַהאָ! — האָסט עמעץ פֿאַרטראַכט אַ זאָג געטון.
— ער וועט זיך אַפילו נישט אומקוקן! — האָט אַ צווייטער
צוגעגעבן. — קיין איין מאָל, ברודער, זיך נישט אומגעקוקט.
לויפט זיין וועג!

— און דו האָסט אַודאי געמיינט, ער וועט זיך אומקערן
דאַנקען? — האָט אַ דריטער באַמערקט.
— נו, מען ווייסט, די פרייהייט. דערשפירט די אייגענע
פרייהייט.

— די פרייהייט, הייסט עס.
— און מען זעט אים שוין גאַרנישט, פרידערלעך..
— וואָס שטייט איר, וואָס? מאַרש! — האָבן זיך צעשריגן
די וואַכטאָלדאָטן, און אלע האָבן זיך שווייגנדיק אַוועקגע-
שלעפט צו דער אַרבעט.

VII.

די תביעות.

אנהייבנדיק דאָס ראָזיקע קאָפיטל, האָלט פאַר זיין חוב דער אַרויסגעבער פון די ראָזיקע זכרונות פון געשטאַרבענעם אַלעקסאַנדער פּעטראָוויטש גאַריאַנטשיקאָוו, צו מאַכן די לייענער די פּאָלגנדיקע מיטטיילונג.

אין ערשטן קאָפיטל פון די „זכרונות פון טויטן הויז“ זענען אַרויסגעזאָגט געוואָרן עטלעכע ווערטער וועגן איינעם אַ פּאַטער-מערדער, פון די דוואַריאַנעס. דרך אגב איז ער אַוועק-געשטעלט געוואָרן אַלס ביישפּיל צו דעם, וואָס די אַרעסטאַנטן רעדן טיילמאָל מיט אַזא גלייכגילטיקייט וועגן זייערע באַגאַנ-גענע פאַרברעכנס. עס איז אויך געזאָגט געוואָרן, אַז דער מערדער האָט זיך נישט מודה געווען פאַרן געריכט אין זיין פאַרברעך, אָבער די פּאַקטן, אויב מען זאָל משפטן לויט די מעשיות פון מענטשן, וואָס האָבן געוואוסט אַלע פרטים פון זיין געשיכטע, זענען געווען אויף אַזויפיל קלאָר, אַז עס איז אוממעגלעך געווען נישט צו גלויבן אין דעם פאַרברעך. די דאָ-זיקע מענטשן טאַקע האָבן דערציילט דעם מחבר פון די

„זכרונות“, אז דער פארברעכער האָט געפירט זייער אָן אויס-
 געלאָסן לעבן, איז אַריינגעקראָכן אין חובות און דערהרגעט
 זיין פאָטער, ווייל ער האָט אויסגעקוקט אויף דער ירושה.
 איבעריקנס, האָט די גאַנצע שטאָט, וואָס דער פאָטער-מערדער
 האָט פריער געדינט, דערציילט די דאָזיקע געשיכטע אויף איין
 שטייגער. וועגן דעם דאָזיקן לעצטן פאָקט האָט דער אַרויסגעבער
 פון די „זכרונות“ גאַנץ זיכערע ידיעות. צולעצט איז אין די
 „זכרונות“ געזאָגט געוואָרן, אז אין טורמע האָט דער מערדער
 זיך תמיד געפונען אין אַן אויסגעצייכנטער פרייעכער שטימונג,
 אז דאָס איז געווען אַ פלאַטער-קאָפּ, אַ לייכטזיניקער און אַן
 אומבאָדאָכטער מענטש אויפן העכסטן גראַד, הגם בשום אופן
 נישט קיין נאַר, און אז דער מחבר פון די „זכרונות“ האָט
 אין אים קיינמאָל נישט באַמערקט קיין שום באַזונדערע אַכזריות
 און דאָ טאָקע זענען צוגעגעבן געוואָרן די ווערטער: „ס'פאַרשטייט
 זיך, אז איך האָב אין דעם דאָזיקן פאַרברעך נישט געגלויבט“.
 די טעג האָט דער אַרויסגעבער פון די „זכרונות“ פון
 טויטן הויז“ באַקומען אַ ידיעה פון סיפּיר, אז דער פאַרברעכער
 איז באַמט געווען אומשולדיק, און צען יאָר איז ער אָפּגעקומען
 אויף קאָטאָרגע-אַרבעט לגמרי אומזיסט און אומנישט; אז זיין
 אומשולדיקייט איז אַרויסגעוויזן געוואָרן דורכן געריכט, אָפיציעל;
 אז די אמתע פאַרברעכער זענען געפונען געוואָרן און זיי האָבן
 זיך מודה געווען, און אז דער אומגליקלעכער איז שוין באַ-
 פרייט געוואָרן פון טורמע. דער אַרויסגעבער קען באַין אופן
 נישט צווייפלען אין דער ריכטיקייט פון דער דאָזיקער ידיעה...
 מער עפעס צוגעבן איז נישטאָ וואָס. נישטאָ וואָס צו
 רעדן און זיך אַריינצולאָזן אין לאַנגע טענות וועגן דער גאַנצער
 טיפעניש פון דעם דאָזיקן טראַגישן פאָקט, וועגן אַ לעבן, וואָס איז
 באַלד אין דער יוגנט לגמרי צעבראָכן געוואָרן, אונטער אַזאָ

שרעקלעכער באשולדיקונג. דער פאקט איז צו פארשטענדלעך,
צו איבעראשנדיק פאר זיך גופא.

מיר מיינען טאקע אויך, אז אויב אזא פאקט האט זיך
ארויסגעוויזן פאר מעגלעך, גיט שוין אַט די מעגלעכקייט צו
נאָך אַ נייעם און העכסט דייטלעכן שטריך צו דער כאראקטע-
ריסטיק און גאנצקייט פונם בילד פון טויטן הויז.
און איצט לאָמיר ווייטער דערציילן.

איך האָב שוין פריער געזאָגט, אז איך האָב מיך סוף-
כל-סוף צוגעוויינט צו מיין לאַגע אין טורמע, אָבער אַט דאָס
„סוף-כל-סוף“ איז געקומען זייער שווער און פיינלעך, שוין צו
פאָוואָלע. אין פלוג האָב איך געדארפט האָבן כמעט אַ גאנצן
יאָר, אז איך זאָל זיך צוגעוויינען, און דאָס איז טאקע געווען
דאָס שווערסטע יאָר פון מיין לעבן. דערפאר טאקע האָט עס
זיך מיר אַזוי אינגאנצן אויסגעלייגט אין מיין זכרון. מיר דאכט
זיך, אז איך געדענק כסדר יעדע שעה פון דעם דאָזיקן יאָר.
איך האָב אויך געזאָגט, אז זיך צוגעוויינען צו דעם דאָזיקן
לעבן האָבן אַנדערע אַרעסטאַנטן אויך נישט געקאָנט איך
געדענק, ווי אין דעם ערשטן יאָר האָב איך עפטער געטראַכט
פאַר זיך: „נו, און זיי, ווי? שוין-זשע זענען זיי רויקע?“
און די דאָזיקע פראַגן האָבן מיך שטארק באַשעפטיקט. איך האָב
שוין דערמאָנט, אז אלע אַרעסטאַנטן האָבן דאָ געלעבט נישט
זי ביי זיך אינדערהיים, נאָר ווי אין אַן איינפאַר-הויז, ווי אין
אַ פּעלדמאַרש, ווי אויף עפעס אַן עטאַפּ. אַפילו די מענטשן
וואָס זענען פאַרשיקט געוואָרן אויפן גאַנצן לעבן, זענען געווען
אומרויך, אָדער האָבן געבענקט און יעדער איינער פון זיי

האַז אַרדאי אין דער שטיל געחלומט פון כמעט אוממעגלעכע
זאכן. אָט די שטענדיקע אומרויקייט, וואָס האָט זיך אַרויסגע-
וויזן אַפילו אינם שווייגן, דאָך אָבער קענטלעך, אָט די מאָדנע
היציקייט און אומגעוואָלדיקייט, מיט וועלכע עס זענען טיילמאָל
גאַנץ אומגערן אַרויסגעזאָגט געוואָרן די האָפנונגען, וואָס זענען
טאַקע אין תוך געווען אזוי אומבאַגרינדעט, אַז זיי האָבן גע-
מאַכט דעם איינדרוק פון היץ-רייד, — און אַ ווונדערלעכע זאַך,
די דאָזיקע האָפנונגען האָבן זיך דוקא נישט זעלטן גענעסטיקט
אין די סאַמע פראַקטישע קעפּ. — דאָס אַלץ האָט צוגעגעבן אַן
אומגעוויינטלעכע מראה און כאַראַקטער דעם דאָזיקן אָרט, אזוי
ווייט, אַז טאַקע די דאָזיקע שטריכן האָבן, מעגלעך, אויך געשאַפן
זיין אמתע כאַראַקטעריסטישע אייגנשאַפט. עס האָט זיך געפילט,
כמעט פון ערשטן בליק, אַז דאָס איז הינטער דער טורמע נישט
פאַראַן. דאָ זענען אַלע געווען פאַנטאַזיאַרן, און דאָס האָט זיך
געוואָרפן אין די אויגן. דאָס האָט זיך קרענקלעך געשפירט
טאַקע דערפאַר, וואָס די פאַנטאַזיע האָט צוגעגעבן דער מערהייט
פון טורמע אַ ביז און פאַרקומערט אויסזען, עפעס אַ נישט
געזונטע מראה. דער גרעסטער טייל האָט ביז געשוויגן ביז
פיינטשאַפט, האָט נישט ליב געהאַט אַרויסצווייזן אָפן פאַר
אַלעמען זיינע האָפנונגען. אויף גוטמוטיקייט און אָפנהערציקייט
האָט מען געקוקט מיט פאַראַכטונג. וואָס וועניקער די האָפנונגען
האָבן זיך געאַזט פאַרווירקלעכן און וואָס מער דער בעל-חלומות
אַליין האָט געפילט, אַז זיי קענען נישט פאַרווירקלעכט ווערן,
אַלץ איינגעשפאַרטער און גאַנצער האָט ער זיינע האָפנונגען
פאַרגראָבן אין זיך, אָבער אָפּזאָגן זיך פון זיי האָט ער נישט
געקענט. ווער ווייס, ס'איז גאַנץ מעגלעך, אַז אַן אַנדערער האָט
זיך געשעמט מיט זיי פאַר זיך אַליין. אין דעם רוסישן כאַראַק-
טער איז דאָ אַזויפיל פאַזיטיוועס און ניכטערעס אין בליק,

אזויפיל אינעווייניקסטער חוזק איבער זיך אליין... ס'קאן זיין.
אז צוליב אָט דער תמיד פאַרבאָרגענער אומצופרידנקייט מיט זיך
האָט זיך טאַקע גענומען אזויפיל אומגעוואָלדיקייט פאַ די דאָזיקע
מענטשן אין די אָלטעגלעכע באַציונגען צווישן איינאַנדער, אזוי
פיל שנאה אין חוזק פון איינעם צום צווייטן. און אויב, אַ
שטייגער, איינער פון זיי טאַקע איז פלוצלינג אַרויסגעשפרונגען,
איינער, וואָס איז מער נאָו און אומגעוואָלדיק, און האָט אַרויס-
געזאָגט טיילמאָל הויך דאָס, וואָס אַלע האָבן עס געהאַט אין
דער מחשבה, האָט זיך אַריינגעלאָזט אין חלומות און פאַנטאַזיעס,
האָט מען אים באַלד טאַקע גראָב פאַרמאַכט דאָס מויל, נישט
געלאָזט מער ריידן, אויסגעלאָכט. אָבער מיר שיינט, אַז די
סאַמע הייסע פאַרפאָלגער זענען טאַקע געווען די יעניקע, וועלכע
זענען אַפּשר אליין נאָך ווייטער פֿון אים אַוועק אין זייערע
חלומות און פאַנטאַזיעס. איך האָב שוין געזאָגט, אַז אויף נאָווע
און פשוטע האָט מען פאַ אונדז געקוקט בכלל ווי אויף די
גרעסטע טפשים און מען האָט זיך באַצויגן צו זיי מיט פאַראַכ-
טונג. יעדער איינער איז געווען אזוי ביז-פאַרקומערט און אזוי
אָנגעלאָדן מיט אייגנליכע, אַז ער האָט זיך אָנגעהייבן באַציען
מיט פאַראַכטונג אויך צום גוטן מענטשן, וואָס איז דוקא געווען
ווייט פון אייגנליכע. הויך די דאָזיקע נאָווע און פשוטע פֿלוי-
דערזעק, האָבן די אַלע איבעריקע, דאָס הייסט די שווייגעדיקע,
זיך שאַרף איינגעטיילט אין גוטע און שלעכטע, אין ביז-פאַר-
קומערטע, און פריילעך-געמיטלעכע. ביז-פאַרקומערטע און
שלעכטע זענען אָבער געווען אַ סך מער; און אויב צווישן די
דאָזיקע האָבן זיך אַמאָל אויך געפונען אַזעלכע פלוידערזעק
לויטן כאַראַקטער, זענען זיי אַלע אומבאָדיגט געווען אומרויקע
רכילות-טרייבער און אומרויקע נישט פאַרגינער. יעדע פרעמדע
זאָך איז געווען זייער עסק, הגם זייער אייגענע נשמה, זייערע

אייגענע געהיימע עסקימלעך האָבן זיי פאַר קיינעם נישט אַרויס-
געוויזן. דאָס איז נישט געווען אין דער מאָדע, אַזוי האָט מען
זיך נישט נוהג געווען. די גוטע - זייער אַ קליין הייפעלע
מענטשן - זענען געווען שטילע, האָבן שווייגנדיק פאַרגראָבן
אין זיך זייערע חלומות און זענען, נאַטירלעך, מער פון די בייז-
פאַרקומערטע געווען גענייגט צו האָפּן און גלויבן אין זיי. עס
שיינט מיר אָבער, אַז אין טורמע איז געווען נאָך אַ קאָטעגאָריע
פון לגמרי פאַרצווייפלטע מענטשן. אַזעלכער איז, אַ שטייגער,
געווען דער זקן פון די סטאַראָדובער דערפער. די צאָל זייערע
איז אָבער יעדנסאַלס געווען זייער אַ קליינע. אויסערלעך איז
דער אַלטער געווען רייך (איך האָב שוין וועגן אים גערעדט).
אָבער פון מאַנכע סימנים, מיין איך, אַז זיין גייסטיקער צושטאַנד
איז געווען אַ שרעקלעכער. איבעריקנס, האָט ער געהאַט זיין
ישועה, זיין אויסוועג: די תפילה צו גאָט און די אידעע פון אַ קדוש.
דער אַרעסטאַנט, וואָס איז משוגע געוואָרן און וואָס האָט זיך
צופיל אַריינגעלייענט אין תנ"ך (איך האָב שוין דערמאָנט וועגן
אים) און וואָס האָט זיך געוואָרפן מיט אַ ציגל אויפן ברויט-
איז מסתמא אויך געווען פון די פאַרצווייפלטע, פון יענע, וואָס
האָבן שוין די לעצטע האָפּנונג פאַרלוירן; און אַזוי ווי לעבן
גאָר אָן האָפּנונג איז אוממעגלעך, האָט ער זיך אויסגעפונען אַן
אויסוועג אין פרייוויליקער, כמעט קינסטלעכער מאַטיריער. ער
האָט דערקלערט, אַז ער האָט זיך געוואָרפן אויפן מאַיאָר אָן
שום שנאה, נאָר בלויז דערפאַר, כדי אָפצוקומען. און ווער חייסט,
וואָס פאַר אַ פסיכאָלאָגישער פראָצעס איז דאָן פאַרגעקומען אין
זיין נשמה! אָן אַ שום ציל און האָפּנונג לעבט נישט קיין איין
לעבעדיקער מענטש. פאַרלאָרן דעם ציל און די האָפּנונג, ווערט
טיילמאָל דער מענטש פון עגמת נפת פאַרוואַנדלט אין אַ פאַר-
זעניש... דער ציל באַ אַלע אונדזעריקע איז געווען די פריי-
הייט און דאָס דערלייזט ווערן פון דער טורמע.

איבעריקנס, אָט באַמי איך מיך איצט איינצוטיילן אונדער
גאַנצע טורמע אין קאַטעגאָריעס: אָבער צי איז דאָס מעגלעך?
די ווירקלעכקייט איז אָן אַ שיעור פאַרשידנאַרטיק, אין פאַרגלייך
מיט אַלע, אפילו מיט די סאַמע קאָמפליצירטסטע אויספירונגען
פֿון אַבסטראַקטן געדאַנק און זי ליידט נישט קיין שאַרפע און
שטאַרקע אונטערשיידן. די ווירקלעכקייט שטרעבט צו צעטיילונג.
מיר האָבן אויך געהאַט אַ באַזונדער לעבן, הגם נישט קיין
באַדייטנדיקס, דאָך אָבער פאַרט אַ לעבן, און נישט בלויז אָן
אַפיציעלעס, נאָר אויך אָן אינערלעכס, אָן אייגן פערזענלעך לעבן.
נאָר ווי איך האָב שוין טיילווייז דערמאָנט, האָב איך
נישט געקאָנט און אפילו נישט געווען בכוח אַריינצודרינגען
אין דער אינערלעכער טיפעניש פון דעם דאָזיקן לעבן בשעת
דער התחלָה פון מיין טורמע, און דעריבער האָבן מיך אַלע
אירע אויסערלעכע דערשיינונגען דאָמאַלס געוואָלדיק געפייניקט.
טיילמאָל האָב איך פשוט פיינט געקראָגן די דאָזיקע, וואָס
האָבן געליטן אַזוי ווי איך. איך האָב זיי אפילו מקנא געווען
און באַשוואַדיקט מיין מזל. איך בין זיי מקנא געווען דערפאַר,
וואָס זיי געפינען זיך פונדעסטוועגן צווישן אייגענע, אין אַ
חברשאַפט, פאַרשטייען איינער דעם צווייטן, הגם אין תוך
גענומען, האָט זיך אַלע, אַזוי ווי מיר, שוין צוגעגעסן און נמאס
געוואָרן די דאָזיקע חברשאַפט פון אונטערן קאנטשיק און
שטעקן, דער דאָזיקער געצווונגענער אַרטעל, און יעדער פאַר זיך
האַט אַוועקגעקוקט פון אַלע ערגעץ אָן אַ זייט. איך חזר איבער
נאָכאַמאָל, אַז דאָס קנאה-געפיל, וואָס איז מיך באַפאַלן אין
מינוטן פון פאַרביטערונג, האָט געהאַט זיין געזעצלעכן גרונט.
באמת, די יעניקע, וועלכע זאָגן, אַז דעם געבילדעטן דוואָריאַנין
און אַז. וו. איז אויך אַזוי שווער אין אונדזערע קאָטאָרגעס און
טורמעס, ווי יעדו פויער, זענען ממש אומגערעכט. איך ווייס

און האָב לעצטנס געהערט וועגן דער דאָזיקער סברה און האָב
אויך וועגן דעם געלייענט. דער גרונט פון דער דאָזיקער אידעע
איז אַ ריכטיקער, אַ הומאנישער. אַלע זענען מענטשן, אַלע זענען
גלייך. אָבער דאָס איז פאָרט אַן אַבסטראַקטע אידעע. מען האָט
דאָ פאָרזען אַ סך פראַקטישע אומשטענדן, וועלכע לאָזן זיך אַ-
דערש נישט פאַרשטיין, סיידן דורך דער ווירקלעכקייט גופא.
איך זאָג דאָס נישט דערפאַר, ווייל אַ דוואַריאַנץ און אַ גע-
פילדעטער פילט ראפּינירטער, פיינלעכער, ווייל ער איז אַן
אַנטוויקלעטער. די נשמה און איר אַנטוויקלונג איז שווער אונטער-
צוציען אונטער אַ געוויסער מאָס. אפילו די פילדונג גופא קען
אין דעם פאל נישט זיין קיין מאָס. איך בין דער ערשטער גרייט
עדות צו זאָגן, אַז צווישן די דאָזיקע ליידנדיקע מענטשן, אין
דער סאַמע עם-האַרצישער, אין דער סאַמע דערדריקטער סביבה,
האָב איך דאָך געזען שטריכן פון דער ראַפּינירטסטער גייסטיקער
אַנטוויקלונג. אין טורמע איז געווען טיילמאָל אַזוי, אַז דו קענסט
דעם מענטשן עטלעכע יאָר און טראַכסט וועגן אים, אַז דאָס איז
אַ חיה, נישט קיין מענטש, און דו קוקסט אויף אים מיט פאַראַכט-
טונג. און פלוצלינג קומט צופעליק אַ מאַמענט, וואָס אַנטפלעקט
זיין נשמה דורך אַ אומגערנדיקן געפיל-אויסברוך, און איר זעט
אין דער דאָזיקער נשמה אַזאַ עשירות, געפיל, האַרץ, אַזאַ קלאַר
פאַרשטיין אי די אייגענע אי די פרעמדע יסורים, אַז אַזוי ווי
די אויגן וואָלטן זיך אייך געעפנט און אין דער ערשטער מינוט
גלויבט זיך אפילו נישט, וואָס איר האָט אַליין געזען און געהערט.
און עס טרעפט פאַרקערט: די פילדונג לעבט זיך איין צוזאַמען
מיט אַזאַ מין באַרבאַריי, מיט אַזאַ ציניזם, אַז אייך עקלט פשוט,
און ווי איר זאָלט נישט זיין גוט אָדער וואָס פאַר אַ מיינונג איר
זאָלט תחילת נישט האָבן, וועט איר אלץ נישט געפינן אין
איער האַרץ קיין שום מחילה און קיין שום פאַרענטפערונג.

איך רעד אויך נישט וועגן דער ענדערונג פון די גע-
 וויינהייטן, ארט לעבן, עסן א. א. וו. וואָס איז, פאַרשטייט זיך,
 פאַר אַ מענטשן פון דער העכערער געזעלשאַפט שווערער, ווי
 פאַר אַ פּויער, וועלכער האָט אָפּט געהונגערט אויף דער פּריי-
 הייט, און אין טורמע האָט ער זיך, לפחות, זאָט אָנגעגעסן.
 אויך וועגן דעם וועל איך מיר נישט שפּאַרן. לאַמיר אָננעמען,
 אַז פאַר אַ מענטשן, וואָס האָט עטוואָס אַ שטאַרקערן ווילן,
 איז דאָס אַלץ אַ נאַרישקייט אין פאַרגלייך מיט אַנדערע אומ-
 באַקוועמלעכקייטן, הגם ענדערן די געוויינהייטן, איז, אין תּוֹך
 גענומען, גאָרנישט פון די נאַרישע און די לעצטע זאַכן. פאַראַן
 אָבער אומבאַקוועמלעכקייטן, קעגן וועלכע דאָס אַלץ האָט אַזאַ
 קנאַפע ממשות, אַז דו קוקסט זיך גאָרנישט אום נישט אויפן
 שמוץ, אין וועלכן דו לעבסט, נישט אויף די ציוואַנגען, וואָס
 דריקן דיך, נישט אויפן מאָגערן, אומריינעם עסן. דער סאַמע
 אויסגעפייניקטער שררהלע, דער אויסגעבאַלעוועטער און אויס-
 געפיעסטשעטער, וועט, נאָך אַ טאַג אַרבעט מיט שווייס אויפן
 פנים, וואָס אַזוי האָט ער נאָך קיינמאָל נישט געאַרבעט אויף
 דער פּרייהייט, עסן אי שוואַרץ פּרויט, אי קרויט מיט טאַראַ-
 קאַנעס. צו דעם קאָן מען זיך נאָך צוגעוויינען, ווי עס ווערט
 אויך געזאָגט אין אַ הומאַריסטיש, אַרעסטאַנטיש לידל וועגן אַ
 געוועזענעם שררהלע, וואָס איז אַריינגעפאַלן אין קאַטאַרגע:

מען גיט מיר קרויט מיט וואַסער,

עס איך, אַזש עס קנאַקט מיר אונטערן אויער.

ניין, וויכטיקער פון דעם אַלעמען איז דאָס, וואָס יעדער
 פון די נייע אָנגעקומענע אין טורמע, ווערט אין אַ צוויי שעה
 אַרום נאָכן אָנקומען טאַקע אַזעלכער, ווי די אַלע אַנדערע, ער
 איז באַ זיך אינדער היים, אַזאַ גלייכפאַרעכטיקטער באַלעבאַס
 אין דעם טורמע-אַרטעל, ווי אַלע אַנדערע. ער איז פאַר אַלעמאָן

פֿאַרשטענדלעך און פֿאַרשטייט אַליין אַלעמען ; ער איז אַלעמען
באַקאַנט, אַלע האַלטן אים פֿאַר אַן אייגענעם. נישט אַזוי איז
עס אָבער מיטן ווילדגעבוירענעם, מיטן דוואַיאַנין. ווי ער
זאָל נישט זיין יושרדיק, גוט, קלוג, וועלן אים אלע, די גאַנצע
מאַסע, יאָרנלאַנג פיינט האָבן און פֿאַראַכטן ; זיי וועלן אים נישט
פֿאַרשטיין, און, דער עיקר, זיי וועלן אים נישט גלויבן. ער איז
נישט קיין פריינט און נישט קיין חבר, און הגם ער וועט דאָך,
סוף-כּל-סוף, דורך יאָרן, קומען צו דער מדרגה, אַז מען וועט
אים שוין נישט באַליידיקן, פונדעסטוועגן וועט ער נאָך אַלץ
נישט זיין קיין אייגענער, און תמיד וועט ער פיינלעך פילן זיין
דערווייטערונג און איינזאַמקייט. די ראַזיקע דערווייטערונג קומט
טיילמאָל פֿאַר גאָר אַן שום האַס מצד די אַרעסטאַנטן, נאָר סתם
אַזוי, אומבאַוואַסזיניק. נישט קיין אייגענער מענטש, און דאָס
איז אַלץ. נישטאָ עפעס שרעקלעכערס ווי צו לעבן נישט אין
קיין אייגענער סביבה. אַ פּויער, וואָס איז איבערגעשיקט געוואָרן
פון טאַגאַנראַג אין פּעטראָפּאָלאָווער פּאָרט, וועט דאָרט טאַקע
באַלד געפינען פונקט אַזאַ רוסישן פּויער. ער וועט זיך טאַקע
באַלד צונויפרעדן און זיך צופאַסן צו אים, און אין אַ וואַסערע
צוויי שעה אַרום וועלן זיי אפשר זיך איינלעבן אויפן פרידלעכסטן
אופן אין איין שטוב אָדער אין איין געצעלטל. באַ די
ווילדגעבוירענע גילט עס אָבער נישט, דער טיפּסטער תהום
טיילט זיי אָפּ פונם פשוטן פּאָלק. און דאָס זעט מען פול-
שטענדיק ערשט דאַמאָלס, ווען דער ווילדגעבוירענער
פאַרלירט טאַקע פּלוצלינג, צוליב אויסערלעכע אומשטענדן, זיינע
פריערדיקע רעכט און ווערט פאַרוואַנדלט אין אַ מענטשן פון
פשוטן פּאָלק. איר מעגט אייך דאָס גאַנצע לעבן קענען מיטן
פּאָלק, איר מעגט אייך כאַטש גאַנצע פערציק יאָר זיך צוואַמענ-
קומען כּסדר מיט אים יעדו טאָג אויף דער דינסט, אַ שטייגער, אין

נעוויסע אדמיניסטראטיווע באציונגען, אָדער אַפילו סתם אזוי, מעשה פריינט, ווי אַ בעל-טובה און אין אַ געהיטן זין ווי אַ פאָטער, — וועט איר סי-וי-סי קיינמאָל דעם אמתן תוך נישט דערגיין. אַלץ וועט נאָר זיין אַן אַפטישע רמאות, און נישט מער. איך ווייס דאָך, אַז אַלע, ממש אַלע, וואָס וועלן לייענען מיין דאָזיקע באַמערקונג, וועלן זאָגן, אַז איך בין מגום. אָבער איך בין איבערצייגט, אַז דאָס איז אמת. איך האָב מיך איבערצייגט נישט פון ביכער, נישט טעאָרעטיש, נאָר פון דער ווירקלעכקייט, און איך האָב גענוג צייט צו קאָנטראָלירן מיינע איבערצייגונגען. מעגלעך, אַז שפעטער וועלן אַלע געוואָר ווערן, אויף ווי ווייט דאָס איז ריכטיק...

די געשעענישן האָבן ווי אומישנע באַלד פון דער התחלה אָן באַשטעטיקט מיינע באַאָבאָכטונגען און האָבן נערוועיש און קרענקלעך געווירקט אויף מיר. אין אַט דעם ערשטן זומער האָב איך אַרומגעבלאָנקעט איבער דער טורמע פּמעט אַיינזאָם און אַליין. איך האָב שוין געזאָגט, אַז איך בין געווען אין אַזא צו-שטאַנד, אַז איך האָב אַפילו נישט געקאָנט אָפּשאַצן און אויס-טיילן יענע קאָסטאַרזשיקעס, וואָס וואָלטן מיך שפּעטער ליב באַ-קומען, הגם זיי וואָלטן זיך אויך קיינמאָל נישט באַצויגן צו מיר ווי צו זייערס אַ גלייכן. איך האָב אויך געהאַט חברים, פון די דוואַריאַנעס, אָבער די דאָזיקע חברשאַפט האָט די גאַנצע לאַסט פון מיין האַרץ נישט אַראָפּגענומען. איך וואָלט שוין, דאָכט זיך, אויף גאָרנישט געקוקט, נישטאָ אָבער וווּ צו אַנטלויפן. און אַט איז, אַ שטייגער, אַיינער פון יענע פאַלן, וועלכע האָבן מיר באַלד צום ערשטן מאל געגעבן אַמשטאַרקסטן צום פילן מיין דערוויי-טערונג און אָפּגעזונדערטקייט אין טורמע. אַיינמאָל, טאָקע אין דעם זעלבן זומער, שוין נאָענט צום חודש אויגוסט, אין אַ וואָ-כעדיקן העלן הייסן טאָג, אַרום אַיינס אַ זייגער נאָכמיטאָג, ווען

אָלע האָפּן געוויינטלעך זיך אָפּגערוט פאַר דער נאַכמיטאָגדיקער
אַרבעט, האָט זיך פּלוצלונג דער גאַנצער קאָסטאַרגע-עולם אויפ-
געוויפּן, ווי איין מענטש, און זיך אויסגעשטעלט אויפן טורמע-
הויף. איך האָב גאָרנישט געוואוסט ביז דער לעצטער מינוט. אין
אָט דער צייט בין איך עפטער אַזוי ווייט געווען פאַרטיפּט אין
זיך גופא, אַז איך האָב כמעט נישט באַמערקט, וואָס אַרום מיר
קומט פאַר. און דערווייַל האָט דער עולם שוין דריי טעג צייט
אינדערשטיל זיך געפונטעוועט. ס'קען זיין, אַז די דאָזיקע אויכרע-
גונג האָט זיך אָנגעהייבן מיט אַ שטיק צייט צוריק, ווי איך האָב
מיר משער געווען שוין דערנאָך, ווען איך האָב מיך נישט ווילנ-
דיק דערמאָנט אין מאַנכע ווערטער פון די אַרעסטאַנטישע שמועסן,
און גלייכצייטיק אויך אין די פאַרשטאַרקטע מחלוקתן צווישן די
אַרעסטאַנטן, אין דער אָנגעוואָלקנטיקייט און באַזונדערס אין דער פאַר-
ביטערונג, וואָס האָט זיך באַמערקט אין זיי אין דער לעצטער צייט.
איך האָב דאָס צוגעשריבן דער שווערער אַרבעט, די לאַנגווייליקע
לאַנגע זומערדיקע טעג, די חלומות וועגן וואָלד און פרייהייט,
די קורצע נעכט, אין וועלכע מען האָט נישט געקענט זיך גענוג
אויסשלאָפּן. מעגלעך, אַז דאָס אַלץ האָט זיך טאַקע איצט פאַרייניקט
צוזאַמען, אין איין אויסברוך, אָבער דער תירוץ פון דעם דאָזיקן
אויסברוך איז געווען — דאָס עסן. שוין עטלעכע טעג ווי מען
הָט זיך לעצטנס הויך געקלאָגט און געכעסט אין די קאָזאַרמעס און
באַזונדערס, בשעת מען איז זיך צוזאַמענגקומען אין קיך צום מיטאָג
און צו וועטשערע. מען איז געווען נישט צופרידן מיט די עסן-
צוגרייטער און מען האָט אָפילו געפרוּווט איבערטוישן איינעם
פון זיי, אָבער מען האָט באַלד משלח געווען דעם נייעם און
צוריקגעקערט דעם אַלטן. מיט איין וואָרט, אַלע האָפּן זיך געפּו-
נען אין עפעס אַן אומריקן צושטאַנד.

— די אַרבעט איז אַ שווערע, און אונדז שטאַפט מען מיט
טריבאַך — וואָרטשעט עמעץ אויף דער קיך.

— מילא, אַז ס'געפעלט נישט, פאַשטעלט מען זיך טשאַסט-
קעלעך, — כאַפט אונטער אַ צווייטער.

— און איך האָב זייער ליב, ברידערלעך, קרויט מיט טרי-
באַך, — כאַפט אונטער אַ דריטער, — ס'איז געשמאַק.

— און אַז מען העט דיך די גאַנצע צייט שטאַפן מיט
בלויזן טריבאַך, וועט זיין געשמאַק?

— נו, יא, אַצינד איז די צייט פון פלייש, — זאָגט אַ
פערטער, — אויפן זאָוואָד האָרעוועט מען איבער די פוחות,
וויילט זיך טאַקע פרעסן נאָך דער אויסגעטיילטער אַרבעט. און
וואָס פאַר אַן עסן איז טריבאַך!

— און אַז נישט מיט טריבאַך, איז מיט לונג און לעבער.
— טריבאַך מיט לונג און לעבער, מער ווי דאָס איז נישטאָ.
אַבער וואָס איז דאָס פאַר אַן עסן! איז עס אמת, צי נישט?

— יא, דאָס עסן איז שלעכט.

— נישקשה, ער מאַכט די מטבע.

— נישט פאַר דיין שכל איז דאָס.

— פאַר וועמעס דען? עס איז דאָך מיין בויך. און ווען
סיר אַלע גייען אַרויס מיט אַזאָ מין פרעטענויע, וואָלט שוין פון
דעם עפעס אַרויסגעקומען.

— מיט אַ פרעטענויע?

— יא.

— און ווייניק האָט מען דיך פאַר אַזאָ פרעטענויע געשלאָגן?

שוטה!

— דאָס איז טאַקע אַן אמת, — גיט צו וואָרטשענדיק אַ
צווייטער, וואָס האָט ביז אַהער געשוויגן, — נישט אַלע מאָל

איז טאקע גוט מיט אַ פרעטענויע. זאָג מיר נאָר אדרבה, וואָס
 וועסטו דאָרט זאָגן מיט דיין פרעטענויע, שוטה בן פיקהאַלץ;
 - נו, איך וועל טאקע זאָגן. ווען אַלע וועלן געגאַנגען,
 וואָלט איך אויך צוזאַמען מיט אַלעמען גערעדט. די אַרעמע,
 הייסט עס. באַ אונדז איז דאָך - אָדער מען עסט פאַר אייגן געלט,
 אָדער מען ויצט בלויו אויף קאזיאָנעס קעסט.
 - זע נאָר, ווי ער האָט עס אַ ביסל אַרויסגעשפּאַרט די
 אויגן פון קנאה! די אויגן האָבן זיך אים צעפלאָמט אויף פרעמד
 גוטס.

- ווער באַגראָבן, פרעמדס איז נישט דיינס.
 - און איך וועל מיך מיט דיר שפּאַרן וועגן דעם ביזן
 גראָען קאַפּ אַריין. דו ווילסט, הייסט עס, זיין רייך, און ויצן
 מיט פאַרלייגטע הענט?

- אז מען האָט, איז מען רייך.

- אַן אמת, ברידערלעך, צו וואָס דאָס ויצן! גענוג, הייסט
 עס, די נאַרישקייט נאָכצוטון. זיי שינדן דאָך די הויט. פאַרוואָס-
 זשע זאָל מען נישט גיין?

- פאַרוואָס! באַ דיר איז נאָר - קיי און האַק אין מויל
 אַריין; צעקייטס געווינט נאָר צו עסן. ס'איז דאָך עפעס אַ קאַטאָר-
 גע - אַט פאַרוואָס!

- קומט אויס: דער עולם זאָל טאקע שרייען, וועט דער
 באַטשאַלניק האָבן וואָס צו קייען.

- אזוי איז דאָס טאקע. ער איז דיק געוואָרן, דער אכט-
 אויגיקער. אַ פאָר גרויע פערד זיך געקויפט.

- נו, און ער האָט אויך נישט פיינט דעם טרונק.

- אַנומלט האָט ער זיך מיטן וועסערניגער באַ די קאַרטן
 געשלאַגן.

- א גאנצע נאכט געהאקט אין קארטן. אונדזערער האָט
 צוויי שעה געארבעט מיט די פויסטן. פיעדקע האָט דערציילט.
 - דערפאר טאָקע האָסטו קרויט מיט לונג און לעבער.
 - עך, איר טפשים, וואָס איר זענט! נישט מיר וועלן
 ארויס מיט אַ פרעטענויע.
 - אָבער ווען אַלע וואָלטן אַרויסגעגאנגען, וואָלט מען שוין
 געזען וואָס פאַר אַ פעולה דאָס וואָלט געהאַט. באַ דעם דאָרף
 מען טאָקע שטיין פעסט.
 - אַ פעולה! ער וועט דיר פאַרפאַרן אין די ציין, און רוף
 אים קנאַקניסל.

- און ער וועט דיר נאָך מאַכן אַ פראָצעס...
 מיט איין וואָרט, אַלע האָבן זיך אויפגערעגט. אין דער
 צייט איז באַ אונדז, ווירקלעך, געווען דאָס עסן שלעכט. און
 איינס האָט שוין געשטופט דאָס צווייטע. און דער עיקר - דער
 אַלגעמיינער פיינלעכער צושטאַנד, די שטענדיקע באַהאַלטענע
 ליידן. דער קאטאָרוזשיק איז שוין לויט זיין טבע אַ מענטש פון
 קריג און מרידה. אָבער, זעלטן הייבן זיך אויף אַלע צוזאַמען
 אָדער מיט אַ גרעסערער מחנה. די סיבה דערפון איז די שטענ-
 דיקע הלוקי-דעות. דאָס האָט יעדער פון זיי אַליין געפילט. און
 טאָקע דערפאר האָבן מיר געהאַט מער זידלעריי, ווי מעשים. און
 דאָך איז דאָס טאָל די אויפגענונג נישט בחינם אַדורך. מען האָט זיך
 גענומען פאַרזאַמלען אין גרופעלעך, מען האָט געשמועסט אין די
 קאזאַרמעס, זיך אַרומגעקריגט און מיט פאַרביטערונג דערמאָנט
 די גאנצע ווירטשאַפט פון אונדזער מאַיאָר; מען איז געוואָר
 געוואָרן אַלע זיינע פאַרבאָרגענע געשעפטלעך און מעשים. עטלעכע
 האָבן זיך באַזונדערס געבונטעוועט. באַ אזא פאַל רוקן זיך שטענ-
 דיק אַרויס אַרגאניזאַטאָרן, אָנפירער. די אָנפירער אין אַזעלכע
 פּאַלן, דאָס הייסט אין פּאַלן פון פרעטענויעס - זיינע בכלל

מערקווירדיק פאלק, און נישט בלויז אין טורמע, נאָר אין
 פֿלע אַרטעלן, קאָזאַרמעס און אַז. וו. דאָס איז אַ באַזונדער
 טיפ, אומעטום ענלעך צו איינאנדער; דאָס זענען היציקע
 מענטשן, דורשטיקע נאָך גערעכטיקייט און אויפן נאָיווסטן.
 ערלעכסטן אופן איבערצייגט אין זייער אומבאַדינגטער, אומ-
 פאַרענדערלעכער און, דער עיקר, באַלדיקער מעגלעכקייט. די
 דאָזיקע מענטשן זענען נישט נאָרישער פון אַנדערע, פאַראַן
 אַפילו צווישן זיי אויך זייער קלוגע, אָבער זיי זענען צו היציק,
 פדי צו זיין כיטרע און קאַלט-אויסגערעכנט. אויב עס זענען
 פאַראַן מענטשן, וואָס קענען געשיקט אָנפירן מיט דער מאַסע
 אין אַזאַ פאַל און דערגרייכן דאָס, וואָס זיי האָבן זיך געשטעלט
 פאַר אַ ציל, זענען דאָס שוין גאָר אַן אַנדער טיפ פון פאַלקס-
 פירער און זיינע נאַטירלעכע מנהיגים, אַ טיפ, וואָס איז באַ-
 אונדז זייער זעלטן. אָבער די דאָזיקע אַגיטאַטאָרן און אָנפיר-
 רער פון דער אומצופרידענער מחנה, וואָס וועגן זיי רעד איך
 דאָ איצט, פאַרשפילן כמעט שטענדיק די זאַך און נאָכדעם
 פולן זיי אָן די טורמעס און קאַטאַרגעס. דורך זייער היציקייט
 פאַרשפילן זיי, אָבער טאַקע דורך דער אייגענער היציקייט
 ווירקן זיי אויך אויף דער מאַסע. מיט חשק גייט מען נאָך זיי.
 זייער היציקייט און די ערלעכע אויפגעגונג ווירקן אויף
 אַלעמען און צולעצט שטייען צו זיי צו אַפילו די נישט-
 אַנטשלאָסענע. זייער בלינדע זיכערקייט אין ערפאַלג פאַרפירט
 אַפילו די איינגעוואָרצלסטע סקעפטיקער, נישט געקוקט דערויף,
 וואָס טיילמאָל האָט די דאָזיקע זיכערקייט אַזעלכע וואַקלדיקע,
 קינדערישע יסודות, אַז דו חידושט זיך אַליין, ווי אַזוי אַרום
 איז מען זיי נאָכגעגאַנגען. און דער עיקר איז טאַקע דאָס,
 וואָס זיי גייען די ערשטע און גייען אָן שום שרעק. זיי וואַרפן
 זיך, ווי די אַקסן, גלייך אַראָפּ מיט די הערנער, עפטער אָן אַ

שום באהאונטקייט אין דער זאך, אן שום פארזיכטיקייט, אן יענעם פראקטישן יעזיטיזם, מיט וועלכן אפילו דער געמיינס-טער און שמוציקסטער מענטש שפילט אויס זיין זאך, דער-גרייכט זיין ציל און גייט ארויס אַ טרוקענער פֿון וואַסער. יענע צעברעכן אָבער אומבאַדינגט די הערנער. אין געוויינט-לעכן לעבן זענען די דאָזיקע מענטשן פאַרגאַלטע, מאַסן זיך פֿון אַלץ, זענען אויפגערגט און פאַרליידן נישט קיין שום זאך. עפּטער אָבער פֿון אַלץ שרעקלעך באַגרענעצטע, אין וואָס, איבעריקנס, עס באַשטייט אויך טיילווייז זייער פֿוח. פאַרדריס-לעכער אָבער פֿון אַלץ איז אין זיי דאָס, וואָס אנשטאַט דעם גלייכן ציל, וואַרפֿן זיי זיך עפּטער אין אַ זייט, אנשטאַט דער הויפטזאַך - קלייניקייטן. דאָס ברענגט זיי טאַקע אום. אָבער פֿאַר די מאַסן זענען זיי פאַרשטענדלעך; דערין ליגט זייער פֿוח... איבעריקנס, דאָרף מען נאָך זאָגן אַ פאַר ווערטער וועגן דעם: וואָס הייסט עס אַ פֿרעטעניע?

אין אונדזער טורמע זענען געווען עטלעכע מענטשן אַזעלכע, וואָס זענען געקומען פֿאַר אַ פֿרעטעניע. זיי האָבן זיך טאַקע על-פי-רוב געבונטעוועט. באַזונדערס איינער, אַ מאַרטינאָוו, וואָס האָט פֿריער געדינט אין די הונדערן, אַ היציקער, אומרוי-קער און פאַרדעכטיקער מענטש, איבעריקנס, אן ערלעכער און אַ וואָרהאַפטיקער. דער צווייטער איז געווען וואַסילי אַנטאָנאָוו, אַ מענטש, וואָס האָט זיך עפּעס קאַטבֿאָטיק אויפגערגט, מיט אַ חוצפּהדיקן בליק, מיט אַ גאָהדיקן סאַרקאַסטישן שמייכל, זייע אן אַנטוויקלטער מענטש, נאָר, איבעריקנס, אויך אן ער-לעכער און וואָרהאַפטיקער. מען קען דאָך אָבער אַלעמען פֿאַר-אַמאָל דאָ נישט אָנרופֿן, זיי זענען געווען אַ סך. פּעטראָוו האָט זיך דערחייל אַזוי אַרומגעדרייט אַהין און צוריק, זיך צוגעהערט צו אַלע קופּעלעך, חוץ ניק גערעדט, נאָר קענטיק

געווען אויפגערעגט און דער ערשטער אַרויסגעשפרונגען פון
דער קאַזאַרמע, ווען מען האָט זיך אָנגעהייבן אויסשטעלן מיט
דער פרעסענויע.

אונדזער אונטער-אַפיציער פון טורמע, וואָס האָט באַ אונדז
דערפילט דעם אַמט פון אַ פעלדפעל, איז אַרויסגעגאַנגען אַן
איבערגעשראַקענער. זיך אויס געשטעלט, האָבן די דאָזיקע
מעגשטן העפלעך אים געבעטן, ער זאָל זאָגן דעם מאַיאָר, אַז
די קאַטאַרגע וויל מיט אים רעדן און פערזענלעך אים בעטן
וועגן מאַנכע זאַכן. באַלד נאָכן אונטער-אַפיציער זענען אַרויסגע-
גאַנגען אַלע אינוואַלידן און האָבן זיך אויסגעשטעלט פון דער
צווייטער זייט, קעגן איבער דער קאַטאַרגע. די שליחות,
וואָס איז איבערגעגעבן געוואָרן דעם אונטער-אַפיציער, איז געווען
אַן אויסערגעוויינטלעכע און האָט אים אַריינגעוואָרפן אין גרויס
פחד. אָבער נישט צו מעלדן תיכף דעם מאַיאָר האָט ער דאָך
קיין מוט נישט געהאַט. ווארום, ערשטנס, אויב די קאַטאַרגע
האָט זיך שוין אויפגעהויבן, האָט געקאָנט געשען אויך עפעס
ערגערס. אונדזער גאַנצע נאַטשאַלסטווע האָט זיך באַצויגן צו
דער קאַטאַרגע מיט עפעס אַ פאַרשטאַרקטער פחדנות. צווייטנס,
ווען אַפילו ס'וועט גאָרנישט געשען, צוויי, אַז אַלע זאָלן זיך, אַ
שטייגער, באַלד נישטער באַדאַכטן און זיך סאַנאַנדערגיין, וואָלט
אויך דעמאָלט דער אונטער-אַפיציער תיכף ומיד געמוזט מעלדן
דער נאַטשאַלסטווע וועגן אַלץ, וואָס איז פאַרגעקומען. בלאַס
און צעזאָפלט פון פחד איז ער הענדום-פענדום אַוועק צום
מאַיאָר און אַפילו אַליין נישט געפרוווט אויסצופרעגן און אויס-
צומוסרן די אַרעסטאַנטן. ער האָט געזען, אַז מיט אים וועלן
זיי איצט נישט אַריין אין קיין שום שמועס.

איך האָב לגמרי פון קיין זאַך נישט געוואָסט, ווען איך
זיין אויך אַרויס צו דער פרעסענויע. אַלע פרטים פון דעם

גיי איך שוין געוואָר געוואָרן דערנאָך. איצט אָבער האָב איך געמיינט ווערט געמאַכט עפעס אַ נאָמען-קאָנטראָלירונג. נישט זעענדיק אָבער די וואָך, וואָס פירט דורך די נאָמען-קאָנטראָלירונג, האָב איך מיך געחדושט און זיך גענומען אַרומ-פוקן. די פנימער זענען געווען אויפגערעגט און צערייצט. מאַנכע זיינען אַפילו געווען בלאָס. אין כלל אָבער זענען אַלע געווען שטאַרק באַזאָרגט און שטילשווייגנדיק, אָפּוואָרטנדיק דעם מאָמענט, ווען ס'וועט אויסקומען צו רעדן מיטן מאַיאָר. איך האָב באַמערקט, אז אַ סך האָבן מיך אָנגעקוקט מיט גרויס חדוש, אָבער האָבן זיך שווייגנדיק אָפּגעקערט. ס'האָט זיי, קענטיק, אויסגעוויזן משונה, וואָס איך האָב זיך מיט זיי אויס-געשטעלט. זיי האָבן מסתמא נישט געגלויבט, אז אויך איך זאָל קומען מיט אַ פרעטענזיע. באַלד אָבער האָבן כמעט אַלע, וואָס זענען געשטאַנען אַרום מיר, פון דאָסניי זיך גענומען ווערן צו מיר. אַלע האָבן געקוקט אויף מיר מיט אַ פראַגע.

— צו וואָס ביזטו דאָ? — האָט גראָב און הויך מיך אַ פּרעג געטון וואַסילי אַנטאָנאָוו, וועלכער איז געשטאַנען לעבן מיר ווייטער פון די אַנדערע און וואָס האָט מיר ביז אַהער שטענדיק געזאָגט איר; ער האָט זיך העפלעך באַצויגן צו מיר. איך האָב אַ קוק געטון אויף אים און געשטוינט; איך האָב מיך נאָך אַלץ באַמיט צו פאַרשטיין, וואָס דאָס באַדייט און באַלד זיך אָנגעשטויסן, אז עס קומט פאַר עפעס אַן אומ-געוויינלעכע זאַך.

— און טאַקע, וואָס האָסטו דאָ צו שטיין? גיי אין קאַ-זאַרמע אַריין, — האָט אַ זאָג געטון אַ יונג בחורל, פון די מיליטערישע, מיט וועלכן איך בין נאָך ביז אַהער גאָרנישט באַקאַנט געווען, אַ גוטער און אַ שטילער יונג. — דער ענין איז נישט פאַר דיין שכל

— מען שטעלט זיך דאך אָפּער אויס, — האָב איך אים
געענטפּערט. — איך האָב געמיינט, אַז ס'איז די נאָמען-קאָג-
טראָלירונג.

— זע, ער איז אויך אַרויסגעקראָכן, — האָט איינער אַ
געשריי געטון.

— אייזערנע נאָז, — האָט אַ זאָג געטון אַ צווייטער.

— פליגנשטיקן! — האָט אַ זאָג געטון אַ דריטער מיט
אַ געוואָלדיקער פאַראַכטונג. דער דאָזיקער נייער צונאָמען האָט
אַרויסגערופן אַן אַלגעמיינעם געלעכטער.

— פאַר געפּעליקייט וועגן אַרבעט ער אין קיך, — האָט
נאָך ווער צוגעגעבן.

— פאַר זיי איז אומעטום אַ גן-עדן. קאָטאָרגע איז דאָ,
און זיי עסן קוילעטשן און חזרימלעך קויפּן זיי. דו עסט דאָך
אייגנס, וואָס-זשע קריכסטו אַהער?

— פאַר אייך איז דאָ נישטאָ קיין אָרט, — האָט קויליקאָוו
אַ זאָג געטון און איז בעת מעשה פאַמעלעך צוגעגאַנגען צו מיר;
ער האָט מיך גענומען פאַר דער האַנט און אַרויסגעפירט פון די
רייען.

אַליין איז ער געווען בלאָס, די שוואַרצע אויגן האָבן גע-
גלאַנצט און די אונטערשטע לייפ פאַרביסן. ער האָט נישט קאַלט-
בילטיק אָפּגעוואָרט דעם מאַיאָר. דרך אגב געזאָגט, האָב איך
שרעקלעך לייב געהאַט צו קוקן אויף קויליקאָוו אין אַזוינע פאַלן,
דאָס הייסט, אין אַלע יענע פאַלן, ווען ער האָט זיך באַדאַרפט
אַרויסצושטעלן.

ער האָט אַפילו שרעקלעך פאַזירט, אָבער ער האָט בשלמות
געטון זיין זאַך. מיר דאַכט זיך, ער וואָלט אויך צו דער טויט-
שטראָף געגאַנגען מיט אַ געוויסן שיק, מעשה עלעגאַנט. איצט,
ווען אַלע האָבן מיר געזאָגט דו און מיך געזידלט, האָט ער,

קענטיק, אומישנע געטאָפֿלט זיין העפֿלעכקייט צו מיר, און גלייכ-
צייטיק האָט זיין וואָרט געקלונגען עפעס גאָר אַנדערש, אַפֿילו
גאוהדיק-דרינגלעך, וואָס האָט נישט פֿאַרטראָגן קיין שום אָפֿ-
ווענדונג.

— מיר האָבן דאָ אונדזער ענין, אַלעקסאַנדער פֿיעטראָוויטש,
און איר האָט דאָ נישט וואָס צו טון. גייט ערגעץ, וואָרט איבער...
דאָרט אין קיך זענען אַלע אייערע, גייט אַהין.
— איר קענט גיין צו אַלע שוואַרץ יאָר! — האָט עמעץ
אונטערגעכאַפֿט.

דורכן אונטערגעהויבענעם פענסטער אין קיך האָב איך
באמת דערווען אונדזערע פֿאַליאַקן; איבעריקנס, האָט זיך מיר
אויסגעוויזן, אז אַ חוץ זיי זענען דאָרט דאָ גאָר אַ סך. אַ
מבולבלער, בין איך אַוועק אין קיך. געלעכטער, זידלערייען און
געשרייען טיו-טיו (וואָס האָט געדינט באַ די קאַטאַרוזשניקעס אַלס
פֿיפֿעלעך) האָבן מיך באַגלייט.

— נישט געפֿעלן געוואָרן! .. טיו-טיו-טיו! נעם אים...
ביז אַהער בין איך גאָר קיינמאָל נישט געווען אַזוי באַ-
ליידיקט אין טורמע, און דאָס מאָל איז מיר געווען זייער שווער.
אַבער איך האָב אָנגעטראָפֿן אויף אַזאַ מינוט. אין פֿאַרהויז פֿון
קיך האָב איך געטראָפֿן ט-סקין פֿון די דוואַריאַנעס, אַ פעסטער
און גרויסמוטיקער יונגערמאַן, וואָס איז נישט געווען שטאַרק
געפֿילדעט און וואָס האָט שרעקלעך ליב געהאַט ב. די קאַטאַרוזשני-
קעס האָבן זיך מיט אים באַגאַנגען אַנדערש ווי מיט אַלע
אַנדערע און טיילווייז אַפֿילו ליב געהאַט. ער איז געווען
מוטיק, מענעריש און שטאַרק, און דאָס האָט זיך עפעס ווי אַרויס-
געזען אין זיין יעדן זשעסט.

— נו, וואָס, גאָריאַנטשיקאָוו, — האָט ער אַ געשריי גע-
טון: — קומט אַהער!

— וואָס איז דאָרט אַזוינס?

— זיי שטעלן אַרויס זייער פרעטענזיע, שוין זשע ווייסט
איר עס נישט? דאָס וועט זיי, נאָטירלעך, נישט געלינגען: אדער
גלויבט עס קאָטאָרושניקעס? וועט מען אָפּזוכן די אַגיסטאָאָרן, און
אויף מיר וועלן דאָרט זיין, וועט מען, נאָטירלעך, אויף אונדז די
ערשטע אַרויפלייגן די שולד אינם בונט. דערמאנט אייך, פאַר
וואָס זיינען מיר געקומען אַהער. זיי וועט מען פשוט אָפּשמיסן,
און אונדז וועט מען איבערגעבן אין געריכט, דער מאַיאָר האָט
אונדז אַלעמען פיינט און איז אַ בעלן אונדז אומצופרענגען. דורך
אונדז וועט ער זיך אַליין ריינוואַשן.

— און די קאָטאָרושניקעס וועלן אונדז אויך אַרויסגעבן, —
האָט מ—צקי צוגעגעבן, ווען מיר זיינען אַריינגעגאַנגען אין קיך.
— זייט רואיק, זיי וועלן אייך שוין נישט זשאַלעווען, —
האָט ט—ווסקי אונטערגעכאַפט.

אַ גרויסער עולם, באַ אַ מאַן דרייסיק, חוץ די דוואָריאַנעס,
זענען געווען אין קיך. זיי אַלע זענען דאָ פאַרבליבן, ווייל זיי
האָבן נישט געוואָלט אַרויסשטעלן קיין פרעטענזיע, אייניקע אים
פחדנות, אַנדערע צוליב דער פולשטענדיקער איבערצייגונג, אַז
יעדע אַרויסגעשטעלטע פרעטענזיע ברענגט קיין שום פעולה נישט.
אויך אַקים אַקיימיטש איז דאָ געווען, — דער פאַרביסענער און
נאָטירלעכער שונא פון אַזעלכע פרעטענזיעס, וואָס שטערן דעם
רעגלמעסיקן גאַנג פון דינסט און גוטער אויספירונג. ער האָט
שטילשווייגנדיק און זייער רויק אָפּגעוואָרט דעם סוף פון דער
זאַך, זיך לחלוטין נישט באַאומרויקט מיט איר אויסגאַנג, פאַר-
קערט, ער איז געווען פולשטענדיק זיכער אינם אומפאַרמיידלעכן
נצחון פון דער אַרדונג און דעם רצון פון נאָטשאַלסטווע. אויך
איסאַי פאַמיטש איז דאָ געווען — ער איז געשטאַנען שטאַרק
פאַרגאַפעט, מיט אַן אַראָפּגעלאָזטער נאָז, גיריק און פחדנותדיק זיך

צוגעהערט צו אונדזער שמועס. ער איז געווען געוואלדיק אומרויק.
דאָ זענען אויך געווען די אלע טורמע-פאָליאָקעלעך פון פאָלק,
וואָס האָבן זיך אויך אָנגעשלאָסן צו די דוואַיאַנעס. ס'זיינען
געווען עטלעכע ציטריקע נפשות פון די רוסן, דערשלאָגענע
מענטשן און תמיד שחייגנדיקע. אַרויסגיין צוזאַמען מיט די אי-
בעריקע האָבן זיי נישט געהאַט קיין מוט, און איצט האָבן זיי
מיט גרויס מרה-שחורה אָפגעוואָרט, מיט וואָס די זאך וועט זיך
ענדיקן. עס זענען צולעצט געווען עטלעכע פאַרקומערטע און
שטענדיק ביזע אַרעסטאַנטן, וואָס האָבן אָבער געהערט צו די
דריסטע. זיי זענען פאַרבליבן צוליב דער איינגעשפאַרטער און
פריקרער איבערצייגונג, אַז דאָס אלץ איז נאַרישקייטן און מער
ווי שלעכטס וועט פון דעם דאָזיקן ענין נישט אַרויסקומען. אָבער
מיר האָט אויסגעוויזן, אַז זיי האָבן זיך דאָך געפילט עפעס גאָר-
נישט באַקוועם, זענען עפעס געווען נישט אינגאַנצן זיכער באַ-
זיך. זיי האָבן אָפילו פאַרשטאַנען, אַז זיי זענען פולשטענדיק
גערעכט מיט זייער פרעטענזיע, וואָס איז טאַקע נאָכדעם באַ-
שטעטיקט געוואָרן, דאָך אָבער האָבן זיי זיך געשפירט, ווי אָפ-
טריניקע, וואָס האָבן פאַרלאָזט דעם אַרטעל, פונקט ווי זיי וואָלטן
אַרויסגעגעבן די חברים דעם פלאַץ-מאַיָאר. דאָ איז אויך געווען
יאָלקין, טאַקע יענער כיטרער סיבירער פויערל, וואָס איז געקו-
מען פאַר פאָלש געלט מאַכן און וועלכער האָט אָפגעשלאָגן די
וועסעריןאַרישע פראַקטיקע באַ קוליקאַוו. דער אַלטעטשקער פון
די סטאַראָדובער דערפער איז אויך דאָ געווען. די עסן-צוגריי-
טער זענען אלע ביז איינעם פאַרבליבן אין קיך, מסתמא צוליב
דער איבערצייגונג, אַז אויך זיי זענען אַ טייל פון דער אַדמיני-
סטראַציע, און דעריבער האָט זיי נישט געפאַסט אַרויסצורעטן
קעגן מיר.

— פונדעסטוועגן, — האָב איך נישט זיכער אַ זאָג געטון

צו מ-ן - זיינען דאך א חוץ די דאזיקע כמעט אלע אַרױסגע-
גאַנגען.

- אָפּער וואָס האָט עס צו אונדז? - האָט ב. געוואָרטשעט.
- מיר וואָלטן הונדערט מאָל מער פון זיי ריזיקירט, ווען
מיר גייען אַרױס, און למאי? Je hais ces brigands. און צו
מיינט איר טאַקע כּאָטש אויף איין רגע, אז זייער פרעטענויע
וועט אַרױסגעשטעלט ווערן? וואָס איז עס פאַר אַ בעלנות אַרייַן-
צוקריכן אין אַ נאַרישקייט?

- פון דעם וועט גאָרנישט אַרױסקומען, - האָט אונטער-
געכאַפט איינער פון די קאַטאַרוזשניקעס, אַלמאַזאָוו, אַן איינגע-
שפּאַרטער און פאַרביטערטער זקן, וואָס האָט זיך טאַקע דאָ
געפונען, און האָט זיך צוגעאיילט צו פאַטאַקעווען די דאָזיקע
ווערטער.

- אַ חוץ דעם, וואָס מען וועט אַרייַנצימפלען אַ האַלבע
מאה, וועט פון דעם גאָרנישט אַרױסקומען.

- דער מאַיאָר איז געקומען צו פאָרן! - האָט עמעצער
אַ געשריי געטון, און אלע האָבן זיך דורשטיק אַ וואָרף געטון
צו די פענסטערלעך.

דער מאַיאָר איז אַרייַנגעפליגן אַ ביזער, אַ צעקאַכטער,
אַ רויטער, אין ברילן. שווייגנדיק, אָפּער אַנטשלאָסן איז ער
צוגעגאַנגען צום פּראָנט. אין אַוועלכע פּאַלן איז ער ווירקלעך
געווען דרייט און האָט נישט פּאַרלירן דעם מוט. איבעריקנס,
איז ער כמעט שטענדיק געווען האַלב שיכור. אַפּילו זיין פאַרפעצט
היטל מיטן אַראַנזשענעם ראַנד און די שמוציקע זילבערנע שליי-
פּעס האָבן געהאַט אין זיך אין דער דאָזיקער מינוט עפעס בייז-
דראָענדיקעס. הינטער אים איז געגאַנגען דער שרייבער דיאַטלאָוו,
זייער אַ וויכטיקער פאַרשוין באַ אונדז, וואָס האָט איינגעטלעך
אַנגעפירט מיט אַלץ אין טורמע און וואָס האָט אַפּילו געהאַט אַ

השפעה אויפן מאַיאָר, אַ כּיטערער דורכגעטריבענער יונג, אָבער אויך נישט קיין שלעכטער מענטש. די אַרעסטאַנטן זענען צופרידן געווען מיט אים. גלייך נאָך אים איז געגאַנגען אונדזער אונטער-אָפּיציר, וועלכער האָט שוין אודאי באַקומען די רעכטע פּאַרציע און וואָס האָט נאָך געוואָרט אויף צען מאָל אַזויפיל; הינטער אים איז געגאַנגען די וואַך, אַ דריי אָדער פיר מענטשן, נישט מער. די אַרעסטאַנטן, וועלכע זענען געשטאַנען אָן היטלען, דאַכט זיך, נאָך פון יענעם מאָמענט אָן, ווען זיי האָבן געשיקט נאָכן מאַיאָר, האָבן זיך אַלע איצט אויסגעגלייכט און זיך אויסגעפּאַ-סערט אין די שורות: יעדער פון זיי האָט זיך איבערגעשטעלט פון איין פּוס אויפן צווייטן, און דערנאָך זענען אַלע ממש ווי פּאַרגליוערט געוואָרן אויפן אָרט, וואָרטנדיק אויפן ערשטן וואָרט אָדער, בעסער געזאָגט, אויפן ערשטן געשריי פון דער העכערער נאַטשאַלסטווע.

ער איז באַלד געקומען. באַם צווייטן וואָרט האָט דער מאַיאָר אָנגעהייבן צו גוואַלדעווען הויך אויפן קול, גע-מישט דאָס מאָל צוזאַמען מיט עפעס אַ קוויטשען. ער איז געווען ווילד צערייצט. פֿון די פענסטער האָבן מיר געזען, ווי ער איז געלאָפּן איבערן פּראָגט, זיך געוואָרפן אויף רעכטס און אויף לינקס, אויסגעפרעגט די אַרעסטאַנטן. זיינע פּראָגן, ווי אויך די תשובות פון די אַרעסטאַנטן האָבן מיר, איבעריקנס, מחמת ווייט-קייט, נישט געקענט הערן. מיר האָבן פֿלוז געהערט, ווי ער האָט געשריגן קוויטשענדיק:

— בונטאָוושטשיקעס! .. דורכן פּראָגט. .. בונטאָוושטשיקעס!
 דו בונטאָוושטשיק! דו בונטאָוושטשיק! — האָט ער זיך אויף עמעצן אַ וואָרף געטון.

קיין ענטפער האָט מען נישט געהערט. נאָר אין אַ מינוט אַרום, האָבן מיר דערזען, ווי אַן אַרעסטאַנט האָט זיך אָפּגעטיילט

און איז אוועק אין דער קאָרדעגארדיע. נאָך אין א מינוט אַרום
איז אוועק אַ צווייטער, דערנאָך אַ דריטער.

— אַלעמען וועל איך אייך איבערגעבן אין געריכט אַריין! איך
וועל אייך! און ווער איז דאָס דאָרט אין קיך? — האָט ער אַ
געשריי געטון. דערווענדיק אונדז אין די געעפנטע פענסטערלעך. —
אַלע אַהער! טרייבט זיי שוין אַהער!

דער שרייבער דיאַטלאָוו איז אוועק צו אונדז אין קיך.
אין קיך האָט מען אים געזאָגט, אז מען האָט נישט געהאַט קיין
פרעטענזיעס. האָט ער זיך באַלד צוריקגעקערט און געמאָלדן
דעם מאַיאָר.

— אַ, זיי האָבן נישט! — האָט ער אַ זאָג געטון מיט צוויי
טענער נידעריקער, קענטיק, אַ צופרידענער. — אַלצאיינס, אַלעמען
אַהער!

מיר זענען אַרויסגעגאַנגען. איך האָב געפילט, אז ס'איז
אונדז עפעס נישט באַקוועם אַרויסצוגיין. און אַרויס זענען סאַקע
אַלע, ווי מיט אַראָפּגעלאָזטע קעפּ.

— אַ, פּראָקאָפּיעוו! יאָלקין אויך, דאָס ביזטו, אַלמאַזאָוו...
שטעלט אייך אויס, שטעלט אייך אויס, אָט דאָ, אין אַ קופּקע, —
האַט דער מאַיאָר געזאָגט מיט עפעס אַ צוגעאייילטן, נאָר ווייכן טאָן
און בעת מעשה אונדז וואָרם אָנגעקוקט. — מ-ק, דו ביזט אויך
דאָ... נו, זאָל מען פאַרשרייבן. דיאַטלאָוו! באַלד סאַקע אַלעמען
פאַרשרייבן, די צופרידענע באַזונדער און די אַלע נישט צופרי-
דענע באַזונדער, אַלע ביז איינעם, און דאָס פאַפיר מיר איבער-
געבן. איך וועל אייך אַלע צושטעלן... צום געריכט! איך וועל
אייך, מאשעניקעס!

דאָס פאַפיר האָט געווירקט.

— מיר זענען צופרידן! — האָט פּלוצלינג טרייב אויס-
געשריען איין שטימע פונם אומצופרידענעם המון, נאָר עפעס
נישט זייער אַנטשלאָסן.

א, צופרידן! ווער איז צופרידן? ווער ס'איז צופרידן,
דער זאָל אַרויסגיין.

— מיר זענען צופרידן, צופרידן! — זענען צוגעקומען
עטלעכע שטימען.

— צופרידן! הייסט עס, אַז מען האָט אייך אָנגעהעצט,
הייסט עס, אַז ס'זענען געווען בונטאָוושטשיקעס, בונטאָוושטשי-
קעס? איז נאָך ערגער פאַר זיי!

— גאָט אין הימל, וואָס איז עס אַזוינס! — האָט זיך
עמען פון המון אָנגערופֿן.

— ווער, ווער האָט ער אַ געשריי געטון, ווער? — האָט
דער מאַיאָר זיך ווילד צעשריען און זיך אַ וואָרף געטון אין
יענער זייט, פון וואַנען עס האָט זיך דערהערט די שטימע —
דאָס ביסטו, ראַסטאָרגויעוו, דו האָסט עס אַ געשריי געטון?
אין דער קאָרדעגאָרדיע!

ראַסטאָרגויעוו, אַן אָנגעפלאָזענער און הויכער יונג, איז
אָרויסגעגאַנגען און איז פאַוואָליע אַוועק אין דער קאָרדעגאָרדיע.
סך-הכל האָט ער נישט געשריען, אָבער אַזוי ווי מען האָט
אויף אים אָנגעוויזן, האָט ער גאָרנישט געענטפערט דערויף.

— פון ווילטאָג ווערט איר משוגע, — האָט אים דער
מאַיאָר נאָכגעוואָלדעוועט. — ס'אַראַ גראַבער פרצוף אַ ביסל!..
אַט וועל איך אייך אַלעמען אָפּגעפינען! זאָגן די צופרידענע
אָרויסגיין!

— מיר זענען צופרידן, וואָסע וויסאָקאָבלאָגאָראָדיע! —
האָבן זיך פאַרקומערט דערטראָגן עטלעכע צענדליק שטימען.
די איבעריקע האָבן עקשנותדיק געשוויגן. דער מאַיאָר האָט
טאַקע נאָר דאָס געוואָלט. אים איז, קענטיק, געגאַנגען דערין
צו ענדיקן שנעלער דאָס עסק, און ענדיקן מער-ווייניק בשלום.

איצט זענען אלע צופרידן! - האָט ער איילנדיק אַ זאָג
געטון. - איך האָב עס טאָקע געזען... געוואַסט. דאָס זענען די
בונטאָוושטשיקעס! צווישן זיי זענען מסתמא דאָ בונטאָוושטשיקעס, -
האָט ער ווייטער געזאָגט, ווענדענדיק זיך צו דיאָטלאָוון: -- דאָס
דאָרף מען מיט אלע פרטים אויספאָרשן. און איצט... איצט צו
דער אַרבעט. קלאָפּ אין דער פויק!

ער איז אַליין בייגעווען באַם פאָנאָדערשיקן אויף דער
אַרבעט. די אַרעסטאַנטן זענען אָן ווערטער און טרויעריק אַוועק
צו דער אַרבעט, צופרידן, לפחות, מיט דעם, וואָס זיי האָבן זיך
שנעלער אָפּגעטראָגן פון די אויגן. נאָכן פאָנאָדערשיקן דעם עולם
אויף דער אַרבעט איז דער מאַיאָר באַלד אַוועק אין דער קאָר-
דעגאַרדיע און האָט זיך אָפּגעפאַרטיקט מיט די „בונטאָוושטשיקעס“
איבעריקנס, אָן גרויס אכזריות. ער האָט עס אַפילו געמאַכט אויף
גיך. איינער פון זיי, האָט מען דערנאָך געשמועסט, האָט געבעטן
מחילה און ער האָט אים טאָקע באַלד מוחל געווען. עס איז
געווען קענטיק, אַז דער מאַיאָר האָט זיך טיילווייז נישט אינגאַנצן
רויק געפילט און, מעגלעך, זיך אַפילו איבערגעשראָקן. אַ פּרע-
טענזיע איז יעדנפאַלס אַ קיצלדיקע זאָך, און הגם אָן אַרעסטאַנ-
טישע תביעה האָט אין פלוג נישט געקענט הייסן פרעטענזיע,
ווייל זיי האָבן זי אַרויסגעשטעלט נישט פאַר דער העכערער
נאַטשאַלסטווה, נאָר פאַר דעם מאַיאָר אַליין, דאָך איז עפעס געווען
נישט באַקוועם, נישט אין אָרדנונג. דערעיקרשט איז עס גע-
ווען סאַרדראָטיק דערמיט, וואָס אלע, ווי איינער, האָבן זיך
אויפּגעהויבן מיט דער פרעטענזיע. מען האָט געמוזט פאַררייבן
די זאָך, וואָס עס זאָל נישט זיין. די „בונטאָוושטשיקעס“ האָט
מען באַלד אַרויסגעלאָזט. שוין אויף צומאָרגנס האָט זיך דאָס
עסן פאַרבעסערט, הגם נישט אויף לאַנג. אין די ערשטע טעג
האָט דער מאַיאָר אָנגעהייבן עפּטער צו באַזוכן די טורמע און

עפּטער האָט ער געפונען אומאָרדנונגען. אונדזער אונטער-אָפיצער
איז אַרומגעגאַנגען אַ פאַרזאָרגטער און אַ צעטראַגענער, ווי ער וואָלט
נאָך אַלץ נישט געקענט קומען צו זיך פון גרויס חדוש. די אַרעס-
טאַנטן, ווידער, האָבן זיך אַ לאַנגע צייט נאָכדעם נישט געקענט
באַרײַקן, אָבער זיי האָבן זיך שוין נישט געבונטעוועט, ווי פריער,
נאָר זענען געווען שווייגנדיק-צעטראַגן, עפעס אַזוי ווי מטושטש.
מאַנכע זענען אָפּילו גאָר געפאַלן פון מוט. אַנדערע האָבן גע-
וואָרטשט, און נישט זייער גערן זיך אָפגערוּפן וועגן דעם דאָזיקן
גאַנצן ענין. אַ סך האָבן אַזוי ווי פֿון פאַרביטערונג און הויך
אויפן קול געחוזקט פון זיך אַליין, פונקט ווי זיי וואָלטן זיך
באַשטראָפּט פאַר דער פרעטענזיע.

— נאָ, ברודערל, נעם, פאַרבייס! — זאָגט, אַ שטייגער,
איינער.

— וואָס דו לאַכסט אויס, דאָס קומט דיר אַנטקעגן, — גיט
צו אַ צווייטער.

— וווּ איז די מוין, וואָס האָט דער קאַץ אַ גלעקל אָנגע-
בונדן? — באַמערקט אַ דריטער.

— אַ נאַש-בראַט וועסטו אָן אַ שטעקן נישט איבערצייגן,
מען ווייסט שוין. ס'איז נאָך גוט, וואָס מען האָט נישט אַלעמען
אַריינגעצימבלט.

— און דו ווייסט בעסער מער, און רעד ווייניקער, וועט
בעסער זיין! — באַמערקט עמעצער מיט פאַרביטערונג.

— וואָס ביזטו מיר פאַר אַ רבי געוואָרן, איך בעט דיך?

— איך לערן דיך דאָס, וואָס איך ווייס.

— אָבער ווער ביזטו דאָס אַזעלכער, וואָס דו נעמסט זיך

אזוי איבער?

— דערווייל בין איך נאָך אַ מענטש, אָבער ווער ביזטו?

— אַ הונטישער ביין, אָט ווער דו ביזט.

— דאָס ביזטו אליין.

— נו, נו, גענוג אייך! וואָס שרייט איר משוגענערווייז! —
שרייט מען פון אלע זייטן אויף די, וואָס צמפערן זיך.

אין דעם אייגענעם אָוונט, דאָס הייסט אינם טאָג פון דער
פרעטענזיע, האָב איך מיך, צוריקקערנדיק זיך פון דער אַרבעט,
געטראָפן מיט פעטראָוון הינטער די קאָזאַרמעס. ער האָט מיך
שוין געזוכט. צוגעגאַנגען צו מיר, האָט ער עפעס אַ מורמל געטון
ענלעך צו אַ צוויי, דריי אומבאַשטימטע אויסגעשריען, באַלד
אַבער איז ער אַ צושראָקענער אַנטשוויגן געוואָרן און גענומען
שפּאַנען מאַשינעל גלייך מיט מיר. דער גאַנצער ענין איז נאָך
קרענקלעך געלעגן באַ מיר אויפן האַרץ, און מיר האָט אויסגע-
וויזן, אַז פעטראָו וועט מיר עפעס קלאָר מאַכן.

— זאָגט מיר, פעטראָו, — האָב איך אים געפרעגט, —
אייערע זענען נישט ביז אויף אונדז?

— ווער איז ביז? — האָט ער געפרעגט מיט אַ מינע, ווי
ער וואָלט ערשט געקומען צו די רעיונות.

— די אַרעסטאַנטן אויף אונדז... אויף די דוואַריאַנעס.

— און פאַרוואָס זיין ביז אויף אייך?

— נו, דערפאַר, וואָס מיר זענען נישט אַרויסגעגאַנגען מיט

דער פרעטענזיע.

— צו וואָס זאָלט איר אָבער אַרויסשטעלן אַ פרעטענזיע?

האָט ער געפרעגט מיט אַזאַ טאן, ווי ער וואָלט זיך באַמיט מיך
צו פאַרשטיין: — איר עסט דאָך אייגנס.

— אַך, גאָט מיינער! אָבער צווישן אייך זענען דאָך אויך דאָ

אַווינע, וואָס עסן אייגנס, און זיי זענען דאָך אויך אַרויס מיט דער
פרעטענזיע. נו, האָבן מיר אויך באַדאַרפט... פון חברשאַפט.

— יא... אָבער וואָס פֿאַר אַ חבר זענט איר אונדז? — האָט
ער געפרעגט און בעת מעשה זיך געחדוּשט.

איך האָב אים שנעל אָנגעקוקט. ער האָט מיך לחלוטין
נישט פֿאַרשטאַנען — נישט פֿאַרשטאַנען, וואָס איך בין אויסן מיטן
שמועס. דערפֿאַר אָבער האָב איך אים אין דער רגע לגמרי גוט
פֿאַרשטאַנען. צום ערשטן מאל איז מיר איצט פֿולשטענדיק קלאָר
געוואָרן אַ געדאַנק, וואָס האָט זיך שוין לאַנג פֿאַרנעבלט באַוועגט
אין מיר, און האָט מיך אלץ פֿאַרפּאַלגט; פֿלוצלינג האָב איך
פֿאַרשטאַנען דאָס, וועגן וואָס איך האָב מיך ביז אַהער שלעכט
אָנגעשטויסן. איך האָב פֿאַרשטאַנען, אז מיך וועט מען קיינמאל
נישט אַרייננעמען אין דער חברשאַפט, מעג איך זיין אפילו אַן
אַרעסטאַנט פֿון אַרעסטאַנטן-לאַנד, אפילו אויף דור-דורות, אפילו
פֿון דער באַזונדער אָפטיילונג. באַזונדערס אָבער איז מיר פֿאַר-
בליבן אין זכרון פֿעטראָווס אויסזען אין דער דאָזיקער מינוט.
אין זיין פֿראַגע: „וואָס פֿאַר אַ חבר זענט איר דען אונדז?“
האָט זיך געהערט אַזאַ עכטע נאָיווקייט, אַזאַ גוטמוטיקע פֿאַר-
חדושטקייט. איך האָב געטראַכט: אפשר ליגט אין די דאָזיקע
ווערטער עפעס אַן איראָניע, פֿאַרביטערונג, חוזק? ס'הויבט זיך
גאָרנישט אָן. פשוט, נישט קיין חבר, און גענוג. דו האָסט זיך
דיינע געשעפטן, און מיר אונדזערע.

און ווירקלעך, איך האָב אפילו געטראַכט, אז נאָך דער
פרעטענזיע וועלן זיי אונדז פשוט צורייסן, אַזוי, אז ס'וועט ממש
נמאס ווערן דאָס לעבן. ס'האָט זיך אָבער גאָרנישט אָנגעהויבן:
קיין שום פֿאַרווורף, קיין שום רמז פֿון אַ פֿאַרווורף האָבן מיר
נישט געהערט, און קיין שום באַזונדערע פֿאַרביטערונג איז נישט
געווען צו מערקן. זיי האָבן אונדז פשוט געטשעפעט צו ביסלעך
באַ אַ געלעגנהייט, אַזוי ווי זיי האָבן אונדז אויך פֿריער גע-
טשעפעט, און נישט מער. איבעריקנס, האָבן זיי אויך נישט

געבעסט אפילו אויף די אלע, וועלכע האָבן נישט געוואָלט אַרויס-
שטעלן אַ פרעטענזיע, ווי אויך אויף די יעניקע, וועלכע האָבן די
ערשטע געשריען, אז זיי זענען מיט אלעמען צופרידן. קיינער
האָט אַפילו וועגן דעם נישט דערמאָנט. דערעיקרשט האָב איך
דאָס לעצטע נישט געקאָנט פאַרשטיין.

VIII.

די חברים.

ס'האט מיך, נאטירלעך, מער געצויגן צו די אייגענע, דאָס הייסט, צו די „דוואַריאַנעס“, דערהויפּט אין דער ערשטער צייט. אָבער פון די דריי געוועזענע רוסישע דוואַריאַנעס, וואָס האָבן זיך געפונען צאָ אונדז אין טורמע (אַקים אַקימיטש, דער שפּיאָן אַ—וו און דער, וועלכן מען האָט צאָ אונדז געהאַלטן פאַרן פּאָטער-מערדער), האָב איך מיך געקענט. און געשמועסט נאָר מיט אַקים אַקימיטשן. איך בין מיך מודה, אַז צו אַקינ אַקימיטשן פלעג איך צוגיין, אזוי צו זאָגן, פון פאַרצווייפּלונג, אין אַ מינוט פון געוואָלדיקער פּאַנגווייליקייט, און ווען עס איז שוין נישט געווען צו וועמען צוצוגיין. סיידן צו אים. אין פאַריקן קאַפּיטל האָב איך געפרווט פאַנאָנדערסאַרטירן אלע אָונדזערע מענטשן אין קאַטעגאָריעס, איצט אָבער, אַז איך דערמאָן מיך אין אַקים אַקימיטשן, מיין איך, אַז מען קען צוגעבן נאָך אַ קאַטעגאָריע. אמת, די דאָזיקע קאַטעגאָריע איז באַשטאַנען בלויז פון אים אליין. דאָס איז אַ קאַטעגאָריע פון פּגמרי גלייכגילטיקע קאַטאָרושניקעס. פּגמרי גלייכגילטיקע, דאָס הייסט אַזעלכע, וואָס זיי

איז קיין נפקה מינה ווו צו לעבן, צי אויף דער פרייהייט,
צי אויף קאטארגע, זענען בא אונדז, פארשטייט זיך, נישט גע-
ווען, און האבן נישט געקאנט זיין, אבער אַקים אַקימיטש איז,
דאכט זיך, געווען אן אויסנאם. ער האט זיך אפילו איינגעארדנט
אין טורמע אזוי, ווי ער וואלט זיך מכין געווען דאס גאנצע
לעבן אפצולעבן דאָרט: אלץ אַרום אים, אָנגעהויבן פון מאַטראַץ,
קישנס, מכשירים, איז געווען איינגעפונדעוועט אזוי פעסט, אזוי
שטאַנדעאפטיק, אזוי אויסגערעכנט אויף לענגע צייטן. קיין שום
צייטווייליקס, לעגעראַרטיקס האט זיך נישט געלאָזט מערקן אויף
אים. אַ סך יאָרן האט ער נאָך געדאַרפט פאַרברענגען אין טורמע,
אָבער איך בין מסופק, צי ער האט כאַטש ווען-עס-איז אַ טראַכט
געטון וועגן דער באַפֿרייונג. און האט ער אָבער שלום געמאַכט
מיט דער ווירקלעכקייט, איז דאָס, פאַרשטייט זיך, געווען נישט
מיטן האַרץ, נאָר אפשר צוליב דער איבערצייגונג, אַז מען
דאַרף געהאָרכן דער נאַטשאַלסטווע, וואָס דאָס איז, איבעריקנס
געווען פאַר אים איינס און דאָס זעלבע. ער איז געווען אַ גוטער
מענטש און תחילת האט ער מיך אַפילו אַרויסגעהאַלפֿן מיט
עצות און מיט טובות, אָבער טיילמאַל, בין איך מיך מודה, האט
ער נישט ווילנדיק אָנגעוואָרפֿן אויף מיר, באַזונדערס אין דער
ערשטער צייט, אַ מוראדיקע בענקשאַפט, וואָס האט נאָך מער
פאַרערגערט מיין אַזוי אויך דערשלאָגן געמיט. און פון בענק-
שאַפט טאַקע האָב איך אָנגעהייבן צו ריידן מיט אים. טיילמאַל
פלעגסטו לעכצן נאָך עפעס אַ לעבעדיק וואָרט, זאָל זיין אַ
גאַליקס, זאָל זיין אַן אומגעדולדיקס, זאָל זיין כאַטש אַ ביסל פאַר-
ביטערונג: וואָלטן מיר כאַטש צוזאַמען געכעסט אויף אונדזער
גורל; שווייגט ער אָבער, קלעבט זיינע לאַמטערנדלעך, אָדער
דערציילט וואָס פאַר אַ מיליטער-מושטירונג עס איז באַ זיי גע-
אען אין דעם און דעם יאָר, און ווער עס איז געווען דייוויזיע-

שעף, און ווי מען האָט אים גערופן מיטן נאָמען און פאָטער-
נאָמען, און צי האָט ער זיך צופרידנגעשטעלט מיט דער מילי-
טער-מושטירונג, צי נישט, און ווי אַזוי מען האָט באַ די זעלנער
פון דער פאָדערשטער קייט געענדערט די סיגנאַלן א. אַז. ווי.
און אַלץ מיט אַזאַ גלייכער, מיט אַזאַ סאָלידער שטימע, פונקט
ווי וואָסער וואָלט געקאָפּעט טראָפּנווייז. ער האָט זיך אַפילו
כמעט נישט באַגייסטערט, ווען ער האָט מיר דערציילט, אַז פאַרן
אַנטייל נעמען אין עפעס אַ געפעכט אויף קאָווקאַז האָט ער גע-
האַט די זכיה צו באַקומען „די הייליקע אַנע“ אויפן שווערד.
אַבער די שטימע זיינע האָט אין דער מינוט גענומען קלינגען
עפעס אומגעוויינלעך חשוב און סאָליד. די שטימע האָט ער
אַפילו אַ ביסל אַראָפּגעלאָזט ביז סודותפולע קלאַנגען, ווען ער
האַט אַרויסגערעדט „די הייליקע אַנע“, און נאָכדעם איז ער
באַ אַ דריי מינוט געוואָרן עפעס גאָר באַזונדערס שווייגנדיק
און סאָליד... אין אַס דעם ערשטן יאָר האָב איך עפעס געהאַט
נאַרישע מינוטן, ווען איך (און תמיד עפעס פּלאַצלינג) האָב אַנ-
געהייבן כמעט פיינט צו האָבן אַקים אַקיימיטשן, נישט וויסנדיק
פאַרוואָס, און שווייגנדיק פאַרשאַלטן מיין מול, וואָס ער האָט
מיר באַשטימט אַן אָרט צוזאַמען מיט אים אויף די נאַרעס
קאָפּ צו קאָפּ. אין אַ וואָסער שעה אַרום פלעג איך מיר תמיד
פאַרוואַרפן דערפאַר. דאָס איז אַבער געווען בלוז אינם ערשטן
יאָר; שפעטער בין איך אין האַרצן שלום געוואָרן מיט אַקים
אַקיימיטשן און האָב זיך געשעמט פאַר מיינע פריערדיקע נאַריש-
קייטן. אויסערלעך אַבער, געדענק איך, האָבן מיר זיך קיינמאָל
נישט געקרינט.

אַ חוץ די דאָזיקע דריי רוסן זענען פאַר מיין צייט
געווען באַ אונדז נאָך אַכט. מיט אייניקע פון זיי האָב איך
מיך גאַנץ גיך איינגעלעבט און אַפילו מיט פאַרגעניגן, אָמער-

נישט מיט אלע. די בעסערע פון זיי זענען געווען עפעס
 אזעלכע קרענקלעכע, אויסטערלישע און אומדערטרעגלעכע אויפן
 העכסטן גראד. מיט צוויי פון זיי האָב איך שפעטער פשוט
 אויפגעהערט צו ריידן. צווישן זיי זענען געווען בלויז דריי
 געפילרעטע: ב-סקי, מ-קי און דער אלטער זש-קי, וועלכער
 איז פריער געווען ערגעץ פראָפעסאָר פון מאַטעמאַטיק. אַ גאַנץ גוט
 טער, ווילדער זקן, נאָר אַן אויסטערלישע בריאַה און, נישט געקוקט
 אויף זיין בילדונג, דאָכט זיך, זייער אַ באַגרענעצטער מענטש. מ-קי
 און ב-קי זענען שוין געווען גאָר אַנדערע מענטשן. מיט מ-קי
 האָב איך זיך גוט איינגעלעבט באַלד פון ערשטן מאָל; איך
 האָב מיך קיינמאָל מיט אים נישט געקריגט, האָב אים געשעצט,
 אָבער ליב האָבן אים, זיך צופינדן צו אים האָב איך קיינמאָל
 נישט געקאָנט. דאָס איז געווען זייער אַ פאַרביטערטער מענטש,
 וואָס האָט צו קיינעם קיין שום צוטרוי נישט געהאַט, נאָר ער
 האָט זיך אָבער אויסגעצייכנט גוט געקענט באַהערשן. און אָט
 דאָס קענען זיך צו גוט באַהערשן איז טאַקע נישט געפֿעלן געוואָרן
 אין אים: ס'האָט זיך עפעס געפילט, אַז ער וועט קיינמאָל פאַר
 קיינעם נישט עפענען דאָס גאַנצע האַרץ זיינס. איבעריקנס,
 קאָן אויך זיין, אַז איך בין מיר טועה. דאָס איז געווען אַ
 שטאַרקע נאָטור און זייער אַן איידלמוטיקע. די אויסערגעוויינע-
 לעכע, אַפילו עטוואָס יעזויטישע געשיקטקייט און פאַרויכטיקייט
 אין זיין באַנעמונג מיט מענטשן האָט אַרויסגעוויזן זיין פאַר-
 באַרגענעם טיפן סקעפטיציזם. און דאָך איז עס געווען אַ נשמה,
 וואָס האָט טאַקע געליטן פון דער צווייענדיקייט: פונם סקעפ-
 טיציזם און פֿונם טיפן איינפֿעסטן בטחון אין מאַנכע זיינע
 איבערצייגונגען און האָפֿענונגען. נישט געקוקט אָבער אויף
 זיין גאַנצער לעבנס-געשיקטקייט, איז ער געווען אַ פאַר-
 ביסענער שונא פֿון ב-קין און זיין פריינט ס-סקין. ב-קין

איז געווען א קראנקער, א ביסל גענייגט צו שווינדלונג, א מענטש
 אן אויפגערעגטער און נערוועישער, אָבער אין פֿלוג זייער א
 גוטער און אַפילו א גרויסמוטיקער. זיין אויפגערעגטקייט איז
 טיילמאָל דערגאַנגען ביז צו דער העכסטער מדרגה פון אימ-
 דערטרעגלעכקייט און קאַפּריזן. איך האָב נישט געקענט פֿאַר-
 טראָגן אַזאָ כאַראַקטער און צום סוף בין איך מיר צעגאַנגען
 מיט ב-קין, אָבער דערפֿאַר האָב איך קיינמאָל נישט אויפגע-
 הערט אים לייב צו האָבן ; און מיט מ-ן האָב איך מיך אַפילו
 נישט געקריגט, דערפֿאַר אָבער קיינמאָל אים נישט לייב געהאַט.
 אז איך בין מיך פֿאַנאַנדערגעגאַנגען מיט ב-ן, איז גראַדע אַזוי
 געשען, אז איך האָב מיך באַלד טאַקע געמוזט פֿאַנאַנדער-
 גיין אויך מיט ט-סקין, מיט דעם אייגענעם יונגמאַן, וועגן
 וועלכן איך האָב שוין דערמאָנט אין פֿאַריקן קאַפיטל, דער-
 ציילענדיק וועגן אונדזער פרעטענזיע. דאָס האָט מיר זייער
 באַנג געטון. ט-סקי איז אַפילו נישט געווען קיין געפילדערטער
 מענטש, אָבער א גוטער, דרייסטער, פראַווער יונגערמאַן. די
 גאַנצע זאַך איז באַשטאַנען דערין, וואָס ער האָט אַזוי ווייט לייב
 געהאַט און געשעצט ב-ן, זיך באַצויגן צו אים מיט אַזאָ יראה
 און דרך-אַרץ, אז די יעניקע, וועלכע זענען זיך נאָר
 צעגאַנגען מיט ב-ן, האָט ער באַלד טאַקע כמעט געהאַלטן פֿאַר
 זיינע אייגענע שונאים. אויך מיט מ-ן איז ער, דאָכט זיך, שפּע-
 טער זיך צעגאַנגען צוליב ב-ן, כאָטש ער האָט לאַנג געקווענקלט,
 צי זאָל ער עס טון. איבעריקנס, זענען זיי אַלע געווען מאַראַ-
 ליש קראַנקע, גאַליקע, אויפגערעגטע, וואָס האָבן קיין שום
 צוטרוי נישט געהאַט צו יענעם. דאָס איז פֿאַרשטענדלעך : זיי
 איז געווען זייער שווער, א סך שווערער, איידער אונדז. זיי
 זענען געווען ווייט פון זייער היימלאַנד. מאַנכע פון זיי זענען
 פֿאַרשיקט געוואָרן אויף לאַנגע טערמינען, אויף צען, אויף

צוועלף יאָר, און דערעיקרשט - זיי האָבן מיט אַ טיפן פאר-
אורטייל געקוקט אויף די אלע אַרומיקע מענטשן; אין די
די קאָטאָרושניקעס האָבן זיי בלויז געזען חיות און האָבן נישט
געקאָנט, אפילו נישט געוואָלט, געפינען אין זיי עפעס אַ שטריך,
וואָס זאָל זיין אַ גוטער, עפעס מענטשלעכעס, און - וואָס עס איז
אויך געווען גאנץ פאַרשטענדלעך: אויף דעם דאָזיקן אומגליק-
לעכן שטאַנדפונקט זענען זיי אַוועקגעשטעלט געוואָרן דורך די
אומשטענדן, דורכן גורל. אַ קלאָרע זאך, די בענקשאַפט האָט זיי
געשטיקט אין טורמע. צו די טשערקעסן, צו די טאָטערן, צו
איסאַי פאָמיטשן, האָבן זיי זיך באַצויגן וואָרעם און פריינטלעך,
אַבער די אלע איבעריקע קאָטאָרושניקעס האָבן זיי אויסגעמיטן
מיט עקל. בלויז דער סטאַראָדובער סעקטאַנט האָט פאַרדינט
זייער פולע אַכטונג. עס איז, איבעריקנס, מערקווירדיק, וואָס
קיינער פון די קאָטאָרושניקעס האָט, פאַר דער גאַנצער צייט,
וואָס איך האָב פאַרבראַכט אין טורמע, זיי נישט פאַרגעוואָרפן
נישט זייער אָפּשטאַמונג, נישט זייער אמונה, נישט זייער אַרט
דענקען, ווי עס טרעפט באַ אונדזער פשוטן פאָלק אין באַצוג
צו אויסלענדער, דערעיקרשט צו דייטשן, הגם אויך דאָס,
צוריקגעזעצט, געשיט זייער זעלטן. איבעריקנס, פון די דייטשן
טרייבט מען אפשר בלויז חוזק, דער דייטש שטעלט מיט זיך
פאַר עפעס טיף קאָמישעס פאַרן רוסישן פשוטן פאָלק. צו
אונדזערע אָבער האָבן זיך די קאָטאָרושניקעס באַצויגן אפילו
מיט אַכטונג, פיל מער, ווי צו אונדז, רוסן. און האָבן זיי
גאַרנישט געטשעט. נאָר יענע, דאָכט זיך, האָבן עס
קיינמאָל נישט געוואָלט באַמערקן און נעמען אין אַכט. איך
האָב אָנגעהויבן צו ריידן וועגן ט-סקין. ווען מען האָט זיי
איבערגעפירט פונם ערשטן פאַרשיקונגס-פונקט צו אונדז אין
פּעסטונג, האָט ער עס געטראָגן ב-ן אויף די הענט כמעט דעם

אָנצן וועג, ווען יענער, א שוואכער סיי אין געזונט און סיי מיטן קערפער-געבוי, פלעגט פאלן פון די כוחות כמעט בא יעדן האלבן עטאפ. פריער זענען זיי ארויסגעשיקט געווארן קיין או-גאָרסק. דאָרט, האָבן זיי דערציילט, איז זיי געווען גוט, דאָס הייסט אַ סך בעסער ווי אין אונדזער פעסטונג. באַ זיי האָט זיך אָנער אָנגעהייבן עפעס אַ קאַרעספּאָנדענץ, איבעריקנס, אַ גאַנץ אומשוואַדיקע מיט די אַנדערע פאַרשיקטע פון אַן אַנדער שטאָט, און דערפאַר האָט מען געפונען פאַר נויטיק איבערצוגיין פירן אַ דריי מענטשן פון די זייעריקע אין אונדזער פעסטונג, נענטער אויף די אויגן צו אונדזער העכערער נאַטשאַלסטוו. זייער דריטער חבר איז געווען זש-קי. ביז זייער אָנקומען איז מ-קי געווען אין טורמע אַליין אָן חברים. האָט ער עס מסתמא געבענקט אינם ערשטן יאָר פון זיין פאַרשיקונג!

דער דאָזיקער זש-קי איז עס טאַקע געווען יענער זקן, וואָס האָט שטענדיק געבעטן צו גאָט, און וועגן וועלכן איך האָב שוין דערמאָנט. אַלע אונדזערע פּאָליטישע פאַרברעכער זיינען געווען יונג, אייניקע אַפילו זייער יונג; בלויז זש-קי איז שוין געווען איבער פופציק. דאָס איז, נאַטירלעך, געווען אַן ערלעכער מענטש, נאָר אַ ביסל אַ מאָדנער. זיינע חברים ב-קי און ט-קי האָבן אים נישט זייער ליב געהאַט, זיי האָבן אַפילו נישט גערעדט מיט אים; זיי האָבן אַפילו געזאָגט, אַז ער איז איינגעשפּאַרט און נאַריש. איך ווייס נישט, אויף וויפיל זיי זענען געווען גערעכט. אין טורמע, ווי אין אַלע אַזעלכע ערטער, וווּ מענטשן ווערן פאַרזאַמלט אין אַ גרעסערער צאָל, נישט מיטן אייגענעם ווילן, נאָר מיט געוואָלט, קען מען, מיין איך, גיכער זיך צעקריגן און אַפילו פיינט האָבן איינאַנדער, ווי אויף דער פרייהייט. פיל אומשטענדן ברענגען דערצו. איבעריקנס, איז זש-קי באמת געווען אַ גאַנץ טעמפער מענטש.

און. מעגלעך, אויך נישט קיין אנגענעמער. אלע זיינע איבעריקע
 חברים האָבן נישט זייער געהויזט מיט אים. איך האָב מיך
 אפילו מיט אים קיינמאל נישט געקריגט, דאָך האָב איך מיט
 אים אויך איבעריקס גוט נישט געלעבט. די מאַטעמאטיק, וואָס
 איז געווען זיין געגנשטאַנד, האָט ער, דאָכט זיך, געקענט. איך
 געדענק, ווי ער האָט זיך אלץ באַמיט מיר צו דערקלערן אויף
 זיין האַלב-רוסישער שפראַך עפעס אזא באַזונדער אַסטראָנאָמיש
 סיסטעם, וואָס ער אַליין האָט עס אויסגעפונען. מען האָט מיר
 אפילו געזאָגט, אז ער האָט דאָס אמאל אָפגעדרוקט, אָבער אין
 דער געלערנטער וועלט האָט מען בלויז אים אויסגעלאַכט. מיר
 שיינט, אז זיין שכל האָט געהאַט עפעס אַ מום. גאַנצע טעג
 האָט ער מתפלל געווען אויף די קני צו גאָט; דורכדעם האָט
 ער געוונען די אַלגעמיינע אַכטונג פון די קאטאָרוזשיקעס און
 די דאָזיקע אַכטונג האָט אים געדינט ביז זיין טויט. געשטאַרבן
 איז ער ביי אונדז אין שפיטאַל נאָך אַ שווערער מחלה אויף
 מייע אויגן. די אַכטונג פון די קאטאָרוזשיקעס האָט ער זיך,
 איבעריקנס, פאַרדינט, באַלד ווי ער איז נאָר אַריין אין טורמע.
 נאָך זיין געשיכטע מיט אונדזער מאַיאָר. אויפן וועג פון
 או-גאַרסק ביז אונדזער פעסטונג האָט מען זיי נישט געגאַלט
 און זיי זענען פאַרוואַקסן געוואָרן מיט בערד, אזוי, אז בשעת
 מען האָט זיי געברענגט צו פירן צום פלאַץ-מאַיאָר, איז ער
 אַריינגעפאלן אין גרויס גרימצאָרן פאַר אזא מין עובר זיין די
 אינסטרוקציע, הגם זיי זענען לגמרי אומשולדיק געווען.

— ווי זענען זיי דאָס עפעס אויס! — האָט ער זיך ווילד
 צערעוועט. — דאָס זענען דאָך בראַדיאַגעס, רוצחים!

זש-קי, וואָס האָט נאָך דאָמאָלס שלעכט פאַר גע-
 רוישט און וואָס האָט געמיינט, אז מען פרעגט זיי: ווער זיי זענען
 דאָס אַזעלכע? בראַדיאַגעס, צי רוצחים? האָט געענטפערט:

— מיר זענען נישט קיין ברודיאגעס, נאָר פאָליטישע
פאַרברעכער.

— ווי-ווי-ווי! דו וועסט מיר דאָ אַרויס מיט חוצפה? דו
מיט חוצפה! — האָט דער מאַיאָר זיך ווילד צערעוועט —
אין דער קאָרדעגארדיע! הונדערט ריטער, טאַקע באַלד, די
מינוט!

דעם אַלטן האָט מען באַשטראָפּט. ער האָט זיך אַנידער-
געלייגט אונטער די ריטער אָן שום טענות, האָט זיך איינגע-
ביסן די האַנט מיט די ציין און אָפּגעקומען די באַשטראָפּונג אָן
שום געשרייען אָדער קרעכצן און זיך בעת מעשה קיין ריר
נישט געטון. ב-קי און ט-סקי זענען דערווייל אַריין אין
טורמע, וווּ מ-קי האָט זיי שוין אָפּגעוואָרט באַם טורמע און
גלייך זיך געוואָרפן זיי אויפן האַלדז. הגם ביז אַהער האָט ער
זיי קיינמאָל נישט געזען. שטאַרק אויפגערעגט פונם מאַיאָרס
אויפּנעמען, האָבן זיי אים אַלץ דערציילט וועגן זש-קין. איך
געדענק, ווי אַזוי מ-קי האָט מיר פאַרציילט וועגן דעם: „איך
בין געווען אויסער זיך, — האָט ער געזאָגט — איך האָב נישט
געוואוסט, וואָס מיט מיר טוט זיך, און האָב געציטערט, ווי פון
קעלט. איך האָב אָפּגעוואָרט זש-קין באַם טויער. ער האָט באַ-
דארפּט קומען גלייך פון דער קאָרדעגארדיע, וווּ מען האָט אים
באַשטראָפּט. פּלוצלינג האָט זיך געעפנט דאָס טירל: זש-קי
איז, נישט קוקנדיק אויף קיינעם, אַדורכגעגאַנגען מיט אַ בלאַס
פנים און מיט ציטערדיקע בלאַסע ליפן צווישן די קאַטאַרוזשניקעס,
וואָס האָבן זיך פאַרזאַמלט אויפן הויף און וואָס זענען שוין
געוואָר געוואָרן, אַז מען באַשטראָפּט אַ דוואַריאַנין. ער איז
אַריין אין קאַזאַרמע, איז צוגעגאַנגען גלייך צו זיין אַרט, און
אָן אַ וואָרט צו ריידן — זיך געשטעלט אויף די קני און אָנגע-
הייבן מתפלל זיין צו גאָט. די קאַטאַרוזשניקעס זענען געווען

איבערראשט און אפילו גערירט, און באַלד, ווי איך האָב דער-
זען דעם דאָזיקן גרויען זקן, - האָט מ-קי געזאָגט, - וואָס
האָט איבערגעלאָזט אין דער היים אַ ווייב און קינדער, באַלד
ווי איך האָב אים דערזען אויף די קני, דעם דאָזיקן מענטשן,
וואָס איז שענדלעך באַשטראָפּט געוואָרן און וואָס האָט איצט
געבעטן צו גאָט, האָב איך מיך אַ וואָרף געטאָן הינטער די
קאָזארמעס און גאַנצע צוויי שעה צייט נישט געוואוסט, וואָס
עס טוט זיך מיט מיר; איך בין געווען משוגע. - פון דער דאָזי-
קער צייט אָן האָבן די קאָטאָרושניקעס אָנגעהייבן זייער צו
שעצן זש-קין און האָבן זיך [באַצויגן צו אים שטענדיק מיט
דרך-ארץ. באַ זיי האָט באַזונדערס אויסגענומען דאָס, וואָס ער
האָט נישט געשריגן אונטער די ריטער.

מען דארף אָבער דאָך זאָגן דעם גאַנצן אמת. לויט דעם
דאָזיקן ביישפּיל טאָר מען בשום אופן נישט משפטן וועגן דער
באַציונג פון דער סיבירישער נאַטשאַלסטווע צו די פאַרשיקטע פון
די דוואַריאַנעס, ווער די דאָזיקע פאַרשיקטע זאָלן נישט זיין, צי
רוסישע אָדער פּאָליאַקן. דער דאָזיקער ביישפּיל ווייזט נאָר, אז
מען קאָן זיך אָנרייסן אויף אַ ווילדן מענטשן, און, נאַטירלעך, ווען
אַזא ווילדער מענטש זאָל זיין ערגעץ אַ באַזונדערער און העכע-
רער קאָמאַנדיר און דער פאַרשיקטער, אַ שטייגער, זאָל גראַד באַ
אים נישט נושא חן זיין, וועט ער שוין קענען טון מיטן פאַר-
שיקטן וואָס ער וועט וועלן. מען מוז אָבער מודה זיין, אז די
טאַמע העכסטע נאַטשאַלסטווע אין סיביר, פון וועלכער עס איז
אָפהענגיק דער טאָן און די שטימונג פון די אַלע איבעריקע
קאָמאַנדירן, באַציט זיך געוויסנהאַפּט צו די פאַרשיקטע דוואַריאַנעס
און אפילו אין מאַנכע פּאָלן באַמיט זי זיך צו פאַרלייכטערן
אין פאַרגלייך מיט די איבעריקע קאָטאָרושניקעס פון פּאָלק. די
סיבות דערפון זענען קלאָרע. די העכערע נאַטשאַלניקעס, זענען

קודם אליין דוואַריאַנעס, צווייטנס, האָט שוין אויך אַ
 געטראַפן, אַז עטלעכע פון די דוואַריאַנעס האָבן זיך נישט
 געלייגט אונטער די ריטער און זיך געוואָרפן אויף די עקזע-
 קוטאָרס, צוליב וואָס עס זענען אַרויסגעקומען שרעקלעכע זאַכן.
 און, דריטנס, האָט זיך נאָך מיט אַ פינף און דרייסיק יאָר
 צוריק באַוווּן פּלוצלינג אַ גרויסע מאַסע פאַרשיקטע דוואַריאַנעס
 טאַראַמאַל, און די דאָזיקע פאַרשיקטע האָבן אין משך פון
 דרייסיק יאָר צייט געקענט זיך אַזוי אַוועקשטעלן און זיך
 אַזוי פאַרעקאָמענדירן איבער גאַנץ סיביר, אַז אין מיין צייט
 האָט שוין די נאַטשאַלסטווע, לויט דער לאַנגיאָריקער געוויינ-
 הייט, נישט ווילנדיק געקוקט מיט אַנדערע אויגן אויף די
 דוואַריאַנעס-פאַרברעכער פון אַ געוויסער קאַטעגאָריע, ווי אויף
 אַלע אַנדערע פאַרשיקטע. צוגלייך מיט דער העכערער נאַ-
 טשאַלסטווע האָבן אויך די קלענערע קאַמאַנדירן זיך צוגעוויינט
 צו קוקן מיט אַזעלכע אויגן אויף די דוואַריאַנעס; זיי האָבן,
 פאַרשטייט זיך, דעם דאָזיקן קוק און טאָן איבערגענומען פון
 אויבן און האָבן זיך אים לגמרי אונטערגעוואָרפן. איבעריקנס,
 האָבן אַסך פון די דאָזיקע קלענערע קאַמאַנדירן טעמפּ געקוקט
 אויף דער זאַך, האָבן אין דער שטיל קריטיקירט די העכערע
 פאַראַרדנונגען און וואָלטן אַודאי זייער צופרידן געווען, ווען
 מען וואָלט זיי, אַ שטייגער, נישט געשטערט דורכצופירן זייערע
 אייגענע פאַראַרדנונגען. אָבער מען האָט עס זיי נישט אינגאַנצן
 דערלויבט. איך האָב אַ פעסטן גרונט אַזוי צו מיינען, און אַט
 פאַרוואָס. די צווייטע קאַטעגאָריע פון דער קאַטאָרגע, אין
 וועלכער איך האָב מיך געפונען, און וועלכע איז באַשטאַנען
 פון די אַרעסטאַנטן פון דער פעסטונג, אונטער דער מיליטערי-
 שער נאַטשאַלסטווע, איז געווען אומפאַרגלייכלעך שווערער פון
 די איבעריקע צוויי קאַטעגאָריעס, דאָס הייסט פון דער דריטער

(פון זאיוואָד) און פֿון דער ערשטער (אין די שאַכטעס). און
 שווערער איז געווען נישט בלויז פאַר די דוואַריאַנעס, נאָר אויך
 פאַר אַלע אַרעסטאַנטן, נעמלעך דערפאַר, וואָס די נאַטשאַלסטווע
 און די איינאַרדנונג פון דער דאָזיקער קאַטעגאָריע איז געווען
 דורכאויס אַ מיליטערישע, זייער ענלעך צו די אַרעסטאַנטישע
 ראַטעס אין רוסלאַנד. די מיליטערישע נאַטשאַלסטווע איז שטרענג-
 גער, די אָרדענונגען שווערער, תמיד אין קייטן, תמיד אונטער
 אַ וואַך, תמיד אונטערן שלאַס. אין די ערשטע צוויי קאַטעגאָריעס
 דערגייט עס נישט צו אַזאַ מדרגה. אַזוי, לפחות, האָבן געזאָגט
 אַלע אונדזערע אַרעסטאַנטן און צווישן זיי זענען געווען אַזעלכע,
 וואָס זענען געווען שטאַרק באַהאַונט אין דעם דאָזיקן ענין. זיי
 וואָלטן אַלע מיט פרייד געאַנגען אין דער ערשטער קאַטעגאָריע,
 וועלכע האָט זיך גערעכנט, לויטן געזעץ, פאַר דער שווערסטער
 און האָבן אַפילו אַ סך מאָל געחלומט וועגן דעם. אָבער וועגן די
 אַרעסטאַנטישע ראַטעס אין רוסלאַנד האָבן אַלע אונדזעריקע,
 וועלכע זענען דאָרט געווען, גערעדט ממש מיט שרעק און האָבן
 פאַרזיכערט, אַז אין גאַנץ רוסלאַנד איז נישטאָ קיין ערגער אָרט,
 ווי די אַרעסטאַנטישע ראַטעס אין די פעסטונגען, און אז אין
 סיביר איז אַ גן-עדן אין פאַרגלייך מיט דעם דאָרטיקן לעבן.
 אַלזוי, אויב באַ אַזאַ שטרענגן תפיסה-לעבן, ווי באַ אונדז, באַ אַ
 מיליטערישער נאַטשאַלסטווע, אויף די אויגן פונם גענעראַל-
 גובערנאַטאָר אַליין און, צולעצט, צוליב אַזעלכע פאלן (וואָס
 פלעגן טיילמאָל טרעפן), וואָס אייניקע זייטיקע, נאָר האַלב-
 אָפּיציעלע מענטשן, זענען מוכן ומזומן, פון פאַרביסנקייט אָדער
 אייפערזוכט צו דער דינסט, צו מסרן אין דער שטיל, וווּ מען
 באַדאַרף, אַז די פאַרברעכער פון אַזאַ און אַזאַ קאַטעגאָריע ווערן
 געמאַכט פאַרלייכערונגען דורך געוויסע בייזוויליקע קאָמאַנדירן, -
 אויב אין אַזאַ אָרט, זאָג איך, האָט מען געקוקט אויף די פאַר-

פֿרעכער-דוואַרצאָנעס אַ ביסל מיט אַנדערע אויגן, ווי אויף די
 איבעריקע קאטאָרושניקעס, האָט מען דאָך אַודאי און אַודאי
 געקוקט אויף זיי אַ סך פרייער אין דער ערשטער און דער
 דריטער קאטעגאָריע. אַלזוי, לויט דעם אָרט, וווּ איך בין געווען,
 וואָלט איך געקענט, מיין איך, משפּטן אין דעם פּרט אויך וועגן
 גאַנץ סיביר. אַלע קלאַנגען און מעשיות, וואָס זענען דערגאַנגען
 צו מיר אויף דעם דאָזיקן חשבון דורך די פאַרשיקטע פון דער
 ערשטער און דריטער קאטעגאָריע, האָבן באַשטעטיקט מיינע
 אויספירונגען. אין טורמע האָט די נאַטשאַלסטווע אינדעראמהן
 געקוקט אויפּמערקזאָמער און פאַרזיכטיקער אויף אונדז, דוואַר-
 יאַנעס. קיין שום פאַרלייכטערונגען אין באַצוג צו דער אַרבעט
 און צו דעם תּפּיסה-לעבן האָבן מיר נישט באַקומען. די זעלבע
 אַרבעט, די זעלבע קייטן, די זעלבע שלעסער, מיט איין וואָרט,
 אַלץ דאָס זעלבע, וואָס באַ אַלע אַרעסטאַנטן. אַגב האָט מען גאָר
 אויך נישט געקענט פאַרלייכטערן. איך ווייס, אַז אין דער דאָזיקער
 שטאַט זענען אין אָט דער נישט-לאַנגסטער לאַנג-פאַר-
 גאַנגענער צייט געווען אַזוי פיל מוסרים, אַזוי פיל אינטריגעס,
 אַזוי פיל פאַרשויןען, וואָס האָבן אונטערגעשטעלט איינאַנדער אַ
 פּוס, אַז די נאַטשאַלסטווע האָט, נאַטירלעך, מורא געהאַט פאַר אַ
 מסירה. און וואָס האָט נאָך אין יענער צייט געקענט זיין שרעק-
 לעכער פון דעם, ווי אַ מסירה, אַ שטייגער, אַז די פאַרבּרעכער
 פון אַ געוויסער קאטעגאָריע ווערן געמאַכט פאַרלייכטערונגען!
 יעדער האָט, אַלזוי, מורא געהאַט, און מיר האָבן געלעבט צוגלייך
 מיט אַלע קאטאָרושניקעס, אָבער בנוגע לייבשטראָף איז דאָ גע-
 ווען אַ שטיקל אויסנאָם. אמת, מען וואָלט אונדז גאַנץ פיין
 אַריינגעקאַטעוועט, ווען מיר וואָלטן עס פאַרדינט, דאָס הייסט,
 ווען מיר וואָלטן זיך אין עפּעס פאַרשולדיקט. פאַר דער לייב-
 שטראָף איז עס דאָך געווען אַ חוב פון דינסט און פון גלייכהייט.

נאָר סתם אזוי, לייכטזיניק וואָלט מען אונדז פונדעסטוועגן נישט
געשמיסן; און מיט די פשוטע אַרעסטאַנטן האָט, פאַרשטייט זיך,
אזאָ מיין לייכטזיניקע באַציונג געטראָפן, באַזונדערס באַ די קלע-
נערע קאָמאַנדירן און בעלגים צו באַלעפאַטעווען און אַנצולערנען
באַ יעדן ענדלעכן פאַל. מיר האָבן געוואוסט, אז דער קאָמענדאַנט,
געוואָר-ווערנדיק וועגן דער געשיכטע מיטן אַלטן זש-קין, איז
געווען שטאַרק צעקאָכט אויפן מאַיאָר און האָט אים געגעבן גוט
צו פילן, אז ווייטער זאָל ער באַוויליקן צו האַלטן די הענט באַ
זיך. אזוי האָבן מיר אַלע דערציילט. מען האָט אויך באַ אונדז
געוואוסט, אז דער גענעראַל-גובערנאַטאָר אַליין, וואָס האָט געהאַט
צוטרוי צו אונדזער מאַיאָר און טיילווייז אים לייב געהאַט, אַלס
אויספירער און אַלס מענטש מיט געוויסע פעיקייטן, געוואָר-
ווערנדיק וועגן דער דאָזיקער געשיכטע, האָט עס, אים אויך
פאַרגעהאַלטן. און אונדזער מאַיאָר האָט דאָס גענומען אין אַכט.
נו, ווי האָט ער עס, אַ שטייגער, געוואָלט זיך דערקריגן צו
מ-ן, וועלכן ער האָט פיינט געהאַט צוליב א-ווס מסירות, אָבער
ער האָט אים בשום אופן נישט געקענט אַריינצימלען, הגם ער
האָט אַלץ געזוכט עפעס אַן אויסרייד, האָט אים פאַרפאַלגט און
זיך געטשעפעט צו אים. די גאַנצע שטאָט איז געוואָר געוואָרן
פון זש-קיס געשיכטע, און די אַלגעמיינע מיינונג איז געווען
געגן מאַיאָר. אַ סך האָבן אים פאַרגעהאַלטן, אַ טייל אַפילו מיט
אומאַנגענעמלעכקייטן. איך דערמאָן מיך איצט אויך אין מיין
ערשטער באַגעגעניש מיטן פּלאַץ-מאַיאָר. מען האָט אונדז, דאָס
הייסט מיך און אַ צווייטן פאַרשיקטן פון די דוואָריאַנעס, מיט
וועלכן איך בין צוזאַמען געקומען אויף קאַטאַרגע, אָנגעשראַקן
נאָך אין טאָפּאַלסק מיט די מעשיות וועגן דעם שלעכטן כאַראַק-
טער פון אַט דעם מענטשן. דאָרט זענען דעמאָלט געווען אַלטע
פאַרשיקטע פון די דוואָריאַנעס מיט פינף און צוואַנציק-יעריקע

טערמינען, זיי האָבן אונדז באַגעגנט מיט גרויס סימפאטיע און
האָבן מיט אונדז געהאַט באַציונגען די גאַנצע צייט, וואָס מיר
זענען געזעסן אין עטאַפּן-הויף; האָבן זיי אונדז טאַקע געוואָרנט
מכּוח אונדזער קינפטיקן קאָמאַנדיר און האָבן צוגעזאָגט צו
טון אַלץ, וואָס זיי וועלן נאָר קענען, דורך באַקאַנטע מענטשן,
כדי אונדז צו באַשיצן פון זיינע פאַרפאַלגונגען. און ווירקלעך,
די דריי טעכטער פון גענעראַל-גובערנאַטאָר, וועלכע זענען גע-
קומען צופאָרן פון רוסלאַנד און זענען דאַמאָלס געווען צוגאַסט
באַם פאָטער, האָבן דערהאַלטן בריוו פון זיי, און, האָבן שיינט
מיר, איבערגעשמועסט מיטן פאָטער לטובת אונדז. וואָס אָבער
האַט ער געקענט טון? ער האָט נאָר געזאָגט דעם מאַיאָר, אַז
ער זאָל זיין אַ ביסל געוויסנהאַפּטער. אַרום דריי נאָך מיטאַג
זענען מיר, דאָס הייסט, איך און מיין חבר, געקומען אין דער
דאָזיקער שטאָט און די וואַכסאַלדאָטן האָבן אונז גלייך אַוועק-
געפירט צו אונדזער מושל. מיר זענען געשטאַנען אין דעם פאָדער-
צימער, וווּ מיר האָבן אים אָפּגעוואָרט. דערווייַל האָט מען שוין
געשיקט נאָכן אונטער-אָפיציר פון טורמע. באַלד ווי ער איז
געקומען, איז אויך אַרויס דער מאַיאָר. זיין רויטפלאַמיק, בייַן
און פרישטשעוואַטע פנים, האָט געמאַכט אויף אונדז זייער אַ
פיינלעכן איינדרוק: פונקט ווי אַ בייזער שפּין וואָלט אַרויסגע-
לאָפן צו דער אָרעמער פליג, וואָס איז אַריינגעפאַלן אין זיין
שפינוועבס.

— ווי רופט מען דיך? — האָט ער געפרעגט מיין חבר,
ער האָט האַסטיק, שאַרף און אָפּגעהאַקט גערעדט, און האָט,
אַפנים, געוואָלט מאַכן אויף אונדז אַן איינדרוק.
— אַזעלכער און אַזעלכער.

— און דו? — האָט ער זיך אָנגערופן צו מיר, און אָנגע-
שטעלט אויף מיר זיינע ברילן.

— אַזעלכער און אַזעלכער.

— אונטער-אַפיציר! אַריינפירן זיי באַלד אין טורמע אַריין.
א האַלבן קאַפּ זיי תיכף ימיד אָפּגאַלן אין דער קאַרדעגאַרדיע,
די קייטן אָבער איבערשמידן מאַרגן. און וואָס פאַר אַ שינעלן
זענען דאָס? וווּ באַקומען? — האָט ער פּלוצלינג אַ פרעג געטון,
אַנשטעלנדיק די אויגן אויף די גרויע קאַפּאַטעס מיט די געלע
לאַטעס אויסן רוקן, וואָס זענען אונדז אַרויסגעגעבן געוואָרן
אין טאַבאַלעס. — דאָס איז אַ נייע פּאַרמע! אַודאי עפעס אַ
נייע פּאַרמע... פּראָיעקטירט נאָך... פון פעטערבורג... — האָט
ער געזאָגט, דרייענדיק דאָ מיך, דאָ מיין חבר. — און זיי
האַבן גאַרנישט באַ זיך? — האָט ער פּלוצלינג אַ פרעג געטון
דעם זשאַנדאַרם, וואָס האָט אונדז געפירט.

— זיי האַבן אייגענע מלבושים, וואָסע וויסאַקאָבלאַנאַראָ-
דיע, — האָט געענטפערט דער זשאַנדאַרם, און האָט זיך עפעס
אוינגבליקלעך אויסגעצויגן, אַפילו מיט אַ קליינעם ציטער. אַלע
האַבן אים געקענט, אַלע האַבן געהערט וועגן אים און אַלע
האַבן פאַר אים מורא געהאַט.

— אַלץ צונעמען, אַוועקגעבן זיי פּלויז דאָס וועש, דאָס
ווייסע וועש, און דאָס קאַלירטע צונעמען, אויב עס איז דאָ.
און ווייטער דאָס איבעריקע אַלץ פאַרקויפן אויף דער ליציטאַציע.
דאָס געלט פאַרשרייבן אין הכנסה-בוך. אַן אַרעסטאַנט האָט נישט
קיינ אייגנטום, — האָט ער ווייטער געזאָגט און האָט אונדז
שטרענג אָנגעקוקט. — זעט אָבער זיך גוט אויפצופירן! איך זאָל
גאַרנישט הערן! ווען נישט... איז ליי-ב-שטראָ-ף! פאַרן
קלענסטן חטא — ר-ר-ריטער!..

דעם גאַנצן אָונט בין איך, מחמת נישט געווינהייט, גע-
ווען כמעט קראַנק פון דעם דאָזיקן אויפנעמען. דער איינדרוק
האַט זיך נאָך, איבעריקנס, פאַרשטאַרקט דערמיט, וואָס איך האָב

דערוען אין טורמע; נאָר וועגן מײן טורמע-התחלה האָב איך שוין דערציילט.

איך האָב ערשט דערמאנט, אז אונדז האָט מען נישט געמאַכט קיין שום הנחה, קיין שום פאַרלייטערונגען אין דער אַרבעט אין פאַרגלייך מיט די איבעריקע אַרעסטאַנטן. נאָר איינמאָל האָט מען עס יאָ געפרווט צו מאַכן; איך און ב-קי זענען גאַנצע דריי חדשים צייט געגאַנגען אין דער אינזשיניערי-קאַנצעליאָריע אַלס שרייבער. אָבער דאָס האָט מען געמאַכט אין דער שטיל, און געמאַכט האָט דאָס די אינזשיניערן-נאָ-טשאַלסטווע. דאָס הייסט די אַלע איבעריקע טאַקע, וואָס זיי איז עס אָנגעגאַנגען, האָבן געוויסט, האָבן נאָר געמאַכט אַן אָנשטעל, אז זיי ווייסן נישט. דאָס איז נאָך געווען באַ ג-וון, דעם קאָמאַנדיר פון דער קאָמאַנדע. דער פאָד-פאָלקאָוויק ג-קאָו איז אַראָפּגעפאַלן צו אונדז ווי פון הימל אַראָפּ, נישט לאַנג איז ער באַ אונדז געווען, — אויב איך בין מיך נישט טועה, נישט מער ווי אַ האַלב יאָר, און אַפילו נאָך ווייניקער, — און איז אַוועקגעפאַרן קיין רוסלאַנד, מאַכנדיק אַן אומגעוויינלעכן איינדרוק אויף אַלע אַרעסטאַנטן. די אַרעסטאַנטן האָבן אים נישט בלויז ליב געהאַט, זיי האָבן אים פשוט פאַרגעטערט, אויב מען קען דאָ נאָר געברויכן דאָס דאָזיקע וואָרט. ווי אַזוי ער האָט עס געמאַכט, ווייס איך נישט, אָבער ער האָט באַזיגט זייערע הערצער באַלד צום ערשטן מאָל. „א טאַטע, טאַטע! מען דאַרף גאָר קיין טאַטן נישט!“ האָבן ווילעווייז גערעדט די אַרעסטאַנטן פאַר דער גאַנצער צייט; וואָס ער האָט אָנגעפירט מיט דער אינזשיניערן-אַפטיילונג. ער איז געווען, שיינט מיר, אַ געוואָלדיקער לעב-יונג. נישט קיין הויכער, מיט אַ חוצפהדיקן זעלבסטפאַרטרויטן בליק. נישט געקוקט דערויף אָבער איז ער געווען זייער פריינטלעך מיט די אַרעסטאַנטן, וואָס איז כמעט

דערגאנגען ביז צערטלעכקייט, און ער האט זיי באמת לייב
געהאט, ווי א פאטער. פארוואס ער האט אזוי לייב געהאט די
ארעסטאנטן — קען איך נישט זאגן, אבער ער האט נישט גע-
קאנט זען אן ארעסטאנט, ער זאל אים, א שטייגער, נישט זאגן
א גוט ווארט, א פריילעך ווארט, ער זאל זיך נישט פריילעך
מאכן מיט אים, נישט א שפאס טון מיט אים, און דערעיקרשט —
דערין איז קיין זכר נישט געווען פון עפעס אזעלכעס, וואס
געהער זיך אן מיט א נאטשאַלניק, כאַטש עטוואָס אזוינס, וואָס
זאל באַצייכענען די נישט גלייכע אָדער די כאַראַקטעריסטישע
צערטלעכקייט פון אַ נאטשאַלניק. דאָס איז געווען אן אייגענער
חבר, אן אייגענער מענטש אויף דעם העכסטן גראַד. אָבער נישט
געקוקט אויף זיין גאַנצן אינסטינקטיוון דעמאָקראַטיזם, האָבן די
ארעסטאנטן דאָך קיינמאָל נישט עובר געווען אין דער העפלעכ-
קייט אָדער פאַמיליאַרישקייט בנגע צו אים. אדרבה, אן אַרעס-
טאנט האָט גאָר אויפגעלעבט, ווען ער האָט זיך באַגעגנט מיטן
קאָמאַנדיר, און, אַראָפּגעמענדיק דאָס היטל, האָט ער שוין גע-
קוקט שמיכלענדיק, ווען יענער איז צוגעגאנגען צו אים. און
אויב יענער האָט עפעס אַ זאָג געטון, איז פונקט ווי ער וואָלט
אים געשענקט די גרעסטע מתנה. אזוינע פאָפּליערע מענטשן
זענען דאָך פאַראַן. אויסגעזען האָט ער מעשה בּוֹאָט,
געגאנגען גלייך, בראָוו. „אן אָדלער!“ פלעגן די אַרעסטאנטן
זאָגן אויף אים. פאַרלייכטערן זייער לאַגע האָט ער, פאַרשטייט
זיך, נישט געקאָנט; ער איז בלויז געווען פאַרוואַלטער איבער די
אינזשיניערן-אַרבעטן, וואָס זענען, ווי באַ אלע אַנדערע קאָמאַנ-
דירן, געפירט געוואָרן אין זייער שטענדיקער, שוין איינמאָל
איינגעשטעלטער געזעצלעכער אָרדנונג. סיידן אַמאָל, ווען ער
האָט צופעליק באַגעגנט אַ פאַרטיע אויף דער אַרבעט און
האָט אים געזען, אז די אַרבעט איז געענדיקט, פלעגט ער די

שטרטע נישט אויפהאלטן לענגער און פלעגט זי אפלאזן נאך
 פארן קלאפן פון דער פויק. אבער עס האט שטארק אויסגענומען
 זיין צוטרוי צום ארעסטאנט, דאס, וואס ער איז בטבע נישט
 קליינלעך און נישט אויפגערעגט, וואס עס פעלט אים בכלל דער
 באליידיקונג-נוסך פון א נאטשאליניק. ווען ער זאל, א שטייגער,
 פארלירן טויזנט רובל — און דער ערשטער גנב פון די אונדזע-
 ריקע וואלט זיי געפינען, וואלט ער, דער גנב, מיין איך, גע-
 ברענגט זיי אים צוטרעגן. יא, איך בין איבערצייגט, אז אזוי
 וואלט עס געווען. מיט וואס פאר א טיפער פאראינטערעסירונג
 זענען די ארעסטאנטן געווארן, אז זייער אדלער-קאמאנ-
 דיר האט זיך צעקריקט אויף טויט מיט אונדזער פארהאסטן
 מאיאר. דאס איז טאקע געשען בארד אין דעם ערשטן חודש
 נאך זיין אַנקומען. אונדזער מאיאר האט אמאל צוזאמען מיט
 אים געדינט. זיי האבן זיך באגעגנט נאך א לאנגן צעשיידן זיך,
 ווי פריינט, און האבן אפילו צוזאמען א לעב געטון. פלוצלינג
 אבער האט די פריינטשאפט געפלאצט. זיי האבן זיך צעקריגט,
 און ג—ו איז אים געווארן א שונא אין לעבן. מען האט אפילו
 געשמועסט, אז ביי דער געלעגנהייט האבן זיי איינאנדער גוט
 אָנגעבראָכן די ביינער, א זאך, וואס האט געקענט פאסירן מיט
 אונדזער מאיאר: ער האט זיך אָפט געשלאָגן. אז די ארעסטאנטן
 האבן דאס דערהערט, איז צו זייער פרייד גאר קיין סוף נישט
 געווען. „דער אַכטאויגיקער וועט זיך מיט אַזעלכן איינלעפן!
 יענער איז אַן אַדלער, און אונדזערער“... און דא איז געוויינטלעך
 צוגעגעבן געווארן א ווארט, וואס לאזט זיך נישט דרוקן. בא אונדז
 האט מען זיך שרעקלעך פאראינטערעסירט דערמיט, ווער פון זיי
 האט באקומען אָנגעבראָכן די ביינער. אויב דער קלאנג וועגן
 דעם, אז זיי האבן זיך געשלאָגן, וואלט זיך אַרויסגעוויזן פאר
 נישט אמת, און עס קאן זיין, אז אזוי איז עס טאקע געווען.

וואָס עס אונדזערע אַרעסטאַנטלעך מסתמא שרעקלעך באַנג
געטון. גיין, דער קאָמאַנדיר האָט אים אַדאָי בעסער געגעבן, —
האַבן זיי געזאָגט, — ער איז אפילו אַ קלייניטשקער, אָבער אַ
האַנט האָט ער אַ שטאַרקע, און יענער, זאָגט מען, איז גאָר
אונטערן בעט אַרונטערגעקראָכן. אָבער ג-קאָוו איז באַלד
אָוועקגעפאָרן, און די אַרעסטאַנטן זענען אַריינגעפאלן אין גרויס
מרה-שחורה. אמת, די אינזשיניער-קאָמאַנדירן זענען באַ אונדז
געווען אַלע גוטע: אין מיין צייט האָבן זיי זיך געטוישט באַ
אַ דריי אָדער פיר; אָבער אַזאָ וועלן מיר שוין מער נישט
האַבן, — האָבן די אַרעסטאַנטן געזאָגט, — אַן אַדלער איז ער
געווען, אַן אַדלער און אַ באַשיצער. אָט דער דאָזיקער ג-קאָוו
האַט אונדז, דוואָריאַנעס, זייער ליב געהאַט און צולעצט האָט ער
געהייסן מיר און ב-ן גיין אַמאָל אין דער קאַנצעליאַריע. נאָך
זיין אָפּפאָרן אָבער האָט מען דאָס איינגעאָרדנט אויף אַ מער
רעגלמעסיקן אופן. צווישן די אינזשיניערן זענען געווען מענטשן
(באַזונדערס איינער), וואָס האָבן זייער סימפּאַטיזירט מיט אונדז.
מיר זענען געגאַנגען, און איבערגעשריבן פאַפירן, און אפילו
אונדזער האַנטשריפט האָט זיך אָנגעהייבן צו פארפּלוקומען.
פּלוצלינג אָבער איז פון דער העכערער נאַטשאַלסטווע אָנגעקומען
אַ דרינגענדיקער באַפעל, מען זאָל אונדז צוריקשיקן אויף דער
פריערדיקער אַרבעט: עמעצער האָט שוין באַוווּזן צו מסרן!
איבעריקנס, איז דאָס אויך גוט געווען: די קאַנצעליאַריע איז
שוין אונדז ביידן נמאס געוואָרן. נאָכדעם בין איך אַ צוויי יאָר
צייט פּמעט צוזאַמען געגאַנגען מיט ב-ן צו איין אַרבעט,
עפטערס — אין וואַרשטאַט. מיר פלעגן עפטער שמועסן. מען האָט
גערעדט פון אונדזערע האַפּענונגען, איבערצייגונגען, אַ בראַווער
מענטש געווען. ער האָט אָבער טיילמאָל געהאַט מאָדנע איבער.
צייגונגען, אייגנאַרטיקע. באַ אַ געוויסן סאָרט מענטשן, זייער

קלוגע מענטשן. האָלטן זיך עפּטער סאַמע פאַראַדאָקסאַלע
 השגות. פאַר די דאָזיקע השגות איז ער אַזוימיל אויסגעליטן
 געוואָרן אין לעבן, זיי זענען דערגרייכט געוואָרן דורך צוזאָ
 הויכן פּרייז, אַז ס'איז זייער פיינלעך, כמעט אוממעגלעך זיך
 אָפּצורייסן פון זיי. ב-קי האָט מיט גרויס ווייטיק אויפגענומען
 יעדע אָפּווענדונג און האָט געענטפערט מיט גאָל. ס'איז אפשר
 אויך מעגלעך, אַז אין אַ סך פרטים איז ער געווען גערעכטער
 פון מיר - איך ווייס נישט. אָבער מיר האָבן זיך, סוף-כל-סוף,
 צעשיידט, און דאָס האָט מיר פאַרשאַפט גרויסע יסורים, וואָרום
 מיר האָבן אַ סך דורכגעמאַכט צוואַמען.

מיט דער צייט אָבער איז ב-קי געוואָרן עפעס אומעטיקער
 און טריבער. די בענקשאַפט האָט אים אינגאַנצן דערשלאָגן.
 פריער, אין דער ערשטער צייט אין טורמע, איז ער געווען
 מער צוגעלאָזט, זיין נשמה האָט דאָך עפּטער און מער זיך
 אַרויסגעריסן אויסערלעך. שוין דאָס דריטע יאָר האָט ער גע-
 לעבט אויף קאָטאָרגע, בשעת איך בין געקומען. לכתחילה האָט
 ער זיך פאַראינטערעסירט מיט דעם אַלעם, וואָס האָט פאַסירט
 אויף דער וועלט אין די דאָזיקע צוויי יאָר און וועגן וואָס ער
 האָט קיין שום אַנונג נישט געהאַט, זיצנדיק אין טורמע; ער
 האָט מיך אויסגעפרעגט, אויסגעהערט, זיך אויפגערעגט. צולעצט
 אָבער האָט זיך מיט דער צייט אין אים אַלץ עפעס אָנגעהייבן
 צו קאַנצענטרירן איגעווייניק אין האַרץ. די קוילן חאָבן זיך
 באַדעקט מיט אַש. די פאַרביטערונג איז געוואָקסן אין אים אַלץ
 מער און מער „Je hais ces prigands“ - האָט ער פאַר מיר
 עפּטער איבערגעחזרט, קוקנדיק מיט שנאה אויף די קאָטאָרושני-
 קעס, וועלכע איך האָב שוין גענטער דערקענט, און קיין שום
 ראיות לטובת זיי האָבן אויף אים נישט געוירקט. ער האָט
 נישט פאַרשטאנען, וואָס איך רעד. טיילמאָל, איבעריקנס, האָט

ער א צווייטער צוגעשטימט. צומאָרגנס אָפּער האָט ער ווידער איבערגעחזרט: „Je hais ces prigands“, אָגב: איך האָב מיט אים עפּטער גערעדט פּראַנצויזיש, און דערפאַר איז דעם אינזשעניערן-זעלנער דראַנישניקאָוו סתם איינגעפאלן צו רופן אונדז פּעלדשערס. ב-קי פלעגט נאָר באַגייסטערט ווערן, ווען ער פלעגט דערמאָנען זיין מוטער. זי איז אַלט, זי איז קראַנק, - פלעגט ער מיר זאָגן. - זי האָט מיך ליבער פון אַלץ אין דער וועלט, און איך ווייס דאָ נישט, צי לעבט זי אָדער נישט? פאַר איר קלעקט שוין דאָס, וואָס זי האָט גע-וויסט, ווי אַזוי מען האָט מיך געטריבן דורכן פּראָנט. .. ב-ק איז נישט געווען קיין דוואַריאַנין, און פאַרן פאַרשיקן איז ער באַשטראָפּט געוואָרן מיט לייבשטראָף. דערמאָנענדיק וועגן דעם, האָט ער צוזאַמענגעדריקט די ציין און זיך באַמיט צו קוקן אין דער זייט. אין דער לעצטער צייט האָט ער אַלץ עפּטער און עפּטער גענומען גיין אַליין. איינמאָל, אינדערפרי, אַ זיגער צוועלף, האָט מען אים אַרויסגעפאָדערט צום קאָמענדאַנט. דער קאָמענדאַנט דאָנט איז אַרויסגעגאַנגען צו אים מיט אַ פריילעכן שמייכל.

- נו, ב-קי, וואָס האָסטו היינט אין חלום געזען? -
האָט ער אים געפרעגט.

„איך האָב פשוט אויפגעציטערט, - האָט ב-קי דערציילט, בשעת ער איז צוריקגעקומען - פונקט ווי מען וואָלט מיר דאָס האַרץ אַדורכגעשטאָכן.“

- איך האָב געזען אין חלום, אַז איך האָב באַקומען אַ בריוו פון מיין מוטער, - האָט ער געענטפערט.

- נאָך בעסער, נאָך בעסער! - האָט דער קאָמענדאַנט אָפּגעווענדט. - דו ביסט פריי! דיין מוטער האָט געבעטן. .. איר בקשה איז דערהערט געוואָרן. אָס איז איר בריוו, און אָט

איז אויך דער באפעל וועגן דיר. דו וועסט באלד ארויסגיין
פון טורמע.

ער האט זיך אומגעקערט צו אונדז א בלאסער, און האט
נאך נישט געקאנט קומען צו זיך פון דער בשורה. מיר האבן
אים באגריסט. ער האט אונדז געדריקט די הענט מיט זיינע
ציטערדיקע, קאלט-געוואָרענע הענט. א סך אַרעסטאַנטן האבן
אים אויך באַגריסט און זענען געווען צופרידן פון זיין גליק.

ער איז אַרויס אַלס קאָלאָניסט און איז טאַקע פאַרבליבן
אין אונדזער שטאָט. מען האָט אים באַלד געגעבן אַ שטעלע.
לכתחילה איז ער אָפט געקומען צו אונדז אין טורמע, און ווען
ער האָט געקאָנט, האָט ער אונדז מיטגעטיילט פאַרשיידענע
נייט. דערציקרשט האָבן אים זייער אינטערעסירט פאָליטישע נייט.

פון די איבעריקע פיר, דאָס הייסט, חוץ מ-י. ט-י. ב-י. און זש-י. זענען געווען צוויי נאָך זייער יונג מענטשן.
פאַרשיקטע אויף קורצע טערמינען, ווייניק געבילדעטע, אָבער
ערלעכע, פשוטע, אָפּנהערציקע. דער דריטער, א-טשוקאָוסקי,
איז שוין געווען צופיל תם און קיין שום באַזונדערעס האָט ער
נישט פאַרמאָגט אין זיך, אָבער דער פערטער, ב-ם, שוין אַן
עלטערער מענטש, האָט אויף אונדז אַלעמען געמאַכט זייער אַ
שלעכטן איינדרוק. איך ווייס נישט, ווי אַזוי ער איז אַריינגע-
פאלן אין דער קאָטעגאָריע פון אַזעלכע פאַרברעכער. ער אַליין
האָט דאָס אָפּגעלייקנט. דאָס איז געווען אַ גראַבע, קליינביר-
גערלעכע נשמה, מיט געוויינהייטן און פללים פון אַ קרעמערל,
וואָס איז רייך געוואָרן פֿון אויסגערעכנטן גראַשן. ער איז
קיין שום בילדונג נישט באַזעסן און האָט זיך מיט גאָרנישט
אינטערעסירט, אויסער מיט זיין פאָך. ער איז געווען אַ מאָלער,
אַ מאָלער פון די געציילטע, אַ פרעכטיקער מאָלער. באַלד איז
נאָטשאַטווע געוואָר געוואָרן פון זיינע פעיקייטן און די

גאנצע שטאָט האָט אָנגעהייבן צו פאָדערן, אז ב-ם זאָל זיי
אויסמאָלן די ווענט און די סופיטן. אין צוויי יאָר צייט האָט ער
אויסגעמאָלט כמעט אלע רעגירונגס-הייזער. די אייגנטימער פון
די ווײַנונגען האָבן אים באַזונדער געצאָלט, און ער האָט זיך
געלעבט גאָר נישט אָרעם. אָבער בעסער פון אלץ איז געווען
דאָס, וואָס מען האָט אָנגעהייבן צו שיקן מיט אים אויף דער
אַרבעט אויך אַנדערע חברים. פון די, וואָס זענען געגאָנגען מיט
אים שטענדיק אויף דער אַרבעט, האָבן צוויי זיך אויסגעלערנט
באַ אים דאָס פאָך און איינער פון זיי, ט-זשעווסקי, האָט
אָנגעהייבן צו מאָלן נישט ערגער פאָר אים. אונדזער פלאַך-
מאַיאָר, וואָס האָט פאַרנומען אַ רעגירונגס-הויז, האָט אויך
אַרויסגעפאָדערט ב-מען און האָט אים געהייסן אויסמאָלן אלע
ווענט און סופיטן. דאָ האָט זיך שוין ב-ם אַ ביסל צוגעסטאַ-
רעט: באַם גענעראַל-גובערנאַטאָר איז נישט געווען אַזוי אויס-
געמאָלט. ס'איז געווען אַ הילצערן הויז, אָן איינשטאַקיקס, אלט
און אָפגעלאָזט פון דרויסן. אינעווייניק אָבער איז דאָס געווען
אויסגעמאָלט ווי אין אַ פאַלאַץ, און דער מאַיאָר איז געווען
גאָר אַנטציקט. . . ער האָט געריבן די הענט און געזאָגט, אז
איצט וועט ער אומבאַדינגט חתונה האָבן: „באַ אַזאַ ווײַנונג
מוז מען חתונה האָבן,“ האָט ער צוגעגעבן זייער ערנסט. ב-ם
האָט באַ אים גאָר אויסגענומען, און צוליב אים אויך די אַנ-
דערע, וואָס האָבן געאַרבעט מיט אים צוזאַמען. די אַרבעט האָט
אָנגעהאַלטן אַ גאַנצן חודש און דעם דאָזיקן חודש האָט דער
מאַיאָר לגמרי געענדערט זיין מיינונג וועגן אונדזערע אַרעס-
טאַנטן און איז געוואָרן זייער באַשיצער. עס איז דערגאַנגען
אַזוי ווייט, אז איינמאָל האָט ער פלוצלינג אַרויסגעפאָדערט
זש-קין פון טורמע.

- זש-קי, - האָט ער געזאָגט, - איך האָב דיך באַ-

ליידיקט. איך האָב דיך אומיסט געשמיסן, איך ווייט דאָס. איך
האָב חרטה. דו פאַרשטייט? איך, איך, איך - האָב חרטה!
זש-קי האָט געענטפערט, אַז ער פאַרשטייט עס.

- צי פאַרשטייטו דען, אַז איך, איך, דיין נאַטשאַל-
ניק, האָב דיך אַרויסגערופן אַהער, כדי צו בעטן מחילה באַ
דיר. פילסטו דאָס? ווער ביסט דו דען קעגן מיר? אַ וואָרעם!
ווייניקער ווי אַ וואָרעם: אַן אַרעסטאַנט! און איך - מיט
גאָטס חסד¹ אַ מאַיאָר! פאַרשטייטו עס?

זש-קי האָט געענטפערט, אַז ער פאַרשטייט אויך דאָס.
- נו, מאַך איך איצט שלום מיט דיר. נאָר צי פילסטו
עס, צי פילסטו עס טאַקע אינגאַנצן? צי ביסטו עס פעיק און
פאַרשטיין און צו פילן? שטעל זיך נאָר פאַר: איך, איך, דער
פאַיאָר... און אַז. וו.

זש-קי האָט עס מיר אַליין איבערגעגעבן די דאָזיקע
סצענע. מסתמא איז דאָך געווען אין דעם דאָזיקן שיפורן.
נאָרישן און צעבושעוועטן מענטשן אויך אַ מענטשלעך געפיל.
נעמענדיק אין אַכט זיינע השגות און זיין אַנטוויקלונג, האָט
מען אַזאַ מין האַנדלונג געקאָנט רעכענען כמעט פאַר אַ גרויס-
מוטיקע האַנדלונג. איבעריקנס, האָט דאָס שיפורע אויסזען
אפשר אַ סך מיטגעהאָלפן דערצו.

זיין חלום איז נישט מקוים געוואָרן: ער האָט נישט
חתונה געהאַט, הגם ער האָט עס שוין לחלוטין געהאַט באַ-
שלאָסן, ווען מען האָט פאַרענדיקט זיין וווינונג. אנשטאט דער
חתונה איז ער גאָר אַריינגעפאלן אין געריכט, און מען האָט
אים געצוונגען זיך אָנצוגעבן אין דימיסיע. דאָ האָט מען

¹ דער בוכשטענלעכער אויסדרוק, וואָס איז, איבעריקנס, אין מיין צייט

באנוצט געוואָרן נישט בלויז דורך אונזער מאַיאָר, נאָר אויך דורך אַ סך קלע-
² ערע קאָמאָנדירן, וואָס זענען הויפטזעכלעך אַרויס פון די גידעריקערע ראַנגען.

שוין אויך צוגעטשעפעט אלע זיינע חטאים. פריער איז ער אין
 דער דאָזיקער שטאָט געווען גאָראָדניטשי... דער קלאַ האָט
 אים געטראָפן אומגעריכט. אין טורמע האָט מען זיך געוואָלדיק
 געפרייט מיט דער דאָזיקער בשורה. דאָס איז געווען אַ יום-
 טוב, אַ פייערונג! דער מאַיאָר, האָט מען געשמועסט, האָט
 זיך צערעוועט, ווי אַן אלטע באַבע און זיך באַגאָסן מיט
 טרערן. אָבער העלפן האָט מען שוין נישט געקענט. ער האָט
 זיך אָנגעגעבן אין דימיסיע, די פערד האָט ער פאַרקויפט,
 דערנאָך דאָס גאַנצע גוט און איז אָפילו אַריינגעפאלן אין
 גרויס דחקות. מיר האָבן אים נאָכדעם באַגעגנט אין אַ ציווילן
 אָפגעטראָגענעם ראָק, אין אַ היטל מיט אַ קאָקארדעלע. ער
 האָט מיט גרויס גרימצאָרן אָנגעקוקט די אַרעסטאַנטן. אָבער
 זיין גאַנצער רייך איז געפאלן, וויבאלד ער האָט נאָר אויס-
 געטון דעם מונדיר. אין מונדיר איז ער געווען אַ סטראַשידלע
 פאַר אלעמען, און אָט אין ראָק אָפער איז ער פלוצלונג גע-
 וואָרן אַ גאָרנישט מיט אַ גאָרנישט און האָט דערמאָנט אַ לאַקיי.
 מערקווירדיק, וואָס פאַר אַ ווערט עס האָט אַ מונדיר באַ די
 דאָזיקע לייט.

IX

דאָס אַנטלויפן.

באַלד נאָכדעם, ווי מען האָט געטוישט אונדזער פּלאַץ-
מאַיאָר, זענען פאַרגעקומען גרינטלעכע ענדערונגען אין אונדזער
טורמע. די קאָטאָרגע איז בטויל געוואָרן און אנשטאט איר האָט
מען געגרינדעט די אַרעסטאַנטישע-ראַטע, וואָס האָט אָנגעהערט
צום מיליטערישן אַמט, אויפן גרונט פון די רוסישע אַרעסטאַנטי-
שע ראַטעס. דאָס האָט געהייסן, אַז מער האָט מען שוין צו אונדז
אין טורמע נישט געברענגט צו פירן קיין פאַרשיקטע קאָטאָרוש-
ניקעס פון דער צווייטער קאָטעגאָריע. פון איצט אָן איז די
טורמע באַזעצט געוואָרן בלויז מיט די אַרעסטאַנטן פון מילי-
טערישן אַמט, דאָס הייסט מיט מענטשן, וואָס האָבן נישט פאַרלאָרן
אַלע רעכט, טאַקע מיט סאָלדאַטן, ווי אַלע סאָלדאַטן, נאָר מיט באַ-
שטראָפּטע, וואָס זענען געקומען אויף קורצע טערמינען (ביז זעקס
יאָר העכסטנס) און וואָס אַז זיי זענען אַרויס פון טורמע, זענען
זיי ווידער אַריינגעטרעטן אין זייערע באַטאָליאַנען אַלס געווענ-
לעכע סאָלדאַטן, ווי זיי זענען געווען פריער. איבעריקנס, די, וואָס
זענען געקומען און טורמע צוליב אַ צווייטן פאַרברעכן, זענען ווי
פריער, באַשטראָפּט געוואָרן מיט אַ צוואנציק-יעריקן טערמין. ביז
אַט דער רעפּאָרם האָבן מיר, איבעריקנס, געהאַט אַן אַרעסטאַנטישע

אָפטיילונג, וואָס האָט אָנגעהערט צום מיליטערישן אַמט, נאָר זיי
זענען געווען מיט אונדז דערפאַר, ווייל זיי האָבן קיין אַנדער
אַרט נישט געהאַט. אַצינד אָפער האָט זיך די גאַנצע טורמע
פאַרוואַנדלט אין דער דאָזיקער מיליטערישער קאַטעגאָריע. עס
פאַרשטייט זיך אַליין, אַז די פריערדיקע קאַטאָרושניקעס, די
עכטע ציווילע קאַטאָרושניקעס, וואָס האָבן פאַרלאָרן אַלע זייערע
רעכט, די קעפּ, וואָס זענען געשטעמפלט און געגאַלט געוואָרן
לענגאויס, זענען פאַרבליבן אין טורמע ביז זיי וועלן ענדיקן
זייער פולן טערמין; קיין נייע זענען נישט צוגעקומען און די
איבערגעבליבענע זענען ביסלעכווייז איבערגעקומען דעם טערמין
און זענען אַוועקגעגאַנגען, אַזוי, אַז אין אַ וואָסערע צען יאָר
אַרום האָט אין אונדזער טורמע שוין נישט געקאָנט פאַרבלייבן
קיין איין קאַטאָרושניק. די באַזונדערע אָפטיילונג איז אויך פאַר-
בליבן באַ אונדזער טורמע, און אין איר האָט מען נאָך אַלץ פון
צייט צו צייט צוגעשקט שווערע פאַרברעכער פונם מיליטערישן
אַמט, ביז ס'איז איינגעפאַרנט געוואָרן אין סיביר די שווערסטע
קאַטאָרגע-אַרבעט. אויף אַזאַ אופן האָט זיך, אין תוך גענומען,
דאָס לעבן פאַר אונדז געצויגן אַזוי ווי פריער: דאָס זעלבע תפיסה-
לעבן, די זעלבע אַרבעט, און כמעט די זעלבע אַרדנונגען; די
נאַטשאַלסטווע האָט זיך בלויז געענדערט און זיך מער קאָמפלי-
צירט. עס איז באַשטימט געוואָרן אַ שטאַב-אָפיציר, אַ ראָטע-
קאָמאַנדיר, און אַ חוץ דעם פיר אַבער-אָפיצירן, וואָס האָבן לויט
דער ריי דעזשורירט אין טורמע. עס זענען אויך בטול געוואָרן
די אינוואַלידן; אויף זייער אָרט זענען באַשטימט געוואָרן צוועלף
אונטער-אָפיצירן און אַ קאָפטענאַרמוס¹. מען האָט איינגעפירט
גרופעס צו צען נפשות, מען האָט געמאַכט יעפרייטאָרס פון די
אַרעסטאַנטן גרופע בלויז לויטן נאָמען, און ס'פאַרשטייט זיך שוין

(1) דער, וואָס גיט אַכטונג אויף דער זעלנערשער קלמדינג און חזע.

אליין, אז אקים אקמיטש איז טאקע באַלד געוואָרן א יעפרייטאָר.
 די דאָזיקע גאַנצע איינריכטונג און די גאַנצע טורמע מיט אירע
 אלע ראנגען און ארעסטאַנטן האָבן, ווי פריער, אָנגעהערט צו
 דעם אַמט פון קאָמענדאַנט, אַלס העכערער נאַטשאַלניק. דאָס איז
 די גאַנצע רעפּאָרם. די ארעסטאַנטן האָבן זיך, נאַטירלעך, לכתחילה
 שטארק אויפגערעגט, האָבן געשמועסט, זיך געפרוּווט פאָרויס-
 דאָגן און צעלייגן אויף טעלערלעך די נייע נאַטשאַלניקעס; אָבער
 אז זיי האָבן איינגעזען, אז אין פּלוג איז אַלץ געבליבן, ווי
 פריער, האָבן זיי זיך באַלד באַרויקט און אונדזער לעבן האָט
 זיך אַוועקגעצויגן אויפן אַלטן שטייגער. דער עיקר איז אָבער
 דאָס, וואָס אַלע זענען פטור געוואָרן פונם פריערדיקן מאַיאָר
 אַלע האָבן אַזוי ווי אָפּגעצויגן פריער דעם אַטעם און זענען.
 מונטערער געוואָרן. עס איז אַנטרונען געוואָרן דער איבערגע-
 שראָקענער בליק, און יעדער האָט איצט געוואוסט, אז אין פאַל
 פון אַ נויט קען מען איבערריידן מיטן נאַטשאַלניק, אז אַן אומ-
 שולדיקן קען מען סיידן דורך אַ טעות באַשטראָפן אנשטאט אַ
 שולדיקן. אפילו דעם בראָנפן האָט מען באַ אונדז ווייטער פאַר-
 קויפט, פונקט ווי פריער און אויף די זעלבע יסודות, נישט געקוקט
 דערויף, וואָס אויף דעם אָרט פון די פריערדיקע אינוואַלידן זענען
 אָנגעקומען אונטער-אָפיצירן. די דאָזיקע אונטער-אָפיצירן האָבן
 זיך על-פי-רוב אַרויסגעוויזן פאַר אַנשטענדיקע און באדאכטע
 מענטשן, וואָס פאַרשטייען זייער לאַגע. מאַנכע פון זיי האָבן
 אפילו לכתחילה אַרויסגעוויזן צופיל קוראַזש, און האָבן, נאַטירלעך,
 געוואָלט, צוליב זייער נישט געניטקייט, זיך באַגליין מיט די
 ארעסטאַנטן, ווי מיט זעלנער. אָבער אינגיכן האָבן זיי אויך
 פאַרשטאַנען אין וואָס דאָ האַנדלט זיך. אַנדערע אָבער, וואָס
 האָבן דאָס נישט אַזוי גיך פאַרשטאַנען, האָבן שוין די אַרעס-
 טאַנטן אליין זיי אויפגעקלערט דעם תוך פון דער זאַך. עס זענען

געווען גאנץ שארפע צוזאמענשטויסן : מען נעמט, א שטייגער,
 אן אונטער-אפיציר, מען שפורט אים אָן, און נאָכדעם דערקלערט
 מען אים, נאטירלעך, אויפן היימישן שטייגער, אז ער האָט גע-
 טרונקען צוזאמען מיט זיי, און דעריבער... געענדיקט האָט זיך עס
 דערמיט, וואָס די אונטער-אפיצירן האָבן זיך גלייכגילטיק צוגע-
 קוקט, אָדער, בעסער, זיי האָבן זיך באַמיט נישט צו קוקן, ווי
 מען טראָגט אַדורך די פענכערס און מען פאַרקויפט דעם בראַנפן.
 ס'איז נאָך ווייניק: זיי זענען אויך געגאנגען, ווי די פריערדיקע
 אינוואַלירן, אויפן באַזאָר, און האָבן געברענגט די אַרעסטאַנטן
 קויליטשן, רינד-פלייש און אַלע איבעריקע זאַכן, דאָס הייסט
 אַזעלכעס, צו וואָס זיי האָבן זיך געקאָנט נעמען אָן שום חרפה.
 צו וואָס מען האָט געמאַכט די רעפאָרם, צו וואָס מען האָט איינ-
 געפירט די אַרעסטאַנטישע ראַטע, — דאָס ווייס איך שוין נישט.
 דאָס איז שוין געשען אין די לעצטע יאָרן פון מיין קאטאָרגע.
 אָבער נאָך אַ צוויי יאָר איז מיר באַשערט געווען צו לעבן אין
 די דאָזיקע נייע אָרדנונגען...

צי זאָל איך באַשרייבן אָט דאָס גאַנצע לעבן, די אַלע
 יאָרן מיניע אין טורמע? איך האָב דאָס נישט בדעה. אויב
 שרייבן פסדר, אַלץ דורכאַנאָנד, וואָס עס איז געשען און וואָס
 איך האָב געזען און וואָס איך האָב איבערגעלעבט אין די דאָזיקע
 יאָרן, וואָלט מען געקאָנט, נאטירלעך, נאָך אַנשרייבן דריי מאָל,
 פיר מאָל מער קאפיטלעך, וויפֿל עס איז ביז אַהער אָנגעשריבן
 געוואָרן. אָבער אַזאָ באַשרייבונג וואָלט סוף-כל-סוף גאנץ אומגערן
 געוואָרן צו מאָנאָטאָן. אַלע פאַסירונגען וואָלטן אַרויסגעקומען צו
 פיל איינטעניק, באַזונדערס, ווען דער לייענער האָט שוין באַוווּן,
 לויט די קאפיטלעך, וועלכע זענען שוין אָנגעשריבן געוואָרן, זיך
 צו שאַפן כאַטש עפעס אַ געניגלעכן באַגריף וועגן דעם קאטאָרגע-
 לעבן פון דער צווייטער קאטעגאָריע. איך האָב געוואָלט פאַרשטעלן

די גאַנצע טורמע אונדזערע און אַלץ, וואָס איך האָב איבערגע-
לעבט אין די דאָזיקע יאָרן, אין איין אָנשוילעכן און קלאָרן
פילד. צי האָב איך דערגרייכט דעם דאָזיקן ציל, ווייס איך נישט.
נישט איך באַדאַרף, אַגב, משפטן וועגן דעם. אָבער איך בין
זיכער, אַז דערויף קען מען שוין ענדיקן. דערצו, ווידער, באַפאַלט
מיך צילין טיילמאָל אַ בענקשאַפט באַ די דאָזיקע ערינערונגען.
אַגב בין איך מסופק, צי איך קען זיך אַלץ דערמאָנען. די
ווייטערדיקע יאָרן זענען אַזוי ווי אויסגעמעקט געוואָרן פון מיין
זכרון. כיל אומשטענדן, און איך בין זיכער דערין, האָב איך
אינגאַנצן פאַרגעסן. איך געדענק, למשל, ווי די אַלע דאָזיקע
יאָרן, וואָס זענען אין פֿלוג אַזוי ענלעך צו איינאַנדער, זענען
אדורכגעפלאָסן פויל און פיינלעך-טרויעריק. איך געדענק, ווי די
דאָזיקע לאַנגע און לאַנגווייליקע טעג זענען געווען אַזוי איינטעניק,
פונקט ווי דאָס וואַסער, וואָס קאָפּט פון דאָך נאָך אַרעגן. איך
געדענק, ווי בלוז דער איינציקער ליידנשאַפטלעכער פאַרלאַנג פון
אויפֿלעבונג, פון באַניינג, פון אַ ניי לעבן האָט מיר געגעבן פוחות
צו וואַרטן און צו האָפּן. און איך האָב מיך, סוף-כל-סוף, גע-
שטאַרקט: איך האָב געוואַרט, איך האָב אַראָפּגערעכנט יעדן
טאָג, און נישט געקוקט דערויף, וואָס עס זענען נאָך פאַרבליבן
טויזנט טעג, האָב איך דאָך מיט פאַרגעניגן אַראָפּגערעכנט דעם
איין טאָג, אים באַגלייט און באַגראָבן, און אַז דער צווייטער
טאָג איז אָנגעקומען, בין איך געווען צופרידן, וואָס עס בלייבט
שוין איבער נישט טויזנט טעג, נאָר ניין הונדערט ניין און
ניינציק. איך געדענק, אַז פאַר אַט דער גאַנצער צייט האָב איך
מיך געפונען אין אַ שרעקלעכער איינזאַמקייט, נישט געקוקט אויף
די הונדערטער חברים, און די דאָזיקע איינזאַמקייט האָב איך סוף-
כל-סוף ליב באַקומען. גייסטיק איינזאַם, האָב איך אדורכגעפֿלעטערט
מיין גאַנץ לעבן, וואָס איז אדורכגעגאַנגען, צעגלידערט אַלץ ביז דער

לעצטער קלייניקייט, זיך אריינגעטראכט אין מיין עבר און זיך אליין
 געמשפט הארב און שטרענג, און אפילו טיילמאל געשענקט א ברכה מיין
 שיקואל דערפאר, וואס ער האט מיר מהנה געווען מיט דער
 דאזיקער איינזאמקייט, וואס אן איר וואלט נישט צושטאנד געקומען
 נישט דערדאזיקער משפט איבער זיך, נישט דער דאזיקער שטרענג-
 גער חשבון הנפש פונם פריערדיקן לעבן. און מיט יואס פאר א האפ-
 נונגען עס האט דאמאלס גענומען קלאפן מיין הארץ! איך האב גע-
 טראכט, איך האב באשלאסן, איך האב מיר געשווירן, אז עס וועלן
 שוין מער נישט זיין אין מיין קינפטיק לעבן—נישט יענע פעלערן,
 נישט יענע ירידות, וועלכע זענען געווען פריער. איך האב מיר
 אנגעצייכנט א פֿאַגראם פון דעם גאנצן עתיד און באשלאסן
 זיך פעסט צו האלטן אן אים. אין מיר האט אויפגעלעבט א
 בלינדער גלויבן, אז איך וועל דאס אלץ דערפילן, און אז איך
 קען דאס דערפילן... איך האב געווארט, איך האב גערופן וואס
 שנעלער די פרייהייט; איך האב מיך געוואלט פונדאסניי אויס-
 פרווון אין א נייעם קאמף. צייטנווייז האט מיך אַרומגעכאפט א
 פיבערלעכע אומגעדולט... אָבער ס'איז פיינלעך-שווער איצט צו
 דערמאָנען די דאמאלסטיקע שטימונג פון מיין נשמה. ס'פאַרשטייט
 זיך, אז דאס אלץ איז נוגע נאָר מיר אליין... אָבער איך האב
 עס טאָקע דערפאַר פאַרצייכנט, ווייל מיר שיינט, אז יעדער וועט
 עס פאַרשטיין, ווייל מיט יעדן איינציקן דאָרף אויך דאָס אייגענע
 געשען: אויב ער וועט אַריינפאַלן אין טורמע אויף א טערמין
 אין די רעכטע בליינדדיקע יאָרן און כוחות.

נאָר צו וואָס וועגן דעם!.. אַמער וועל איך בעסער דער-
 ציילן נאָך עפעס, כדי נישט אָפצוהאַקן צו שאַרף דעם סוף.
 ס'איז מיר איינגעפאַלן, אז עמעץ קען נאָך אפשר פרעגן:
 שוין זשע האָט מען גאָרנישט געקענט אַנטלויפן פון דער קאטאַרגע
 און צי איז קיינער באַ אונדז אין משך פון די אַלע יאָרן נישט

אנטלאפן? איך האָב שוין געשריבן, אז אן אַרעסטאַנט, וועלכער
 איז אָפגעווען א צוויי-דריי יאָר אין טורמע, הייבט שוין אָן צו
 שאַנעווען די דאָזיקע יאָרן, און נישט ווילנדיק קומט ער צום
 אויספיר, אז עס איז גלייכער דורכצולעבן די איבעריקע צייט
 אָן דאגות, אָן געפאַר, און נאָכדעם אַרויסגיין אויף אַ געזעצלעכן
 אופן אין דער קאָלאָניע. אָבער אויף אזא חשבון קען איינגיין
 אן אַרעסטאַנט, וואָס איז געקומען אויף נישט קיין לאַנגן טערמין.
 אַ לאַנגיעריקער וואָלט אפשר אַ בעלן געווען צו ריוויקירן... אָבער
 באַ אונדז האָט מען דאָס עפעס נישט געטון. איך ווייס נישט,
 צי האָט מען אזוי מורא געהאַט, צי די השגחה איז געווען אַ
 באַזונדערס שטרענגע, אַ מיליטערישע, צי די אומגעבונג פון
 אונזער שטאָט איז אין אַ סך פרטים נישט געווען גינסטיק (די
 אָפּענע סטעפעס אַרום) - עס איז שווער צו זאָגן. איך האָלט
 אז די אַלע סיבות האָבן געהאַט זייער השפּעה, און באַמט,
 אַנטלויפן פון אונדז איז געווען שווערלעך. און פונדעסטוועגן האָט
 אויך פאַר מיר פאַסירט אזא פאַל. צוויי מענטשן האָבן ריוויקירט,
 און אַפילו פון די סאַמע וויכטיקסטע פאַרברעכער...

נאָכדעם ווי מען האָט געטוישט דעם מאַיאָר, איז אַ-וו
 (יענער, וואָס האָט שפּיאָנירט פאַר אים אין טורמע) פאַרבליבן
 גאָר אינגאַנצן אַליין, אָן פּראָטעקציע. ער איז נאָך געווען גאָר אַ
 יונגער מענטש, אָבער זיין כאַראַקטער האָט זיך פאַרפּעסטיקט
 און איז מיט דער צייט איינגעשטעלט געוואָרן. בכלל איז דאָס
 געווען אַ מענטש מיט חוצפה, אָן אַנטשלאָסענער און אַפילו זייער
 אַ פאַרשטענדיקער. ער וואָלט נאָך אפשר אויך ווייטער שפּיאָנירט
 און זיך פאַרנומען מיט פאַרשידענע געהיימע מיטלען, אויב מען
 וואָלט אים נאָר געגעבן די פּרייהייט, אָבער איצט וואָלט ער
 שוין נישט אַריינגעפאַלן אזוי גאָריש און אומבאַרעכנט. ווי פריער,
 באַצאלנדיק פאַר זיי גאָרישקייט מיט פאַרשיקן. ער האָט זיך טיילווייז

איינגעאיפט באַ אונדז אין דער מלאכה פון פאלשע פעסער.
איבעריקנס, זאָג איך עס נישט אויף זיכער. אזוי האָב איך גע-
הערט פון אונדזערע אַרעסטאַנטן. מען האָט געשמועסט, אַז ער
האָט געאַרבעט דערביי, ווען ער איז נאָך געגאַנגען צום פּאַצ-
מאַר אין קיך. און האָט, נאַטירלעך, באַ דעם היבש פאַרדינט.
מיט איין וואָרט, ער האָט, שיינט מיר, יאָ געקאַנט ריזיקירן.
כדי צו טוישן זיין גורל. איך האָב גראַדע געהאַט די געלעגנהייט
הייט צו דערקענען עטוואָס זיין נשמה: זיין ציניזם איז דער-
גאַנגען ביז צו דער העכסטער חוצפה, ביז צו דעם קאַלטסטן
חוזק, און האָט אַרויסגערופן אומגערנדיקן עקל. מיר דאַכט
זיך, אַז ווען אים, אַשטייגער, וואָלט זיך זייער פאַרגלויבט
אויסצערניקען אַ גלעזל בראַנפן, נאָר אָט דאָס גלעזל בראַנפן
קען ער באַקומען נישט אַנדערש, סיידן ער וועט עמעצן שעכטן,
וואָלט ער אומבאַדינגט געשאַכטן, אויב מען וואָלט דאָס נאָר
געקאַנט מאַכן אינדערשטיל, אַז קיינער זאָל נישט געוואַר ווערן.
אין טורמע האָט ער זיך אויסגעלערנט צו זיין באַדאַכט און
באַרעכנט. אָט אויף דעם דאָזיקן מענטשן האָט קוליקאָוו, דער
אַרעסטאַנט פון דער באַזונדערער אָפּטיילונג, געוואָרפן אַן אויג.
וועגן קוליקאָוו האָב איך שוין גערעדט. ער איז געווען
אַ מענטש נישט קיין יונגער, נאָר אַ ליידנשאַפטלעכער, אַלעבנס-
פּעיקער, אַן איינפּעסטער, מיט אויסערגעוויינלעכע און פאַר-
שיידנאַרטיקע פעיקייטן. אין אים איז געזעסן אַ כּוח, און ער
האָט נאָך געוואָלט לעבן. אַזעלכע מענטשן זענען נאָך אַליין
דורשטיק צום לעבן ביז דער טיפּסטער זקנה, און אויב איך
וואָלט מיך אָנגעהייבן צו חדושן, פאַרוואָס מען אַנטלויפט נישט
באַ אונדז, וואָלט איך מיך, נאַטירלעך, צום ערשטן געחוּשט
אויף קוליקאָוו. נאָר קוליקאָוו האָט זיך אַנטשלאָסן. ווער אויף
וועמען האָט דאָ געהאַט אַ גרעסערן האַפּתָה: צי א-וו אויף

אויף קוליקאָוון אָדער קוליקאָו אויף א-וין? איך ווייס נישט.
 נאָר ביידע זענען זיך איינס דאָס אַנדערע אָנגעשטאַנען און זיי
 דעם ענין האָבן זיך ביידע זייער גוט געפאַסט צו איינאַנער
 זיי זענען געוואָרן פריינט צווישן זיך. מיר דאַכט זיך, אַז קוליקאָו
 האָט בלויז אויסגערעכנט דערויף, אַז א-ו וועט צוגרייטן פעסער.
 א-ו וו האָט געשטאַמט פון דוואַריאַנעס, איז געווען פון אַ גוטער
 געזעלשאַפט - דאָס האָט באַדאַרפט אַריינטראָגן אַ געוויסע
 פאַרשידנאַרטיקייט אין די קינפטיקע פאַסירונגען, אַבי נאָר דער-
 קריגן זיך קיין רוסלאַנד. ווער ווייסט, ווי אַזוי זיי האָבן זיך
 צונויפגעזעט און אויף וואָס זיי האָבן געהאַפט. זייערע האַפּע-
 נונגען האָבן אָבער זיכער אַריבערגעשטיגן די געוויינלעכע מאָס
 פון די סיבירער בראַדיאַגעס. קוליקאָו איז פון דער נאַטור
 געווען אַן אַקטיאַר, און האָט זיך געקאָנט אויסקלייבן פיל און
 פאַרשידנאַרטיקע ראָלן אין לעבן. ער האָט געקאָנט האַפּן אויף
 אַ סך זאַכן, לפחות, אויף פאַרשידנאַרטיקע פאַסירונגען. אַזעלכע
 מענטשן האָט געדאַרפט אַרויסגעבן די טורמע. זיי האָבן זיך
 אָפּגעזעט צו אַנטלויפן.

אָבער אַן דעם וואַכסאַלדאָט איז געווען אוממעגלעך צו
 אַנטלויפן. מען האָט באַדאַרפט אָנריידן אויך דעם וואַכסאַלדאָט
 צוזאַמען מאַכן פליטה. אין איינעם פון די באַטאַליאַנען, וואָס
 זענען געשטאַנען אין פעסטונג, האָט געדינט אַ פאָליאַק, אַן
 ענערגישער מענטש, וואָס איז אפשר ווערט געווען עפעס מער
 ווי צו זיין אַ זעלנער אין סיביר. ער איז שוין געווען אַן
 עלטערער מענטש, אַ בריהשער און אַן ערנסטער. נאָך אין די
 יונגע יאָרן, באַלד ווי ער איז געקומען אויף דער דינסט אין
 סיביר, איז ער אַנטלאָפּן, מחמת ער האָט שטאַרק געבענקט
 אַהיים. מען האָט אים אָבער געכאַפט, באַשטראָפּט און צוויי
 יאָר אָפּגעהאַטן אין די אַרעסטאַנטישע ראַטעס. ווען מען האָט

ים ווידער צוריקגעשיקט צו די זעלנער, האָט ער זיך באַדאַכט
 און האָט אָנגעהייבן זייער פלייסיק, מיט גרויס ברען, צו דינען.
 פאַר זיין אויסצייכענען זיך האָט מען אים געמאַכט פאַר אַ
 יעפרייטאָר. דאָס איז געווען אַ מענטש מיט אַמפּיציע, וואָס
 טרויט זיינע אייגענע כוחות, און וואָס ווייס זיין ווערט. ער
 האָט טאַקע אַזוי געקוקט, אַזוי גערעדט, ווי ער וואָלט פאַרשטאַנען
 זיין ווערט. אין דער צייט האָבן אים עטלעכע מאָל באַגעגנט
 צווישן אונדזערע וואַכסאַלדאַטן. אויך די פאָליאַקן האָבן מיר
 עטוואָס פאַרציילט וועגן אים. מיר האָט זיך אויסגעוויזן, אַז די
 פריערדיקע בענקשאַפֿט זיינע האָט זיך פאַרוואַנדלט אין אַ פאַר-
 באַחאַלטענער, שטילער, באַשטענדיקער פיינטשאַפֿט. דער דאָזיקער
 מענטש האָט זיך געקאַנט באַשטיסן אויף אַליין, און קוליקאָוו
 האָט זיך נישט טועה געווען, בשעת ער האָט אים אויסגעקליבן
 פאַר אַ חבר. געהייסן האָט ער קאַלער. זיי האָבן צווישן זיך
 אָפּגערעדט און באַשטימט אַ טאָג. דאָס איז געווען אין יוני,
 אין די הייסע טעג. דער קלימאַט איז אין דער דאָזיקער שטאָט
 אַ גאַנץ מעסיקער. זומער איז דאָס וועטער אומפאַרענדערלעך
 הייס, און דאָס איז טאַקע געוואָנטשן פאַר אַ בראַדיאַגע. ס'פאַר-
 שטייט זיך, אַז זיי האָבן בשום אופן זיך נישט געקאַנט לאָזן
 דירעקט פון אָרט, פון דער פעסטונג: די גאַנצע שטאָט שטייט
 אויף אַ באַרג, אָפּן פון אַלע זייטן. אַרום און אַרום איז אויף
 אַ גאַנץ ווייטן שטח נישטאָ קיין וואַלד. מען האָט זיך באַדאַרפט
 איבערטון אין געווענלעכע בירגערלעכע מלבושים, און צוליב
 רעם האָט מען זיך קודם באַדאַרפט אַדורכקריגן אין דער פאַר-
 שטאָט, וווּ קוליקאָוו האָט שוין פון לאַנג געהאַט צוגעגרייט אַ
 טונקל ווינקעלע. איך ווייס נישט, צי די גוטע פריינט פֿון דער
 פאַרשטאָט האָבן זיך באַטייליקט אין דער דאָזיקער זאַך. מען
 דאַרף רעכענען, אַז זיי האָבן זיך יאָ באַטייליקט, הגם דערנאָך.

ביים פראצעס, איז עס נישט אינגאנצן קלאָר געוואָרן. אין דעם
 דאָזיקן יאָר האָט אין אַ ווינקל פון דער פאַרשטאַט נאָר וואָס
 אָנגעהייבן צו פירן אירע געשעפטן אַ יונג און זייער שיין מיידל,
 מיטן צונאָמען וואַנקאַ-טאַנקאַ, אויף וועלכער מען האָט געלייגט
 געוויסע האַפּענונגען און וואָס האָט זיי טיילווייז שפּעטער טאַקע
 פאַרווירקלעכט. מען האָט זי אויך גערופן: פייער. זי האָט דאָ
 אויך, שיינט מיר, גענומען אַ געוויסן צוטייל. שוין אַ יאָר צייט
 ווי קוליקאָוו איז רוינירט געוואָרן דורך איר. אונדזערע יונגע
 חברה-לייט זענען אַרויסגעגאַנגען אינדערפרי צו דער אַרבעט-
 פאַרטיילונג און האָבן אזוי געשיקט געמאַכט, אַז מען האָט זיי
 אַוועקגעשיקט מיטן אַרעסטאַנט שילקין, דעם אוויון-מאַכער און
 טינקער, נאָרומצוטינקעווען די ליידיקע קאַזאַרמעס פון די באַטאַ-
 ליאָגען. פון וועלכע די זעלנער זענען שוין לאַנג אַוועק אין די
 לאַגערן אַריין. א-וו און קוליקאָוו זענען אַוועק מיט אים אַלס
 צוהעלפּער. קאָלער האָט זיך אַריינגעכאַפט אין דער וואַך, אָבער
 אזוי ווי אויף דריי נפשוה האָבן זיך געפאַדערט צוויי וואַכ-
 סאָלדאַטן, האָט מען קאָלערן, אַלס עלטסטן זעלנער און יעפּרייטאָר
 גערן איבערגעגעבן דעם יונגן רעקרוטל, ער זאָל אים שוין
 ווייזן און לערנען די פונקציעס פון דער וואַך. מסתמא האָבן
 דאָך אונדזערע פליטהניקעס געהאַט גאָר אַ שטאַרקע השפּעה
 אויף קאָלערן, און ער האָט זיי דאָך אַודאי געטרויט, וויפאַר
 אַז נאָך אַ לאַנגיעריקער און געלונגנער דינסט פאַר דער
 לעצטער צייט, האָט ער, אַ מענטש אַ קלוגער, אַ סאָלידער און
 באַזאָכטער, זיך באַשלאָסן מיטצוגיין מיט זיי.

זיי זענען געקומען אין די קאַזאַרמעס. עס איז געווען
 אַרום זעקס אַ זיגער אינדערפרי. חוץ זיי איז קיינער נישט
 געווען. אָפּגעאַרבעט באַ אַ שעה, האָט קוליקאָוו און א-וו געזאָגט
 שילקיןען, אַז זיי וועלן גיין אין וואַרשטאַט אַריין, מחמת,

ערשטנס ווילן זיי עמעצן דאָרט זען, און, צווייטנס, וועלן זיי
 שוין פאַר איינוועגס אויך מיטנעמען עפעס אַן אינסטרומענט, וואָס
 האָט זיי צוגעפּעלט צו דער אַרבעט. מיט שילקינען האָט מען
 באַדאַרפֿט פירן די זאַך כיטרע, דאָס הייסט, ווי מעגלעך נאָטיר-
 לעכער. ער האָט געשטאַמט פון מאָסקווע, אַן אויוו-מאָכער
 לויטן פאַך, אַ מענטש אַ שטאַטישער, פֿון מאָסקווע גופא, אַ
 כיטרער, אַ דורכגעטריבענער, אַ קלוגער, וואָס האָט פיינט
 געהאַט פיל צו רעדן. אויסערלעך איז ער געווען אַ קרענקלע-
 כער, אַ שוואַכער. ער וואָלט זיך געקאָנט זיין גאַנץ לעבן
 אַרומגיין אין אַ וועסטל מיט אַ כאַלאַט אויפן מאָסקווער
 שטייגער, אָבער דער שיקזאַל האָט עס געמאַכט אַנדערש, און
 נאָך לאַנגע וואַנדערונגען האָט ער זיך אַנידערגעזעצט באַ אונדז
 אין דער באַזונדערער אָפטיילונג אויף שטענדיק, דאָס הייסט,
 אין דער קאָטעגאָריע פון די סאַמע שרעקלעכסטע מיליטערישע
 פאַרברעכער. איך ווייס נישט, ווי אַזויאַרום האָט ער זיך גע-
 מאַכט אַזאַ קאַריערע. אָבער מען האָט קיינמאָל נישט באַמערקט,
 ער זאָל זיין באַזונדערס אומצופרידן מיט זיין לאַגע. ער האָט
 זיך אויפגעפירט רויק און שטיל. נאָר אַמאָל האָט ער זיך
 אָנגעשיפורט, ווי אַ שוסטער, אָבער אויך אין אַזאַ פאַל האָט
 ער זיך גוט אויפגעפֿירט. אין זייער געהיימער אונטערנעמונג
 האָט ער זיך, נאָטירלעך, נישט באַטייליקט, אָבער שאַרפע
 אויגן האָט ער געהאַט. עס פאַרשטייט זיך אַליין, אַז קוליקאָוו
 האָט אים געמוזט אַ ווינק טון, אַז זיי גייען נאָך בראַנפּו,
 וואָס מען האָט נאָך נעכטן פאַרבאַהאַלטן אין וואַרשטאַט. דאָס
 האָט שילקינען גערירט. האָט ער זיך צעשיידט מיט זיי אָן
 שום פאַרדאַכט און איז פאַרבליבן מיטן רעקרוטל, און
 קוליקאָוו, א-וו און קאָלער זענען אַוועק אין פאַרשטאַט.

אַ האַלבע שעה איז אַוועק. די חברה'לייט האָבן זיך נישט

צוריקגעקערט, און פלוצלינג האָט זיך שילקין געכאַפט אין איז
אַריינגעפאלן אין שווערע רעיונות. דער יונג איז אדורכגעגאַנגען
דורך סײַער און וואַסער. ער האָט זיך אָנגעהייבן צו דערמאָנען:
קוליקאָוו איז געווען עפעס באַזונדערס געשטימט, א-וו האָט עפעס
אַ פאַר מאָל זיך אדורכגעשעפטשעט מיט אים, און קוליקאָוו
האָט אים אַודאי אַ פאַר מאָל צוגעוונקען, ער האָט עפּאַליין
געזען. איצט געדענקט ער דאָס אַליץ. אין קאַלערן האָט מען
אויך געקענט עפעס באַמערקן: וואָרום בשעת ער איז אַוועק מיט זיי,
האָט ער אָנגעהייבן דוקא צו לערנען דאָס רעקרוטל, ווי אַזוי ער
דאַרף זיך פירן אין זיין אפּוועזנהייט, און דאָס איז געווען עפעס
נישט גאָר נאַטירלעך, לכל הפחות, מצד קאַלערן. מיט איין
וואָרט, וואָס מער שילקין האָט זיך דערמאָנט, אַליץ פאַרדעכטיקער
איז עס אים אויסגעקומען. די צייט איז זיך דערווייל געגאַנגען, זיי
האַבן זיך נישט צוריקגעקערט, און זיין אומרויקייט האָט שוין
דערגרייכט די העכסטע מדרגה. ער האָט זייער גוט פאַרשטאַנען,
מיט וואָס ער האָט ריזיקירט אין דעם דאָזיקן עסק: אויף אים
האָט דאָך געקאָנט פאלן דער חשד פון נאַטשאַלסטווע. מען האָט
געקאָנט אָננעמען, אַז ער האָט אָפּגעלאָזט זיינע חברים אומישנע,
לויט אַ געגנזייטיקער הסכמה, און ווען ער שלעפט אָפּ, אַ
שטייגער, מיטן מעלדן, אַז קוליקאָוו און א-וו זענען אַנטרונען
געוואָרן, וואָלט דער חשד נאָך גרעסער געוואָרן. פאַרלירן צייט
האָט מען נישט געטאַרט. דאָ האָט ער זיך דערמאָנט, אַז אין
דער לעצטער צייט איז קוליקאָוו מיט א-וו געווען עפעס גאָר
נאָנט צווישן זיך, זיי האַבן זיך עפּטער געסודעט, עפּטער גע-
גאַנגען הינטער די קאַזאַרמעס, ווייט פון אַלעמענס אויגן. ער
האָט זיך דערמאָנט, אַז אויך דאָמאָלס האָט ער שוין עפעס גע-
האַט אין די רעיונות וועגן זיי. . . ער האָט שאַרף אָנגעקוקט
זיין וואַכעלנער. יענער האָט געגענעצט, זיך אָנגעשפּאַרט מיטן

עלנבוין אויף דער פיקס, און אויפן סאמע אומשולדיקסטן אופן זיך אויסגערייניקט מיטן פינגער די נאָז, אזוי, אזו שילקינען איז שוין גאָרנישט איינגעפאלן צו ריידן דעריבער מיטן רעק-רוטל, און ער האָט אים בלויז פראָסט-פשוט געזאָגט, ער זאָל מיטגיין מיט אים אינם אינזשיניערן-וואַרשטאַט. אינם וואַרשטאַט האָט מען זיך באַדארפט פרעגן, צי זיי זענען געקומען דאָרט אהין. עס האָט זיך אָבער צרויכגעוויזן, אז דאָרט האָט זיי קיינער נישט געזען. שילקינס ספקות זענען אַזויאָרום צערונען געוואָרן: „ווען זיי זאָלן, א שטייגער, זיך פשוט אַוועקלאָזן אין פאַרשטאַט שיכורן אָדער אַ הוליע טון, וואָס ס'פֿלעגט טיילמאָל פאַסירן מיט קוליקאָוון, — האָט שילקין געטראַכט, — לייגט זיך דאָס עפעס אויך נישט אויפן שכל. דאָמאָלס וואָלטן זיי דאָך אים געזאָגט, ווייל עס וואָלט דאָך פשוט נישט געלוינט צו פאַר-פאָרגן פאַר אים אַזאָ קרייניקייט. שילקין האָט אַ וואָרף געטון די צרבעט, און נישט אַריינגיענדיק אין קאָזאַרמע, איז ער גלייך אַוועק אין טורמע.

עס איז שוין געווען כמעט ניין אַ זייגער, ווען ער איז געקומען צום פעלדפעבעל און האָט אים דערקלערט דעם גאַנצן ענין. דער פעלדפעבעל האָט זיך דעושראָקן און האָט תחילת אַפילו נישט געוואָלט גלויבן. וואָרום אויך שילקין האָט אים, נאָטירלעך, איבערגעגעבן די זאך, ווי אַ השערה, אַ פאַרדאָכט. דער פעלדפעבעל האָט זיך גלייך אַוועקגעלאָזט צום מאַיאָר, דער מאַיאָר איז תיכף ומיד אַוועק צום קאָמענדאַנט. אין אַ פערטל שעה אַרום זענען שוין אָנגענומען געוואָרן אַלע נויטיקע מיכלען. מען האָט אַפילו געמאָלדן דעם גענעראַל-גובערנאַטאָר, דאָס זענען געווען ערנסטע פאַרברעכער, און זיי האָבן געקענט באַקומען אַ שטאַרקן פאַרווורף פון פעטערבורג. צי ס'איז ריכטיק, צי נישט, נאָר אַ-וו איז סאַררעכנט געוואָרן צו די פאָליטישע.

סאַרברעכער; קוליקאוו, ווידער, איז געווען פון דער „באַזונדערער
 אַפטיילונג“, דאָס הייסט אַ פאַרברעכער פון פאַרברעכער און נאָך
 מיטערישער אַלס צולאָג. ביז אַהער האָט נאָך נישט געשען
 דער פאַל, אַז עמעצער זאָל אַנטלויפן סוף דער „באַזונדערער
 אַפטיילונג“. מען האָט זיך, אגב, אויך דערמאָנט, אַז לויטן געזעץ
 קומט אויס באַ דער אַרבעט אויף יעדן אַרעסטאַנט פון דער באַ-
 זונדערער אַפטיילונג“ צו צוויי וואַכסאַלדאָטן, אָדער, לפחות,
 איינער פאַר איינעם. דערדאָזיקער פֿלל איז דאָ נישט אָפגעהיט
 געוואָרן. צוויאָרום האָט זיך באַקומען דערפון נישט קיין אַנגע-
 נעמע געשיכטע. עס זענען אַוועקגעשיקט געוואָרן ספּעציעלע
 שליחים אין אַלע דערפער, אין אַלע אַרומיקע שטעטלעך, צו
 מעלדן וועגן די אַנטלאָפּענע, און אומעטום איבערצולאָזן זייערע
 סימנים. מען האָט געשיקט קאָזאַקן זיי נאָכצויאָגן, צו כאַפּן;
 מען האָט אויך געשריבן אין די שכנישע פּאָליצאָטן און גובער-
 נייעס... מיט איין וואָרט, זיי האָבן זיך זייער איבערגעשראָקן.
 דערווייל האָט זיך באַ אונדז אין טורמע אויפגעהייבן אַן
 אַנדער מין גערודער. געקומען פון דער אַרבעט, זענען די אַרעס-
 טאַנטן באַלד טאַקע געוואָרן געוואָרן, וואָס עס איז געשען. די
 ידיעה איז שוין אַדורכגעלאָפּן פון מויל צו מויל. אַלע האָבן
 אויפגענומען דאָס נייע מיט עפעס אַן אומגעוויינלעכער פאַר-
 באַרגענער שמחה. באַ אַלעמען האָט עפעס אַ ציטער געטון דאָס
 האַרץ... אַחוּצדעם, וואָס דער דאָזיקער פאַל האָט געשטערט
 דאָס מאָנאָטאָנע לעבן פון טורמע און צעגראָפּן דעם מוראשניק-
 האָט די פליטה, און נאָך אַזאַ מין פליטה, זיך עפעס וואָרעם אָפגע-
 רופן אין אַלע הערצער און האָט צעשאַקלט אין זיי די לאַנג-
 פאַרגעטענע סטרונעס. עפעס ענלעכע צו האָפּענונג, דרייטסקייט
 און מעגלעכקייט איבערצוטוישן דעם גורל, האָט זיך אַ ריר געטון
 אין אַלע הערצער. „זענען דאָך טאַקע מענטשן אַנטלאָפּן: פאַר-

וואס-זשע זאל?... און יעדערער איז בא דעם געדאנק אויפגע-
מונטערט געווארן און מיט אן ארויסרופנדיקער תנועה געקוקט
אויף די אנדערע. זענען אלע עפעס פלוצלינג געווארן
אזעלכע שטאלצע און פון אויבן אראפ גענומען קוקן אויף
די אונטער-אפיצירן. ס'פארשטייט זיך, אז אין טורמע איז
באלד טאקע אנגעלאפן די נאטשאַלסטווע. עס איז אויך געקומען
צופארן דער קאמענדאנט אליין. די אונדזעריקע האָבן זיך
געשטאַרקט און געקוקט דריסט, אפילו אַ ביסל מיט פאַראכטונג
און מיט עפעס אַ שווייגעדיקער, שטרענגער סאָלירקייט: „אַט,
אַ שטייגער, ווי מיר קענען באַארבעטן אַן עסק". ס'פארשטייט
זיך, אז מען האָט טאקע באלד פאַרגעזען אַן אַלגעמיינעם
באָזן פון דער נאטשאַלסטווע. מען האָט אויך פאַרגעזען, אז
עס וועלן אומבאדינגט זיין רעוויזיעס, און מען האָט פריער
אַלץ פאַרבאָהאַלטן. מען האָט געוויסט, אז די נאטשאַלסטווע
איז אין אזעלכע פאלן שטענדיק זייער כיטערע. אזוי איז טאקע
געשען. עס איז געווען אַ גרויסע בהלה: אַלץ האָבן זיי איבער-
גענישטערט, אַלץ איבערגעזוכט און, פארשטייט זיך, גאָר-
נישט געפונען. אויף דער נאָכמיטאָגדיקער אַרבעט האָט מען
אָועקגעשיקט די אַרעסטאַנטן אונטער אַ פאַרשטאַרקטער וואַך.
אין אָונט זענען די וואַכסאַלדאָטן וויילעווייז געקומען אין
טורמע געוואָר ווערן. מען האָט איבערגעציילט די מענטשן אַן
איבעריקן מאָל, נישט לויטן מנהג. דערביי האָט מען זיך טועה
געווען אין חשבון אַ פאַר מאָל, אויך נישט לויטן מנהג. פון
דעם איז ווידעראַמאָל אַרויסגעקומען אַ גאַנצע בהלה: האָט
מען אַלעמען אַרויסגעטריבן אויפן הויף און געציילט פונדאָסניי.
נאָכדעם האָט מען געציילט נאָכאַמאָל, לויט די קאָזאַרמעס...
מיט איין וואָרט, ס'איז געווען אַ סך אַרבעט און טומל.
אַבער די אַרעסטאַנטן האָבן זיך גאַרנישט געמאַכט

דערפון. אלע האָבן אויסגעזען גאָנץ אומבאַצווונגען, און ווי
דאָס פּאַסירט שטענדיק אין אַזעלכע פּאַלן, האָבן זיי זיך זייער
לייטיש געהאַלטן אין דעם דאָזיקן אָוונט: „וועלן נישט האָבן,
הייסט עס, צו וואָס זיך צו טשעפּען“. די נאַטשאַלסטווע, ווידער
האַט געטראַכט: „צי זענען אין טורמע נישט פאַרבלִיבן מיט-
העלפּער פון די אַנטלאָפּענע?“ און מען האָט געהייסן גוט אַכטונג
געבן און זיך צוהערן צו די אַרעסטאַנטן. אָבער די אַרעסטאַנטן
האָבן בלויז געלאַכט. „דאָס איז עפעס אַ זאַך, וואָס מען דאַרף
איבערלאָזן מיטהעלפּער נאָך זיך?“ „אַזא עסק ווערט אָפּגעטון
אין דער שטיב, און נישט אַנדערש“. „און צו איז דען קוליקאַוו
אַזא מענטש, צי איז דען אַ-וו אַזא מענטש, אַז זיי זאָלן
פריער נישט פאַררייבן אלע שפורן? עס איז שוין איינמאָל
פאַראַרבעט געוואָרן, אַז אַ האָן וועט נישט אַ קריי טון. דאָס
זענען אַזוינע מענטשן, וואָס זענען אַדורכגעגאַנגען דורך פייער
און דורך וואַסער און דורך אַ פאַרשלאָסענער טיר וועלן זיי
אויך אַדורכגיין!“ מיט איין וואָרט, קוליקאַוו און אַ-וו זענען
אויסגעוואַקסן אין זייער רוים; אלע האָבן מיט זיי שטאַלצירט.
מען האָט געפילט, אַז זייער העלדישקייט וועט דערגרייכן ביזן
לעצטן דור פון די קאַטאַרוזשניקעס און וועט די טורמע
איבערלעבן.

— שוין איינמאָל אַ חברה! — האָבן אייניקע געזאָגט.
— אָט האָבן זיי געמיינט, אַז באַ אונדז מאַכט מען נישט
קיין ויברה. אָבער פאַרט אַ ויברה! .. — האָבן אַנדערע
צוגעגעבן.

— אַנטלאָפּן! — האָט זיך אָפּגערופן אַ דריטער און זיך
אַרומגעקוקט ווי אַ מושל. — אָבער ווער האָט דאָ געמאַכט אַ
ויברה. האַ! .. דו וואָלטט אויך געקאָנט באַווייזן אַזא קונץ?
אין אַז אַנדער צייט וואַלט דער אַרעסטאַנט, צו וועמען

די ווערטער זענען געוואָגט געוואָרן, אומבאַדינגט זיך אָפגערוּפן
אויף זיי און וואָלט פאַרטיידיקט זיין כבוד. איצט אָבער האָט
ער באַשיידן פאַרשוויגן די חוצפה. „און טאָקע אַזוי, נישט
אַלע זענען דאָך אַזעלכע, ווי קוליקאָוו און אַ-וו, דו ווייז
פריער אָקאָרשט אַרויס, ווער דו ביזט“.

— און טאָקע צו וואָס, פרידערלעך, לעבן מיר דאָ? —
רייסט איבער דאָס שווייגן אַ פֿערטער, וואָס איז זיך רויק
געזעסן פאַם פענסטערל פון קיך. איצט האָט ער גערעדט אַ ביסל
מיט אַ ניגונדל צוליב עפעס אַן אָפגעשוואַכטן, פאַרבאָרגענעם
זעלבסט-צופרידענעם געפיל, אונטערהאַלטנדיק מיט דער האַנט
די באַק. וואָס זענען מיר דאָ? עס איז דאָך נישט געלעבט
און נישט געשטאָרבן. ע-עך!

— דאָס איז נישט קיין שוך. דו וועסט עס פון פוס
נישט אַראָפּוואַרפן. וואָס ע-ע-כעסטו?

און אָט טאָקע קוליקאָוו... האָט זיך אַריינגעמישט
איינער פון די הייסע הברה-לייט, נאָך גאָר אַ יונגער שנעק.
— קוליקאָוו! — כאַפט באַלד אונטער אַ צווייטער,
אַ קוק געבנדיק קרום, מיט פאַראַכטונג אויף דעם דאָזיקן שנעק-
קוליקאָוו!

דאָס הייסט אייגנטלעך: זענען דען פאַראַן אַ סך
קוליקאָווס?

— נו, מען קען זיך, פרידערלעך, אויף אַ-וו און אויך פאַר-
לאָזן, נאָך ווי פאַרלאָזן!

— וואָס פאַר אַ פאַרגלייך? דער וועט קוליקאָוו אין
אַרבעט פאַרשטעקן. דאָס איז שוין איינמאָל אַ בריה!

— נו, זענען זיי שוין טאָקע ווייט אַוועק, פרידערלעך,
ס'וואָלט זיך געוואָלט וויסן...

און באַלד טאַק: האָט מען זיך שטאַרק צעשמועסט וועגן
דעם, צי זענען זיי ערוין ווייט אוועק? און איין וואָסער זייט
זענען זיי אוועק? און יוהאן וואָלט זיי גלייכער געווען צו גיין?
און וואָסער דאָרף איז נענטער? עס האָבן זיך געפונען מענטשן,
וואָס קענען די סביבה. האָט מען זיי אויסגעהערט מיט גרויס
ניגיר. מען האָט געשמועסט וועגן די איינוווינער פון די שכנישע
דערפער און מען האָט באַשלאָסן, אז די דאָזיקע מענטשן זענען
נישט קיין פאָסיקע פאַר די פליטהניקעס. נענטער צו אַ שטאָט
איז דער עולם מער אויסגעריבן און שלעכט. מיט די אַרעסטאַנטן
וועט מען זיך נישט צאָצקען; מען וועט זיי כאַפן און אַרויסגעבן.
— דער היגער פויער, ברידערלעך, איז אַ שלעכטער. אוי,
א פויער!

- נישט קיין זיכערער פויער!
- אַ סיביריאַק איז געפערלעך, ברידער. צו זיי איז נישט
אַריינצופאַרן, זיי וועלן דערהרגענען.
- נו, אָבער אונדזערע זענען...
- נו, געוויס, דאָ איז דער עיקר, ווער עס איז שטאַרקער.
נו, אונדזערע זענען אויך נישט קיין פרייערס.
- אין אז מיר וועלן לעבן, וועלן מיר הערן.
- און וואָס האָסטו געמיינט? מען וועט זיי פאָקן?
- איך מיין, אז מען וועט זיי קיינמאָל נישט פאָקן! —
כאַפט אונטער אַ צווייטער פון די הייסע חברה-לייט און גיט אַ
טראַסק מיט דער פויסט איבערן טיש.
- הם, ס'ווענדט זיך, ווי עס וועט זיך איינגעבן.
- און איך, ברידערלעך, טראַכט מיר אזוי, — כאַפט אונט-
טער סקוראַטאָוו, — ווען איך בין אַ בראַדיאַגע, וואָלט מען מיך
קיינמאָל אין לעבן נישט געפאָקט!
- ריך!

דער עולם צעלאכט זיך, אנדערע מאכן אן אָנשטעל, אז זיי ווילן עס אפילו נישט הערן. אָבער סקוראַטאָוו האָט זיך שוין צעקאַכט.

— קיינמאָל אין לעבן וואָלטן זיי מיך נישט געפאַקט! — כאַפט ער אונטער מיט ענערגיע, — איך טראַכט עס מיר, ברייט דערלעך, עפטער, און איך חרוש מיך אויף זיך אליין, איך וואָלט דאַכט זיך דורך אַ שפּאַרע אַדורכגעקראַכן, אָבער זיי וואָלטן מיך נישט געפאַקט.

— שרעק זיך נישט, אז דו העסט וועלן פרעסן, העסטו קומען צום פויער נאָך ברויט. און אַלגעמיינ געלעכטער. — נאָך ברויט! דו זאָגסט ליגן!

— אָבער וואָס האַקסטו עפעס אזוי מיטן צונג? דו האָסט דאָך מיטן פעטער וואַסיעס בלוט דערהרגעט דעם טויט (1), דער-פאַר ביזטו דאָך געקומען אַהער. דאָס געלעכטער שטייגט אַלץ העכער. די ערנסטע קוקן זיך צו נאָך מיט גרעסערן גרימזאַרן.

— אַ ליגן זאָגסטו! — שרייט סקוראַטאָוו. — דאָס האָט מייטקע אָנגעהאַקט אַ טשייניק וועגן מיר, און גאַרנישט וועגן מיר, נאָר וועגן וואַסקען, האָט מען מיך שוין פאַר איינוועגס אויך צוגעטשעפעט. אַ מאַסקווער בין איך און פון קינדווייז און האָב איך שוין פאַרזוכט דעם טעם פון אַ בראַדיאַגע. דער דיאַק, אז ער האָט מיט מיר געלערנט, האָט ער מיך געצויגן פאַרן אויער: זאָג נאָך, דערבאַרעם דיך, גאָט, איבער מיר, מיט דיין גרויסן חסד"א. אז. וו... און איך זאָג אים נאָך: „פיר מיך אין

(1) דאָס הייסט, מען האָט דערהרגעט אַ פויער אָדער אַ פויערטע, אין אַזאַ מעשה געמיינט, אז מען איז אזויאַרום פטור געוואָרן פונם כּשוף, מן העלכן עס זענען אַרעקגעפאַלן די בהמות. באַ אונדז איז געווען אזאַ רוצח.

דער פאליציי אריין מיט דיין חסד"א. אז. וו. אזוי האָב איך
מיך שוין נוהג געווען פון קינדווייז אָן.
אלע האָבן זיך ווידער צעלאָכט. סקוראַטאָון איז בלויז
געגאַנגען דערין. ער האָט זיך תמיד געמוזט מאַכן צום נאַר.
באַלד אָבער האָט מען אים אָפגעלאָזט און מען האָט זיך ווידער-
אַמאָל גענומען פאַר אַן ערנסטן שמועס. די אַלטע לייט און די
געניטע, די מבינים אין דעם דאָזיקן ענין - זיי האָבן דערעיקרשט
אַרויסגעזאָגט זייערע מיינונגען. די יונגערע און רויקערע האָבן
זיך בלויז געפרייט, קוקנדיק אויף זיי, און האָבן אַרויסגערוקט
די קעפּ זיך בעסער צוצוהערן; אַ גרויסער עולם האָט זיך פאַר-
זאַמלט אין קיך. קיין אונטער-אַפיצירן זענען דאָ, נאַטירלעך,
נישט געווען. אין זייער אנוועזנהייט וואָלט מען בכלל נישט אַלץ
גערעדט. דער טאָטער מאַמעטקע, האָב איך באַמערקט, האָט גע-
הערט צו די יעניקע, וואָס האָבן זיך באַזונדערס געפרייט מיט
דעם; זייער אַ קאָמישע פיגור - אַ הויך-געוואָקסענער, מיט אַרויס-
געסטאַרטשעטע באַקן-ביינער; ער האָט כמעט גאָרנישט געקענט
קיין רוסיש און כמעט גאָרנישט פאַרשטאַנען, וואָס אַנדערע רעדן,
אַבער ער האָט אויך אַרויסגערוקט דעם קאָפּ דורך דעם געדיכטן
עולם און זיך צוגעהערט, מיט גרויס תענוג זיך צוגעהערט.
- וואָס מאַמעטקע-לעבן, יאַקשי? - האָט סקוראַטאָו, וואָס
אלע האָבן זיך שוין אָפגעקערט פון אים און וואָס האָט איצט,
אַרומבליאָנקענדיק אָן אַ שטאָך מלאכה, זיך אָנגעטשעפּעט אָן טאָטער.
- יאַקשי! אַך, יאַקשי! - האָט מאַמעטקע גענומען מור-
מלען, אָן אויפגעלעבטער, און בעת מעשה געשאַקלט צו סקוראַטאָון
מיט זיין קאָמישן קאָפּ. - יאַקשי!
- וועט מען זיי נישט פאַקן? יאַק?
- יאַק, יאַק! - און מאַמעטקע האָט פונדאָסניי גענומען
פלאַפלען, דאָס מאָל שוין מאַכנדיק מיט די הענט.

— הייסט עס, ני מע, ני מע, בי קוקעריקו, נישט אזוי,

וואָס?

— אזוי, אזוי, יאקשי! — האָט מאמעטקע אונטערניימט,

און געשאַקלט מיטן קאָפּ.

— נו, איז טאקע יאקשי!

און סקוראטצוו האָט אים אַ קלאַפּ געטאָן איבערן היטל,

אראָפּגעדראָקט עס אים אויף די אויגן, און איז אַרויס פון קיך
אין דער בעסטער לוינע, איבערלאָזנדיק מאמעטקע, וואָס איז
געבליבן שטיין אַ פארגאפטער.

אַ גאנצן יאָך האָט אָנגעהאַלטן די שטרענגקייט אין טורמע
און די פאַרשטאַרקטע אָבלאָועס און רעוויזיעס אין דער אומ-
געגנדי. איך ווייס נישט ווי אזויאָרום, נאָר די אַרעסטאַנטן האָבן
פאַרד באַקומען גענויע און אויספירלעכע ידיעות וועגן די מאַ-
טעריעס פון נאַטשאַלסטווע אויסער דער טורמע. אין די ערשטע
שעג זענען אַלע ידיעות געווען לטובת די אַנטלאָפּענע: מען האָט
נישט געהערט, נישט געזען, אַנטרונען געוואָרן. ווי אין וואַסער.
אונדזערע האָבן געהאַלטן אין איין חוזקן. די קלענסטע וואָרג
וועגן דעם גורל פון די אַנטלאָפּענע איז צערונען געוואָרן. ווי
וועלן גאָרנישט געפינען, מען וועט קיינעם נישט פאַקן! — האָט
מען באַ אונדז געשמועסט מיט גרויס הנאה.

— גאָרנישט. אַ נעכטיקער טאָג!

— זוך, ברודער, דעם ווינט אין פעלד!

מען האָט באַ אונדז געוויסט, אז מען האָט אַלע פויערים
פון די אַרומיקע דערפער ממש אַרויסגעשלאָגן פון די כוחות,
אז מען האָט אַוועקגעשטעלט אַ וואַך אין אַלע פאַרדעכטיקע
ערדער, אין אַלע וועלדער און טאָלן.

— ס'איז גאָרנישט, — האָבן אונדזערע געשמועסט און

חוק בעמאכט, - זיי האָבן שוין מסתמא אזא מענטשן, באַ וועלכן
זיי האַלטן זיך אויף.

- נו, געוויס האָבן זיי! - האָבן די אנדערע ווידער
געזאָגט, - זיי זענען נישט אַזעלכע נאַראַנים. זיי האָבן אַלץ
פריער צוגעגרייט.

מען איז אוועק נאָך ווייטער אין די השערות: מען האָט
אָנגעהייבן שמועסן, אַז די אַנטלויפער זיצן נאָך אפשר אויך איצט
אין פאַרשטאָט, ערגעץ אין אַ קעלער און וואַרטן, אַז די בהלה
זאָל אַריבער, און די האַר זאָלן אַפּוואַקסן. זיי וועלן זיך דאָרט
אויפהאַלטן אַ האַלב יאָר, צי אַ יאָר, און נאָכדעם וועלן זיי
אוועק...

מיט איין וואָרט, אַלע האָבן זיך געפונען עפעס אין אַ
ראַמאַנטישן צושטאַנד. פּלוצלינג אָבער, אין אַ וואַסערע אַכט טעג
אַרום, נאָכן אַנטלויפן, האָט זיך פאַרשפּרייט אַ קלאַנג, אַז מען
איז געפאלן אויף די שפורן. ס'פאַרשטייט זיך, אַז דער דאָזיקער
נאַרישער קלאַנג איז באַלד טאַקע אָפּגעוואָרפן געוואָרן מיט פאַר-
אַכטונג. נאָר אין דעם אייגענעם אַוונט האָט זיך דער קלאַנג
באַשטעטיקט. די אַרעסטאַנטן האָבן זיך אָנגעהייבן צו באַמיריקן.
אויף צומאָרגנס אינדערפרי האָט מען שוין אָנגעהייבן צו שמועסן
אין שטאַט, אַז מען האָט זיי געכאַפט, אַז מען פירט זיי. נאָך
מיטאָג איז מען געוואָרן געוואָרן נאָך מער פרטים. מען האָט זיי
געכאַפט ערגעץ אין אַ דאָרף, באַ אַ זיבעציק וואָרסט ווייט פון
שטאַט. צולעצט האָט מען באַקומען אַ גענויע ידיעה. דער פעלד-
פּעבעל, וואָס איז געקומען פון מאַיאָר, האָט געמאָלדן אויף זיכער,
אַז אין אַוונט וועט מען זיי ברענגען צופירן גלייך אין דער
קארדעגאָרדיע באַ דער טורמע. מען האָט שוין נישט געקענט
מער צווייפּלען דערין. עס איז שווער איבערצוגעבן דעם איינדרוק,
וואָס די דאָזיקע ידיעה האָט געמאַכט אויף די אַרעסטאַנטן.

תחילת זענען אלע אריינגעפאלן אין גרויס גרימצאָרן, נאָכדעם, ווידער, האָט מען אַראָפּגעלאָזט די נעזער. נאָכדעם האָט זיך דורכגעריסן עפעס אַ רמז פון חוּק. מען האָט אָנגעהייבן צו חוּקן, אָבער שוין נישט איבער די כאַפּער, נאָר איבער די געכאַפּטע, לכתחילה בלויז איינצלנע, נאָכדעם אָבער פּמעט אלע, חוץ עטלעכע ערנסטע און געשטעלטע מענטשן, וואָס האָבן גע- האָט אַ זעלבסטשטענדיקע מיינונג און האָבן זיך קנאַפּ וואָס אָפּגעשראָקן פאַר די חוּק-מאַכער. זיי האָבן געקוקט מיט פאַראַכט- טונג אויף די לייכטזיניקע מאַסן און פאַר זיך געשוויגן. מיט איין וואָרט, אין דער זעלבער מאָס, ווי מען האָט פריער אויפּגעהויבן קוליקאָוון און אַ-וון, אזוי האָט מען זיי איצט אַראָפּגעוואָרפּן, אַפילו מיט הנאה אַראָפּגעוואָרפּן, פונקט ווי זיי וואָלטן אלעמען מיט עפעס באַליידיקט. מען האָט דער- ציילט מיט פאַראַכטונג, אַז עס איז זיי שטאַרק געגאַנגען אין דער אַכילה, אַז זיי האָבן נישט געקענט פאַרליידן קיין הונגער און זענען געגאַנגען אין דאָרף אַריין צו די פויערים בעטן ברויט. דאָס איז שוין געווען די לעצטע מדרגה פון בושא פאַר אַ בראַדיג. איבעריקנס, האָבן די דאָזיקע מעשיות נישט גע- שטימט מיט דער ווירקלעכקייט. די פליטהניקעס האָט מען אויס- געשפירט, זיי האָבן זיך באַהאַלטן אין וואַלד. האָט מען אַרומ- גערינגלט דעם וואַלד פון אלע זייטן, האָבן זיי איינגעזעען, אַז זיי קענען זיך שוין נישט ראַטעווען און האָבן זיך אונטערגע- געבן. קיין אַנדער אויסוועג האָבן זיי שוין נישט געהאַט.

בשעת מען האָט זיי צו אָוונט-צו געברענגט צו סירן, מיט זשאַנדאַרמען, געבונדן הענט און פיס, האָט זיך די קאָ- טאָרגע אַרויסגעשאַטן צו די פאַליעס, וווּ דער עולם האָט גע- וואָלט זען, וואָס מען וועט מיט זיי טון. זיי האָבן, נאַטירלעך, נאָרנישט געזען, חוץ דעם מאַיאָרס און דעם קאָמענדאַנטס

פּרופּאזשער, וואָס זענען געשטאַנען ביי דער קארדעגארדיע.
 די פליטהניקעס האָט מען איינגעזעצט אין די איינצל-קאַמערן,
 פאַרשמידט אין קייטן און גלייך צומאַרגנס זיי איבערגעגעבן
 אין געריכט. דער חוזק מיט דער פאַרזאכטונג האָט זיך
 באַלד אָפּגעטון פון די אַרעסטאַנטן. מען איז גענוי געוואָר
 געוואָרן די זאך מען האָט זיך דערוואַסט, אַז עס איז קיין אַנ-
 דער אויסוועג נישט געווען, ווי בלויז זיך אונטערצוגעבן, און אַלע
 האָבן מיטן גאַנצן האַרץ זיך פאַראינטערעסירט מיטן גאַנג פון
 דעם ענין אין געריכט.

— מ'וועט אַריינצימבלען אַ טויזנט, — האָבן אייניקע גע-
 זאָגט.

— ווי אַזוי טויזנט! — האָבן די אַנדערע געזאָגט, — מען
 וועט זיי פאַרשמיסן. אַ—ו וועט אפשר באַקומען אַ טויזנט,
 אָבער יענעם וועט מען פאַרשמיסן, ווייל ער איז, ברודער-
 לעבן, פון דער באַזונדערער אָפּטיילונג.

פונדעסטוועגן האָבן זיי נישט געטראָפּן. א—ו האָט אינע-
 גאַנצן באַקומען פינף הונדערט. מען האָט גענומען אין אַכט
 זיין גוטע פריערדיקע אויפפירונג און דעם ערשטן חטא.
 קוליקאַוון, האָט מען, דאָכט זיך, געגעבן פופצן הונדערט שטיק.
 באַשטראָפּט האָט מען זיי מיט רחמנות. מענטשן מיט אַ גע-
 שטעלטער דעה, האָבן זיי אין געריכט קיינעם נישט אַריינגע-
 פּלאַנטערט אין דעם ענין, האָבן גערעדט קלאָר, ריכטיק. זיי
 האָבן געזאָגט, אַז זיי זענען גלייך אַנטלאָפּן פון פעסטונג און
 צו קיינעם נישט אַריינגעגאַנגען. איבערהויפּט האָט מיר באַנג
 געטון אויף קאלערן: ער האָט אַלץ פאַרלוירן, די לעצטע
 האָפּענונגען זיינע, און ער האָט באַקומען מער פון אַלעמען —
 שיינט מיר, ביי צוויי טויזנט און איז ערגיץ פאַרשיקט געוואָרן
 אַלס אַרעסטאַנט, אָבער נישט אין אונדזער טורמע. אַ—חן האָט

מען באשטראפט שוואך, מיט רחמנות. די דאקטוירים האָבן אים
 אַ ביסל צוגעהאַלפֿן דערין. אָבער ער האָט געמאַכט אַן אַנשטעל,
 אַז ער איז זייער מוטיק און האָט הויך גערעדט אין שפיטאַל, אַז
 איצט וואָלט ער שוין אויף אַלץ גענאָנגען, אַז ער איז גרייט
 אויף אַלץ און אַז ער וועט נאָך ווײַזן, וואָס ער קען. קוליקאָוו
 האָט זיך געהאַלטן אַזוויי אַלע מאָל, דאָס הייסט, סאָלד, אַנ-
 שטענדיק, און אַז ער איז נאָך דער שטראָף געקומען צוריק אין
 טורמע, האָט ער אויסגעזען אַזוי, ווי ער וואָלט גאָר קיינמאָל
 נישט אַרויס פֿון דאַנען. אָבער נישט אַזוי האָבן אויף אים גע-
 קוקט די אַרעסטאַנטן: הגם קוליקאָוו האָט שטענדיק און אומעטום
 געקענט אונטערהאַלטן זיין רעפּוטאַציע, דאָך האָבן די אַרעסטאַנטן
 פאַרלאָרן אין האַרצן די אַכטונג צו אים; מען האָט זיך עפעס
 באַצויגן צו אים שוין צופיל פאַמיליער. מיט איין וואָרט, דורך
 דער דאָזיקער פֿליטה איז קוליקאָווס רום שטאַרק געפאַלן. דער
 ערפֿאָלג שפּילט אַזאַ ראָל באַ מענטשן...

X.

דאָס אַרויסגיין פון דער קאטאָרגע.

דאָס צלץ איז שוין געשען אינם לעצטן יאָר פון מיין קאטאָרגע. דאָס דאָזיקע לעצטע יאָר איז מיר אויך אזוי פאַרבליבן אין זכרון, ווי דאָס ערשטע, פאַזונדערס די סאַמע לעצטע צייט אין טורמע. נאָר צו וואָס ריידן וועגן פרטים. איך געדענק נאָר, אז אין דעם דאָזיקן יאָר איז מיר געווען לייכטער צו לעבן, איידער אין די אַלע פריערדיקע יאָרן פון פאַרשיקונג, הגם דער חשק צו ענדיקן וואָס גיכער דעם טערמין האָט מיך נישט גע-
לאָזט רוען. ראשית, האָב איך צווישן די אַרעסטאַנטן געהאַט אַ סך פריינט און חברים, וואָס האָבן אַנטגילטיק באַשלאָסן, אז איך בין אַ גוטער מענטש. אַ סך פון זיי זענען מיר געווען איבער-געגעבן און האָבן מיך באמת לייב געהאַט. דער פיאָנער האָט זיך שיער נישט צעוויינט, בשעת ער האָט מיך און מיין חבר אַרויסבאַגלייט פון טורמע און דערנאָך, שוין נאָכן אַרויסגיין, אז מיר האָבן אַ גאַנצן חודש צייט געוויינט אין דער דאָזיקער שטאָט, אין אַ רעגירונגס-בנין, איז ער כמעט אַלע סאָג געקומען צו אונדז, סתם אזוי, כדי אונדז פשוט צו זען. עס זענען אַבער אויך געווען אַזוינע, וואָס האָבן זיך באַצויגן צו מיר האַרב-און נישט פריינטלעך סאַמע ביזן סוף, וואָס די איז, שיינט מיר.

פשוט שווער געווען אויסצורעדן מיט מיר א וואָרט, איין גאָט ווייסט, פאָרוואָס. ס'האָט געמאַכט דעם איינדרוק, ווי צווישן אונדז וואָלט געשטאַנען עפעס אַ מחיצה.

אין דער לעצטער צייט האָב איך בכלל געהאַט מער הנחות, ווי אין דער גאַנצער צייט פון דער קאָטאָרגע. אין דער דאָזיקער שטאַט האָב איך צווישן די מייליטערישע באַאָמטע געפונען באַ- קאַנטע, און אַפילו אַמאָליקע שול-חברים. איך האָב אָנגעהויבן פארקערן מיט זיי. דורך זיי האָב איך געקענט האָבן מער געלט, געקענט שרייבן אַהיים, און אַפילו געקענט האָבן ביכער. שוין עטלעכע יאָר, ווי איך האָב נישט געלייענט קיין איין בוך, און עס איז שווער אָפצוגעבן אַ חשבון וועגן יענעם רושם, אַזאָ אויסטערלישן און גלייכצייטיק אַזאָ באַאומרויִקלעכן, וועלכן עס האָט געמאַכט אויף מיר דאָס ערשטע בוך, וואָס איך האָב איבערגעלייענט אין טורמע. איך געדענק, אַז איך האָב עס אָנגע- הייבן צו לייענען אין אַוונט, ווען מען האָט פאַרמאַכט די קאַזאַרמע, און געלייענט אַ גאַנצע נאַכט ביז באַגינען. דאָס איז געווען אַ נומער פון אַ זשורנאַל. פונקט ווי אַ בשורה פון יענער וועלט איז געקומען צו פליען צו מיר. העל און קלאָר האָט זיך דאָס פריערדיקע לעבן אַוועקגעשטעלט פאַר מיר, און איך האָב מיך באַמיט צו טרעפן פונם געלייענטן: צי בין איך נאָעס אַ סך אָפגעשטאַנען פון דעם דאָזיקן לעבן? צי האָבן זיי פֿעס דאָרט אַ סך איבערגעלעבט אָן מיר? וואָס באַאומרויִקט זי איצט, מיט וואָסערע פראַגן זענען זיי איצט פאַראינטערעסירט? איך האָב מיך צוגעטשעפּעט צו ווערטער, געלייענט צווישן די שורות, זיך באַמיט צו געפינען אַ פאַרבאָרגענעם געדאַנק, אַ רמז אויפן פריערדיקן לעבן. איך האָב נאָכגעזוכט שפורן פון דעם, וואָס האָט פריער, אין מיין צייט, באַאומרויִקט מענטשן, און אַזוי טרויעריק איז מיר איצט געוואָרן צו אנערקענען, ווי ווייט איך

בין פרעמד פון דעם נייעם לעבן, אז איך בין בלויז אן אפגע-
 ריסן שטיק. איך האָב מיך באַדאַרפט צוגעוויינען צום נייעם,
 זיך באַקענען מיטן נייעם דור. באַזונדערס האָב איך מיך אַרויפ-
 געוואָרפן אויף אן אַרטיסט, אונטער וועלכן איך האָב געפונען
 דעם נאָמען פון אַ באַקאַנטן, אַמאָל נאָנטן מענטשן... אָבער אויך
 נייע נעמען האָבן שוין געקלונגען: עס האָבן זיך באַוויזן נייע
 טוער, און כ'האַב שטאַרק געלעכצט מיט זיי זיך צו באַקענען,
 און גרויס ערגערניש האָב איך געהאַט דערפון, וואָס איך האָב
 אזוי ווייניקן ביכער פאַר זיך, און וואָס עס איז אזוי שווער זיי
 צו באַקומען. פריער אָבער, באַם פריערדיקן פּלאַץ-מאַיאָר, איז
 אפילו געפערלעך געווען צו ברענגען ביכער אויף קאָטאַרגע.
 אין פאָל פון אַ רעוויזיע וואָלט מען אומבאַדינגט געפרעגט:
 „פון וואָנען קומען די ביכער אַהער? וווּ האָסטו זיי גענומען?
 מסתמא, האָסטו באַצוינגען?..“ און האָט האָב איך געקענט
 ענטפערן אויף אַזעלכע שאלות? לעבנדיק אָן ביכער, האָב איך
 מיך אַזויערנאָך נישט ווילנדיק פאַרטיפט אין זיך אַליין, האָב
 מיר אַליין געשטעלט פראַגן, זיך באַמיט זיי צו פאַרענטפערן,
 טיילמאָל זיך געמוטשעט מיט זיי... אָבער דאָס אַלץ וועסטו דאָך
 פאַראַמאָל נישט אויסדערציילן.

ווינטער-צייט בין איך אַריין אין טורמע און דעריבער
 האָב איך אויך ווינטער-צייט באַדאַרפט באַפרייט ווערן, טאַקע
 אין דער אייגענער דאָטע פון חודש, ווען איך בין אָנגעקומען.
 מיט וואָס פאַר אַן אומגעדולט האָב איך אָפגעוואַרט דעם ווינ-
 טער, מיט וואָס פאַר אַ תענוג האָב איך סוף זומער צוגעזען,
 חי עס וועלסט דאָס בלאַט אויפן בוים און דאָס גראַז אין סטעפּ!
 נאָר אָט איז שוין אַדורך אויך דער זומער, אַ הערבסט-ווינט
 האָט זיך אויפגעהויבן. אָט האָט שוין אָנגעהייבן פאלן דער
 ערשטער שניי... סוף-בל-סוף איז דאָך אָנגעקומען דער דאָזיקער

ווינטער, דער לענג דערווארטער! דאָס האָרץ האָט מיר אָנגע-
הייבן שטאַרק צו קלאָפן פונם גרויסן פאַרגעפיל פון פרייהייט.
אַבער אַ מאָדנע זאַך: וואָס מער צייט עס איז אַוועק און וואָס
נענטער עס האָט זיך צוגערוקט דער טערמין, אַלץ געדולדיקער
און געדולדיקער בין איך געוואָרן. באַ די סאַמע לעצטע טעג
האַב איך מיך אַפילו שטאַרק געהדושט און זיך פאַרגעוואָרפן:
מיר האָט זיך געדאַכט, אַז איך בין לגמרי קאַלטפֿלוטיק און
גלייכגילטיק געוואָרן. אַ סך אַרעסטאַנטן, וואָס האָבן מיך באַ-
געגנט אויפן הויף אין דער ליידיקער צייט, האָבן געשמועסט
מיט מיר, האָבן מיר צוגעווינטשן:

— אָט גייט איר שוין אַרויס, אַלעקסאַנדער פיעטראָוויטש,
אויף דער פריי, באַלד, באַלד. איר וועט אונדז איבערלאָזן
אַליין, ווי אַ שטיין.

— און וואָס, מאַרטינאָוו, איר האָט נאָך לענג? — ענט-
פער איך.

— איך! נו, וואָס איז דאָ צו רעדן! נאָך זיבן יאָר זיך
צו מוטשען....

און ער גיט אַ זיפֿץ פאַר זיך. בלייבט שטיין, קוקט זיך
אַרום, אַ צעזיטער, פונקט ווי ער וואָלט אַריינגעקוקט אין דער
קומענדיקער צייט... יא, אַ סך האָבן מיך אויפריכטיק און פריי-
דיק באגריסט מיר האָט זיך געדאַכט, אַז אַלע האָבן עפעס
אויך פריינטלעכער זיך גענומען באַציען צו מיר. איך בין שוין,
קענטליק, געוואָרן אויס זייערער. זיי האָבן זיך שוין מיט מיר
געזעגנט. ק-טשינסקי, אַ פאָליאַק פון די דוואַריאַנעס, אַ שטי-
לער און רויקער יונגעראַן, האָט אויך, ווי איך, ליב געהאַט אַ
סך צו גיין אין דער לעדיקער צייט איבערן הויף. מיט ריינער
לופט און מיט מאַציאָן האָט ער געוואָלט זיך אָפהיטן דאָס גע-
זונט און צוזיאַרום דעקן די גאַנצע שעדלעכקייט פון די דושנע

נעכט אין קאזארמע. איך יוארט שוין מיט גרויס אומגעדולד
אויף אייער ארויסגיין, — האָט ער מיר געזאָגט מיט אַ שמייכל,
בשעת ער האָט מיך איינמאל באַגעגנט אויפן שפּאַציר, — איר
וועט אַרויסגיין, וועל איך שוין דאַמאָלס וויסן, און
מיר בלייבט איבער פונקט אַ יאָר צום אַרויסגיין.

איך באַמערק דאָ פאַרבייגייענדיק, אז אַ דאנק דער
פאַרחלומטקייט און דער לאַנגער אָפּגעוויינטקייט, האָט אונדז
עפעס די פרייהייט אויסגעוויזן פרייער ווי די אמתע פרייהייט,
דאָס הייסט ווי יענע פרייהייט, וועלכע עקזיסטירט באמת אין
דער ווירקלעכקייט. די ארעסטאַנטן האָבן מגום געווען דעם
באַגריף וועגן דער ווירקלעכער פרייהייט, און דאָס איז-אזוי
גאטירלעך, אזוי אייגנשאַפטלעך פאַר יעדן אַרעסטאַנט. עפעס
דאָרט אַן אַרומגעריסענער אָפיצירישער דענשטשיק איז באַ
אונדז געהאַלטן געוואָרן כמעט פאַר מלך, כמעט סאָר אַן
אידעאל פון אַ פרייען מענטשן, אין פאַרגלייך מיט די אַרעסטאַנטן.
מחמת ער איז אַרומגעגאַנגען נישט גענאָלט, אָן קייטן, און אָן
אַ וואַך.

ערב דעם לעצטן טאָג, בין-השמשות, בין איך באַ די
פאָליעס אַרומגעגאַנגען צום לעצטן מאל די גאַנצע טורמע
אונדזערע. וויפל טויזנטער מאל בין איך אַרומגעגאַנגען די
דאָזיקע פאָליעס אין די אלע יאָרן! דאָ, הינטער די קאזארמעס
האָב איך אין ערשטן יאָר פון מיין קאטאָרגע אַרומגעבלאָנקעט
איינער אליין, אַ פאַריתומטער, אַ דערשלאָגענער. איך געדענק,
ווי איך האָב דאַמאָלס געציילט, וויפל טויזנטער טעג עס בלייבן
מיר איבער. גאָט מיינער, ווי לאַנג איז עס געווען! אָט דאָ,
אין דעם דאָזיקן ווינקל, האָט זיך אויפגעהאַלטן אין געפאַנגענ-
שאַכט אונדזער אָדלער; אָט דאָ האָט מיך עפּטער באַגעגנט
פּעטראָוו. אויך איצט טרעט ער נישט אָפּ פון מיר. עפּטער

לויפט ער צו, און פונקט ווי ער יואלט פארשטיין מיינע רעיונות, גייט ער שווייגנדיק לעבן מיר מיט אַזאַ מינע, ווי ער וואלט זיך אין דער שטיל שטאַרק געחדושט פון עפעס. אין גע-
דאַנק האָב איך מיך געזעגנט מיט די דאָזיקע שוואַרץ-געוואָרענע
באַלדן-ווענט פון אונדזערע קאַזאַרמעס. ווי נישט פריינטלעך
האָבן זיי מיך דאַמאָלס, אין דער ערשטער צייט, איבער-
ראשט. אַפנים, אז זיי זענען אויך עלטער געוואָרן אַנטקעגן
דאַמאָלס. אָבער איך האָב דאָס נישט באַמערקט. און וויפל
יוגנט איז אין די דאָזיקע ווענט אומזיסט-אומנישט באַגראָפן
געוואָרן, וויפל גרויסע כוחות זענען דאָ אומגעקומען בחינם!
מען דאַרף דאָך שוין אַלץ זאָגן: די דאָזיקע מענטשן זענען
דאָך טאַקע נישט קיין געוויינלעכע מענטשן! עס קען דאָך זיין,
אַז זיי זענען טאַקע די סאַמע באַגאַבטעסטע, די סאַמע שטאַרק-
סטע מענטשן פון אונדזער גאַנצן פאָלק. אָבער אומזיסט זענען
אומגעקומען די מעכטיקע כוחות, אומגעקומען נישט נאָרמאַל,
אומגעזעצלעך, אויף אייביק. און ווער איז שולדיק?

אַט דאָס טאַקע, ווער איז שולדיק?

אויף צומאָרגנס אינדערפרי, נאָך פאַרן אַרויסגיין אויף
דער אַרבעט, ווען עס האָט נאָר וואָס אָנגעהייבן צו שאַריען
אויף טאָג, בין איך אַרומגעגאַנגען אַלע קאַזאַרמעס, כדי זיך
צו געזעגענען מיט אַלע אַרעסטאַנטן. אַ סך אויסגעאַרבעטע,
שטאַרקע הענט האָבן זיך אויסגעצויגן פריינטלעך צו מיר.
מאַכע האָבן מיר געדריקט די האַנט גאָר חבריש, אָבער
אַזעלכע זענען געווען נישט קיין סך. אַנדערע האָבן שוין גאַנץ
גוט פאַרשטאַנען, אַז איך וועל באַלד ווערן גאָר אַן אַנדער
מענטש, ווי זיי. זיי האָבן געוויסט, אַז איך האָב אין שטאַט
באַקאַנטשאַפט, אַז איך וועל באַלד טאַקע אַוועק פון דאַנען צו די
הערן און צוזאַמען מיט די דאָזיקע הערן וועל איך מיך אַוועק

זעצן ווי א גלייכער. זיי האָבן דאָס פֿאַרשטאַנען, און הגם זיי
האָבן זיך צעזעגנט מיט מיר אפילו גאַנץ פריינטלעך, אפילו
גאַנץ וואַרעם, דאָך אָבער גאָרנישט ווי מיט אַ חבר, נאָר ווי
מיט אַ פֿרייַ. אַנדערע האָבן זיך אַוועקגעקערט פון מיר און ביז
נישט גענוטפערט אויף מיין געזעגענען זיך. אַנדערע האָבן מיך
אפילו אָנגעקוקט מיט עפעס אַ שנאה.

עס האָט געגעהייבן צו קלאָפן די פויק, און אַלע זענען
אָוועק אויף דער אַרבעט, איך בין אָבער איבערגעבליבן אין
קאַזאַרמע. סושילאָוו איז דעם פרימאָרגן אויפגעשטאַנען כמעט
פריער פון אַלעמען, און מיט אַלע פוחות האָט ער זיך באַמיט,
איך זאָל קענען טרינקען טיי פאַר מיין אַרויטגיין. אַרעמער
סושילאָוו! ער האָט זיך צעוויינט, בשעת איך האָב אים אָוועק-
געשענקט מיינע אַרעסטאַנטישע אָפגעטראָגענע זאַכן, העמדער,
קייטן-קישעלעך און אַ ביסל געלט. „איך דאַרף דאָס נישט, איך
דאַרף דאָס נישט, — האָט ער געזאָגט, און קום איינגעהאַלטן
זיינע ציטערדיקע ליפן. — ווי קען איך מיך שיידן מיט אייך,
אַלעקסאַנדער פּעטראָוויטש? אויף וועמען לאָזט איר מיך דאָ
איבער!“ צום לעצטן מאָל האָב איך מיך אויך געזעגנט מיט
אַקים אַקימיטשן.

— אָט וועט איר אויך אינגיכן! — האָב איך אים געזאָגט.
— נו, איך האָב נאָך לאַנג, איך האָב נאָך זייער לאַנג דאָ
צו זיין, — האָט ער געמורמלט און געדריקט מיר די האַנט.
איך האָב מיך אים אַ וואָרף געטון אויפן האַלדז, און מיר האָבן
זיך צעקושט.

אין אַ צען מינוט אַרום נאָכדעם, ווי די אַרעסטאַנטן זענען
אַרויס אויף דער אַרבעט, זענען מיר אויך אַרויס פון טורמע,
כדי שוין קיינמאָל זיך מער נישט צוריקצוקערן אין איר, —
מיר, איך און מיין חבר, מיט וועלכן איך בין געקומען. מען

האָט באַדאַרפט גיין גלייך אין קוואַנצ, כדי אויפצושמידן די קייטן. דער וואַכסאַלדאָט מיט דער ביקס האָט אונדז שוין מער נישט באַגלייט: מיר זענען געגאַנגען מיטן אונטער-אַפיציר. אונדזערע אַרעסטאַנטן טאַקע האָבן אונדז אויפגעשמידט די קייטן אינם אינזשיניערן-וואַרשטאַט. איך האָב צוגעוואַרט, ביז מען וועט אויפשמידן דעם חבר, און נאָכדעם בין איך אויך צוגעגאַנגען צו דעם שמיד-אייזן. די שמידן האָבן מיך אויסגעדרייט מיטן רוקן צו זיך, האָבן אויפגעהויבן פון הינטן דעם פוס, אַרויפגע-לייגט אים אויף דעם שמיד-אייזן... זיי האָבן זיך שטאַרק באַמיט, האָבן עס געוואָלט מאַכן וואָס געשיקטער און בעסער.

— דעם נאָגל, דעם נאָגל גיב אקארשט אַ דריי איבער!.. — האָט דער עלטסטער געשריען. — דו לייג אים אַנדער, אָט אַזוי, פיין... איצט שלאָג מיטן האַמער...

די קייטן זענען אַראָפּגעפאַלן. איך האָב זיי אויפגעהויבן... איך האָב געוואָלט זיי האַלטן אין דער האַנט, אַ קוק טון אויף זיי צום לעצטן מאָל. פונקט ווי איך וואָלט מיך איצט געהדושט, וואָס איך האָב זיי נאָר וואָס געטראָגן אויף מיינע פיס.

— נו, גייט אייך מיט גאָטס הילף! מיט גאָטס הילף! — האָבן די אַרעסטאַנטן געוואָגט מיט אָפּגעהאַקטע, האַמעטנע, נאָר ווי מיט עפעס צופרידענע שטימען.

יא, מיט גאָטס הילף! פרייהייט, אַ ניי לעבן, תחית המתים... וואָס פאַר אַ טייערע מינוט!

1861—1862.



A. J. MARGOLIN LIBRARY

802-810 LOCUST STREET

THE RECORD BELOW MUST NOT BE ALTERED
BY THE BORROWER

10B2

[illegible]



82-18